

பொருளாதார, விலை மற்றும் நிதியியல் முறைமை உறுதிப்பாடு, தோற்றப்பாடு மற்றும் கொள்கைகள்

1.1 பொதுநோக்கு

பல தசாப்தங்களாக ஆழமாக வேரூன்றிக் காணப்பட்ட அமைப்பியல் பிரச்சனைகள் மற்றும் பாதிப்படையக்கூடியதன்மைகள் முன்னிலைக்கு வெளிப்பட்டு அதன் மூலம் 2022 ஆரம்பத்தின் முன்னெப்பொழுதுமில்லாத வகையில் சமூக அரசியல் பதற்றங்கள் தோற்றுவிக்கப்பட்டதெனினும் 2020இன் உலகளாவிய நோய்த்தொற்றினால் தூண்டப்பட்ட பொருளாதாரச் சுருக்கத்திலிருந்து இலங்கைப் பொருளாதாரம் 2021இல் மீட்சியடைந்தது. கொவிட்-19 உலகளாவிய நோய்த்தொற்று மற்றும் உலகளாவிய மற்றும் உள்நாட்டுப் பக்கங்களில் பன்முகம் கொண்ட எதிரலைகளின் தாக்கத்திற்குட்படும் பொழுது பொருளாதாரமானது அதிர்வுகளுக்குத் தாக்குப்பிடிக்கக்கூடிய தாங்கிருப்புக்களைக் கொண்டிராத ஏற்கனவே வலுவிலுந்த நிலையிலிருந்தது. பொருளாதாரத்தின் இத்தகைய பாதிப்படையக்கூடியதன்மைக்கு 2019இன் பிற்பகுதியில் வரிக் கட்டமைப்பில் அறிமுகப்படுத்தப்பட்ட மாற்றங்களினால் மேலும் மட்டுப்படுத்தப்பட்ட இறை இடைவெளியின் போதாமை பிரதானமாகப் பங்களிப்புச் செய்திருந்தது. உலகளாவிய நோய்த்தொற்றிற்கு முகம்கொடுப்பதற்கும் நீண்ட காலம் நிலைத்திருக்கும் பொருளாதாரச் சரிவு மற்றும் வாழ்வாதாரங்களில் வடுக்களின் தாக்கங்களை முன்கூட்டியே தடுப்பதற்கு பொருளாதாரத்தினைப் பாதுகாப்பதற்குமான எதிர் நடவடிக்கைகளை மேற்கொள்வதில் உலகத்தில் இலங்கை விதிவிலக்கொன்றாக இருக்கவில்லை. எனினும், பொருளாதாரத்தில் காணப்பட்ட குறிப்பிட்ட பாதிப்படையக்கூடியதன்மைகளுக்கு மத்தியில் இறைத் துறையில் கொள்கை இடைவெளி போதுமற்றதாகவிருந்தமை அல்லது இறைத் துறையிலிருந்து நேரகாலத்துடனான பதிலிறுப்புக்களின்மையினால் நாணயக் கொள்கைத் தளர்த்தல், சந்தைகளுக்கும் அரசாங்கத்திற்கும் போதியளவு திரவத்தன்மையை வழங்குதல் மற்றும் பல்வேறு வெளிநாட்டுத் துறை மற்றும் நிதியியல் துறைக் கொள்கைகளினை நடைமுறைப்படுத்தல் வடிவங்களில் அசாதாரணமான பதிலிறுப்புக்களை வழங்கி பொருளாதாரத்தினைப் பாதுகாப்பதில் இலங்கை மத்திய வங்கி பெரிதும் ஈடுபட வேண்டியிருந்தது. மத்திய வங்கியினாலும் அரசாங்கத்தினாலும் நடைமுறைப்படுத்தப்பட்ட தீவிரமான பேரண்டப் பொருளாதாரத் தளர்த்தல் கொள்கைப் பொதியானது 2020இல் பதிவுசெய்யப்பட்ட வரலாற்று ரீதியான பொருளாதாரச் சுருக்கத்திலிருந்து 2021இல் பொருளாதார மீட்சிக்கு ஆதரவளித்த வேளையில் பரந்துபட்ட ஆர்வலர்களின் மீது உலகளாவிய நோய்த்தொற்றின் தாக்கத்தினைத் தணிப்பதிலும் துணைபுரிந்தது. அரசு மற்றும் தனியார் துறைகள் இரண்டும் தொழிற்படு மூலதனம் மற்றும் வியாபார முதலீட்டுக்கான தாழ்ந்த செலவுமிக்க நிதியின் சலுகைகளை அனுபவித்ததுடன் இது இந்த இக்கட்டான காலத்தில் அவற்றினைத் தொடர்ந்தும் இயங்குவதற்கும் கைத்தொழில்களை ஆற்றலமிக்கதாக தக்கவைத்திருப்பதற்கும் சில வளர்ச்சியினை அவதானிப்பதற்கும் கூட துணைபுரிந்தது. மறுபுறத்தில், பொதுமக்களுக்கும் அதேபோன்று ஏனைய இன்றியமையாத நிரம்பல் சங்கிலிகளுக்கும் அரசு பணிகள், பொதுப் பயன்பாடுகள் மற்றும் பொருட்கள் மற்றும் பணிகளின் தடங்கலற்ற வழங்கலை இது உறுதிப்படுத்தியது. எனினும், உலகளாவிய நோய்த்தொற்றின் உச்சமான காலத்தில் மேற்கொள்ளப்பட்ட முன்னெப்பொழுதுமில்லாத கொள்கைப் பதிலிறுப்புக்கள், எதிர்பார்க்கப்பட்ட இறைப் பதிலிறுப்புக்கள் போதுமானளவு இடம்பெறாமையினால் கொள்கை வழிமுறைகளை மீளப்பெற முடியாதிருந்தமையுடன் இணைந்து புறக்கீடு செய்யும் வழிமுறைகளுக்கான இடைவெளி போதாமையினைத் தோற்றுவித்து 2021இல் பேரண்டப் பொருளாதார உறுதிப்பாட்டில் சில எதிர்பாராத தாக்கங்களுக்கு இட்டுச்சென்றதுடன் இவை 2022 ஆரம்பத்தில் மேலும் தீவிரமடைந்தன. மேலும், உள்நாட்டு வெளிநாட்டுச் செலாவணிச் சந்தையில் திரவத்தன்மை வற்றிப்போனதற்கு மத்தியில் செலாவணி வீதத்தில் அவதானிக்கப்பட்ட அழுத்தங்கள் 2021இலும்

2022 ஆரம்பத்தில் மேலும் தீவிரமடைந்து சமூகத்தின் மீது செலாவணி வீதத்தின் ஒரு பாரிய தேய்வடைதலின் பாதகமான தாக்கம் பற்றிய கரிசனைகளுக்கு மத்தியில் சந்தையில் நிலவிய மட்டத்துடன் ஒப்பிடுமிடத்து 2022 ஆரம்பத்தில் செலாவணி வீதத்தில் ஒரு திருத்தத்தினைத் தேவைப்படுத்தின. எனினும், உள்நாட்டு வெளிநாட்டுச் செலாவணிச் சந்தையில் நிலவிய திரவத்தன்மை மீதான கணிசமான அழுத்தங்களையும் சந்தைத் திருத்தத்திலான தாமதத்தினையும் பிரதிபலித்து சந்தைச் சக்திகளின் பாரிய தேய்மானத்தின் காரணமாக 2022 மார்ச்சில் அனுமதிக்கப்பட்ட செலாவணி வீதத்தின் நெகிழ்ச்சித்தன்மை மீதான எதிர்பார்க்கை எதிர்பார்த்ததற்கு மாறாகவிருந்தது.

கடந்த தசாப்தத்திற்கு மேலாக பேரண்டப் பொருளாதாரத்தின் வலுவானதொரு தூணாக விளங்கிய விலை உறுதிப்பாடு உலகளாவிய மற்றும் உள்நாட்டு நிரம்பலினால் உந்தப்பட்ட காரணங்கள் மற்றும் போதுமானற்ற இறை இடைவெளிக்கு மத்தியில் முன்னெப்பொழுதாயில்லாத நாணய நிதியில் உள்ளடங்கலாக அசாதாரண நாணய வசதிப்படுத்தலின் பிரதான காரணமாக விலைகளின் மீதான மிதமிஞ்சிய கேள்வி அழுத்தங்கள் கட்டியெழுப்பப்படுதல் போன்றவற்றின் இணைந்த தாக்கத்தினால் 2021இன் இரண்டாம் அரைப்பகுதியிலிருந்து சவாலுக்குட்படுத்தப்பட்டது. மேலும், கணிசமான படுகடன் தீர்ப்பளவுக் கடப்பாடுகள் அதனுடன் இணைந்து வெளிநாட்டு செலாவணிச் சந்தை பெருமளவில் திரவத்தன்மையற்றதாகவுள்ள நிலையில் இன்றியமையாத இறக்குமதிகளுக்கு நிதியிடுவதற்கான கடுமையான தேவைக்கு மத்தியில் அலுவல்சார் ஒதுக்குகளின் சொற்பமான மட்டத்தினால் பிரதிபலிக்கப்பட்டவாறு சென்மதி நிலுவைகள் மீது பெருகிவரும் அழுத்தங்களின் காரணமாக 2021இன் இறுதியிலிருந்து வெளிநாட்டுத் துறை ஆபத்தான நிலையின் விளிம்பில் தொடர்ந்துமிருந்தது. உடனடியாகத் தீர்க்கப்பட்டாலன்றி சக்தி மற்றும் வலுத் துறையிலான இக்கட்டானநிலையானது இன்றியமையாதவை மற்றும் மூலப்பொருட்களுக்கான கடுமையான பற்றாக்குறை மற்றும் பொருளாதாரத்தின் ஒவ்வொரு மூலை முடுக்கிலும் இவற்றின் கசிவுத் தாக்கங்கள் போன்றவை பொருளாதாரச் செயற்பாட்டினை மிதமிஞ்சியளவில் பாதிக்கக்கூடும். இத்தகைய தீவிரமான நிலைப்பாடுகளைக் கட்டுப்படுத்துவதற்கும் பிற்போடுவதற்கும் சிறிது சிறிதான அடிப்படையில் மேற்கொள்ளப்பட்ட நடவடிக்கைகளும் கொள்கை வழிமுறைகளும் பயனற்றதாகவிருந்ததனை நிரூபித்துள்ளன அல்லது புதிய பிரச்சனைகளைத் தோற்றுவித்துள்ளன. வரலாற்று ரீதியில் உயர்வான பொதுப்படுகடன் மட்டங்கள், மேலும் வலிவிழந்துவரும் இறை மீதிகள் மற்றும் மிகவும் தாழ்ந்த நாட்டுக்கான தரமில் போன்றவற்றின் காரணமாக இத்தகைய உள்நாட்டுப் பொருளாதார நிலைப்பாடுகளை இலகுபடுத்தி வழமை நிலையினை மீளச் செயற்படுத்துவதில் இறை அதிகாரங்களின் குறிப்பிடத்தக்க ஏதாவது தலையீடு சாத்தியமற்றதாகவே தொடர்ந்துமிருக்கின்றது. இதனொரு விளைவாக, மத்திய வங்கியானது 2022 ஏப்பிரல் ஆரம்பத்தில் ஏனையவற்றிற்கு மத்தியில் நாணயக் கொள்கையின் கணிசமான இறுக்கமாக்குதலினூடாக பேரண்டப் பொருளாதார உறுதிப்பாடு மேலும் நிலைகுலைவதனை முன்கூட்டியே தடுப்பதற்கும் விலை உறுதிப்பாட்டினை மீளநிலைநிறுத்துவதற்கும் விரைவான நடவடிக்கைகளை மேற்கொண்டது. இத்தகைய கொள்கை உந்துதல்கள் நீண்ட காலத்தில் அனைத்தையுமுள்ளடக்கிய பொருளாதார வளர்ச்சிக்கான அத்தியாவசியமான நிலைப்பாடாக தொடர்ந்துமிருக்கின்ற நடுத்தர கால மற்றும் நீண்ட கால பேரண்டப் பொருளாதார உறுதிப்பாட்டினை புத்துயிர் பெறச் செய்வதற்கு துணிச்சல்மிக்க அமைப்பியல் சீர்திருத்தங்களை ஆரம்பிப்பதற்கு இன்றியமையாததாகவிருக்கும்.

இந்த வகையில், மத்திய வங்கியின் பரிகாரக் கொள்கைகளுக்கு ஆதரவளிப்பதற்கு அரசாங்கத்தின் பல்வேறு அமைப்பியல் சீர்திருத்தங்கள் இந்த சந்தர்ப்பத்தில் இன்றியமையாததாகவிருக்கின்றன. நீண்ட காலமாக காலம் தாழ்ந்தப்பட்டதும் கடந்த காலத்தில் அடிக்கடி மீள்பெறப்பட்டதுமான வலுவான இறைத் திருத்தங்களை நடைமுறைப்படுத்தல் தற்போதைய சிக்கலான பொருளாதாரக் குழப்பங்களிலிருந்து கண்கூடான திருப்புமுனைக்கு இட்டுச்செல்லும். அரசினரையில் மேல் நோக்கிய நிலைமாற்றத்துடன் அரச செலவினத்தின் சிக்கனப்படுத்தல் மற்றும் முன்னுரிமைப்படுத்தலினூடாக வரவு செலவுத்திட்டப் பற்றாக்குறை நீடித்துநிலைத்திருக்கும் அடிப்படையில் மட்டுப்படுத்தப்படுதல் எதிர்வரும் காலத்தில் அரச கடன்பாட்டின் விரிவாக்கத்தினைக் கட்டுப்படுத்துவதில் துணைபுரியும். மேலும், பொதுப்படுகடனின் நீடித்துநிலைத்திருக்கும்தன்மையினை அடைந்து கொள்வதற்கும் பேணிக் கொள்வதற்குமான அனைத்தையுமுள்ளடக்கியதும் ஒத்திசைவானதுமானதொரு அணுகுமுறை தற்போதைய பொருளாதாரப் பிரச்சனையைத் தீர்ப்பதில் முன்னெடுக்கப்படும் முக்கிய படியாகும். இத்தகைய இன்றியமையாத இறைத் திருத்தங்கள் ஏனையவற்றிற்கு மத்தியில் செலவினைப் பிரதிபலிக்கக்கூடிய விலையிடல் கட்டமைப்புக்களை அறிமுகப்படுத்துவதன் மூலம் நிதியியல் ரீதியாக சுயாதீனமானதும் சுயநிர்ணயம் கொண்டதுமான அரசிற்குச் சொந்தமான வியாபாரத் தொழில்முயற்சிகள், சிறந்த ஆளுகை மற்றும் பொறுப்புக்கூறும் பொறிமுறையினை நிறுவனமயமாக்குதலி் ஒட்டுமொத்த பொதுத் துறையில் குறிப்பிடத்தக்க உற்பத்தித்திறன் மற்றும் பணிவழங்கலின் மேம்பாடுஇ மற்றும் நன்கு இலக்கிடப்பட்ட சமூகப் பாதுகாப்பு வலையமைப்பினை வலுப்படுத்தல் போன்றவற்றினால் ஆதரவளிக்கப்பட வேண்டும். அரச நிறுவனங்களின் பொதுமக்களிற்கு பொறுப்புக்கூறும் கடப்பாட்டினை உறுதிப்படுத்துவதற்கு சட்டக் கட்டமைப்புக்களை வலுப்படுத்துவது அத்தியாவசியமாகின்ற அதேவேளையில் தொடர்புபட்ட நிறுவனங்கள் கொள்கை உருவாக்கத்திலும் நடைமுறைப்படுத்தலிலும் தற்போதுள்ள சட்ட அதிகாரங்களைக் கையாள்வது நாட்டில் நீடித்துநிலைத்திருக்கும் பொருளாதார நலனோம்புகையை உறுதிப்படுத்தும். இத்தகைய மாற்றங்கள் இலகுத்தன்மையுடன் தனியார் துறையின் அதிகரித்த பங்களிப்பினையும் அதேவேளையில் பொதுத் துறை பொருளாதாரத்தில் ஒருங்கிணைப்பாளரெனும் பங்கினை தொடர்ந்தும் வகிப்பதனையும் உறுதிப்படுத்தும்.

இலங்கையினால் விடாப்பிடியாக முகங்கொடுக்கப்படும் இரட்டைப் பற்றாக்குறையெனும் இக்கட்டான நிலையானது ஒரு நீடித்தநிலைத்திருக்கு அடிப்படையில் சென்மதி நிலுவைப் பிரச்சனைகள் தீர்க்கப்பட வேண்டியதன் முக்கியத்துவத்தினைக் கோட்டுக் காட்டுகின்றன. மாறுகின்ற அரசியல் ஆட்சிகளுக்குட்படாததும் தொடர்புபட்ட ஆர்வலர்களினால் உருவாக்கப்படுகின்றதுமான வெளிநாட்டு நடைமுறைக் கணக்குப் பற்றாக்குறையைக் குறைப்பதனையும் வரவு செலவுத்திட்டப் பற்றாக்குறையை முகாமை செய்யக்கூடிய மட்டத்தில் பேணுவதனையும் இலக்காகக் கொண்ட தேசிய கொள்கைகள் இந்த முயற்சிக்கு இன்றியமையாததாகின்றன. மேலும், அலுவல்சார் ஒதுக்குகளைக் கட்டியெழுப்புவதற்கு ஏனைய படுகடனை உருவாக்காத வெளிநாட்டுச் செலாவணியை உருவாக்குகின்ற மூலங்களைக் கண்டறிந்து கொள்வதும் நிறுவுவதும் அவசியமாகின்ற வேளையில் சென்மதி நிலுவைக்கு வெளிநாட்டுப் படுகடனினால் நிதியிடலினைக் குறைப்பது அவசியமாகும். வியாபாரம் செய்வதற்கு உகந்த சூழலை உருவாக்குவதும் வெளிநாட்டு நேரடி முதலீட்டு ஊக்குவிப்புக்களும் இந்த வெளிநாட்டுத் துறை உறுதிப்படுத்தல் பொதிக்கு ஆதரவளிக்க வேண்டும்.

இலங்கையில் அண்மையில் முகங்கொடுக்கப்பட்ட நிகழ்வுகள் பேரண்டப் பொருளாதார உறுதிப்பாடு, சமூக ஒருமைப்பாடு மற்றும் அரசியல் உறுதிப்பாடு போன்றவை எவ்வாறு ஒன்றுடனொன்று பின்னிப்பிணைந்திருக்கின்றன என்பதனையும் ஒரு அம்சத்தின் தாக்கம் எவ்வாறு இன்னொன்றின் மீது கசிவுத் தாக்கத்தினை ஏற்படுத்தும் என்பதனையும் வெளிப்படுத்துகின்றன. ஆகவே, இலங்கையினை புதிய உயரத்திற்கு மீள இயக்குவதற்கு தற்பொழுது நிலவும் பொருளாதார நெருக்கடி, சமூகக் கிளர்ச்சி மற்றும் அரசியல் உறுதிப்பாடின்றி போன்ற மும்முனையிலான நெருக்கடிக்கான ஒட்டுமொத்தத் தீர்வானது இந்த அனைத்துக் கூறுகளையும் உள்ளடக்கியிருக்க வேண்டும். கடப்பாடுகளின் ஒழுங்கானதும் ஒத்திசைவானதுமான மீள்கட்டமைப்பினைச் சார்ந்து இடைக்காலத்தில் வெளிநாட்டில் படுகடன் பணிக் கொடுப்பனவு செய்தல் அரசாங்கத்தினால் இடைநிறுத்தப்பட்டமை, பன்னாட்டு நாணய நிதியத்திடமிருந்து பொருளாதாரச் சீர்திருத்த நிகழ்ச்சித்திட்டத்தினை வேண்டி நிற்பல், அரசு செலவினத்தைச் சிக்கனப்படுத்துவதற்கும் அரசிறையை உயர்த்துவதற்குமானதொரு கடப்பாடு மற்றும் பக்கச்சார்பற்ற அரசியல் மற்றும் பொருளாதார அரசியல் தந்திரம் உள்ளடங்கலாக பொருளாதாரப் பிரச்சனைகளைத் தீர்ப்பதற்கு முன்னெடுக்கப்பட்டுவரும் முயற்சிகள் ஏனையவற்றின் மத்தியில் பேரண்டப் பொருளாதார உறுதியினை மீட்டெடுக்குமென எதிர்பார்க்கப்படுகின்றது. இத்தகைய முயற்சிகளின் ஒட்டுமொத்த வெற்றியானது சமூக ஒருங்கிசைவினை மீள உறுதிப்படுத்துவதிலும் அரசியல் உறுதிப்பாட்டினை மீள உருவாக்குவதிலும் எதிர்வரும் காலத்தில் சீர்திருத்த நிகழ்ச்சிநிரலினை எடுத்துச் செல்வதற்கான நிரந்தரமான அரசியல் விருப்பத்திலும் தங்கியுள்ளது.

அட்டவணை 1.1

பேரண்டப் பொருளாதார செயலாற்றம் (2017-2021)

குறிகாட்டி	அலகு	2017	2018	2019	2020 (அ)	2021 (ஆ)
உண்மைத்துறை (இ)						
உண்மை மொ.உ.உ. வளர்ச்சி	%	3.6	3.3	2.3 (அ)	-3.6 (ஆ)	3.7
நடைமுறைச் சந்தை விலையில் மொ.உ.உ.	ரூ.பில்	13,328	14,291	14,997 (அ)	15,027 (ஆ)	16,809
தலைக்குரிய மொ.உ.உ. (#)	ஐ.அ.டொ.	4,077	4,057	3,848 (அ)	3,695 (ஆ)	3,815
வெளிநாட்டுத்துறை						
வர்த்தக நிலுவை (இ)	மொ.உ.உ. இன் %	-11.0	-11.8	-9.5	-7.4	-9.6
நடைமுறை கணக்கு நிலுவை (இ)	மொ.உ.உ. இன் %	-2.6	-3.2	-2.2	-1.5	-4.0
திரண்ட நிலுவை	ஐ.அ.டொ.மில்	2,068	-1,103	377	-2,328	-3,967
வெளிநாட்டு அலுவல்சார் ஒதுக்குகள்	ஐ.அ.டொ.மில்	7,959	6,919	7,642	5,664	3,139
இறைத்துறை (இ) (உ)						
நடைமுறை கணக்கு நிலுவை	மொ.உ.உ. இன் %	-0.7	-1.2	-3.6 (ஊ)	-7.9	-7.7
ஆரம்ப நிலுவை	மொ.உ.உ. இன் %	0.02	0.6	-3.6 (ஊ)	-4.6	-6.0
திரண்ட இறை நிலுவை	மொ.உ.உ. இன் %	-5.5	-5.3	-9.6 (ஊ)	-11.1	-12.2
மத்திய அரசு படுகடன் (எ)	மொ.உ.உ. இன் %	77.9	84.2	86.9 (ஊ)	100.6	104.6
நாணயத்துறை மற்றும் பணவீக்கம்						
விரிந்த பண வளர்ச்சி (M_{20}) (ஏ)	%	16.7	13.0	7.0	23.4	13.2
தனியார் துறைக்கான கொடுகடனின் வளர்ச்சி (M_{20} இல்) (ஏ)	%	14.7	15.9	4.2	6.5	13.1
ஆண்டுச் சாராசரிப் பணவீக்கம் (ஐ)	%	6.6	4.3	4.3	4.6	6.0

(அ) திருத்தப்பட்டது

(ஆ) தற்காலிகமானது

(இ) தவிர்ப்பு தொகைமதிப்பு மற்றும் புள்ளிவிபரத் திணைக்களத்தின் மொ.உ.உ. மதிப்பீடுகளை (அக்டோபர் 2010) அடிப்படையாகக் கொண்டது

(#) அண்மைய குடித்தொகை எண்ணிக்கைகளுடன் பூர்த்திக்கப்பட்ட மதிப்பீடுகள்

(உ) தொகைமதிப்பு மற்றும் புள்ளிவிபரத் திணைக்களத்தினால் 2022 மார்ச்சு 29 கிடைக்கப்பெற்ற 2019 மற்றும் 2020ற்கான திருத்தப்பட்ட மொத்த உள்நாட்டு உற்பத்தி

மதிப்பீடுகளின் அடிப்படையிலானவை

(ஊ) நிதியமைச்சின்படி, 2020 இற்கான வரவுசெலவுத் திட்ட உரையில் அறிவிக்கப்பட்டதற்கிணங்க 2019 இறைத்துறையின் புள்ளிவிபரங்கள் மீள்குறிப்பிடப்பட்டிருந்தன

(எ) 2013 மார்ச்சில் சிறீலங்கை எய்லாண்டிற்கு முதலீடு வழங்குவதற்காக வழங்கப்பட்ட ரூ. 13,125 மில்லியன் (2018 யூன் 01 முதல்) மற்றும் 2012 சனவரியில்

இலங்கை பேரோலியக் கூட்டுத்தாபனத்திற்கு வழங்கிய ரூ. 78,441 மில்லியன் (இதில் ரூ. 21,778 மில்லியன் 2017 சனவரி 01 அன்று முதலீட்டியதுடன் தற்போதைய

வெளிநாட்டுத் தொகை ரூ. 56,662 மில்லியனாகும்) என்பவை உள்ளடங்கலாக

(ஏ) ஆண்டிற்கு நெறுமதிகளின் அடிப்படையிலான ஆண்டுக்கான வளர்ச்சி

(ஐ) கொ.நு.வி.கட்டணனை (2013=100) அடிப்படையாகக் கொண்டது


மூலங்கள்: தொகைமதிப்பு மற்றும் புள்ளிவிபரத் திணைக்களம் நிதி அமைச்சு இலங்கை மத்திய வங்கி

1.2 2021இல் பேரண்டப் பொருளாதார அபிவிருத்திகள்

உண்மைத் துறை அபிவிருத்திகள் மற்றும் பணவீக்கம்

2020இல் கொவிட்-19இனால் தூண்டப்பட்ட சுருக்கத்தைத் தொடர்ந்து, இலங்கையின் பொருளாதாரம் 2021இல் மீட்சியடைந்தது. தொகைமதிப்பு மற்றும் புள்ளிவிபரத் திணைக்களத்தின் தற்காலிக தேசிய கணக்கீட்டு மதிப்பீடுகளின்படி, இலங்கையின் பொருளாதாரம் முன்னைய ஆண்டில் பதிவுசெய்யப்பட்ட 3.6 சதவீத சுருக்கத்துடன் ஒப்பிடுகையில், 2021இல் 3.7 சதவீத வளர்ச்சியொன்றைப் பதிவுசெய்தது. ஆண்டுக்காலப்பகுதியில், பொருளாதாரத்தின் அனைத்து துறைகளும் (வேளாண்மை, காடாக்கல் மற்றும் மீன்பிடி 2.0 சதவீதம், கைத்தொழில் 5.3 சதவீதம், பணிகள் 3.0 சதவீதம்) வளர்ச்சியைப் பதிவுசெய்தன. வேளாண்மை, காடாக்கல் மற்றும் மீன்பிடி துறையின் செயலாற்றமானது தானியங்கள் (அரிசி தவிர்ந்த), எண்ணெய் பசையுள்ள பழங்கள் மற்றும் தேயிலை போன்ற துணை வகைகளின் பயிர்ச்செய்கையில் குறிப்பிடத்தக்க வளர்ச்சியால் மிதமடைந்திருந்த அதேவேளையில், அரிசி மற்றும் ஏனைய குடிபானப் பயிர்களின் பயிர்ச்செய்கையில் காணப்பட்ட சுருக்கமானது துறைசார் செயலாற்றத்தில் எதிர்மறையான தாக்கத்தினைக் கொண்டிருந்தது. கைத்தொழில் துறையினுள்

வரைபடம் 1.1
மொத்த உள்நாட்டு உற்பத்தியின் வளர்ச்சிக்கு
நடவடிக்கை வாரியான பங்களிப்பு



உள்ள பெரும்பான்மையான துணை வகைகள் வலுவான வளர்ச்சியைப் பதிவுசெய்தன. சுத்திகரிப்பு நிலையங்கள் அவ்வப்போது நிறுத்தப்படுவதன் காரணமாக நிலக்கரி மற்றும் சுத்திகரிக்கப்பட்ட பெற்றோலிய உற்பத்திகளுடன் தொடர்புபட்ட தயாரிப்பு நடவடிக்கைகளில் குறிப்பிடத்தக்க சீரற்றத்தன்மை காணப்பட்டதுடன் ஆண்டுக்காலப்பகுதியில் இது 30.5 சதவீத சுருக்கத்தைப் பதிவுசெய்தது. பணிகள் துறையின் அனைத்து துணை வகைகளும் வளர்ச்சியைப் பதிவுசெய்ததுடன் உலகளாவிய நோய்த்தொற்றுக்கு மத்தியில்

அட்டவணை 1.2

நிலையான விலைகளில் (2010) கைத்தொழில் மூலத்தின்படி மொத்தத் தேசிய வருமானம் (அ)(ஆ)

பொருளாதார நடவடிக்கை	ரூ.மில்லியன்		மொ.உ.உ இன் பங்கு (%)		வளர்ச்சி (%)		வளர்ச்சிக்கான பங்களிப்பு (%)	
	2020 (இ)	2021	2020 (இ)	2021	2020 (இ)	2021	2020 (இ)	2021
வேளாண்மை, காடாக்கல் மற்றும் மீன்பிடி	672,930	686,478	7.1	6.9	-2.2	2.0	-0.2	0.1
வேளாண்மை மற்றும் காடாக்கல்	578,407	590,632	6.1	6.0	0.6	2.1	0.0	0.1
மீன்பிடி	94,522	95,845	1.0	1.0	-16.6	1.4	-0.2	0.0
கைத்தொழில்	2,427,872	2,556,998	25.5	25.9	-6.9	5.3	-1.8	1.4
சுரங்கமகழ்தலும் கல்லுடைத்தலும்	202,873	208,505	2.1	2.1	-12.5	2.8	-0.3	0.1
தயாரிப்பு	1,481,325	1,587,489	15.5	16.1	-3.9	7.2	-0.6	1.1
மின்வலு, எரிவாயு, நீர் மற்றும் கழிவு கையாளல்	150,702	156,595	1.6	1.6	-0.8	3.9	0.0	0.1
கட்டடவாக்கம்	592,972	604,410	6.2	6.1	-13.2	1.9	-0.9	0.1
பணிகள்	5,595,176	5,760,308	58.7	58.3	-1.6	3.0	-0.9	1.7
மொத்த மற்றும் சில்லறை வியாபாரம், போக்குவரத்து மற்றும் களஞ்சியப்படுத்தல், தங்குமிடம் மற்றும் உணவுப் பணிகள் நடவடிக்கைகள்	2,158,494	2,187,426	22.6	22.1	-5.0	1.3	-1.2	0.3
தகவல் மற்றும் தொடர்புபட்டல்	83,444	97,636	0.9	1.0	13.7	17.0	0.1	0.1
நிதியியல், காப்பறுதி மற்றும் வதிவிட உரிமை உள்ளடக்கமான உண்மைச் சொத்து நடவடிக்கைகள்	1,470,197	1,552,626	15.4	15.7	4.7	5.6	0.7	0.9
தொழிற்தகைமை பணிகள் மற்றும் ஏனைய தனியார் பணிகள் நடவடிக்கைகள்	1,061,663	1,073,914	11.1	10.9	-5.9	1.2	-0.7	0.1
பொது நிர்வாகம், பாதுகாப்பு, கல்வி, மனித நலம் மற்றும் சமூக வேலை நடவடிக்கைகள்	821,378	848,706	8.6	8.6	2.0	3.3	0.2	0.3
அடிப்படை விலையில் மொத்த பெறுமதி கூட்டல்	8,695,978	9,003,784	91.2	91.1	-3.2	3.5	-2.9	3.2
மானியங்கள் நீங்கலாக உற்பத்தி மீதான வரி	836,931	877,612	8.8	8.9	-8.1	4.9	-0.7	0.4
சந்தை விலையில் மொத்த உள்நாட்டு உற்பத்தி	9,532,909	9,881,397	100.0	100.0	-3.6	3.7	-3.6	3.7
வெளிநாட்டிலிருந்தான தேறிய முதலாந்தர வருமானம்	-263,075	-238,607			8.3	9.3		
சந்தை விலையில் மொத்த தேசிய வருமானம்	9,269,834	9,642,790			-3.5	4.0		

(அ) தரவானது தொகைமதிப்பு மற்றும் புள்ளிவிபரத் திணைக்களத்தின் (2010 தள ஆண்டு)

மொ.உ.உ மதிப்பீடுகள் அடிப்படையாகக் கொண்டது

(ஆ) தற்காலிகமானது

(இ) திருத்தப்பட்டது

மூலம்: தொகைமதிப்பு மற்றும் புள்ளிவிபரத் திணைக்களம்

தொலைத்தொடர்புட்டல் பணிகளின் அதிகரித்த பயன்பாட்டையும் தகவல் தொழில்நுட்ப - வெளியிலிருந்து வியாபாரப் பணிகளைப் பெற்றுக் கொள்ளுதல் துறையின் வளர்ச்சியையும் எடுத்துக்காட்டி, தகவல் தொழில்நுட்ப நிகழ்ச்சித்திட்டப்படுத்தல் ஆலோசனை மற்றும் தொடர்புபட்ட நடவடிக்கைகளுடன் தொலைத்தொடர்புட்டல் துறையானது முறையே, 21.7 சதவீதம் மற்றும் 16.2 சதவீத கணிசமானளவு வளர்ச்சியைப் பதிவுசெய்தது. மானியங்களின் வீழ்ச்சியினாலும் பொருளாதார நடவடிக்கைகளின் மீட்சிக்கமைவாக, ஆண்டுகாலப்பகுதியில் விதிக்கப்பட்ட வரி வருமானங்களினால் உந்தப்பட்டு மொத்த உள்நாட்டு உற்பத்தியின் மானியங்களைக் கழித்த வரிகள் கூறானது 2021இல் 4.9 சதவீதத்தால் வளர்ச்சியடைந்தது.

பெயரளவு நியதிகளில், இலங்கையின் பொருளாதாரமானது 2020இன் மந்தமான 0.2 சதவீத சிறிதளவு விரிவாக்கமொன்றுடன் ஒப்பிடுகையில், 2021இல் 11.9 சதவீத குறிப்பிடத்தக்க அதிகரிப்பொன்றைப் பதிவுசெய்தது. இதற்கமைய, பொருளாதாரத்தின் ஒட்டுமொத்த அளவு முன்னைய ஆண்டின் ஐ.அ.டொலர் 81.0 பில்லியனிலிருந்து 2021இல் ஐ.அ.டொலர் 84.5 பில்லியனிற்கு விரிவடைந்திருந்தது. தலைக்குரிய மொத்த உள்நாட்டு உற்பத்தியானது 2020இன் ஐ.அ.டொலர் 3,695 இலிருந்து ஐ.அ.டொலர் 3,815 இற்கு வளர்ச்சியடைந்தது. செலவினப் பக்கத்தில், இறுதி நுகர்வுச் செலவினமானது 2020இன் 2.0 சதவீத மிதமான வளர்ச்சியொன்றுடன் ஒப்பிடுகையில் நடைமுறை

விலைகளில் 9.9 சதவீத குறிப்பிடத்தக்க வளர்ச்சியொன்றைப் பதிவுசெய்தது. வீட்டுத்துறை நுகர்வுச் செலவினங்களினால் தூண்டப்பட்ட இவ்வளர்ச்சியானது முன்னைய ஆண்டின் 1.0 சதவீத வளர்ச்சியுடன் ஒப்பிடுகையில், ஆண்டுகாலப்பகுதியில் 10.8 சதவீதத்தினால் வளர்ச்சியடைந்தது. எனினும், நடைமுறை விலைகளில் அரச நுகர்வுச் செலவினம் 2020இல் அவதானிக்கப்பட்ட 9.9 சதவீத வளர்ச்சியுடன் ஒப்பிடுகையில், 2021இல் ஒப்பீட்டளவில் 3.7 சதவீத மிதமான துரிதத்தில் வளர்ச்சியடைந்தது. நடைமுறை விலைகளில் மொத்த உள்நாட்டு உற்பத்தியில் நுகர்வுச் செலவினத்தின் பங்கானது 2021இல் 79.9 சதவீதத்தில் காணப்பட்டது. அதேவேளை, 2019 மற்றும் 2020 ஆகிய காலப்பகுதிகளில் பதிவுசெய்த சுருக்கத்துடன் ஒப்பிடுகையில் மொத்த மூலதனவாக்கமானது 2021இல் 23.2 சதவீத வளர்ச்சியைப் பதிவுசெய்தது. பெயரளவு மொத்த உள்நாட்டு உற்பத்தியில் மொத்த மூலதனவாக்கத்தின் பங்கானது 2021இல் 27.7 சதவீதத்திற்கு சிறிதளவில் மேம்பட்டது. ஏற்றுமதிகளின் வளர்ச்சியை விஞ்சிய இறக்குமதிகளின் வளர்ச்சியுடன் 2021இல் 31.6 சதவீத வீழ்ச்சியொன்றைப் பதிவுசெய்து பண்டங்கள் மற்றும் பணிகளுக்கான தேறிய வெளிநாட்டுக் கேள்வியானது கடுமையாக மோசமடைந்தது. தனியார் சேமிப்புக்களில் காணப்பட்ட அதிகரிப்பானது உள்நாட்டு சேமிப்பில் 20.3 குறிப்பிடத்தக்க வளர்ச்சியொன்றுக்கு இட்டுச்சென்ற அதேவேளையில், குறைந்த அரசிறையானது அரசாங்கத்தின் சேமிப்பின்மையில் அதிகரிப்பொன்றுக்கு வழிவகுத்தது. இதற்கமைய, மொத்த உள்நாட்டு உற்பத்தியின்

அட்டவணை 1.3

நடைமுறைச் சந்தை விலைகளில் கூட்டுக் கேள்வியும் சேமிப்பு - முதலீட்டு இடைவெளியும் (அ)(ஆ)

விடயம்	ரூபில்லியன்		வளர்ச்சி (%)		மொ.உ.உ இன் சதவீதமாக (%)	
	2020 (இ)	2021	2020 (இ)	2021	2020 (இ)	2021
1. உள்நாட்டு கேள்வி	15,993.3	18,081.0	0.5	13.1	106.4	107.6
1.1 நுகர்வு	12,214.3	13,425.2	2.0	9.9	81.3	79.9
தனியார்	10,662.0	11,814.9	1.0	10.8	71.0	70.3
பொது	1,552.3	1,610.3	9.9	3.7	10.3	9.6
1.2 முதலீடு (மொத்த மூலதன உருவாக்கம்)	3,779.1	4,655.8	-4.2	23.2	25.1	27.7
2. தேறிய வெளிநாட்டு கேள்வி	-966.0	-1,271.7	-5.1	-31.6	-6.4	-7.6
பொருட்களினதும் பணிகளினதும் ஏற்றுமதி	2,418.5	2,981.6	-30.3	23.3	16.1	17.7
பொருட்களினதும் பணிகளினதும் இறக்குமதி	3,384.5	4,253.3	-22.9	25.7	22.5	25.3
3. மொத்தக் கேள்வி (மொ.உ.உ.) (1+2)	15,027.4	16,809.3	0.2	11.9	100.0	100.0
4. உள்நாட்டு சேமிப்புகள் (3-1.1)	2,813.1	3,384.2	-7.0	20.3	18.7	20.1
தனியார்	3,993.5	4,674.6	12.2	17.1	26.6	27.8
பொது	-1,180.4	-1,290.4	-121.2	-9.3	-7.9	-7.7
5. வெளிநாட்டிலிருந்தான தேறிய முதன்மை வருமானம்	-423.1	-406.6	4.2	3.9	-2.8	-2.4
6. வெளிநாட்டிலிருந்தான தேறிய நடைமுறை மாற்றல்கள் (#)	1,150.8	1,030.3	11.7	-10.5	7.7	6.1
7. தேசிய சேமிப்புக்கள் (4+5+6)	3,540.8	4,007.9	-2.1	13.2	23.6	23.8
8. சேமிப்பு - முதலீட்டு இடைவெளி						
உள்நாட்டு சேமிப்பு - முதலீடு (4-1.2)	-966.0	-1,271.7			-6.4	-7.6
தேசிய சேமிப்பு - முதலீடு (7-1.2)	-238.2	-648.0			-1.6	-3.9
9. வெளிநாட்டு நடைமுறை கணக்கு நிலுவை (2+5+6) (#)	-238.2	-648.0			-1.6	-3.9

(அ) துவானது தொகைமதிப்பு மற்றும் புள்ளிவிபரத் திணைக்களத்தின் (2010 தள ஆண்டு) மொ.உ.உ மதிப்பீடுகளை

மூலங்கள் : தொகைமதிப்பு மற்றும் புள்ளிவிபரத் திணைக்களம்

அடிப்படையாகக் கொண்டது

இலங்கை மத்திய வங்கி

(ஆ) தற்காலிகமானது

(இ) திருத்தப்பட்டது

(*) சென்மதி நிலுவை மதிப்பீடுகளுடனான வேறுபாடுகளிற்கு தொகுப்பில் ஏற்படுகின்ற காலதாமதமே காரணமாகும்

சதவீதமாக உள்நாட்டுச் சேமிப்புகள் 2020இன் 18.7 சதவீதத்துடன் ஒப்பிடுகையில் 2021இல் 20.1 சதவீதமாக காணப்பட்டது. உள்நாட்டு சேமிப்பு முதலீட்டு இடைவெளியானது 2020இன் -6.4 சதவீதத்துடன் ஒப்பிடுகையில் 2021இல் மொத்த உள்நாட்டு உற்பத்தியின் -7.6 சதவீதத்திற்கு விரிவடைந்தது. தேசிய சேமிப்பு முதலீட்டு இடைவெளியானது முதலீட்டு செலவினத்தின் வளர்ச்சியினால் உந்தப்பட்டு 2020இன் மொத்த உள்நாட்டு உற்பத்தியின் -1.6 சதவீதத்திலிருந்து 2021இல் மொ.உ.உஇன் -3.9 சதவீதத்திற்கு விரிவடைந்தது.


பொருளாதாரத்தின் நிலையான மீட்சியானது தொழிலின்மை வீதத்தில் வீழ்ச்சிக்கு வழிவகுத்த அதேவேளையில், ஆண்டுகாலப்பகுதியில் தொழிற்படை மற்றும் தொழில்புரியாத குடித்தொகை ஆகிய இரண்டினதும் அதிகரிப்பு தொழிற்படை பங்கேற்பு வீதத்தில் வீழ்ச்சிக்கு வழிவகுத்தது. தொழிலின்மை வீதம் முன்னைய ஆண்டின் 5.5 சதவீதத்திலிருந்து 2021இல் 5.1 சதவீதத்திற்கு வீழ்ச்சியடைந்தது. ஆண்கள் மற்றும் பெண்களிடையேயான தொழிலின்மை வீதங்களும் இதைப்பின்பற்றி, 2020இன் முறையே 4.0 சதவீதம் மற்றும் 8.5 சதவீதத்திலிருந்து 2021இல் முறையே 3.7 சதவீதம் மற்றும் 7.9 சதவீதமாக வீழ்ச்சியடைந்தன. இதற்கிடையில், தொழிலில் ஈடுபடுவதில் ஆர்வம் குறைவடைந்ததுமேலும் உலகளாவிய நோய்த்தொற்றினால் வழமையான நடைமுறைகளில் ஏற்பட்ட இன்னல்களுமே பொருளாதார ரீதியில் தொழில்புரியாத குடித்தொகையானது 2020உடன் ஒப்பிடுகையில் 2021இல் 3.7 சதவீதத்தினால் 8.6 மில்லியனிற்கு அதிகரித்தது. இந்த அபிவிருத்தியுடன் தொழிற்படையில் 1.0 சதவீத சிறிதளவு அதிகரிப்புடன், இது 2020இல் 50.6 சதவீதத்திலிருந்து 2021இல் 49.9 சதவீதத்திற்கு ஒட்டுமொத்த தொழிற்படை பங்கேற்பு வீதத்தில் வீழ்ச்சியை விளைவித்தது. ஆண்கள் மற்றும் பெண்கள் ஆகியோரினது தொழிற்படை பங்கேற்பு வீதங்கள் 2020இன் முறையே 71.9 சதவீதம் மற்றும் 32.0 சதவீதத்திலிருந்து 2021இல் முறையே 71.0 சதவீதம் மற்றும்

31.8 சதவீதமாக வீழ்ச்சியடைந்தன. மொத்த தொழில்நிலையில் வேளாண்மை, கைத்தொழில் மற்றும் பணித் துறைகள் முறையே 27.3 சதவீதம், 26.0 சதவீதம் அத்துடன் 46.7 சதவீதத்திற்கு வகைகூறின.

2021இல் முதன்மைப் பணவீக்கமானது பிரதானமாக உலகளாவிய மற்றும் உள்நாட்டு நிரம்பல் பக்க இடையூறுகள், உலகளாவிய பண்ட விலைகளின் அதிகரிப்பு அத்துடன் நிருவகிக்கப்பட்ட விலைகளுக்கான மேல்நோக்கிய திருத்தங்கள் என்பனவற்றினால் உந்தப்பட்டு விரிவடைந்த அதேவேளை, கணிசமான நாணயத் தளர்த்தலின் காலங்கடந்த விளைவை பிரதிபலிக்கும் வகையில் மையப் பணவீக்கமும் விரிவடைந்தது. தேசிய நுகர்வோர் விலைச் சுட்டெண் (தே.நு.வி.சு, 2013=100) மற்றும் கொழும்பு நுகர்வோர் விலைச் சுட்டெண் (கொ.நு.வி.சு 2013 = 100) ஆகிய இரண்டின் ஆண்டிற்கு ஆண்டு மாற்றத்தினால் பிரதிபலிக்கப்பட்டவாறு, உணவுப் பணவீக்கம் அதிகளவான பங்கை வகைகூறிய போதிலும், முதன்மைப் பணவீக்கத்தின் விரிவடைதலுக்கு உணவு மற்றும் உணவல்லாப் பணவீக்கம் ஆகிய இரண்டிலும் ஏற்பட்ட விரிவடைதல் காரணமாக காணப்பட்டது. பணவீக்கத்தில் ஏற்பட்ட இத்தகைய உயர்விற்கு, பன்னாட்டுச் சந்தையில் விலை உயர்வை பிரதிபலித்து வலு விலைகள் மற்றும் ஏனைய நிருவாக விலைகளில் மேற்கொள்ளப்பட்ட பல்வேறு மேல்நோக்கிய திருத்தங்கள் அதேபோன்று உலகளாவிய நோய்த்தொற்றுடன் தொடர்புடைய நிரம்பல் பக்க இடையூறுகள் மற்றும் குறித்தப் பொருட்களின் உற்பத்தி இழப்பு ஆகியவற்றிலிருந்தான தளம்பலடையும் உணவு விலைகள் பெரும்பாலும் பங்களித்தன. உயர்ந்தபட்ச சில்லறை விலைகளின் நீக்கம் போன்ற வெளிவாரி அதிர்வு உள்ளீர்த்தல் முறைகளுடன் மேற்குறிப்பிடப்பட்ட திருத்தங்களின் கசிவுத்தாக்கமும் பணவீக்க உயர்விக்கு பகுதியளவில் பங்களித்தது. இதற்கமைய, கொழும்பு நுகர்வோர் விலைச் சுட்டெண்ணினால் அளவிடப்பட்டவாறான முதன்மைப் பணவீக்கமானது 4-6 சதவீத இலக்கிடப்பட்ட மட்டத்தை மீறுகின்ற விதத்தில், 2020இன் இறுதியில் 4.2


வரைபடம் 1.2

சேமிப்பு, முதலீடு மற்றும் சேமிப்பு - முதலீடு இடைவெளி (மொத்த உள்நாட்டு உற்பத்தியின் சதவீதமாக)



வரைபடம் 1.3

தொழிலின்மை வீதம்




சதவீதத்தை பதிவுசெய்து 2021 இறுதியில் 12.1 சதவீதத்திற்கு விரிவடைந்தது. இப்போக்கைப் பின்பற்றி, தேசிய நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு முதன்மைப் பணவீக்கமும் விரிவடைந்ததுடன் 2020இன் இறுதியில் பதிவுசெய்யப்பட்ட 4.6 சதவீதத்துடன் ஒப்பிடுகையில் 2021 இறுதியளவில் 14.0 சதவீதமாகப் பதிவுசெய்யப்பட்டது. 2022ஆம் ஆண்டு வரையில் முதன்மைப் பணவீக்கத்தின் மேல்நோக்கியத் திருத்தம் தொடர்ந்தது. இதற்கமைய, கொழும்பு நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு முதன்மைப் பணவீக்கம் 2022 மார்ச்சில் 18.7 சதவீதத்திற்கு விரிவடைந்த அதேவேளை, தேசிய நுகர்வோர் விலைச் சுட்டெண்ணும் 2022 மார்ச்சில் 21.5 சதவீதத்திற்கு விரிவடைந்தது. உலகளாவிய நோய்த்தொற்றுடன் தொடர்புபட்ட குறித்த நாணயத் தளர்த்தலின் காலங்கடந்த விளைவுகளின் தாக்கத்தினால் தூண்டப்பட்ட கேள்வித் தூண்டல் சார்ந்த பணவீக்க அழுத்தங்களைப் பிரதிபலித்து, அடிப்படை கேள்வி அழுத்தத்தை அளவிடுகின்ற மையப் பணவீக்கமும் 2021இன் நடுப்பகுதியிலிருந்து சடுதியாக விரிவடைந்தது. இதன்படி, கொழும்பு நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு மையப் பணவீக்கம் 2020இன் இறுதியில் பதிவுசெய்யப்பட்ட 3.5 சதவீதத்திலிருந்து 2021 இறுதியில் 8.3 சதவீதத்திற்கு விரைவடைந்தது. தேசிய நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு மையப் பணவீக்கம் 2020இன் இறுதியில் பதிவுசெய்யப்பட்ட 4.7 சதவீதத்துடன் ஒப்பிடுகையில் 2021 இறுதியில் 10.8 சதவீதத்திற்கு விரிவடைந்தது. மேலும், இதே போக்கைத் தொடர்ந்து, கொழும்பு நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு மையப் பணவீக்கம் 2022 மார்ச்சில் 13.0 சதவீதத்திற்கு அதிகரிக்கப்பட்ட அதேவேளை தேசிய நுகர்வோர் விலைச் சுட்டெண்ணினை அடிப்படையாகக் கொண்ட ஆண்டிற்கு ஆண்டு மையப் பணவீக்கம் 2022 மார்ச்சில் 17.3 சதவீதத்திற்கு அதிகரிக்கப்பட்டது. பணவீக்க வீதங்களை விரைவாக

இலக்கிடப்பட்ட எல்லையை நோக்கி திருப்புவதற்கு ஆதரவளிக்கும் வகையில், மத்திய வங்கியினால் எடுக்கப்பட்ட வலுவான முன்னேற்பாட்டு கொள்கை வழிமுறைகள் கேள்வித் தூண்டல் சார்ந்த பணவீக்க அழுத்தங்கள் மற்றும் பாதகமான பணவீக்க எதிர்பார்ப்புகள் ஆகியவற்றை மேலும் உருவாக்குவதை தடுக்கும் என எதிர்பார்க்கப்படுகிறது.


வெளிநாட்டுத் துறை அபிவிருத்திகள்

இலங்கையின் வெளிநாட்டுத் துறை நடைமுறைக் கணக்குப் பற்றாக்குறையின் சடுதியான விரிவாக்கம், நிதியியல் கணக்கிற்கான மட்டுப்படுத்தப்பட்ட உட்பாய்ச்சல்கள், பாரியளவிலான தீர்ப்பளவுத் தேவைப்பாடுகளின் விளைவொன்றாக மொத்த அலுவல்சார் ஒதுக்குகளின் குறைவடைதல் மற்றும் இலங்கை ரூபாவில் ஏற்பட்ட குறிப்பிடத்தக்க தேய்மானம் என்பன உள்ளடங்கலாக பல்வேறு சவால்களைத் தொடர்ந்தும் எதிர்கொள்கிறது. முன்னைய ஆண்டின் ஒப்பிடுகையில் வணிகப்பொருள் ஏற்றுமதிகளில் குறிப்பிடத்தக்க உத்வேகமொன்று காணப்பட்ட போதிலும் வணிகப்பொருள் இறக்குமதிகள் ஏற்றுமதிகளின் இவ்வளர்ச்சியினை விஞ்சி உயர்ந்தளவிலான அதிகரிப்பொன்றினைப் பதிவுசெய்து 2021இல் வர்த்தகப் பற்றாக்குறை விரிவடைந்தது. குறிப்பாக ஆண்டின் பிற்பகுதியில், எரிபொருள் விலைகள் உள்ளடங்கலான பிரதானமாக உயர்ந்த பண்ட விலைகளினால் உந்தப்பட்டதுடன் பொருளாதார நடவடிக்கை வழமைக்குத் திரும்பியதனால் இறக்குமதிசெய்யும் பண்டங்களுக்கான அதிகரித்த கேள்வி, தடுப்பூசிகள் போன்ற மருந்துகள் மற்றும் மருந்தாக்கற் பொருட்களின் அதிகரித்து இறக்குமதிசெய்தல் மற்றும் அத்தியாவசியமில்லாத பொருட்களின் இறக்குமதி மீதான சில தடைகளின் தளர்த்தல் போன்றவையுடன் இறக்குமதிகளில் சடுதியான மீட்சியின் இணைந்த தாக்கம் என்பது இறக்குமதிச் செலவினத்திற்கு முக்கிய காரணமாயமைந்தது. உலகளாவிய நோய்த்தொற்றிற்கு முன்னரான காலப்பகுதியுடன் ஒப்பிடுகையில் பணிகள் துறை மிகையானது தொடர்ந்தும் மிதமடைந்து காணப்பட்டது. எனினும், ஆண்டின் இறுதிக் காலப்பகுதியில் சுற்றுலாத்துறையிலிருந்தான வருவாய்களில் படிப்படியான அதிகரிப்பொன்று காணப்பட்ட வேளையில் கணனிப் பணிகள் துறை ஏற்றுமதிகளில் ஆரோக்கியமானதொரு வளர்ச்சி பதிவுசெய்யப்பட்டது. முதலாந்தர வருமானக் கணக்குப் பற்றாக்குறையானது வட்டி மற்றும் நறுக்குக் கொடுப்பனவுகள் அதேபோன்று பங்கிலாபக் கொடுப்பனவுகள் என்பவற்றில் குறைப்புடன் சுருக்கமொன்றினைப் பதிவுசெய்தது. அதேவேளை, இரண்டாந்தர வருமானக் கணக்கு மிகை வங்கித்தொழில் முறைமையினால் பெறப்பட்ட தொழிலாளர் பணவனுப்பல்களில் குறிப்பிடத்தக்கதொரு சுருக்கத்தின் விளைவாகக் குறைவடைந்தது. இவ்வபிவிருத்திகளுடன் வெளிநாட்டு நடைமுறைக் கணக்குப் பற்றாக்குறையானது 2020இல் பதிவுசெய்யப்பட்ட ஐ.அ.டொலர் 1.2 பில்லியனுடன்

வரைபடம் 1.4
முதன்மைப் பணவீக்கம் (ஆண்டுக்காண்டு)




வரைபடம் 1.5
சென்மதி நிலுவை



ஒப்பிடுகையில் 2021இல் ஐ.அ.டொலர் 3.3 பில்லியனிற்குக் (மொ.உ.உற்பத்தியின் 4.0 சதவீதம்) குறிப்பிடத்தக்களவு விரிவடைந்தது. நடைமுறைக் கணக்குப் பற்றாக்குறையின் நிதியிடலானது நிதியில் கணக்கிற்கான மிதமடைந்த உட்பாய்ச்சல்கள் மற்றும் தொடர்ச்சியான படுகடன் பணிக் கொடுப்பனவுகள் என்பவற்றுக்கு மத்தியில் மொத்த அலுவலர் ஒதுக்குகளைக் குறைவடையச் செய்வதன் மூலம் அடையப்பெற்றது. வெளிநாட்டு நேரடி முதலீடுகளின் வடிவிலான வெளிநாட்டு முதலீடுகள் தொடர்ந்தும் மிதமடைந்து காணப்பட்ட வேளையில் பங்குச் சந்தைக்கும் அரசு பிணையங்கள் சந்தைக்குமான வெளிநாட்டு முதலீடுகள் ஆண்டு காலப்பகுதியில் மிதமான தேறிய வெளிப்பாய்ச்சல்களைப் பதிவுசெய்தன. படுகடன் தீர்ப்பனவுக் கடப்பாடுகள் ஆண்டு காலப்பகுதியில் தொடர்ந்தமைக்கு மத்தியிலும் அரசாங்கமும் மத்திய வங்கியும் மொத்த அலுவலர் ஒதுக்குகளை ஓரளவிற்கு மீள்நிரப்புவதனை இயலுமைப்படுத்துகின்ற சில உட்பாய்ச்சல்களைப் பெற்றன. இவை பன்னாட்டு நாணய நிதியத்தின் சிறப்பு எடுப்பனவு உரிமைகளின் ஒதுக்கீடு, சீன அபிவிருத்தி வங்கியிடமிருந்தான இரு வெளிநாட்டு நாணயத் தவணை நிதியளித்தல் வசதி மற்றும் சீன மக்கள் வங்கி மற்றும் வங்காளதேவ வங்கியுடனான பன்னாட்டு நாணயப் பரஸ்பர பரிமாற்றல் உடன்படிக்கைகள் என்பவற்றினை உள்ளடக்கின. எனினும், படுகடன் பணிக் கொடுப்பனவுகள் அதேபோன்று அத்தியாவசியப் பொருட்களின் இறக்குமதிக்காக உள்நாட்டு வெளிநாட்டுச் செலாவணிச் சந்தைக்கான வெளிநாட்டுச் செலாவணியின் வழங்கல் என்பவற்றின் காரணமாக அலுவலர் ஒதுக்குகளிலிருந்தான கணிசமான வெளிப்பாய்ச்சல்கள் காணப்பட்டன. இதன் விளைவாக, மொத்த அலுவலர் ஒதுக்குகள் 2020 இறுதியில் உள்ளவாறு பதிவுசெய்யப்பட்டிருந்த ஐ.அ.டொலர் 5.7 பில்லியனுடன் ஒப்பிடுகையில் 2021 இறுதியளவில் ஐ.அ.டொலர் 3.1 பில்லியனிற்கு வீழ்ச்சியடைந்தன. இதற்கமைய, சென்மதி நிலுவையின் திரண்ட நிலுவை 2021இல் ஏறத்தாழ ஐ.அ.டொலர் 4.0 பில்லியன் கொண்ட குறிப்பிடத்தக்க பற்றாக்குறையொன்றினைப் பதிவுசெய்தது. அதேவேளை, இலங்கையின் வெளிநின்ற

நாட்டிற்கான பன்னாட்டு முறிகளின் சந்தை விலைகளில் வீழ்ச்சி மற்றும் நாட்டிற்கான பன்னாட்டு முறிகளின் மீள்கொடுப்பனவு என்பவற்றின் இணைந்த தாக்கத்தின் விளைவாக அரசாங்கத்தின் மொத்த வெளிநாட்டுப் படுகடன் சந்தைப் பெறுமதியின் அடிப்படையில் சிறிதளவு வீழ்ச்சியடைந்தது போதிலும் ஆண்டு காலப்பகுதியில் அரசாங்கத்தின் வெளிநின்ற வெளிநாட்டுக் கடன்கள் அதிகரிப்பொன்றினைப் பதிவுசெய்தன. மேலும், மத்திய வங்கியின் வெளிநின்ற வெளிநாட்டுப் படுகடன் குறிப்பிடத்தக்களவு அதிகரித்தமைக்கு புதிய பன்னாட்டு நாணயப் பரஸ்பர பரிமாற்றல் ஏற்பாடுகள் காரணமாயமைந்தன. இதன் விளைவாக, இலங்கையின் மொத்த வெளிநாட்டுப் படுகடன் 2020 இறுதியளவில் பதிவுசெய்யப்பட்டிருந்த ஐ.அ.டொலர் 49.0 பில்லியனிலிருந்து 2021 இறுதியளவில் ஐ.அ.டொலர் 50.7 பில்லியனிற்கு அதிகரித்தது. பல்வேறு சவால்களை எதிர்கொள்ளல், நாட்டிற்கான கடன் செலுத்தத் தவறுகைகளின் சாத்தியமானதொரு ஊகம் மற்றும் தொடர்ச்சியான நாட்டிற்கான கொடுகடன் தரமிடல் குறைப்புக்கள் என்பவற்றிற்கு மத்தியிலும் இலங்கை அதன் வெளிநாட்டுப் படுகடன் கடப்பாடுகளைத் தொடர்ந்தும் தீர்ப்பனவு செய்து 2021 பூலையில் முதிர்ச்சியடைந்த ஐ.அ.டொலர் 1 பில்லியன் மற்றும் 2022 சனவரியில் முதிர்ச்சியடைந்த ஐ.அ.டொலர் 500 மில்லியன் கொண்ட நாட்டிற்கான பன்னாட்டு முறிகளை வெற்றிகரமாகத் தீர்ப்பனவு செய்தது. இலங்கை ரூபா 2021 மற்றும் 2022இன் முன்னைய காலப்பகுதியில் நிலையான மட்டங்களில் பரந்தளவில் பேணப்பட்டு ஏறத்தாழ ரூபா 200 மட்டங்களில் நாணயத்தினை நிலையாகப் பேணுவதற்கான தார்மிகப் பொறுப்பினால் பகுதியளவில் உதவியளிக்கப்பட்டது. எனினும், வெளிநாட்டு அதிர்வுகளின் தீவிரத்தன்மை மற்றும் உலகளாவிய மற்றும் உள்நாட்டுப் பக்கங்களில் மேலும் பாதகமான அபிவிருத்திகள் என்பவற்றினைக் கருத்திற்கொண்டு வெளிநாட்டுத் துறை எதிர்கொள்கின்ற தற்போதைய இடர்பாடான சூழ்நிலையினைத் தணிப்பதற்கு அறிவிக்கப்பட்ட அனைத்தையும் உள்ளடக்கிய கொள்கைத் தொகுப்பின் பகுதியாக மத்திய


வரைபடம் 1.6
செலாவணி வீதமும் உள்நாட்டு வெளிநாட்டுச்
செலாவணிச் சந்தையில் மத்திய வங்கியின் தலையீடும்



வங்கி 2022 மாச்சின் முன்னைய பகுதியிலிருந்து செலாவணி வீதத்தில் பெருமளவு நெகிழ்ச்சித்தன்மையினை அனுமதித்தது. இருப்பினும் உள்நாட்டு வெளிநாட்டுச் செலாவணிச் சந்தையில் காணப்பட்ட அதிகமான அழுத்தங்கள் இலங்கை ரூபாயில் ஓர் பாரிய மேல்பாய்வினை விளைவித்தது. இதன் விளைவாக, 2021இல் 7.0 சதவீதத்தினால் தேய்வடைந்திருந்த இலங்கையின் ரூபா 2022 மாச்ச இறுதியளவில் 33.0 சதவீதத்தினால் குறிப்பிடத்தக்களவு தேய்வடைந்தது. அரசாங்கமும் மத்திய வங்கியும் வெளிநாட்டுத்துறைப் பாதிப்படையக்கூடிய தன்மையினைத் தீர்ப்பதற்கான அவசர வழிமுறைகளை நடைமுறைப்படுத்துவதற்கான தேவையினையும் அத்தகைய வழிமுறைகள் பொருளாதாரத்தில் தொடர்ச்சியான மற்றும் நீடித்திருக்கும் பிரச்சினைகளைத் தீர்ப்பதனை நோக்கமாகக்கொண்டு விரிவான பொருளாதார மறுசீரமைப்புக்களுடன் முழுமை பெறச்செய்தல் வேண்டும் என்பதனையும் அடையாளம் கண்டுள்ளது. பல பிராந்திய நாடுகளும் நிறுவனங்களும் பல்வேறு கொடுகடன் வசதிகள், பன்னாட்டுப் பரஸ்பர வசதிகள், கூட்டுக்கடன் மற்றும் கணிசமான நடைமுறை மற்றும் மூலதனக் கொடைகள் என்பவற்றினால் நாட்டிற்கு உதவிசெய்துள்ள வேளையில் பேரண்டப்பொருளாதார உறுதிப்பாட்டினை மீள்கட்டியெழுப்புவதற்காக நாட்டின் வெளிநாட்டுப் படுகடனின் நீடித்துநிலைத்திருக்கும் தன்மையினை நிச்சயப்படுத்தும் பொருட்டு பன்னாட்டு நாணய நிதியத்துடனும் ஏனைய வெளிநாட்டு ஆர்வலர்களுடனும் மிகவும் பரந்தளவிலான ஏற்பாடொன்றினை நாடு எதிர்பார்த்து நிற்கின்றது.

இறைத் துறை அபிவிருத்திகள்

பல ஆண்டுகளாகக் காணப்பட்ட அரச செலவின எல்லை மீறல்கள் மற்றும் அரசிறை நலுவல்கள் என்பவற்றினால் ஏற்பட்ட நீண்டகால உயர் கட்டமைப்பு ரீதியிலான வரவு செலவுத்திட்ட பற்றாக்குறைகளினால் பாதிப்படைந்துள்ள இறைத்துறைச் செயலாற்றமானது 2021இல் மோசமடைந்து, அரச படுகடன் இருப்பை மேலும் உயர்வடையச்செய்தது. 2021 வரவு செலவுத்திட்டத்தில் தெரிவிக்கப்பட்ட இறைத் தந்திரோபாயங்கள் பேரண்டப்பொருளாதார உறுதிப்பாட்டினை நிச்சயப்படுத்துவதனை நோக்கமாகக்கொண்டுள்ள வேளையில், பொருளாதார மீட்சி மற்றும் வறுமை ஒழிப்பு என்பவற்றினை மேம்படுத்திய போதிலும், சூழலுக்குகந்த இறைக்கொள்கைகளினால் போதியளவு ஆதரவளிக்கப்படாமையினால் முக்கியமாக அரசிறை வருவாய்களுடன் தொடர்புடைய விஞ்சியளவிலான நம்பிக்கைதருகின்ற இறை இலக்குகளைக் கொண்டிருந்தமையின் விளைவாக 2021 காலப்பகுதியில் எதிர்பார்க்கப்பட்ட இறைப் பெறுபேறுகள் அடையப்பெறாது விடப்பட்டன. அரசிறை வருவாய்கள் 2020இல் பதிவுசெய்யப்பட்ட 9.1 சதவீதத்திற்கு எதிராக 2021இல் மொ.உ.உற்பத்தியின் 8.7 சதவீதம் கொண்ட வரலாற்றில் தாழ்ந்த மட்டத்திற்கு வீழ்ச்சியடைந்தன. உண்மையான அரசிறைச் சேகரிப்பு மொ.உ.உற்பத்தியின்



11.1 சதவீத மூல வரவு செலவுத்திட்ட மதிப்பீடுகளிலிருந்து குறிப்பிடத்தக்களவு விலகியிருந்தமையானது எதிர்பார்க்கப்பட்ட பொருளாதார மீட்சியினைப் பார்க்க மெதுவடைந்த அதேபோன்று தொடர்ச்சியான இறக்குமதிக் கட்டுப்பாடுகள் என்பவற்றினால் 2019இற்குப் பின்னைய மற்றும் 2020இற்கு முன்னைய காலப்பகுதியில் நடைமுறைப்படுத்தப்பட்ட வரித் தளர்வுகளின் விளைவாக ஏற்பட்ட அரசிறைப் பாய்ச்சல்களின் இழப்பிற்குக் காரணமாயமைந்தது. எனினும், பெயரளவு நியதிகளில், அரசிறை வருவாய்கள் 6.5 சதவீத மிதமான வளர்ச்சியொன்றினை ஆண்டிற்கு ஆண்டு அடிப்படையில் பதிவுசெய்தது. வருமான வரிகள், பெறுமதிசேர் வரி, துறைமுக மற்றும் விமானநிலைய அபிவிருத்தித் தீர்வை மற்றும் செஸ் தீர்வை என்பன அரசிறை வருவாய்களின் பெயரளவு வளர்ச்சிக்குப் பங்களித்த போதிலும், இறக்குமதித் தீர்வை, கலால் தீர்வை மற்றும் விசேட பண்ட தீர்வை என்பனவூடாகத் திரட்டப்பட்ட வருவாய்கள் இறக்குமதிக் கட்டுப்பாடுகளின் காரணமாக முதன்மையாக வீழ்ச்சியடைந்தன. அரசிறை வருவாய்களின் வளர்ச்சி வீதம் கடந்த காலங்களைப் போலவே 2021இல் வருமான வளர்ச்சி வீதத்தின் வேகத்தைத் தக்கவைத்துக்கொள்ளத் தவறியமைக்கு 2019இன் பின்னைய பகுதியிலிருந்து அறிமுகப்படுத்தப்பட்ட மிகை வரி ஊக்குவிப்புக்களின் தொடர்ச்சி மற்றும் உலகளாவிய நோய்த்தொற்றின் ஆரம்பத்திலிருந்தும் 2021 வரவு செலவுத்திட்ட முன்மொழிவுகளின் கீழும் அறிமுகப்படுத்தப்பட்ட மேலதிக நேரடியான மற்றும் மறைமுகமான வரிச் சலுகை மறுசீரமைப்புக்கள் என்பன முக்கிய காரணமாயமைந்தன. மறுபுறம், பெயரளவு நியதிகளிலான செலவினம் 2021இல் ரூ. 3,521.7 பில்லியனிற்கு 15.8 சதவீதத்தினால் ஆண்டிற்கு ஆண்டு அடிப்படையில் அதிகரித்தது. இதற்கமைய, மொ.உ.உற்பத்தியின் சதவீதமாக அரச செலவினம் 2020இல் 20.2 சதவீதத்திலிருந்து 2021இல் 21.0 சதவீதத்திற்கு அதிகரித்தது. சம்பளங்கள் மற்றும் கூலிகள் மற்றும் வட்டிச் செலவினங்கள் மீதான

பின்னணி

பன்னாட்டு நாணய நிதியமானது உலகளாவிய நாணய ஒத்துழைப்பை உருவாக்குவதற்கும், நிதியியல் உறுதிப்பாட்டை பாதுகாப்பதற்கும், பன்னாட்டு வர்த்தகத்தை வசதிப்படுத்துவதற்கும் உயர் தொழில்வாய்ப்பையும் நிலைபெறத்தக்க பொருளாதார வளர்ச்சியையும் ஊக்குவிப்பதற்கும் அத்துடன் உலகளவில் வறுமையை குறைப்பதற்கும் 1944ஆம் ஆண்டில் தாபிக்கப்பட்ட அமைப்பொன்றாகும். சென்மதி நிலுவை பிரச்சனைகளை அனுபவிக்கும் உறுப்பு நாடுகளில் அடிப்படை பிரச்சனைகளை சரிசெய்யும் அதேவேளை பன்னாட்டு ஒதுக்குகளை மீளக்கட்டியெழுப்புவதற்கும், நாணயங்களை உறுதிநிலைப்படுத்துவதற்கும், இறக்குமதிகளுக்கான கொடுப்பனவுகளின் தொடர்ச்சியை உறுதிப்படுத்துவதற்கும் அத்துடன் பொருளாதார வளர்ச்சியை மீளக்கட்டியெழுப்புவதற்கு ஆதரவளிக்கும் பொருட்டு பன்னாட்டு நாணய நிதியமானது வழக்கமாக அதன் நிகழ்ச்சித்திட்டங்களின் கீழ் கடன்களை வழங்குகிறது. பன்னாட்டு நாணய நிதியத்தின் அனைத்து உறுப்பினர்களும் பொது வளங்கள் கணக்குகளில் (General Resource Account) உள்ள பன்னாட்டு நாணய நிதியத்தின் வளங்களை சலுகையற்ற நிதிகளில் அணுகுவதற்கு தகுதியுடையவர்களாவர் என்பதுடன் பன்னாட்டு நாணய நிதியமானது வறுமை குறைப்பு மற்றும் வளர்ச்சி நம்பிக்கையின் (Poverty Reduction and Growth Trust) மூலமாக சலுகைநீதியிலான நிதியியல் ஆதரவையும் வழங்குகிறது. இது குறைந்த வருமானத்தை ஈட்டுகின்ற நாடுகளின் பன்முகத்தன்மைக்கும் தேவைகளுக்கும் ஏற்ப வடிவமைக்கப்பட்டுள்ளது. நெருக்கடிகளை எதிர்கொள்கின்ற வளர்ந்துவரும் மற்றும் முன்னேற்றங்கண்ட சந்தை பொருளாதாரங்களுக்கு குறுகிய கால அல்லது சாத்தியமான சென்மதி நிலுவை பிரச்சனைகளுக்கு தீவுகாணும் வகையில் துணைநில் உடன்படிக்கைகளின் (Stand-By Arrangements) மூலமாக பன்னாட்டு நாணய நிதியத்தின் உதவி வழங்கப்படுகிறது. துணைநில் கொடுகடன் வசதியானது (Stand-By Credit Facility) குறைந்த வருமானத்தை ஈட்டுகின்ற நாடுகளுக்கு இதேபோன்ற நோக்கத்தை வழங்குகிறது. குறைந்த வருமானத்தை ஈட்டுகின்ற நாடுகளுக்கான விரிவாக்கப்பட்ட நிதிய வசதி (Extended Fund Facility) மற்றும் தொடர்புடைய விரிவாக்கப்பட்ட கொடுகடன் வசதி (நுட்பவநெனன ஊசநனவை குயஉடைவைல) என்பன நீண்டகால சென்மதி நிலுவை பிரச்சனைகளை எதிர்கொள்கின்ற நாடுகளுக்கு நடுத்தரகால ஆதரவு வழங்குவதை இலக்காகக் கொண்ட முக்கிய வசதிகளாகும். நெருக்கடிகளை தடுப்பதற்கும் அல்லது தணிப்பதற்கும் அத்துடன் சந்தை நம்பிக்கையை அதிகரிப்பதற்கும் ஏற்கனவே வலுவான கொள்கைகளை கொண்டுள்ள உறுப்பினர்கள் நெகிழ்வான கொடுகடன் தொடர் (Flexible Credit Line) அல்லது முன்னெச்சரிக்கை மற்றும் திரவத்தன்மைத் தொடரைப் (Precautionary and Liquidity Line) பயன்படுத்தலாம். குறைந்த வருமானத்தை ஈட்டுகின்ற நாடுகளுக்காக துரித நிதியிடல் சாதனமும் (Rapid Financing Instrument) தொடர்புடைய துரித கொடுகடன் வசதியும் (Rapid Credit Facility) பண்ட விலை அதிர்வுகள், இயற்கை அனர்த்தங்கள் மற்றும் உள்நாட்டு சீர்குலைவுகளினால் ஏற்பட்ட

இடர்பாடுகளை உள்ளடக்கிய அவசர சென்மதி நிலுவை தேவைப்பாடுகளுடன் நாடுகளுக்கு துரித உதவியை வழங்கின. பன்னாட்டு நாணய நிதியத்தின் நிதியளித்தல் ஏற்பாடொன்றின் கீழ் காணப்படும் குறிக்கோள்கள், கொள்கைகள் மற்றும் நிபந்தனைகள் போன்றன நாட்டின் குறித்த பொருளாதார சூழ்நிலைகளை சார்ந்திருக்கின்றன.

நிகழ்ச்சித்திட்டமொன்றிற்காக பன்னாட்டு நாணய நிதியத்தை அணுகுவது தொடர்பாக அடிக்கடி எழுப்பப்படும் முக்கிய கரிசனையானது இதனுடன் இணைக்கப்பட்ட நிபந்தனைகளாகும். பொதுவாக, பன்னாட்டு நாணய நிதிய நிகழ்ச்சித்திட்டங்களில் உள்ள நிபந்தனைகள் முக்கிய பேரண்டப்பொருளாதார மற்றும் அமைப்பியல் கொள்கை சீராக்கங்களை உள்ளடக்குகின்றன. 1980களின் முற்பகுதி வரையில், இத்தகைய நிபந்தனைகள் பெருமளவிலான பேரண்டப்பொருளாதார கொள்கைகள் மீது கவனம்செலுத்தியிருந்த போதிலும், குறைந்த வருமானத்தை ஈட்டுகின்றதும் இடைநிலை நாடுகளில் பன்னாட்டு நாணய நிதியத்தின் மேம்பட்ட ஈடுபாட்டை பிரதிபலித்து, அமைப்பியல் நிலைமைகளின் சிக்கலும் நோக்கெல்லையும் பின்னர் அதிகரிக்கப்பட்டன. இத்தகைய நிபந்தனைகள் இப்பிரச்சனைகளின் தொடர்ச்சியான நிகழ்வுகளைத் தவிர்க்கின்ற அதேவேளை சென்மதி நிலுவை பிரச்சனைகளை தீர்ப்பதற்கு நாடுகளுக்கு உதவுவதை நோக்கமாகக்கொண்டுள்ளன. மேலும், நாட்டின் சென்மதி நிலுவையானது இறக்குமதிகளுக்கான கொடுப்பனவுகளை செலுத்துவதற்கும் வெளிநாட்டுப் படுகடனை நிலையான முறையொன்றில் செலுத்துவதற்கும் போதியளவு வலுவானதாக இருக்கின்றன என்பதை உறுதிசெய்வதை நிவாரண வழிமுறைகள் நோக்கமாகக் கொண்டுள்ளன.

நாட்டு அதிகாரபைகளுடன் ஒப்புக்கொள்ளப்பட்ட கொள்கை உறுதிப்பாடுகள் பொதுவாக பின்வருவனவற்றை உள்ளடக்குகின்றன:

முன்கூட்டிய நடவடிக்கைகள் (Prior Actions): பன்னாட்டு நாணய நிதியமானது நிகழ்ச்சித்திட்டமொன்றின் கீழ் நிதியுதவிக்கு ஒப்புதல் அளிப்பதற்கு முன்னர் நாடு முன்னெடுப்பதற்கு உடன்படுகின்ற நடவடிக்கைகளாக இவை காணப்படுகின்றன. நாடானது வெற்றிகரமாக நிகழ்ச்சித்திட்ட இலக்குகளை அடைவதற்கான தேவையான அடித்தளத்தைக் கொண்டுள்ளது என்பதை உறுதிசெய்வதற்காக இத்தகைய நடவடிக்கைகள் அமைக்கப்பட்டுள்ளன. முன்கூட்டிய நடவடிக்கைகள் பொதுவாக விலைக் கட்டுப்பாடுகளை நீக்குதல் (ஏதேனும் இருப்பின்), நடுத்தர கால இறைக் கட்டமைப்பிற்கு ஏற்ப அரசாங்க வரவுசெலவுத் திட்டத்தை உருவாக்குதல் மற்றும் கடன் உறுதிப்பாட்டினை அடைவதற்கான வழிமுறைகளை மேற்கொள்ளுதல் ஆகியவற்றை உள்ளடக்குகின்றன.

கணியம் சார் செயலாற்ற பிரமாணம் (Quantitative Performance Criteria): இவை நாணய மற்றும் கொடுகடன் கூட்டுக்கள், பன்னாட்டு ஒதுக்குகள், இறை நிலுவைகள் அத்துடன் வெளிநாட்டு கடன்பாடுகள் போன்ற அதிகாரபைகளின் கட்டுப்பாட்டின் கீழ் உள்ள பேரண்டப்பொருளாதார மாறிகள் தொடர்பான குறித்த அளவிடக்கூடிய நிபந்தனைகளாக விளங்குகின்றன. கணியம் சார் செயலாற்ற பிரமாணம்

பொதுவாக அரசு முதலாந்தர நிலுவையின் குறைந்தபட்ச மட்டம், அரசின் கடன்கள் மீதான உச்சவரம்பு மற்றும் பன்னாட்டு ஒதுக்குகளின் குறைந்தபட்ச மட்டம் ஆகியவற்றை உள்ளடக்கலாம்.

குறிகாட்டி இலக்குகள் (Indicative Targets): நிகழ்ச்சித்திட்ட குறிக்கோள்களை நிறைவேற்றுவதின் முன்னேற்றத்தை மதிப்பீடு செய்வதற்கான கணியம் சார் குறிகாட்டிகளுக்காக இக் குறிகாட்டி இலக்குகள் அமைக்கப்படலாம். பொருளாதார போக்குகளின் நிச்சயமற்றத்தன்மை காரணமாக கணியம் சார் செயலாற்ற பிரமாணத்திற்கு பதிலாக குறிகாட்டி இலக்குகள் சில சந்தர்ப்பங்களில் அமைக்கப்படுகின்றன. நிச்சயமற்ற தன்மை குறைக்கப்படுவதால், இந்த இலக்குகள் பொருத்தமான மாற்றங்களுடன் கணியம் சார் செயலாற்ற பிரமாணமாக மாற்றமடையலாம். குறிகாட்டி இலக்குகள் பொதுவாக அரசு முதலாந்தர நிலுவையின் குறைந்தபட்ச மட்டம், உள்நாட்டு அரசிறை சேகரிப்பின் குறைந்தபட்ச மட்டம் மற்றும் சமூக உதவி செலவினத்தின் குறைந்தபட்ச மட்டம் ஆகியவற்றை உள்ளடக்கலாம்.

அமைப்பியல் ரீதியிலான அளவில்கள் (Structural Benchmarks): இவை சீர்திருத்த வழிமுறைகளாக காணப்படுகின்ற இவ் அளவில்கள் பெரும்பாலும் அளவிட முடியாதவையாக இருக்கும். இருப்பினும் இவை திட்ட இலக்குகளை அடைவதற்கு பிரதானமானவையாக கருதப்படுகின்றன. அமைப்பியல் ரீதியிலான அளவில்கள் பொதுவாக நிதியியல் துறை தொழிற்பாடுகளில் மேம்பாடுகள், சமூக பாதுகாப்பு வலையமைப்புகளை உருவாக்குதல் மற்றும் பொது நிதியியல் முகாமைத்துவத்தை வலுப்படுத்துதல் ஆகியவற்றை உள்ளடக்கலாம்.

நிபந்தனைகளை நிறைவேற்றுவதன் வாயிலாக பன்னாட்டு நாணய நிதிய நிகழ்ச்சித்திட்டங்களின் வெற்றி

பன்னாட்டு நாணய நிதியமானது அதன் நிகழ்ச்சித்திட்டங்களின் செயலாற்றத்தை காலத்திற்குகாலம் மீளாய்வு செய்கிறது. கணியம் சார் செயலாற்ற பிரமாணம், குறிகாட்டி இலக்குகள் போன்றவற்றை நிறைவேற்றுவதில் நிதியங்களின் பகிர்நதளிப்புகள் நிபந்தனைக்குட்படுகின்ற வகையில் பன்னாட்டு நாணய நிதியத்தின் நிகழ்ச்சித்திட்டம் வடிவமைக்கப்படுகிறது. நிகழ்ச்சித்திட்டத்தின் வெற்றியை மேம்படுத்தி இடர்நேர்வுகளை குறைக்கும் பொருட்டு, பன்னாட்டு நாணய நிதியமானது எறிவுகளின் நடைமுறைத்தன்மையை மேம்படுத்துவதற்கும், படுகடன் உறுதிப்பாட்டு பகுப்பாய்வை விருத்திசெய்வதற்கும், இறைத்திரட்சியின் தரத்தை உயர்த்துவதற்கும் அத்துடன் அமைப்பியல் நிலைமைகளின் திருத்தத்தை மேம்படுத்துவதற்கும் வழிமுறைகளை விதந்துரைக்கிறது. பன்னாட்டு நாணய நிதியத்தினால் வழங்கப்படும் தொடர்புடைய துரித கொடுகடன் வசதி மற்றும் துரித நிதியிடல் சாதனம் போன்ற வசதிகளுக்கு வரையறுக்கப்பட்ட ஒட்டுமொத்த நிபந்தனைகளைத் தவிர, உண்மையான மதிப்பீட்டு திட்டம் அடிப்படையிலான நிபந்தனைகளோ அல்லது மீளாய்வுகளோ காணப்படுவதில்லை. ஒரு நாடு கணியம் சார் செயலாற்ற பிரமாணத்தை நிறைவேற்றத் தவறுமாயின், பன்னாட்டு நாணய நிதியத்தின் நிர்வாகக் குழுவானது அந்நிகழ்ச்சித்திட்டம் இன்னும் வெற்றிபெறும் என்ற திருப்தி

ஏற்படும்பட்சத்திலும், விலகலானது சிறியதாக. தற்காலிகமானது இருக்கும்பட்சத்திலும் அல்லது தேசிய அதிகார சபைகள் திருத்தல் நடவடிக்கைகளை மேற்கொள்ளும்பட்சத்திலும் தள்ளுபடி வழங்குவதற்கு அனுமதியளிக்கலாம். தவறவிட்ட அமைப்பியல் அளவில்கள் மற்றும் குறிகாட்டி இலக்குகளுக்கு தள்ளுபடிகள் தேவைப்படுவதில்லை என்றபோதிலும் ஒட்டுமொத்த நிகழ்ச்சித்திட்ட செயலாற்றத்தின் பின்னணியில் மதிப்பீடு செய்யப்படுகின்றன.

இலங்கைக்கும் பன்னாட்டு நாணய நிதியத்திற்கும் இடையிலான தொடர்பின் வரலாறு

1950இல் பன்னாட்டு நாணய நிதியத்தின் உறுப்புரிமையைப் பெற்றதிலிருந்து இலங்கையானது பதினாறு பன்னாட்டு நாணய நிதியத்தின் நிகழ்ச்சித்திட்டங்களில் ஈடுபட்டுள்ளது. 1965இல் இலங்கையின் முதல் பன்னாட்டு நாணய நிதிய நிகழ்ச்சித்திட்டம் இடம்பெற்றதுடன் இறுதி நிகழ்ச்சித்திட்டம் 2016இல் இடம்பெற்றது. 2009இல் ஆரம்பிக்கப்பட்ட துணைநில் ஏற்பாடானது மிகவும் வெற்றிகரமான பன்னாட்டு நாணய நிதிய நிகழ்ச்சித்திட்டமாக காணப்பட்டதுடன் இதில் பன்னாட்டு நாணய நிதியம் இலங்கைக்கான நிதியங்களின் முழு ஒதுக்கீட்டையும் பகிர்நதளித்தது. முன்னைய பன்னாட்டு நாணய நிதிய நிகழ்ச்சித்திட்டங்கள் பிரதானமாக வெளிநாட்டு ஒதுக்குகளை மேம்படுத்துதல் மற்றும் நாணயக் கொள்கையை மேற்கொள்ளுதல் தொடர்பில் கவனம்செலுத்தின. இதற்கு மேலதிகமாக, எரிபொருள் விலை குத்திரத்தை அறிமுகப்படுத்துதல், மத்திய வங்கி சுயாதீனமாக செயற்படுவதை மேம்படுத்துதல், நெகிழ்வான செலாவணி வீதக் கொள்கை மற்றும் அரசிறை அடிப்படையிலான இறைத்திரட்சி உள்ளிட்ட முக்கிய கட்டமைப்பு சீர்திருத்தங்களை மேற்கொள்வது தொடர்பில் வலியுறுத்தப்பட்டது. இலங்கைத் தொடர்பில், பன்னாட்டு நாணய நிதியத்துடனான அலுவல்சார் நடவடிக்கைகளுக்காக, கௌரவ. நிதியமைச்சர் பன்னாட்டு நாணய நிதியத்தின் ஆளுநரின் இயலாற்றலைக் கொண்டுள்ளதுடன் இலங்கை மத்திய வங்கியின் ஆளுநர் பன்னாட்டு நாணய நிதியத்தின் மாற்று ஆளுநரின் இயலாற்றலைக் கொண்டுள்ளார்.

மேலும், பன்னாட்டு நாணய நிதியமானது எதிர்வுகூறல் மற்றும் கொள்கைப் பகுப்பாய்வு முறைமை மாதிரி உள்ளடங்கலாக பல தொழில்நுட்ப ரீதியிலான உதவி வாய்ப்புக்களை மத்திய வங்கிக்கும் அரசாங்கத்திற்கும் விரிவுபடுத்தியுள்ளது. இம்முறைமையானது நெகிழ்வான பணவீக்க இலக்கிடல் கட்டமைப்பிற்கு மாற்றுவதன் வாயிலாக மத்திய வங்கியின் தொழில்நுட்ப இயலாற்றலை மேம்படுத்துவதை இலக்காகக் கொண்டுள்ளது.

இலங்கையில் மேற்கொள்ளப்பட்ட பன்னாட்டு நாணய நிதிய நிகழ்ச்சித்திட்டங்களின் ஒட்டுமொத்த வெற்றி

1965இலிருந்து இலங்கை பல நிகழ்ச்சித்திட்டங்களின் பங்களாராக இருந்தபோதிலும், இலங்கையில் மேற்கொள்ளப்பட்ட சில பன்னாட்டு நாணய நிதிய நிகழ்ச்சித்திட்டங்கள் மாத்திரமே அதிகாரிகளினால் வெற்றிகரமாக நடைமுறைப்படுத்தப்பட்டுள்ளன. இத்தகைய நிகழ்ச்சித்திட்டங்களுடன் இணைக்கப்பட்ட நிபந்தனைகளை நிறைவேற்றுவதில் காணப்பட்ட ஈடுபாடின்றமையே இதற்கு காரணமாக அமைகின்றது. குறிப்பாக, இவை பொருளாதாரத்தில் நீண்ட கால உற்பத்தித்திறன்

தொடர்பான மேம்பாடுகளை இலக்காக்கொண்ட கடினமான பேரண்டப்பொருளாதார சீராக்கங்களையும் பிரபல்யமற்ற கொள்கைகளையும் தேவைப்படுத்திய அமைப்பியல் சீர்திருத்தங்களுடன் தொடர்புபட்டனவாகக் காணப்பட்டன. குறிப்பிடத்தக்க வகையில், அமைப்பியல் சீர்திருத்தங்களை அறிமுகப்படுத்துவதற்கு நாடு என்ற வகையில் முன்னெடுப்பு நடவடிக்கையை மேற்கொள்வதற்கு தவறியதன் விளைவாக வெளிநாட்டு உதவியை நாட வேண்டிய தேவை ஏற்பட்டதுடன் இவை பெரும்பாலும் பன்னாட்டு நிகழ்ச்சித்திட்டங்களில் சேர்க்கப்படுகின்றன. முன்னைய பன்னாட்டு நாணய நிதிய நிகழ்ச்சித்திட்டங்களில் குறுகிய கால குறிக்கோள்களை நிறைவேற்றிய அதேவேளையில், நிதியிடல் வசதிகளின் கீழ் சில பகிர்ந்தளிப்புகளை எடுப்பனவு செய்த பின்னர் அடையாளங்காணப்பட்ட பெரும்பாலான சீர்திருத்தங்கள் முழுமையாக நிறைவேற்றப்பட வில்லை அல்லது தீவிரன கைவிடப்பட்டன. இது அட்டவணை சி.கு. 1.1 இல் தரப்பட்டுள்ளதன்படி, பன்னாட்டு நாணய நிதிய நிகழ்ச்சித்திட்டங்களுக்கு உள்ளேயும் வெளியேயும் இருக்கும் சுழற்சிக்கு அடிக்கடி வழிவகுத்தது. இதற்கு மாறாக, 1951 தொடக்கம் 1993 வரையான காலப்பகுதியில் இந்தியா பன்னாட்டு நாணய நிதியத்திடமிருந்து ஏழு நிகழ்ச்சித்திட்டங்களை பெற்றபோதிலும் 1993இல் மேற்கொள்ளப்பட்ட அதன் இறுதி நிகழ்ச்சித்திட்டத்திலிருந்து பன்னாட்டு நாணய நிதியத்தை அணுகவில்லை. பன்னாட்டு நாணய நிதியத்தின் நிகழ்ச்சித்திட்டமொன்று வெற்றிகரமாக நிறைவுசெய்யப்பட்டிருக்குமாயின், குறிப்பாக அமைப்பியல் சீராக்கத்தின் மூலமாக பொருளாதாரம் நீண்ட கால பலன்களை அடைந்துகொள்ள கூடியதாக இருக்கும் என்பதுடன் குறுகிய கால பொருளாதார அழுத்தங்களின் எதிர்கால நிகழ்வுகள் தொடர்பில் பன்னாட்டு நாணய நிதியத்தை அணுக வேண்டிய அவசியம் குறைவாக இருந்திருக்கும். நிபந்தனைகளை நிறைவேற்றுவதன் அடிப்படையில் இலங்கைக்கு 2009 மற்றும் 2016ஆம் ஆண்டுகளில் நீடிக்கப்பட்ட பன்னாட்டு நாணய நிதியத்தின் அண்மைய திட்டங்களின் வெற்றியின் தொகுப்பு

பின்வருமாறு தரப்பட்டுள்ளது.

2009இல் மேற்கொள்ளப்பட்ட பன்னாட்டு நாணய நிதிய - துணைநில் ஏற்பாட்டு நிகழ்ச்சித்திட்டம்

துணைநில் ஏற்பாட்டின் கீழ் மேற்கொள்ளப்பட்ட எட்டாவதும் இறுதியுமான மீளாய்விற்கான பன்னாட்டு நாணய நிதியத்தின் அலுவலர் அறிக்கையின்படி, நிகழ்ச்சித்திட்டத்துடன் தொடர்புடைய தேறிய பன்னாட்டு ஒதுக்கு இலக்குகள், தேறிய உள்நாட்டு நிதியிடல் மற்றும் ஒதுக்குப் பண குறிகாட்டி இலக்குகள் போன்றவற்றை இலங்கை நிறைவுசெய்தது. நிகழ்ச்சித்திட்டம் முடிவுறுவதற்கு முன்னர் தனியார் ஓய்வூதிய நிதியங்களுக்கான ஒழுங்குபடுத்தல் கட்டமைப்பிற்கு முன்மொழியப்பட்ட சீர்திருத்தங்களைத் தவிர, அனைத்து அமைப்பியல் அளவிடல்களையும் இலங்கை நடைமுறைப்படுத்தியது.

2016இல் மேற்கொள்ளப்பட்ட பன்னாட்டு நாணய நிதிய - விரிவாக்கப்பட்ட நிதிய வசதி நிகழ்ச்சித்திட்டம்

விரிவாக்கப்பட்ட நிதிய வசதியின் கீழ் மேற்கொள்ளப்பட்ட ஆறாவது மீளாய்விற்கான பன்னாட்டு நாணய நிதியத்தின் அலுவலர் அறிக்கையின்படி, 2019 ஏப்பிரலில் இடம்பெற்ற உயிர்த்த ஞாயிறு தாக்குதல்களின் பின்னர் அரசிறையில் ஏற்பட்ட குறிப்பிடத்தக்க பற்றாக்குறையின் காரணமாக இறை இலக்குகளை இலங்கை அடைய முடியாமலிருந்தது. செலாவணி வீதத்தில் மேலதிக நெகிழ்ச்சித்தன்மையை அனுமதிக்கும் அதேவேளை, தேறிய பன்னாட்டு ஒதுக்கு இலக்குகள் எட்டப்பட்டன அத்துடன் ஒதுக்குகளை மீளக்கட்டிமழுப்புவதற்கு இலங்கை மத்திய வங்கி ஈடுபாட்டுடன் செயற்பட்டது. நிகழ்ச்சித்திட்டத்தின் கீழ் இலங்கை அமைப்பியல் சீர்திருத்தங்களின் நிகழ்ச்சிநிரல் தொடர்பில் குறிப்பிடத்தக்க முன்னேற்றத்தையும் மேற்கொண்டது. இதில் முக்கிய அமைப்பியல் அளவிடல்களை நடைமுறைப்படுத்தியது. இவை நெகிழ்வான பணவீக்க இலக்கிடல் மற்றும் நெகிழ்வான செலாவணி வீத முறைமைக்கான வழிகாட்டலொன்றை உருவாக்குதல், வரிச் செலவினக்

அட்டவணை சி.கு.1.1

இலங்கையினால் பெற்றுக்கொள்ளப்பட்ட பன்னாட்டு நாணய நிதி நிகழ்ச்சித்திட்டங்களின் வரலாறு

சிறப்பு எடுப்பனவு உரிமைகள் '000					
வசதி	ஒழுங்கின் திகதி	காலாவதியாகும் திகதி	ஒத்துக்கொள்ளப்பட்ட தொகை	பெற்றுக்கொள்ளப்பட்ட தொகை	வெளிநின்ற தொகை
EFF	யூன் 03, 2016	யூன் 02, 2020	1,070,780	952,230	892,283
SBA	யூலை 24, 2009	யூலை 23, 2012	1,653,600	1,653,600	0
ECF	ஏப் 18, 2003	ஏப் 17, 2006	269,000	38,390	0
EFF	ஏப் 18, 2003	ஏப் 17, 2006	144,400	20,670	0
SBA	ஏப் 20, 2001	செத் 19, 2002	200,000	200,000	0
ECF	செத் 13, 1991	யூலை 31, 1995	336,000	280,000	0
SAFC	மார் 09, 1988	மார் 08, 1991	156,170	156,170	0
SBA	செத் 14, 1983	யூலை 31, 1984	100,000	50,000	0
EFF	சன 01, 1979	திசெ 31, 1981	260,300	260,300	0
SBA	திசெ 02, 1977	திசெ 01, 1978	93,000	93,000	0
SBA	ஏப் 30, 1974	ஏப் 29, 1975	24,500	7,000	0
SBA	மார் 18, 1971	மார் 17, 1972	24,500	24,500	0
SBA	ஒகத் 12, 1969	ஒகத் 11, 1970	19,500	19,500	0
SBA	மே 06, 1968	மே 05, 1969	19,500	19,500	0
SBA	யூன் 15, 1966	யூன் 14, 1967	25,000	25,000	0
SBA	யூன் 15, 1965	யூன் 14, 1966	30,000	22,500	0

மூலம் : இலங்கை நாட்டிற்கான பக்கம் (பன்னாட்டு நாணய நிதியத்தின் இணையத்தளம்)

EFF - நீடிக்கப்பட்ட நிதி வசதி, SBA - துணைநில் ஒழுங்கு, ECF - நீடிக்கப்பட்ட கொடுகடன் வசதி, SAFC - கட்டமைப்பியல் சீராக்க வசதி கடப்பாடு பெற்றுக்கொள்ளப்பட்ட தொகை

கூற்று உள்ளடங்கலாக 2018இல் வரிச் செலவினங்களையும் அரசுக்குச் சொந்தமான தொழில்முயற்சிகளுக்கான வர்த்தகமற்ற கட்டப்பாடுகளின் மதிப்பிடப்பட்ட இறைச் செலவுகளையும் கட்டுப்படுத்துவதற்கான திட்டமொன்றையும் உள்ளடக்கிய நிகழ்ச்சித்திட்ட இலக்குகளுக்கமையாக 2018இற்கான வரவுசெலவுத்திட்டத்தை பாராளுமன்றத்திற்கு சமர்ப்பித்தல், சிறிலங்கன் எயர்லைன்ஸ் சபையினால் வினைத்திறன்மிக்க உபாயத்திட்டத்தையும் தொழிற்பாட்டு வியாபார மாதிரியையும் தயாரித்தல், அரசிறை இழப்புகளை ஈடுகட்ட புதிய அரசிறை மூலங்களுடன் நடுத்தர கால இடைவெளியில் பரா-தீர்வைகளை கட்டுப்படுத்துவதற்கான உபாயமொன்றுக்காக அமைச்சரவையின் அனுமதியைப் பெறுதல் அத்துடன் இவற்றுக்கு மத்தியில் ஒருங்கிணைந்த திறைசேரி முகாமைத்துவ தகவல் முறைமை

போன்றவற்றை அறிமுகப்படுத்தல் ஆகிய நடவடிக்கைகளை நிகழ்ச்சித்திட்டத்தின் மூலம் மேற்கொண்டது.

பன்னாட்டு நாணய நிதியத்துடனான பிராந்திய நாடுகளின் நிகழ்ச்சித்திட்டங்கள்

பொருளாதார நிலைமைகளை அடிப்படையாகக்கொண்டு பிராந்தியத்தின் ஏனைய நாடுகளும் பன்னாட்டு நாணய நிதியத்தின் நிகழ்ச்சித்திட்டங்களில் தொடர்புகொண்டுள்ளன. கொவிட்-19 உலகளாவிய நோய்த்தொற்றில் ஏற்பட்ட பொருளாதார வீழ்ச்சியுடன் பன்னாட்டு நாணய நிதியத்தின் நிகழ்ச்சித்திட்டத்திற்கான பல்வேறு நாடுகளின் கோரிக்கைகள் குறிப்பிடத்தக்களவில் அதிகரித்துள்ளன. பிராந்திய நாடுகளின்

அட்டவணை சி.கு.1.2

தேர்தெடுக்கப்பட்ட பிராந்திய நாடுகளினால் பெற்றுக்கொள்ளப்பட்ட பன்னாட்டு நாணய நிதியத்தின் நிகழ்ச்சித்திட்டங்கள்

சிறப்பு எடுப்பனவு உரிமைகள் '000					
வசதி	ஒழுங்கின் திகதி	காலாவதியாகும் திகதி	ஒத்துக்கொள்ளப்பட்ட தொகை	பெற்றுக்கொள்ளப்பட்ட தொகை	வெளிநின்ற தொகை
பாகிஸ்தான்					
EFF	யூலை 03, 2019	ஒத் 02, 2022	4,268,000	2,144,000	2,144,000
RFI	ஏப் 16, 2020	ஏப் 20, 2020	1,015,500	1,015,500	1,015,500
EFF	செத் 04, 2013	செத் 30, 2016	4,393,000	4,393,000	2,244,750
SBA	நவம் 24, 2008	செத் 30, 2011	7,235,900	4,936,035	0
ECF	திசெ 06, 2001	திசெ 05, 2004	1,033,700	861,420	0
இந்தியா					
SBA	ஒத் 31, 1991	யூன் 30, 1993	1,656,000	1,656,000	0
SBA	சன 18, 1991	ஏப் 17, 1991	551,925	551,925	0
EFF	நவம் 09, 1981	மே 01, 1984	5,000,000	3,900,000	0
SBA	மார் 22, 1965	மார் 21, 1966	200,000	200,000	0
SBA	யூலை 09, 1963	யூலை 08, 1964	100,000	0	0
வங்காளதேசம்					
RCF	மே 29, 2020	யூன் 02, 2020	177,770	177,770	177,770
RFI	மே 29, 2020	யூன் 02, 2020	355,530	355,530	355,530
ECF	ஏப் 11, 2012	ஒத் 29, 2015	639,960	639,960	283,411
ECF	யூன் 20, 2003	யூன் 19, 2007	400,330	316,730	0
ECF	ஒகத் 10, 1990	செத் 13, 1993	345,000	330,000	0
நேபாலம்					
ECF	சன 12, 2022	மார் 11, 2025	282,420	78,500	78,500
RCF	மே 06, 2020	மே 08, 2020	156,900	156,900	156,900
RCF	யூலை 31, 2015	ஒகத் 10, 2015	35,650	35,650	24,955
ECF	நவம் 19, 2003	நவம் 18, 2007	49,900	49,900	0
ECF	ஒத் 05, 1992	ஒத் 04, 1995	33,570	16,785	0
மாலத்தீவு					
RCF	ஏப் 22, 2020	ஏப் 24, 2020	21,200	21,200	21,200
SBA	திசெ 04, 2009	திசெ 03, 2012	49,200	8,200	0
ESF	திசெ 04, 2009	திசெ 03, 2011	8,200	2,050	0
ஆப்கானிஸ்தான்					
ECF	நவம் 06, 2020	மே 05, 2024	259,040	184,566	184,566
RCF	ஏப் 29, 2020	யூன் 23, 2020	161,900	161,900	161,900
ECF	யூலை 20, 2016	திசெ 31, 2019	32,380	32,380	31,930
ECF	நவம் 14, 2011	நவம் 13, 2014	85,000	24,000	1,200
ECF	யூன் 26, 2006	செத் 25, 2010	81,000	75,350	0

மூலங்கள்: பாகிஸ்தான், இந்தியா, வங்காளதேசம், நேபாலம், மாலத்தீவு, மற்றும் ஆப்கானிஸ்தான் நாட்டிற்கான பக்கங்கள் (பன்னாட்டு நாணய நிதியத்தின் இணையத்தளம்)

EFF - நீடிக்கப்பட்ட நிதி வசதி, RFI - விரைவான நிதியிடல் கருவி, SBA - துணைநிலை ஒழுங்கு, ECF - நீடிக்கப்பட்ட கொடுக்கல் வசதி, SAFC - கட்டமைப்பியல் சீராக்க வசதி, RCF - விரைவான நிதியிடல் கருவி கட்டப்பட்டு பெற்றுக்கொள்ளப்பட்ட தொகை

மூலம் பெறப்பட்ட அண்மைய பன்னாட்டு நாணய நிதியத்தின் நிகழ்ச்சித்திட்டத்தின் பட்டியல் அட்டவணை சி.கு. 2.2 இல் தரப்பட்டுள்ளது.

இலங்கை மீது எதிர்கால நிகழ்ச்சித்திட்டத்தின் தாக்கங்கள்

முன்னர் குறிப்பிடப்பட்டதற்கமைவாக, சென்மதி நிலுவையின் நிலை மற்றும் அரசாங்கத்தின் சீர்திருத்தங்களின் நிகழ்ச்சிநிரல் ஆகியவற்றுக்கு ஆதரவளிக்கும் பொருட்டு இலங்கையானது காலத்திற்குகாலம் பன்னாட்டு நாணய நிதியத்தின் நிகழ்ச்சித்திட்டங்களில் ஈடுபட்டுள்ளது. எனினும், தற்போதைய சூழ்நிலையைப் பொறுத்தவரையில் முன்னைய நிகழ்வுகளைப் போலன்றி நாட்டில் நிலவுகின்ற சவால்மிக்க பொருளாதார நிலைமைகளை எதிர்கொள்வதற்கு பன்னாட்டு நாணய நிதியத்தின் நிகழ்ச்சித்திட்டமானது உபாயங்களின் முக்கிய பங்காக விளங்கும். பன்னாட்டு ஒதுக்குகளின் தற்போதைய குறைந்த மட்டத்தை கருத்திற்கொண்டு, கணிசமான உயர் படுகடன் மீள்கொடுப்பனவுகளை குறுகிய காலத்தில் செலுத்தவேண்டியது பெரும் சவால்மிக்கதாக அமையும். உயர் வெளிநாட்டுப் படுகடன் பணிக் கொடுப்பனவுகள் மற்றும் வெளிநாட்டுச் செலாவணி உட்பாய்ச்சல்களில் ஏற்பட்ட வீழ்ச்சி ஆகியவற்றுக்கு மத்தியில் உள்நாட்டு வெளிநாட்டுச் செலாவணிச் சந்தையில் திரவத்தன்மையானது இறுக்கமடைந்துள்ளதுடன் எரிபொருள், எரிவாயு, நிலக்கரி, மருந்துப்பொருட்கள் மற்றும் அத்தியாவசிய உணவுப்பொருட்கள் போன்ற அத்தியாவசிய இறக்குமதிகளுக்கான வெளிநாட்டுச் செலாவணி கேள்வியினை நிறைவேற்றுவதற்கு மொத்த அலுவல்சார் ஒதுக்குகளின் குறிப்பிடத்தக்க குறைப்பையும் வெளிநாட்டுச் செலாவணியின் போதியளவின்மையையும் இது தோற்றுவித்தது. இத்தகைய சூழலில், எதிர்வரும் காலத்தில் வெளிநாட்டு நிதியிடலின் கணிசமான தொகையை பாதுகாப்பது இன்றியமையாததாகும். பன்னாட்டு நாணய நிதியத்தின் நிகழ்ச்சித்திட்டத்தில் பங்கேற்பது மேலதிக நிதியிடலுக்கான அணுகலை மாத்திரம் வழங்காது மாறாக பல்புடை மற்றும் இருபுடை இணைத்தரப்பினர்களை உள்ளடக்கிய சாத்தியமான வெளிநாட்டு முதலீட்டாளர்களின் நம்பிக்கையை உயர்த்துவதற்கும் இயலுமாகயிருக்கும். இது, பேரண்டப்பொருளாதாரக் கொள்கைத் திட்டத்தை நடைமுறைப் படுத்துவதுடன் இணைந்து ஒட்டுமொத்தப் பொருளாதாரத்தை உறுதிநிலைப்படுத்துமென எதிர்பார்க்கப்படுகிறது. படுகடன் அல்லாத நிதியியல் உட்பாய்ச்சல்களை மேலும் இது ஊக்குவிக்கும்.

பன்னாட்டு நாணய நிதிய நிகழ்ச்சித்திட்டத்தின் கலந்துரையாடலில் கவனம்செலுத்தப்படுவதற்கு எதிர்பார்க்கப்படும் முக்கிய விடயங்களில் இறைத்திரட்சி, இறுக்கமான நாணயக்கொள்கை நிலைப்பாடு, செலாவணி வீத நெகிழ்ச்சித்தன்மை, நாணய நிதியிடலை படிப்படியாக நிறுத்துதல், அரசுக்குச் சொந்தமான வர்த்தக தொழில்முயற்சிகளை சீர்திருத்துதல், மூலதனப் பாய்ச்சல் முகாமைத்துவ வழிமுறைகளின் படிப்படியான தளர்வு, சந்தை அடிப்படையிலான பயன்பாட்டுச் சூத்திரங்களை அறிமுகப்படுத்துதல் மற்றும் சமூக பாதுகாப்பு வலைகளை வலுப்படுத்துதல் போன்றவை உள்ளடங்கும். மேற்குறிப்பிடப்பட்ட சில வழிமுறைகள் ஏற்கனவே மத்திய வங்கியினால் நடைமுறைப்படுத்தப்பட்டுள்ளன. இதில்


நாணயக்கொள்கை நிலைப்பாடு குறிப்பிடத்தக்க வகையில் இறுக்கமாக்கப்பட்டுள்ளதுடன் செலாவணி வீதம் சந்தை சக்திகளால் தீர்மானிப்பதற்கு அனுமதிக்கப்படுகிறது, மேலும் உள்நாட்டு பெற்றோலியம் மற்றும் திரவப் பெற்றோலிய எரிவாயு விலைகளின் சீராக்கங்கள் செலவுகளைப் பிரதிபலிப்பதற்கு அனுமதிக்கப்பட்டுள்ளன. சீராக்கல் கட்டத்தில் இப்பேரண்டப் பொருளாதார உறுதிப்படுத்தல் வழிமுறைகள் பொருளாதாரத்திற்கு கடினமான சீராக்கத்தை ஏற்படுத்தக்கூடும். இருப்பினும் தற்போதைய பொருளாதார நெருக்கடியைக் கருத்திற்கொண்டு இது கட்டாயமாகிவிட்டது. எனினும், பன்னாட்டு நாணய நிதியத்தின் நிகழ்ச்சித்திட்டத்தை வெற்றிகரமாக நடைமுறைப்படுத்தும் பொருட்டு, நாடானது பொருத்தமான வழிமுறைகள் மூலம் வெளிநாட்டுப் படுகடனை நிலையான முறையில் முகாமை செய்வதை உறுதி செய்தல் வேண்டும். இந்நோக்கத்திற்காக, பன்னாட்டு நாணய நிதியத்தால் ஆதரவு வழங்கப்பட்ட பொருளாதார சீராக்கல் நிகழ்ச்சித்திட்டத்திற்கு இணங்க, படுகடன் கடப்பாடுகளின் ஒழுங்கானதும் ஒத்திசைவானதுமான மீள்கட்டமைப்பில் இடைக்காலமொன்றிற்காக வெளிநாட்டுப் படுகடன் தீர்ப்பனவின் இடைநிறுத்தலை அரசாங்கம் ஏற்கனவே அறிவித்துள்ளது. மேலும், பன்னாட்டு நாணய நிதியத்தின் நிகழ்ச்சித்திட்டத்திற்கு வெற்றிகரமான பேச்சுவார்த்தையை நடாத்தி நடைமுறைப்படுத்தும் பொருட்டு, தொடர்புடைய அனைத்து ஆர்வலர்களுக்கும் இடையிலான உடன்படிக்கையின் மூலம் அரசியல் மற்றும் சமூக உறுதிப்பாட்டை அடைந்துகொள்ள வேண்டும். எனவே, நிலைபெறத்தக்க பேரண்டப்பொருளாதார உறுதிப்பாட்டினை நிச்சயப்படுத்துகின்றதன் வாயிலாக நீண்டகாலமாக புறக்கணிக்கப்பட்ட அமைப்பியல் சீர்திருத்தங்கள் எந்த அளவிற்கு நடைமுறைப்படுத்தப்படுகின்றன என்பதிலேயே பன்னாட்டு நாணய நிதியத்தின் நிகழ்ச்சித்திட்டத்தின் வெற்றி தங்கியிருக்கும்.

உசாத்துணைகள்

1. International Monetary Fund. (2022). Sri Lanka: 2021 Article IV Consultation - Press Release, Staff Report, and Statement by the Executive Director for Sri Lanka. 091. International Monetary Fund, Washington D.C.
2. International Monetary Fund. (2019). Sri Lanka: Sixth Review Under the Extended Arrangement Under the Extended Fund Facility and Requests for Waiver of Nonobservance and Modification of Performance Criterion - Press Release, Staff Report, and Statement by the Executive Director for Sri Lanka. 335. International Monetary Fund, Washington D.C.
3. International Monetary Fund. (2012). Sri Lanka: Eighth and Final Review Under the Stand-By Arrangement - Staff Report, Press Release on the Executive Board Discussion; and Statement by the Executive Director for Sri Lanka, Staff Report, and Statement by the Executive Director for Sri Lanka. 198. IMF.
4. Factsheet - International Monetary Fund Conditionality [Online]. Available at: <https://www.imf.org/en/About/Factsheets/Sheets/2016/08/02/21/28/IMF-Conditionality#:~:text=When%20a%20country%20borrows%20from,able%20to%20repay%20the%20IMF>
5. International Monetary Fund's Sri Lanka Country Page [Online]. Available at: <https://www.imf.org/en/Countries/LKA>

உயர்ந்தளவிலான செலவினம் மீண்டெழும் செலவினத்தில் வளர்ச்சியை உந்தச்செய்து 2021இல் மொ.உ.உற்பத்தியின் 11.3 சதவீதமாகவும் அரசிறையின் 130.0 சதவீதமாகவும் விளங்கியது. மேலும், 2021இல் அரசு முதலீடுகள் 2.7 சதவீதத்தினால் வீழ்ச்சியடைந்த போதிலும், மூலதனச் செலவினமும் தேறிய கடன் வழங்கலும் தளத் தாக்கத்துடன் 57.2 சதவீதத்தினால் ஆண்டிற்கு ஆண்டு அதிகரித்தன. செலவினத்தைச் சிக்கனப்படுத்துகின்ற திட்டமானது இறுக்கமான மீண்டெழும் செலவினங்கள் மற்றும் உலகளாவிய நோய்த்தொற்றினால் பாதிக்கப்பட்ட குடியிருப்பாளர்கள் மற்றும் வியாபாரங்களிற்கு வழங்கப்பட்ட பொதுச் சுகாதார பணிகள் மற்றும் நேரடி மற்றும் மறைமுக நிதியியல் ஆதரவு மீதான மேலதிக செலவினத் தேவைப்பாடுகள் என்பவற்றுடன் தடம் புரண்டு காணப்பட்டது. மொ.உ.உற்பத்தியின் சதவீதமொன்றாக திரண்ட இறை நிலுவை முன்னைய ஆண்டில் பதிவுசெய்யப்பட்ட 11.1 சதவீதத்திலிருந்து (ரூ. 1,667.7 பில்லியனிலிருந்து 2021இல் 12.2 சதவீதத்திற்கு (ரூ. 2,057.9 பில்லியன்) மோசமடைந்தது. அதேவேளை, 2021இல் முதலாந்தர பற்றாக்குறை ரூ. 687.4 பில்லியனிலிருந்து (மொ.உ.உற்பத்தியின் 4.6 சதவீதம்) 2021இல் ரூ. 1,009.5 பில்லியனிற்கு (மொ.உ.உற்பத்தியின் 6.0 சதவீதம்) அதிகரித்து ஆண்டின் வட்டியல்லா செலவினத்தையேனும் பூர்த்திசெய்வதற்கான அரசிறை வருவாய்களின் போதாமையினை எடுத்துக்காட்டியது. அரசின் குறைச்சேமிப்பினைப் பிரதிபலிக்கின்ற நடைமுறைக் கணக்குப் பற்றாக்குறையும் பெயரளவு நியதிகளில் 2020இல் ரூ. 1,180.4 பில்லியனிலிருந்து 2021இல் ரூ. 1,290.4 பில்லியனிற்கு விரிவடைந்திருந்த வேளையிலும் மொ.உ.உற்பத்தியின் சதவீதமாக நடைமுறைக் கணக்குப் பற்றாக்குறை முன்னைய ஆண்டில் பதிவுசெய்யப்பட்டிருந்த 7.9 சதவீதத்திலிருந்து 2021இல் 7.7 சதவீதத்திற்குச் சிறிதளவு வீழ்ச்சியடைந்தது. இவ்வபிவிருத்திகளுடன் முதலாந்தர பற்றாக்குறை, நடைமுறைக் கணக்குப் பற்றாக்குறை மற்றும் திரண்ட வரவுசெலவுத் திட்ட பற்றாக்குறை என்பன 2021இற்கான மொ.உ.உற்பத்தியின் சதவீதமாக 2021 வரவு செலவுத்திட்டத்தில் குறித்துக்காட்டியமையின் பிரகாரம் முறையே 4.0 சதவீத, 2.9 சதவீத மற்றும் 8.9 சதவீத எதிர்பார்க்கப்பட்ட மட்டங்களிலிருந்து குறிப்பிடத்தக்களவு விலகியிருந்தன. பாதகமான உலகளாவிய அபிவிருத்திகள் மற்றும் நாட்டிற்கான தரமீடல் குறைப்புக்கள் என்பவற்றினைத் தொடர்ந்து வெளிநாட்டு நிதியியல் சந்தைகளுக்கான வரையறுக்கப்பட்ட அணுகலுக்கு மத்தியில் வரவுசெலவுத் திட்ட பற்றாக்குறைக்கு, குறிப்பாக வங்கித்தொழில் துறையிலிருந்து நிதியளிப்பதற்கான உள்நாட்டு மூலங்களின் மீது அரசாங்கம் பெருமளவில் தங்கியுள்ளது. இதற்கமைய, 2021 காலப்பகுதியில், உள்நாட்டு மூலங்களினூடாக தேறிய நிதியிடலானது ரூ. 2,071.8 பில்லியனாக விளங்கிய வேளையில் வெளிநாட்டு மூலங்களுடன் தொடர்புடைய தேறிய மீள்கொடுப்பனவு ரூ. 13.9 பில்லியனாகப் பதிவுசெய்யப்பட்டது. அதிகரித்துவரும் செலவினத் தேவைப்பாடுகளைப்

வரைபடம் 1.8
வெளிநின்ற மத்திய அரசு படுகடன்
(மொத்த உள்நாட்டு உற்பத்தியின் சதவீதமாக)




பூர்த்திசெய்வதற்கும் 2021 காலப்பகுதியில் அரசாங்கம் வங்கித்தொழில் துறையிலிருந்து நிதியிடுவதற்குக், குறிப்பாக மத்திய வங்கியின் மீது பெருமளவில் தங்கியிருந்தது. இதன் விளைவாக, 2021 காலப்பகுதியில் மத்திய வங்கியிடமிருந்து அரசாங்கம் பெற்றுக்கொண்ட உள்நாட்டு வங்கிக் கடன்பாடுகள் ரூ. 1,225.2 பில்லியனாக விளங்கியது. விரிவடைந்த இறைப் பற்றாக்குறை, அதிகரித்த சந்தை வட்டி வீதங்கள் அதேபோன்று செலாவணி வீத தேய்மானத்தினால் ஏற்பட்ட சமநிலை இழப்புக்கள் என்பன மத்திய அரசாங்கத்தின் வெளிநின்ற படுகடன் 2020 இறுதியளவில் பதிவுசெய்யப்பட்டிருந்த ரூ. 15,117.2 பில்லியனிலிருந்து 2021 இறுதியளவில் ரூ. 17,589.4 பில்லியனிற்குக் குறிப்பிடத்தக்களவு அதிகரிப்பதற்கு வழிவகுத்தன. இதற்கமைய, மொ.உ.உற்பத்தியின் சதவீதமாக மத்திய அரசாங்கத்தின் வெளிநின்ற படுகடன் முன்னைய ஆண்டின் இறுதியளவில் பதிவுசெய்யப்பட்டிருந்த 100.6 சதவீதத்திலிருந்து 2021 இறுதியளவில் 104.6 சதவீதத்திற்கு அதிகரித்தது. பெயரளவு நியதிகளில், உள்நாட்டுப் படுகடன் மற்றும் வெளிநாட்டுப் படுகடன் 2020இலும் பார்க்க 2021 காலப்பகுதியில் முறையே 22.4 சதவீதத்தினாலும் 7.3 சதவீதத்தினாலும் அதிகரித்தன. திரைசேறி உண்டியல்கள் மற்றும் திரைசேறி முறிகளிலிருந்தான அதிகரித்த உள்நாட்டுக் கடன் பெறுகைகள் 2020இல் பதிவுசெய்யப்பட்ட 60.0 சதவீதத்திலிருந்து மீளாய்வுக்குட்பட்ட காலப்பகுதியில் 63.1 சதவீதத்திற்கு அதிகரிக்கும் விதத்தில் அரசு படுகடன் சொத்துப்பட்டியலில் உள்நாட்டுப் படுகடன் பங்கினைத் தோற்றுவித்துள்ளன. மொத்த படுகடன் பணிக்கொடுப்பனவுகள் 2020இல் பதிவுசெய்யப்பட்டிருந்த ரூ. 1,941.4 பில்லியனிலிருந்து 2021இல் ரூ. 2,375.6 பில்லியனிற்கு அதிகரித்தன. இதற்கமைய, படுகடன் பணிக் கொடுப்பனவுகள் முன்னைய ஆண்டில் மொ.உ.உற்பத்தியின் 12.9 சதவீதத்திலிருந்து 2021இல் மொ.உ.உற்பத்தியின் 14.1 சதவீதத்திற்கு அதிகரித்தன. 2021இல் வட்டிக் கொடுப்பனவுகள் மற்றும் மூலதனக்

கொடுப்பனவுகள் முறையே மொ.உ.உற்பத்தியின் 6.2 சதவீதமாகவும் 7.9 சதவீதமாகவும் விளங்கின. மோசமடைந்த வெளிநாட்டுத்துறைத் திரவத்தன்மை நிலை மற்றும் பலவீனமான இறைத் தோற்றப்பாடு மற்றும் எதிர்வரவிருந்த கணிசமான படுகடன் பணிக் கொடுப்பனவுகள் என்பவற்றினைக் கருத்திற்கொண்டு இலங்கை நாட்டிற்கான தரமில் குறைப்புக்களின் தொகுதியொன்று 2021 காலப்பகுதியில் பெருமளவிலான தரமில் முகவராண்மைகளினால் மேற்கொள்ளப்பட்டன. இப்பின்னணியில், அரசின் பாரியளவிலான படுகடன் சொத்துப்பட்டியலினைக் கருத்திற்கொள்வதுடன் குறுங்காலத்திலிருந்து நடுத்தர காலத்திற்கான அதிகரித்தளவிலான வெளிநாட்டுப் படுகடன் கடப்பாடுகள் நாட்டின் வெளிநாட்டுப் படுகடன் நீடித்தநிலைத்திருக்கக்கூடிய தன்மை தொடர்பிலான தீவிர கரிசனைகளை எழுப்பியுள்ளதுடன் இவை படுகடன் சொத்துப்பட்டியலின் மீள்தோற்றப்பாடு, வலுவான இறைத் திரட்சி முயற்சிகள் மற்றும் முன்மதியுடைய பொறுப்பு முகாமைத்துவத் தந்திரோபாயங்கள் என்பவற்றுடன் துரிதமாகத் தீர்க்கப்பட வேண்டும்.

நாணயத் துறை அபிவிருத்திகள்


வெளிநாட்டுத்துறையிலும் நிதியியல் சந்தைகளிலும் வெளிப்படுகின்ற மிகையான பணவீக்க அழுத்தங்கள் மற்றும் சமநிலையின்மை என்பவற்றை சாத்தியமாக கட்டியெழுப்புவதைக் கருத்திற்கொண்டு, 2020இலிருந்து முன்னெப்பொழுதுமில்லாத நாணய தூண்டல் வழிமுறைகளை வெளிப்படுத்துகின்ற மத்திய வங்கியானது 2021இன் ஓகத்தின் நடுக்காலப்பகுதியிலிருந்து நாணய இறுக்க வழிமுறைகளை ஆரம்பித்திருந்தது. 2020இன் ஆரம்பத்தில் நிலவிய நோய்த்தொற்று காலப்பகுதி தொடக்கம் 2021இன் ஓகத்து நடுக் காலப்பகுதி வரை மத்திய வங்கியினால் பேணப்பட்ட தீவிர தளர்த்தப்பட்ட நாணய கொள்கை நிலைப்பாடானது சந்தை வட்டிவீதங்களை வரலாற்று ரீதியாக தாழ்வான மட்டங்களுக்கு குறைப்பதற்கும் அத்துடன் போதுமான திரவத்தன்மையை உள்நாட்டு பணச்சந்தைக்கு வழங்குவதற்கும் உதவிபுரிந்தது, இதன்மூலம் உலகளாவிய நோய்த்தொற்றினால் பாதிக்கப்படும் தனிநபர்களுக்கும் வியாபாரங்களுக்கும் உதவுகின்ற அதேவேளை பொருளாதார மீட்சிக்கும் வசதியளித்தது. மத்தியவங்கியானது உலகளாவிய நோய்த்தொற்று காலப்பகுதியில் குறைந்தளவான அரசிறைத் திரட்சி மற்றும் கூடியளவான செலவீனம் என்பவற்றுடன் கூடிய அரசாங்கத்தின் காகப்பாய்ச்சல்களுக்கான இடையூறுகளுக்கு மத்தியிலும் அதன் அவசர நிதியிடல் தேவைகளை சந்திப்பதற்காக முதலாந்தர சந்தையிலிருந்து திறைசேரி உண்டியல்களை கொள்வனவு செய்தல் அதேபோன்று மத்தியவங்கிக்கான நேரடி ஒதுக்கீடுகள் போன்ற வழிகள் மூலம் அரசாங்கத்திற்கான அதிவிசேட நிதியியல் ஆதரவினை தொடர்ந்தும் வழங்கியது. எவ்வாறாயினும், நடுத்தர காலப்பகுதியில் ஏற்படுகின்ற தீவிர பணவீக்க அழுத்தங்களை

வரைபடம் 1.9
துணைநிலை வீத வீச்சு மற்றும் தேர்ந்தெடுக்கப்பட்ட சந்தை வட்டி வீதங்கள்



முன் கூட்டியே கட்டியெழுப்புவதற்கும் வெளிநாட்டுத்துறை மற்றும் நிதியியல் சந்தைகளிலுள்ள சமநிலையின்மையை தீர்ப்பதற்கும் 2021இன் ஓகத்து காலப்பகுதியிலிருந்து நாணயக் கொள்கை நிலைப்பாட்டை இறுக்கமடையச்செய்தலை ஆரம்பிப்பதற்கான வழிமுறைகள் மேற்கொள்ளப்பட்டன. அதற்கமைய 2021இன் ஓகத்து நடுப்பகுதியில் முக்கிய கொள்கை வட்டிவீதங்களான துணைநிலை வைப்பு வசதி வீதமும் துணைநிலை கடன் வழங்கல் வசதி வீதமும் முறையே 5.00 சதவீதத்திற்கும் 6.00 சதவீதத்திற்கும் அதிகரிக்கப்பட்டதுடன் 2021இன் செத்தெம்பரில் நடைமுறைக்கு வரும்வகையில் உரிமம் பெற்ற வர்த்தக வங்கிகளின் அனைத்து ரூபாய் வைப்பு பொறுப்புக்கள் மீது ஏற்புடைத்தான நியதிச்சட்ட ஒதுக்குவீதமானது 4.00 சதவீதத்திற்கு 2 சதவீத புள்ளிகளால் அதிகரிக்கப்பட்டது. சந்தை நிலைமைகளை சிறப்பாக பிரதிபலிப்பதற்கு பல்வேறு ஏனைய ஒழுங்குபடுத்தல் வழிமுறைகளும் மத்திய வங்கியினால் மேற்கொள்ளப்பட்டன. சந்தையில் ரூபா மற்றும் வெளிநாட்டு நாணய வைப்புக்கள் என்பவற்றுக்கிடையிலான முரண்பாடுகளை தீர்ப்பதற்கு மத்தியவங்கியானது 2021இன் ஓகத்தில்

வரைபடம் 1.10
தனியார் துறைக்கு வர்த்தக வங்கிகளினால் வழங்கப்பட்ட கொடுகடன்



வெளிநாட்டு நாணய படுகடன் பணிக் கொடுப்பனவுகளின் காரணமாக வங்கித்தொழில் முறைமையின் தேறிய வெளிநாட்டுச் சொத்துக்களில் குறிப்பாக மத்திய வங்கியின் தேறிய வெளிநாட்டுச் சொத்துக்களில் ஏற்படுகின்ற சுருக்கத்துடன், விரிந்த பணநிரம்பலின் வளர்ச்சியானது 2020 இல் பதிவு செய்யப்பட்ட 23.4 சதவீத வளர்ச்சியுடன் ஒப்பிடுகையில் 2021 இன் இறுதியில் 13.2 சதவீத வளர்ச்சியைப் பதிவு செய்து, 2021இன் பின்னைய பகுதியை நோக்கி மிதமடைந்தது.

நிதியியல் துறை அபிவிருத்திகள்

பொருளாதாரத்தில் எதிர்நோக்கப்படும் கடுமையான சவால்களுக்கு மத்தியில், 2021 ஆம் ஆண்டுக் காலப்பகுதியில் இலங்கையின் நிதியியல் முறைமைகளின் உறுதிப்பாடானது பாதுகாக்கப்பட்டது. தேறிய வட்டி வருமானம் மற்றும் வட்டியல்லா வருமானம் ஆகிய இரண்டிலும் ஏற்படுகின்ற குறிப்பிடத்தக்களவிலான அதிகரிப்புக்களின் காரணமாக, முன்னைய ஆண்டுடன் ஒப்பிடுகையில் 2021ஆம் ஆண்டுக்காலப்பகுதியில் வங்கித்தொழில் முறைமையின் மூலமான நிதியியல் இடையீடு திருப்திகரமாக காணப்பட்ட அதேவேளை துறையின் இலாபத்தன்மையும் கணிசமானளவில் மேம்பட்டது. எவ்வாறாயினும் நாட்டினால் எதிர்நோக்கப்படும் வெளிநாட்டு உட்பாய்ச்சல்களின் பற்றாக்குறையின் காரணமாக வங்கிகள் கடுமையான வெளிநாட்டு நாணய திரவத்தன்மை பற்றாக்குறைக்கு முகங்கொடுத்தது. உரிமம்பெற்ற நிதிக் கம்பனிகளும் சிறப்பியல்புவாய்ந்த கம்பனிகளும் நிதியியல் துறை ஒன்றுதிரட்டல் முதன்மைத் திட்டத்தை செயன்முறைப்படுத்துகின்ற பின்னணியிலுள்ள கொடுகடன் வளர்ச்சி மற்றும் இலாபத்தன்மை என்பவற்றின் நியதிகளுக்கமைவாக குறிப்பிடத்தக்களவிலான ஒட்டுமொத்த மேம்பாடொன்றைக் காண்பித்தன. உலகளாவிய நோய்த்தொற்றினால் இடையூறுபடுத்தப்பட்ட பொருளாதாரத்திற்கு ஆதரவளிக்கும் நோக்கொன்றுடன் மத்திய வங்கியானது புதிய இயல்பு வாழ்க்கையை பின்பற்றுவதற்காக நிதியியல் நிறுவனங்களுக்கு தொடர்ந்தும் ஆதரவை வழங்கியதுடன் சில ஒழுங்குமுறைப்படுத்தல் சகிப்புத்தன்மைகளையும் வழங்கியது. காப்புறுதித் துறையும் விரிவாக்கமொன்றைப் பதிவுசெய்தது. 2021 ஓகத்திலிருந்து தளர்த்தப்பட்ட நாணயக்கொள்கையின் வெளிநாட்டு படுகடன் மீள்கொடுப்பனவுகள் மற்றும் மீளத்திரும்பலைத் தொடர்ந்து பணச் சந்தையிலுள்ள திரவத்தன்மையின் கிடைப்பனவு பற்றாக்குறை மட்டங்களுக்கு மாற்றமடைந்தன. ஆண்டுக் காலப்பகுதியில், சுற்றுலாத் துறை வருவாய்களிலுள்ள தாமதமான அறவிடுகள், ஏற்றுமதிப் பெறுகைகளின் மெதுவடைந்த மாற்றல்கள், இறக்குமதிச் செலவினத்தின் அதிகரிப்பு அதேபோன்று பல்வேறு நாட்டிற்கான தரமிடல்களால் வழிநடத்தப்படும் பாதகமான சந்தை நிலைமைகள் என்பவற்றின் காரணமாக உள்நாட்டு நாணய செலாவணியிலுள்ள திரவத்தன்மையானது கணிசமானளவில் தாழ்ந்த மட்டத்தில் காணப்பட்டது. வெளிநாட்டு

முதலீட்டாளர்களால் மேற்கொள்ளப்படும் மிகச்சொற்பமான பங்களிப்புக்கு மத்தியில் கொழும்புப் பங்குப்பரிவர்த்தனையானது 2021இல் மேம்பாடொன்றை பதிவுசெய்தது. ஆய்விற்குரிய காலப்பகுதியில் நாட்டின் முறையியல் ரீதியாக முக்கியத்துவம் வாய்ந்த கொடுப்பனவு மற்றும் தீர்ப்பனவு முறைமையானது சீராக தொழிற்பட்டது. அதேவேளை மத்தியவங்கியானது ஒழுங்குமுறைப்படுத்தல் மற்றும் மேற்பார்வை கட்டமைப்பிற்காக வலுவான சட்டரீதியான அடித்தளத்தை வழங்குகின்ற நோக்குடன் பிரதான சட்டவாக்கங்களுக்கு சட்ட சீர்திருத்தங்களை தொடர்ந்தும் வழங்கியது.

1.3 உலகளாவிய பொருளாதாரச் சூழலும் தோற்றப்படும்

2022ஆம் ஆண்டில் கொவிட்-19 உலகளாவிய நோய்த்தொற்றின் விளைவுகளிலிருந்து உலகப் பொருளாதாரம் மீட்சியடைய ஆரம்பிக்கின்ற வேளை, இம்முன்னேற்றமானது ரஷ்யா மற்றும் உக்ரேன் ஆகிய நாடுகளுக்கிடையிலான எதிர்வுகளால் கடுமையாக இடையூறுக்குள்ளாக்கப்பட்டு வருகின்றது. 2022இன் ஏப்பிரலில் வெளியிடப்பட்ட பன்னாட்டு நாணய நிதியத்தின் உலகப் பொருளாதார தோற்றப்பாட்டிற்கமைவாக, உலகப்பொருளாதாரத்தின் வளர்ச்சியானது 2020இன் 3.1 சதவீத சுருக்கமொன்றுடன் ஒப்பிடுகையில் 2021ஆம் ஆண்டில் 6.1 சதவீதத்தில் மதிப்பீடு செய்யப்படுகின்றது. 2021ஆம் ஆண்டுக் காலப்பகுதியில், முன்னேற்றங்கண்ட பொருளாதாரங்கள் 5.2 சதவீத வளர்ச்சியொன்றை பதிவுசெய்துள்ள அதேவேளை தோற்றம் பெற்றுவரும் சந்தைகள் மற்றும் அபிவிருத்தியடைந்துவரும் பொருளாதாரங்கள் என்பவற்றிற்கான வளர்ச்சியின் மதிப்பீடு 6.8 சதவீதத்தில் காணப்பட்டது. உக்ரேன் மீது ரஷ்யாவின் படையெடுப்பு தொடர்பான கசிவுத்தாக்க விளைவுகளையும் உலகப் பொருளாதாரத்தில் ரஷ்யா மீது விதிக்கப்பட்ட ஒருங்கிணைந்த தடைகளையும் பிரதிபலித்து, 2022ஆம் ஆண்டில் உலகப் பொருளாதார வளர்ச்சி 3.6 சதவீதமாக மெதுவடையுமென பன்னாட்டு நாணய நிதியம் எறிவுசெய்கின்றது. யுத்தத்திற்கு மேலதிகமாக, சீனாவில் அடிக்கடி விதிக்கப்பட்ட பாரிய அளவிலான முடக்கல் நிலைமைகள், ஏராளமான நாடுகளின் நாணயக் கொள்கைகள் இறுக்கமடைவதற்கு வழிவகுக்கின்ற தொடர்ச்சியான பணவீக்க அழுத்தங்கள் மற்றும் உலகளாவிய நோய்த்தொற்றின் தாக்கத்தை தணிப்பதற்கு உலகம் முழுவதும் முன்னர் வழங்கப்பட்ட இறைக் கொள்கை ஆதரவைத் திரும்பப் பெறுதல் என்பனவற்றின் காரணமாக உலக வழங்கல் சங்கிலிகளில் ஏற்படும் இடையூறுகளானது உலக வளர்ச்சிக்கான வாய்ப்புக்களை பாதகமாக பாதிக்கக்கூடும் என்பதை பன்னாட்டு நாணய நிதியம் அனுமானிக்கின்றது. இதற்கமைய, முன்னேற்றங்கண்ட பொருளாதாரங்களுக்கும் தோற்றம்பெற்றுவரும் சந்தைகள்

மற்றும் அபிவிருத்தியடைந்துவரும் பொருளாதாரங்களுக்குமான பொருளாதார வளர்ச்சி வீதங்களானது 2022ஆம் ஆண்டில் முறையே 3.3 சதவீதமாகவும் 3.8 சதவீதமாகவும் எறிவுசெய்யப்படுகின்றன. மேலும், 2023ஆம் ஆண்டிற்கான உலக வளர்ச்சி எறிவானது 2022 சனவரி உலகப் பொருளாதார தோற்றப்பாட்டினை விட 0.2 சதவீத புள்ளிகள் குறைவாக 3.6 சதவீதத்திற்கு பன்னாட்டு நாணய நிதியத்தால் கீழ்நோக்கித் திருத்தப்பட்டிருக்கின்றது.

உயிர் இழப்புக்களுக்கும் மனித இடங்களுக்கும் மேலதிகமாக, தற்போது இடம்பெறுகின்ற ரஷ்யா - உக்ரேன் மோதலானது இவ்விரு நாடுகளுக்கு அப்பால் சென்று குறிப்பிடத்தக்க பொருளாதார இடர்நேர்வுகளின் மூலமாக உலகளாவிய ரீதியில் உணரக்கூடிய பொருளாதார தாக்கங்களை உருவாக்குகின்றன என்ற ஒருமித்த கருத்து காணப்படுகின்றது. யுத்தமானது துன்பகரமான உயிர் இழப்புக்களையும் மனித இடர்நேர்வுகளையும் அத்துடன் உக்ரேனிய உட்கட்டமைப்பில் குறிப்பிடத்தக்களவு சேதத்தையும் தோற்றுவித்து இதன்விளைவாக, உக்ரேனிய பொருளாதாரம் 2022இல் பாரிய பொருளாதார மந்த நிலையை எதிர்நோக்கியுள்ளது. பன்னாட்டு நாணய நிதியத்திற்குமேவாக, உக்ரேனிய பொருளாதாரம் 2022இல் 35 சதவீதத்தினால் சுருக்கமடையுமென எதிர்பார்க்கப்படுகின்றது. சில பாரிய பொருளாதாரங்கள் எண்ணெய் மற்றும் எரிவாயுவிற்கான தடையை விதித்தல், மேற்கத்திய நாடுகள் ரஷ்ய மத்திய வங்கியின் சொத்துக்களை முடக்குதல் அத்துடன் பன்னாட்டு தீர்ப்பளவுகளுக்கான வங்கியின் பணிகளை பயன்படுத்துவதை இடைநிறுத்துதல் போன்றன உள்ளடங்கலாக ரஷ்யா மீது விதிக்கப்படும் இறுக்கமான வர்த்தக மற்றும் நிதியியல் தடைகள் 2022ஆம் ஆண்டில் அதன் மொத்த உள்நாட்டு உற்பத்தியில் ஏறத்தாழ 8.5 சதவீத வீழ்ச்சியை ஏற்படுத்தி ரஷ்ய பொருளாதாரத்தில் கடுமையான சுருக்கத்தை தோற்றுவிக்குமென எதிர்பார்க்கப்படுகின்ற அதேவேளை உலகப்பொருளாதாரத்திலும் நிதியியல் சந்தைகளிலும் கணிசமான தாக்கத்தை தோற்றுவிக்கும். குறிப்பாக, வர்த்தகத்திலும் பணவனுப்பலிலும் அத்துடன் அகதிகளின் வருகையின் மூலமும் ஏற்படும் இடையூறுகளினால் இவ்விரு நாடுகளின் அயல் நாடுகள் பாதிப்படையக்கின்றன. பன்னாட்டு நாணய நிதியத்திற்குமேவாக, யுத்த விளைவுகளின் கசிவுத் தாக்கமானது ஐந்து முக்கிய வழிகளினூடாக எஞ்சிய உலக நாடுகளுக்குக் கடத்தப்படுகின்றது. வலு மற்றும் கோதுமை, சோளம், உலோகங்கள் மற்றும் உரங்களுக்கான உள்ளீடுகள் என்பன உள்ளடங்கலாக பண்ட விலைகளில் ஏற்படும் அதிகரிப்பானது முதன்மையானது அதிக தாக்கத்தை ஏற்படுத்தக்கூடியதுமான வழியாக காணப்படுகின்றது. வழங்கல் சங்கிலி இடையூறுகள் மற்றும் கொவிட் -19 உலகளாவிய நோய்த்தொற்றின் மீளெழுச்சியினால் ஏற்கனவே ஏற்பட்ட பணவீக்க அழுத்தங்களை இது மேலும் அதிகரிக்கின்றது.

அட்டவணை 1.4

உலக பொருளாதார அபிவிருத்திகளும் தோற்றப்பாடும் (அ)

விடயம்	2020 (ஆ)	2021 (இ)	2022 (எறிவு)	2023 (எறிவு)
உலக வளையீடு	-3.1	6.1	3.6	3.6
முன்னேற்றங்கண்ட பொருளாதாரங்கள்	-4.5	5.2	3.3	2.4
ஐக்கிய அமெரிக்கா	-3.4	5.7	3.7	2.3
ஐரோப்பிய பிராந்தியம்	-6.4	5.3	2.8	2.3
ஐக்கிய இராச்சியம்	-9.3	7.4	3.7	1.2
யப்பான்	-4.5	1.6	2.4	2.3
தோற்றம்பெற்று வரும் சந்தை மற்றும் அபிவிருத்தி அடைந்துவரும் பொருளாதாரங்கள்	-2.0	6.8	3.8	4.4
தோற்றம்பெற்று வரும் மற்றும் அபிவிருத்தி அடைந்துவரும் ஆசியா	-0.8	7.3	5.4	5.6
சீனா	2.2	8.1	4.4	5.1
இந்தியா	-6.6	8.9	8.2	6.9
உலக வர்த்தக அளவு (பொருட்கள் மற்றும் பணிகள்) விலை அசைவுகள்	-7.9	10.1	5.0	4.4
நுகர்வோர் விலைகள்				
முன்னேற்றங்கண்ட பொருளாதாரங்கள்	0.7	3.1	5.7	2.5
தோற்றம் பெற்றுவரும் சந்தை மற்றும் அபிவிருத்தி அடைந்து வரும் பொருளாதாரங்கள்	5.2	5.9	8.7	6.5
பண்டங்களின் விலைகள் (ஐ.அ.டொ.)				
எண்ணெய்	-32.7	67.3	54.7	-13.3
எரிபொருள் அல்லாதவை	6.8	26.8	11.4	-2.5
(அ) வேறுவிதமாகக் குறிப்பிட்டாலன்றி ஆண்டு மூலம் : உலகப் பொருளாதாரத் தோற்றப்பாடு (ஏப்ரல் 2021), பதாநிதியம்				
(ஆ) திருத்தப்பட்டது				
(இ) தற்காலிகமானது				

அதன்படி, 2022ஆம் ஆண்டிற்கான பணவீக்கமானது முன்னேற்றங்கண்ட பொருளாதாரங்களில் 5.7 சதவீதமாகவும் வளர்ந்துவரும் மற்றும் அபிவிருத்தி அடைந்துவரும் பொருளாதாரங்களில் 8.7 சதவீதமாகவும் உயர்வடையுமென எறிவுசெய்யப்படுகின்றது. இரண்டாவதாக, ரஷ்யா மற்றும் உக்ரேனுடனான நேரடி மற்றும் கணிசமான வர்த்தக மற்றும் பணவனுப்பல் தொடர்புகளைக் கொண்டுள்ள நாடுகளும் மோசமாக பாதிப்படையக்கூடும். மேலும், பொருளாதார இடையூறுகள் மற்றும் ரஷ்யாவிடமிருந்தான பன்னாட்டு கொடுப்பனவு பணிகளின் புறக்கீடு என்பன காரணமாக சுற்றுலாப்பயணிகளின் வருகை குறைவடைந்து இதன்மூலம் ரஷ்யா மற்றும் உக்ரேன் ஆகிய நாடுகளின் சுற்றுலாப்பயணிகளை அதிகளவு நம்பியிருக்கும் நாடுகளின் சுற்றுலா துறை வருவாய்கள் பாதிப்படையக்கூடும். மூன்றாவதாக, ரஷ்யா மற்றும் உக்ரேனின் உலகளாவிய பெறுமதிச் சங்கிலிகளின் ஒருங்கிணைப்பானது வழக்கமான பண்ட இணைப்புகளுக்கு மேற்பட்டதாக இருப்பதனால், எல்லைகளுக்கிடையிலான உற்பத்தி வலையமைப்புக்களின் ஊடாக மூலப்பொருள் பற்றாக்குறையால் உருவாகும் கூறு தயாரிப்பு செயன்முறைக்கான இடையூறுகள் உலகம் முழுவதும் பரவக்கூடும். நான்காவது வழியாக வியாபார நம்பிக்கை மற்றும் நிதியியல் நிலைமைகள் காணப்படுகின்றதுடன் இவை பண்ட விலை அழுத்தக்கங்களினாலும் தடைகளினாலும் ஏற்கனவே இறுக்கமடைந்து வருகின்றது. ஆசிய பிராந்தியங்களில், அதிகரித்த உலகளாவிய உணவு மற்றும் வலு விலைகள், இறுக்கமான

1

உலகளாவிய நிதியியல் நிலைமைகள் மற்றும் குறைவடைந்த சுற்றுலா துறை வருவாய்கள் போன்றன எண்ணெய் இறக்குமதி செய்யும் சில பொருளாதாரங்களின் வளர்ச்சியைத் தடுக்கும் அதேவேளை எண்ணெய் ஏற்றுமதியாளர்கள் அதிகரித்த படிமளிபொருள் விலைகளின் மூலமாக ஆதாயமடையக்கூடும். மறுபுறத்தில், உரத்திற்கும் தானியத்திற்குமாக ரஷ்யா மற்றும் உக்ரேன் மீது தங்கியுள்ள சில தெற்கு மற்றும் தென்கிழக்காசிய நாடுகளின் வேளாண்மை கைத்தொழில்களும் மோசமாக பாதிப்படையக்கூடும். மேலும், நிதியியல் சந்தைகளின் இடர்நேர்வு தவிர்ப்புடன் ஆசியப் பிராந்தியத்திலிருந்து மூலதன வெளிப்பாய்ச்சல்கள் தூண்டப்படலாம். 2022ஆம் ஆண்டில் 4.4 சதவீதமாக எறிவுசெய்யப்பட்ட பொருளாதார வளர்ச்சியுடன் சீனப் பொருளாதாரத்தின் அபிவிருத்திகள் ஆசியாவிற்கான தோற்றப்பாட்டில் ஆதிக்கம் செலுத்துமென எதிர்பார்க்கப்படுகிறது. ஒட்டுமொத்தமாக, அதிகரித்துவரும் உலகளாவிய வலு மற்றும் பண்ட விலைகள், உயர் உள்நாட்டு பணவீக்கம் மற்றும் விரிவடையும் வர்த்தகப் பற்றாக்குறைக்கு வழிவகுத்தல், உலகளாவிய கேள்வி பலவீனமடைதல், தளம்பலடையும் மூலதனப் பாய்ச்சல்கள், செலாவணி வீத உறுதியற்றத்தன்மைகள், அதிகரித்துவரும் கடன்பாட்டுச் செலவுகள் அத்துடன் முன்னேற்றங்கண்ட பொருளாதாரங்களில் நாணய இறுக்கமாக்கலின் விளைவாக ஏற்பட்ட இறுக்கமடையும் உலகளாவிய நிதியியல் நிலைமைகள் போன்றன அபிவிருத்தி அடைந்துவரும் நாடுகளை பெருமளவில் பாதிப்படையச் செய்யலாம் என்பதுடன் சில சந்தர்ப்பங்களில் பொருளாதார மந்த நிலையையும் கடன் தீர்க்கமுடியாத நிலையையும் பொருளாதார அபிவிருத்திச் செயன்முறைகளின் முடக்கத்தையும் இது தோற்றுவிக்கும் அபாயம் ஏற்படுகின்றது.

வலு மற்றும் உணவுப் பண்டங்களின் விலைகள் கொவிட்-19 உலகளாவிய நோய்த்தொற்றுடன் தொடர்புடைய கரிசனைகளின் தளர்வுடன் உலகளாவிய கேள்வியில் ஏற்பட்ட மீட்சியின் காரணமாக 2021 ஆண்டு முழுவதிலும் உயர்வடைந்து செல்கின்ற போக்கொன்றினைக் கொண்டிருந்ததுடன் ஐரோப்பாவில் தற்போதுள்ள புவிசார் அரசியல் பதட்ட நிலைகளுடன் தொடர்ந்தும் உயர்வடைந்து காணப்படுமென எதிர்பார்க்கப்படுகிறது. 2020இல் ஏற்பட்ட கொவிட்-19 நோய்ப்பரவலுடன் மசகெண்ணெய் விலைகள் கடுமையாக சரிவடைந்து காணப்பட்ட போதிலும், 2020 ஏப்பிரல் மாதம் தொடக்கம் விலைகள் வலுவாக அதிகரித்ததுடன் 2021 ஒத்தோபரில் ஏழு வருட உயர்வினை அடைவதற்கு முன்னர் 2021 மாசு மாதமளவில் உலகளாவிய நோய்த்தொற்றிற்கு முன்னைய மட்டங்களை அடைந்தன. ரஷ்யா மற்றும் உக்ரேன் நாடுகளுக்கிடையிலான புவிசார் அரசியல் பதட்ட நிலைகளின் அண்மைய தோற்றமானது மசகெண்ணெய் விலைகள் பீப்பாயொன்றிற்கு ஐ.அ.டொலர் 100இற்கு மேலாகக் காணப்பட வழிவகுத்தமைக்கு வாங்குநர்கள் ரஷ்யாவிடமிருந்து

கொள்வனவு செய்வதற்கு அஞ்சியமையினால் உலகளாவிய மசகெண்ணெய் நிரம்பல்களை மேலும் இறுக்கமடையச்செய்கின்ற கரிசனைகள் காரணமாயமைந்தன. 2022 ஏப்பிரல் மாத உலகப் பொருளாதாரத் தோற்றப்பாட்டின் பிரகாரம் 2022இற்கான சராசரி மசகெண்ணெய் விலையானது பீப்பாயொன்றிற்கு ஐ.அ.டொலர் 106.83ஆக எதிர்வுகூறப்பட்டதன் மூலம் சீனாவில் தற்பொழுது காணப்படுவதனைப் போன்று கொவிட்-19 நோய்ப்பரவல் மற்றும் தொடர்புடைய நகர்வும் கட்டுப்பாடுகள் என்பவற்றிலிருந்து தோற்றம்பெறுகின்ற சில கீழ்நோக்கிய அழுத்தங்கள் மற்றும் நாடுகளின் மூலோபாய ஒதுக்குகளிலிருந்து மேலதிக எண்ணெய் நிரம்பல்களை விடுவிக்கின்ற எதிர்பார்ப்பு ஆகியவற்றிற்கு மத்தியிலும் மசகெண்ணெய் விலைகள் ஆண்டு முழுவதிலும் உயர்வடைந்து காணப்படுமெனும் வலுவான சாத்தியக்கூறினைச் சமிக்ஞை செய்துள்ளது. உணவு விலைகள் தொடர்பில் 2021 காலப்பகுதியில் உணவு மற்றும் வேளாண்மை அமைப்பின் உணவு விலைச் சுட்டெண்ணானது 2020ஆம் ஆண்டில் அவதானிக்கப்பட்ட விலைகளுக்கு மேலாக 28.1 சதவீத ஒட்டுமொத்த வளர்ச்சியொன்றினை எடுத்துக்காட்டியது. உயர்ந்தளவிலான உள்ளீட்டுச் செலவுகள், சாதகமற்ற காலநிலைமைகள் மற்றும் கொவிட்-19 நோய்த்தொற்றுடன் தொடர்புடைய நிச்சயமற்றத்தன்மைகளுக்கு மத்தியில் உற்பத்தியினை அதிகரிப்பதற்கான தயக்கம் என்பவற்றிற்கு மத்தியில் உலகளாவிய உணவு விலைகள் மேல்நோக்கிய போக்கொன்றினைக் கொண்டிருந்தன. இக்கரிசனைகள் தொடர்ந்தும் நீடித்ததுடன் முக்கிய வேளாண்மை ஏற்றுமதியாளர்களாகவுள்ள ரஷ்யா மற்றும் உக்ரேன் ஆகிய இரு நாடுகளுக்குமிடையிலான புவிசார் அரசியல் பதட்ட நிலைகளினால் தொடர்ந்தும் தீவிரமடையும். இது 2022இன் முதல் மூன்று மாத காலப்பகுதியில் சுட்டெண்ணானது தொடர்ந்து உயர்வடைய வழிவகுத்தது.

உலகிலுள்ள அநேகமான மத்திய வங்கிகள் 2020ஆம் ஆண்டு காலப்பகுதியிலும் 2021இன் முன்னைய காலப்பகுதியிலும் கணிசமான நாணயத் தளர்வு வழிமுறைகளைப் பின்பற்றி பல்வேறு பொருளாதாரங்களின் கொள்கை வட்டி வீதங்கள் வரலாற்று ரீதியான தாழ்வான மட்டங்களை அடைவதற்கு வழிவகுத்தன. நாணயக் கொள்கை மற்றும் வெற்றிகரமான தடுப்பூசியேற்றம் நிகழ்ச்சித்திட்டங்கள் உள்ளடங்கலாக பல்வேறு கொள்கை ஆதரவினால் பங்களிப்புச் செய்யப்பட்டு, 2021 ஆண்டுக் காலப்பகுதியில் மீட்சியடைகின்ற சமிக்ஞைகளை உலகப் பொருளாதாரம் காண்பிக்க ஆரம்பித்துள்ளது. குறிப்பாக, ஏராளமான நாடுகளிலுள்ள கேள்வி நிலைமைகள் நிரம்பல் நிலைமைகளை விட விரைவாக இயல்பு நிலைக்குத் திரும்ப ஆரம்பித்து அதன்மூலம் பல்வேறு துறைகளில் விலை அழுத்தங்களையும் உருவாக்கின. இதன் விளைவாக, பல்வேறு நாடுகள் குறிப்பாக முன்னேற்றங்கண்ட பொருளாதாரங்கள் அதிகரிக்கும், பணவீக்க அழுத்தங்கள் மற்றும் பாதகமான

பணவீக்க எதிர்பார்ப்புக்கள் என்பவற்றை கருத்திற்கொண்டு இதுவரை மேற்கொள்ளப்பட்ட பாரியளவிலான நாணயக் கொள்கை தளர்வு வழிமுறைகளை விளைவற்றதாக்குவதற்கும் நாணய நிலைமைகளை இறுக்கமடையச் செய்வதற்கும் ஆரம்பித்தன. மேலும், ரஷ்யா மற்றும் உக்ரேன் ஆகிய நாடுகளிற்கிடையிலான யுத்தத்தால் தூண்டப்பட்ட அண்மைய உலகளாவிய அரசியல் நிச்சயமற்றதன்மையும் நிரம்பல் இடையூறுகளும் பல்வேறு பொருளாதாரங்களின் விலை மட்டங்கள் மீதான மேலதிக அழுத்தங்களையும் உருவாக்கி கடந்த காலத்தில் எறிவுசெய்யப்பட்டு அனுபவிக்கப்பட்ட மட்டங்களைவிட கணிசமானவிலை உயர்வாக காணப்படுகின்ற பணவீக்க விதங்களுக்கு முகம்கொடுப்பதற்கு கொள்கை வழிமுறைகளை மேற்கொள்ளுமாறு பல அரசாங்கங்களை வலியுறுத்தின. 2022ஆம் ஆண்டின் ஆரம்பத்தில் 40 ஆண்டு உயர்வொன்றாக ஐக்கிய அமெரிக்காவின் பணவீக்கம் அதிகரித்தமையால் பணவீக்க அழுத்தங்களை கருத்திற்கொண்டு, கடந்த இரு ஆண்டுகளாக 0.00 சதவீதிலிருந்து 0.25 சதவீத வீச்சில் பெடரல் நிதியங்கள் இலக்கிடல் வீதத்தை பேணிய ஐக்கிய அமெரிக்காவின் பெடரல் ஒதுக்கானது இதனை 2022 மார்ச்சில் 25 அடிப்படைப் புள்ளிகளால் அதிகரித்தது. இத்தகைய கொள்கை வட்டி வீத அதிகரிப்பிற்கு மேலதிகமாக, பெடரல் ஒதுக்கானது அண்மைய காலத்தில் கொள்கை வட்டி வீத உயர்வுகளுடனும் அதன் ஐந்தொகையின் சுருக்கத்துடனும் கூடிய நாணயக் கொள்கையை மேலும் இறுக்கமடையச் செய்வதற்கான சமிக்ஞையையும் காட்டியது. உலகளாவிய நோய்த்தொற்றினால் பாதிப்படைந்த பொருளாதாரத்திற்கு ஆதரவளிக்கும் பொருட்டு 2020ஆம் ஆண்டின் ஆரம்பப்பகுதியில் தளர்த்தப்பட்ட நாணயக் கொள்கை நிலைப்பாடொன்றை பின்பற்றிய இங்கிலாந்து வங்கியானது 2021 இறுதியளவில் நாணயக் கொள்கை நிலைப்பாட்டை இறுக்கமாக்கத் தொடங்கியது. நோய்த்தொற்று காலப்பகுதியில் நிலவிய வங்கி வீதத்துடன் ஒப்பிடுகையில் இங்கிலாந்து வங்கியானது 2022 மார்ச்சு இறுதியளவில் அதன் வங்கி வீதத்தை மூன்று படிமுறைகளில் 65 அடிப்படை புள்ளிகளால் அதிகரித்துள்ளது. ஐரோப்பிய மத்திய வங்கியின் மீளநிதியிடல் வீதமானது ஏற்கனவே பூச்சிய மட்டத்தை அடைந்துள்ளமையினால், நோய்த்தொற்று காலப்பகுதியின் போது, ஐரோப்பியப் பிராந்தியத்தில் கொள்கை தளர்த்தலானது முதன்மையாக சொத்து கொள்வனவு திட்டங்களுடன் முன்னெடுக்கப்பட்டது. எனினும், தேறிய சொத்துக்களின் கொள்வனவுகள் படிப்படியாக குறைக்கப்படுமென எதிர்பார்க்கப்படுகின்ற அதேவேளை தேறிய சொத்துக்களின் கொள்வனவுகள் முடிவடைந்த பிறகு கொள்கை விதங்களில் ஏதேனும் சீராக்கங்கள் இடம்பெறுமென எதிர்பார்க்கப்படுகின்றது. வட்டி வீத பாதையில் முன்னோக்கிய வழிகாட்டலை வழங்குவதையும் ஐரோப்பிய மத்திய வங்கி உறுதிசெய்துள்ளது. இதற்கிடையில், சீனா உட்பட பல்வேறு ஆசிய பொருளாதாரங்கள் பொருளாதார

வளர்ச்சிக்கு மேலும் ஆதரவு வழங்கும்பொருட்டு தளர்த்தப்பட்ட நாணயக்கொள்கையை தொடர்ந்தும் பின்பற்றின. 2022ஆம் ஆண்டின் தொடக்கத்தில் சீன மக்கள் வங்கியானது பணவீக்கத்தின் தாழ்ந்த மட்டம் மற்றும் ஆதனத் துறையிலுள்ள சிக்கல்கள் மற்றும் சில பகுதிகளில் கொவிட்-19 உலகளாவிய நோய்த்தொற்றின் மீளெழுச்சி காரணமாக ஏற்பட்ட வளர்ச்சி கரிசனைகளுக்கு மத்தியில் நாணயக் கொள்கையைத் தொடர்ந்தும் தளர்த்தியது. இந்திய றிசேர்ஸ் வங்கி தளர்த்தப்பட்ட நாணயக் கொள்கை நிலைப்பாட்டை தொடர்ந்தும் பேணிய அதேவேளை எதிர்வரும் காலக்கட்டத்தில் பணவீக்கம் இலக்கிற்குள் இருப்பதை உறுதிசெய்வதற்காக நாணயத் தூண்டல்களை புறக்கீடுசெய்வதில் கவனம்செலுத்தியது. 2020ஆம் ஆண்டின் நடுப்பகுதியில் பல்வேறு படிமுறைகளில் அதன் ஓரிரு கொள்கை வீதத்தை 1.75 சதவீதமாகக் குறைத்த மலேசிய நெகரா வங்கியானது 2021ஆம் ஆண்டிலிருந்து 2022ஆம் ஆண்டின் தொடக்கம் வரை கொள்கை வீதத்தை மாற்றமின்றி பேணியதன் மூலம் தளர்த்தப்பட்ட நாணயக் கொள்கை நிலைப்பாட்டை தொடர்ச்சியாகப் பேணியது. பணவீக்க அழுத்தங்களினால் உந்தப்பட்ட கேள்வி தொடர்ந்தும் மெதுவடைந்து காணப்பட்டமை மற்றும் வலு மற்றும் உணவு விலைகளின் நிலைப்படுத்தலுடன் நடுத்தர காலப் பணவீக்க எறிவுகள் இலக்கு மட்டங்களுக்கு மீளுமென எதிர்பார்க்கப்பட்டமை என்பவற்றினால் தாய்லாந்து வங்கியானது அதன் தளர்த்தப்பட்ட கொள்கை நிலைப்பாட்டினைப் பேணுவதன் மூலம் பொருளாதார மீட்சிக்கு ஆதரவளிப்பதன் முக்கியத்துவத்தினைத் தொடர்ந்தும் பேணியது. இதற்கொத்ததாக, பிலிப்பைன்ஸ் மத்திய வங்கியும் 2021 காலப்பகுதியில் தளர்த்தப்பட்ட நாணயக் கொள்கை நிலைப்பாட்டினைப் பேணியதுடன் வளர்ச்சி உத்வேகத்திற்கு ஆதரவளிக்கும் பொருட்டு 2022 மார்ச்சளவில் அதிலிருந்த விலகியிருக்காத போதிலும் பணவீக்க எதிர்பார்க்கக்களாக உறுதிநிலையற்றதாக்குகின்ற பணவீக்க அழுத்தங்களைத் தீர்ப்பதற்கான அதன் தயார்நிலையினை வலியுறுத்தியது. இந்தோனேசியக் கொள்கை நடத்தையும் மேலே கலந்துரையாடிய பிற தென்கிழக்காசியப் பொருளாதாரங்களை ஒத்திருந்ததுடன் இந்தோனேசிய வங்கியானது அதன் கொள்கை வீதத்தினை 2021ஆம் ஆண்டின் முன்னைய காலப்பகுதி தொடக்கம் நிலையாகப் பேணியது. அதேநேரம், இந்தோனேசிய வங்கி ஒதுக்குத் தேவைப்பாடுகளைக் கிரமமாக அதிகரித்ததன் மூலம் திரவத்தன்மை நிலைமைகளை வழமைக்குத்திரும்பியது. 2020 காலப்பகுதியில் கொவிட்-19 உலகளாவிய நோய்த்தொற்றிற்குப் பதிலிறுத்தும் விதத்தில் உலகெங்கிலுமுள்ள அநேகமான மத்திய வங்கிகளினால் பின்பற்றப்பட்ட பெரும்பாலான ஒத்தியங்கும் கொள்கைத் தளர்த்தல்களுக்கு மாறாக, நாடுகளுக்கிடையில் அத்தகைய தளர்த்தப்பட்ட கொள்கை வழிமுறைகளின் முடிவுறுத்தலானது வேறுபட்டதாகப் புலப்படுவதற்குப் பணவீக்க அழுத்தங்களின் மாறுபட்ட மட்டங்கள், அத்தகைய அழுத்தங்களிற்கான

உள்ளார்ந்த காரணிகள் மற்றும் வளர்ச்சித் தோற்றப்பாடு தொடர்பிலான கரிசனைகள் என்பன காரணமாயமைந்தன. சில பொருளாதாரங்கள் மற்றையவற்றினைப் பார்க்கிலும், குறிப்பாக நிரம்பல் பக்க சீராக்கங்களுடன், சிறப்பான முறையில் பணவீக்க அழுத்தங்களை முகாமைத்துவம் செய்துள்ளதாகப் புலப்படுகின்ற வேளையில், அநேகமான நாடுகள் விலை உறுதிப்பாட்டிற்கும் உலகளாவிய நோய்த்தொற்றிற்குப் பின்னான வளர்ச்சியினது மீட்சிக்கும் இடையில் சமநிலையைப் பேணுவதற்கு முயற்சித்துள்ளன. ஆயினும், 2022 மாச்சு மாதமளவில் ரஷ்யா-உக்ரேன் நாடுகளுக்கு இடையிலான யுத்தத்துடன் தொடர்புடைய முன்னேற்றங்கள் உலகளாவிய பொருளாதாரத் தோற்றப்பாட்டில் கணிசமானவிலான நிச்சயமற்றதன்மைக்கு வழிவகுத்தன. மாறுபட்ட பொருளாதாரங்களுக்கிடையில் யுத்த விளைவுகளின் ஊடுகாத்தலானது பன்முகப்படுத்தப்பட்டிருக்கலாமென்பதனால் நாடுகளுக்கிடையிலான பொருத்தமான நாணயப் பதிலிறுத்தல்கள் கணிசமானவளவு மாறுபடலாமென 2022 ஏப்பிரல் மாத உலகளாவிய பொருளாதாரத் தோற்றப்பாடு கூறியுள்ளதுடன் எதிர்வரும் காலப்பகுதியில் கொள்கை நம்பகத்தன்மையினைப் பேணும் பொருட்டு தெளிவான தொடர்புட்டல் மற்றும் தரவுகளினால் உந்தப்பட்ட முன்னோக்கிய வழிகாட்டல் என்பவற்றின் முக்கியத்துவத்தினை எடுத்துக்காட்டுகிறது.

1.4 பேரண்டப்பொருளாதாரத் தோற்றப்பாடு

நடுத்தர காலத்தில் பொருளாதாரத்தினை உத்வேகமடைய வசதிப்படுத்தும் என எதிர்பார்க்கப்படும் பன்னாட்டு நாணய நிதியத்தினால் ஆதரவளிக்கப்படும் பொருளாதாரச் சீராக்கச் செயற்றிட்டமொன்றுடன் இணைந்து படுகடன் மறுசீரமைப்புச் செயற்றிட்டம் மற்றும் நீண்ட காலமாக பிற்போடப்பட்ட கட்டமைப்புசார் மறுசீரமைப்புக்கள் என்பவற்றுடன் பொருளாதாரமானது மீளமையவுள்ளமையினால் இலங்கைப் பொருளாதாரமானது குறுங்காலத்தில் மிதமாக வளர்ச்சியடையுமென எதிர்பார்க்கப்படுகிறது. வெளிநாட்டு மற்றும் இறைப் பக்கங்கள் ஆகிய இரண்டினதும் மீதான அதிகரித்தளவிலான பாதிப்படையக்கூடிய தன்மைகள், அதிகரிக்கின்ற சமூக அமைதியின்மை மற்றும் அரசியல் உறுதிப்பாடினமை, உலகளாவிய நோய்த்தொற்றின் தாக்கங்கள், உள்நாட்டு வலு நெருக்கடி மற்றும் உலகளாவிய மற்றும் உள்நாட்டு ரீதியில் உயர்வடைந்து காணப்படும் பண்ட விலைகள் என்பவற்றிலிருந்து பொருளாதாரத்தில் தோற்றம்பெற்றுள்ள பேரண்டப்பொருளாதார உறுதிப்பாடினமையின் கட்டியெழுப்பலானது 2022இல் வளர்ச்சி வாய்ப்புக்களைக் குறிப்பிடத்தக்களவு மெதுவடையச்செய்யுமெனவும் உடனடி எதிர்காலத்தில் நீடித்த தாக்கங்களையேற்படுத்தி வளர்ச்சியில் மெதுவடைதலொன்றிற்கு வழிவகுக்குமெனவும் எதிர்பார்க்கப்படுகிறது. அத்துடன், இடைக்காலப்பகுதியொன்றிற்கு அரசாங்கத்தின் வெளிநாட்டுப் படுகடன் பணிக்கொடுப்பனவுகளை இடைநிறுத்துகின்ற

அறிவிப்பு மற்றும் படுகடன் மறுசீரமைப்புச் செயற்றிட்டத்திற்கான அப்பணிப்பு என்பவற்றிற்கு மத்தியில் பொருளாதாரச் செயற்பாடானது மேலும் மெதுவடையும் சாத்தியமுள்ளது. எனினும், பன்னாட்டு நாணய நிதியத்துடனான ஈடுபாடு, மேம்பட்ட நாணய மற்றும் இறைக் கொள்கை ஒருங்கிணைப்பு மற்றும் எதிர்பார்க்கப்படும் அரசிற்குச் சொந்தமான வியாபாரத் தொழில் முயற்சிகளின் மறுசீரமைப்புக்கள் என்பவற்றுடன் பிணைந்து உள்நாட்டுப் பொருளாதாரத்தின் உறுதிப்பாட்டினை நோக்காகக்கொண்ட முன்மதியுடைய பேரண்டப்பொருளாதார கொள்கைகளின் செயற்படுத்தலானது நடுத்தர காலத்தில் வளர்ச்சி வேகத்தினை மீளமைக்குமென எதிர்பார்க்கப்படுகிறது. நாணயக் கொள்கையினை வலிந்து இறுக்கமடையச்செய்தலானது நாட்டில் மிதமிஞ்சிய பணவீக்க அழுத்தங்களைக் கட்டுப்படுத்துமென எதிர்பார்க்கப்படுவதன் மூலம் பணவீக்க எதிர்பார்க்கைகளை உறுதிநிலைப்படுத்துவதானது முதலீட்டிற்குத் தூண்டுதலளிக்கும் சூழலொன்றினை நிறுவுவதற்கு இன்றியமையாததாகும். எனினும், குறுங்காலத்தில், வட்டி வீதங்களில் குறிப்பிடத்தக்க உயர்வடைதலானது கடன்வழங்கலை ஊக்கமிகுக்கச்செய்து பொருளாதார வளர்ச்சியை பாதிப்படையச்செய்கின்ற போதிலும் செலாவணி வீதம் தொடர்பிலான வட்டி வீத முரண்பாடுகளையும் அழுத்தங்களையும் ஓரளவு தீர்க்கலாம் என்பதன் மூலம் நடுத்தர காலத்திலிருந்து நீண்ட கால ஓட்டத்தில் உற்பத்தித்திறன்மிக்க முதலீட்டினைக் கவரும். இறுக்கமாக்கப்பட்ட நாணயக்கொள்கை உள்நாட்டு நாணயத்தின் வெளிநாட்டுப் பெறுமதியினைச் சாதகமாக நிலைப்படுத்துவதில் முக்கியமானதொன்றாகக் காணப்பட்டு வெளிநாட்டுச் செலாவணியின் பாய்ச்சலை வசதிப்படுத்தும். இறுக்கமான நாணயக்கொள்கையின் காலங்கடந்த விளைவுகளினால் தனியார் துறைக்கான கொடுகடன் அதேபோன்று விரிந்த பண நிரம்பல் என்பவற்றின் விரிவாக்கமானது 2023இல் ஓரளவு மிதமடைந்து காணப்படுமென எதிர்பார்க்கப்படும் வேளையில், எதிர்பார்க்கப்படும் இறைத்திரட்சி முயற்சிகள் பொருண்மியமாகலாமென்பதனால் தேறிய அரசிற்கான கொடுகடன் விரிவாக்கத்தில் மிதமடைதலுக்கு மத்தியில் விரிந்த பண மற்றும் தனியார் துறைக் கொடுகடன் என்பவற்றின் வளர்ச்சி இயல்புநிலைக்குத்திரும்புமெனவும் 2024 தொடக்கம் நடுத்தர காலத்தில் மேம்படுமெனவும் எதிர்பார்க்கப்படுகிறது. உலகளாவிய கேள்வியில் எதிர்பார்க்கப்படும் மீட்சியுடன் சாதகமான செலாவணி வீதங்கள் மற்றும் வர்த்தகப்படுத்தப்படக்கூடிய துறையினை மேம்படுத்துவதற்கான கொள்கைகளுடனும் எதிர்வரும் காலப்பகுதியில் வலுவடைவதற்கு முன்னர் 2022 காலப்பகுதியில் ஏற்றுமதிகளிலிருந்தான வருவாய்கள் மிதமடைந்து காணப்படுமென எதிர்பார்க்கப்படுகிறது. 2022 மற்றும் எதிர்வரும் காலப்பகுதியில் இறுக்கமான நாணயக்கொள்கை மற்றும் இறக்குமதிகளுக்கு நிதியிடலிலுள்ள பிரச்சினைகள் காரணமாக இறக்குமதிகளுக்கான கேள்வி குறைவடைந்து காணப்படுமென எதிர்பார்க்கப்படும் வேளையில், எரிபொருள் உள்ளடங்கலாக உயர்ந்தளவிலான உலகளாவிய பண்ட விலைகள் இறக்குமதிகளை ஒப்பீட்டளவில்

உயர்வடைந்த மட்டங்களில் பேணும் சாத்தியமுள்ளது. ஏற்றுமதிகளிலிருந்தான வருவாய்களில் எதிர்பார்க்கப்பட்ட மேம்பாடானது நடுத்தர காலத்தில் வர்த்தகப் பற்றாக்குறையின் சுருக்கமொன்றினை விளைவிக்குமென எதிர்பார்க்கப்படுகிறது. அதேவேளை, உலக பொருளாதாரமும் உலகெங்கிலுமுள்ள மக்களின் நடமாட்டமும் படிப்படியாக இயல்புநிலைக்கு திரும்புவதனால், தற்போது காணப்படும் சமூக பொருளாதார சீரற்ற நிலை தணிந்தவுடன் இலங்கை எதிர்வரும் காலங்களில் சுற்றுலாத் துறையிலிருந்து பயனடையும் சாத்தியமுண்டு. போக்குவரத்து பணிகள் நடவடிக்கைகளின் எதிர்பார்க்கப்படும் மீட்சியுடனும் தகவல் தொழில்நுட்பம் /வெளியிலிருந்து வியாபாரப் பணிகளைப் பெற்றுக்கொள்ளலின் துணை துறைகளின் உயர் வளர்ச்சியுடனும் இணைந்து நடுத்தர காலத்தில் பணிகள் கணக்கில் மிகையை வலுப்படுத்துமென எதிர்பார்க்கப்படுகின்றது. இடைக்காலப்பகுதிக்காக வெளிநாட்டுப் படுகடன் தீர்ப்பளவினை இடைநிறுத்துதல் மற்றும் படுகடன் மீள்கட்டமைப்பு நிகழ்ச்சித்திட்டத்தின் எதிர்பார்க்கப்பட்ட தொடக்கத்தின் காரணமாக வெளிநாட்டுப் படுகடனுக்கான வட்டிக் கொடுப்பனவுகளை செலுத்துவது மீது எதிர்பார்க்கப்படும் சேமிப்புகளுடன், முதலாந்தர வருமானக் கணக்குப் பற்றாக்குறையானது முன்னோக்கிய

காலப்பகுதியில் மிதமடையுமென எதிர்பார்க்கப்படுகின்றது. மேலும், வெளிநாட்டு தொழில்வாய்ப்பிற்காக நாட்டை விட்டு புறப்படுதலின் படிப்படியான முன்னேற்றம், உலகளாவிய பயணத்தின் முன்னேற்றம், புலம்பெயர் தொழிலாளர்களுக்கான அதிகரித்த கேள்வி மற்றும் முறையான வழிகளினூடாக அனுப்பப்படும் பணவனுப்பல்களின் பாய்ச்சலில் எதிர்பார்க்கப்படும் மீட்சி ஆகியவற்றுடன் தொழிலாளர் பணவனுப்பல்கள் நடுத்தர காலப்பகுதியில் சீராக மேம்படுமென எதிர்பார்க்கப்படுகின்றது. இதன்விளைவாக, வெளிநாட்டு நடைமுறைக்கணக்குப் பற்றாக்குறையானது நிலையான மட்டமொன்றுக்கு படிப்படியாக குறைவடையுமென எதிர்பார்க்கப்படுகின்றது. மேலும், கொழும்பு துறைமுக நகரத்திற்கும் ஹம்பாந்தோட்டை கைத்தொழில் வலயம் போன்ற கைத்தொழில் வலயங்களின் அபிவிருத்திக்கும் எதிர்பார்க்கப்படும் படுகடனை உருவாக்காத உட்பாய்ச்சல்கள் மூலமாக நிதியியல் பாய்ச்சல்கள் நடுத்தரக் காலத்தில் வலுவடையுமென எதிர்பார்க்கப்படுகின்றது. படுகடன் மீள்கட்டமைப்பு திட்டத்திலிருந்தும் பன்னாட்டு நாணய நிதியத்தினால் ஆதரவளிக்கப்படும் பொருளாதார சீராக்கமொன்றுடன் எதிர்பார்க்கப்படும் ஈடுபாடு ஆகியவற்றிலிருந்து மேம்பட்ட முதலீட்டாளர் நம்பிக்கையினால் நிதியியல் கணக்குகளுக்கான

வியாபார 1.5
அண்மைக்கால பேரண்டப் பொருளாதார எறிவுகள் (அ)

குறிகாட்டி	அலகு	2020 (ஆ)	2021 (இ)	2022 (எறிவுகள்)
உண்மைத்துறை (#)				
உண்மை மொ.உ.உ.. வளர்ச்சி	%	-3.6(இ)	3.7	1.0
நடைமுறைச் சந்தை விலைகளில் மொ.உ.உ..	ரூ.பில்	15.0(இ)	16.8	20.7
தலைகூரிய மொ.உ.உ..	ஐ.அ.டொ.	3,695(இ)(உ)	3,815	3,041
மொத்த முதலீடு	மொ.உ.உ.. இன் %	25.1(இ)(ஊ)	27.7	28.0
உள்நாட்டு சேமிப்புகள்	மொ.உ.உ.. இன் %	18.7(இ)(ஊ)	20.1	19.5
தேசிய சேமிப்புகள்	மொ.உ.உ.. இன் %	23.6(இ)(ஊ)	23.8	25.4
வெளிநாட்டுத்துறை				
வர்த்தக இடைவெளி (#)	மொ.உ.உ.. இன் %	-7.4	-9.6	-12.4
ஏற்றுமதிகள்	ஐ.அ.டொ.பில்	10.0	12.5	13.0
இறக்குமதிகள்	ஐ.அ.டொ.பில்	16.1	20.6	21.4
நடைமுறை கணக்கு நிலுவை (#)	மொ.உ.உ.. இன் %	-1.5	-4.0	-2.6
வெளிநாட்டு அலுவல்சார் ஒதுக்குகள்	இறக்குமதி மாதங்கள்	4.2	1.8	1.5
இறைத் துறை (#)(எ)(ஏ)				
திரண்ட இறை நிலுவை	மொ.உ.உ.. இன் %	-11.1(ஐ)	-12.2	-10.2
மத்திய அரசு படுகடன்	மொ.உ.உ.. இன் %	100.6	104.6	108.2
நாணயத் துறை மற்றும் பணவீக்கம்				
விரிந்த பண வளர்ச்சி (M ₂₀) (ஏ)	%	23.4	13.2	12.7
தனியார் துறைக்கான கொடுகடனின் வளர்ச்சி (M ₂₀ இல்) (ஏ)	%	6.5	13.1	10.0
ஆண்டுச்சராசரீப் பணவீக்கம் (ஏ)	%	4.6	6.0	22.0

(அ) 2020 ஏப்பிரல் நடுப்பகுதி வரை கிடைக்கத்தக்கதாகவிரிந்த தகவல்களை அடிப்படையாக கொண்டது

(ஆ) திருத்தப்பட்டது

(இ) தற்காலிகமானது

(ஈ) தரவானது தொகைமதிப்பு மற்றும் புள்ளிவிபரத் திணைக்களத்தின் மொ.உ.உ.நற்பத்தியின் மதிப்பீடுகளை அடிப்படையாகக் கொண்டது (2010 தள ஆண்டு)

(உ) அண்மைய குறுத்தொகை எண்ணிக்கைகளுடன் புதுப்பிக்கப்பட்ட மதிப்பீடுகள்

(ஊ) 2020இல் மொத்த உள்நாட்டு உற்பத்தியின் சதவீதமாக மொத்த முதலீடு, உள்நாட்டு சேமிப்புகள் மற்றும் தேசிய சேமிப்புகள் என்பனவற்றை தொகைமதிப்பு மற்றும் புள்ளிவிபரத் திணைக்களம் முறையே 25.2%, 18.9% மற்றும் 23.9% திருத்தியமைத்துள்ளது

(எ) இறைத்துறை எறிவுகள் நிதி அமைச்சிலிருந்தான உள்ளீடுகளை அடிப்படையாகக் கொண்டவை.

(ஏ) தொகைமதிப்பு மற்றும் புள்ளிவிபரத் திணைக்களத்தினால் 2022 மார்ச்சு 29இல் வெளியிடப்பட்ட 2019 இற்கான திருத்தப்பட்ட

மொ.உ.உ.நற்பத்தியின் மதிப்பீடுகளை அடிப்படையாகக் கொண்டது

(ஐ) நிதியமைச்சின்மூ, 2020 இற்கான வரவுசெலவுத் திட்ட உரையில் அறிவிக்கப்பட்டதற்கிணங்க, 2020 இறைத்துறையின் புள்ளிவிபரங்கள் மீள்

குறிப்பிடப்பட்டிருந்தன

(ஏ) ஆண்டிறுதி டெறுமதிகளின் அடிப்படையிலான ஆண்டுக்காண்டு வளர்ச்சி

(ஏ) கொ.நு.விக.டென் (2013=100) அடிப்படையிலானது

மூலங்கள்: தொகைமதிப்பு மற்றும்

புள்ளிவிபரத் திணைக்களம்

நிதி அமைச்சு

இலங்கை மத்திய வங்கி

பாய்ச்சல்களுக்கு ஆதரவளிக்கப்படுமென எதிர்பார்க்கப்படுகின்றது. இதற்கிடையில், இறைத் திரட்சிக்கான அரசாங்கத்தின் அர்ப்பணிப்பு, பொருத்தமான வரி கட்டமைப்பின் அரசிறை திரட்டலை மேம்படுத்துவதற்கான வழிமுறைகள் அதேபோன்ற படுகடனல்லாத வெளிநாட்டுப் பாய்ச்சல்களை திரட்டுவதற்கான முயற்சிகள் போன்றன பொருளாதாரத்தின் வளர்ச்சிக்கு ஆதரவளிப்பதற்கு இன்றியமையாதவையாகும். இதற்கமைய, இலங்கை பொருளாதாரமானது நடுத்தர காலப்பகுதியில் அதன் வளர்ச்சி ஆற்றலை அடையும் பொருட்டு, பொருளாதார உறுதிப்பாட்டை இலக்காகக் கொண்டு முன்மதியுடைய பேரண்டப்பொருளாதார கொள்கைகளினால் ஆதரவளிக்கப்பட்டு 2023இலிருந்து படிப்படியாக உயர்வடையுமென எதிர்பார்க்கப்படுகின்றது. இதனூடாக, பொருளாதாரத்தின் உற்பத்தித்திறனை விரிவுபடுத்துகின்ற அதேவேளை நீண்டகாலமாக காணப்படுகின்ற அமைப்பியல் பிரச்சனைகளைத் தீர்க்கும்.

பல்வேறு அமைப்பியல் சீர்திருத்தங்களை அறிமுகப்படுத்துவதுடன் பன்னாட்டு நாணய நிதிய நிகழ்ச்சித் திட்டமொன்றுக்கான பேச்சுவார்த்தைகளை ஆரம்பித்தல், வெளிநாட்டுப் படுகடன் கடப்பாடுகளில் வரவிருக்கும் மீள்கட்டமைப்புக்கள், இறைத் திரட்சியை வலுப்படுத்துவதற்கான முயற்சிகள் உள்ளடங்கலாக சமீபத்தில் (2022 ஏப்பிரல் தொடக்கத்தில்) அறிவிக்கப்பட்ட கொள்கை மாற்றங்களின் தாக்கம் மீது நடுத்தர கால பேரண்டப்பொருளாதார கட்டமைப்பின் எறிவுகளுக்கு போதியளவு தகவல்கள் தேவைப்படுகின்றன. இக் கொள்கை அறிவிப்புக்களில் பெரும்பாலானவை தற்போது ஆரம்பக் கட்டத்திலேயே இருப்பதனால், மத்திய வங்கியின் ஆண்டறிக்கையில் கிரமமாக வெளியிடப்படும் நடுத்தர கால பேரண்டப்பொருளாதார கட்டமைப்பானது கிடைக்கப்பெறவில்லை, அதற்கு பதிலாக 2022இற்கான முக்கிய பேரண்டப் பொருளாதார மாறிகளுக்கான எறிவுகள் மாத்திரமே வழங்கப்பட்டுள்ளன. முக்கிய பேரண்டப்பொருளாதார மாறிகளுக்கான விபரமான எறிவுகள் கிடைக்கப்பெற்றவுடன், நடுத்தர கால பேரண்டப்பொருளாதார கட்டமைப்பானது மத்திய வங்கியின் வரவிருக்கும் வெளியீடுகளில் கிடைக்கப்பெறும்.

1.5 பிரச்சனைகளும் கொள்கைகளும்

பல தசாப்தங்களுக்கும் மேலாக, இலங்கையின் பொருளாதாரம் அதில் இடம்பெற்று வந்த பொருளாதார மற்றும் சமூக மாற்றங்களினால் பிரதிபலிக்கப்பட்டவாறு, குறிப்பாக, நிலையான பொருளாதார வளர்ச்சி மற்றும் அபிவிருத்திக் குறிகாட்டிகளின் நியதிகளில், சமூக உட்கட்டமைப்பில் காணப்பட்ட நிலையான முதலீடுகளுடன் சேர்ந்து, அதன் இணைத்தரப்பினர்களை வேகமாக விஞ்சிக் காணப்பட்ட போதிலும் நீடித்து நிலைத்திருக்கக்கூடிய பேரண்டப் பொருளாதார உறுதித் தன்மையினையும் அனைத்தையும் உள்ளடக்கிய வளர்ச்சியினையும் உறுதிப்படுத்துவதற்கு நாட்டின் பொருளாதார வாய்ப்புக்களை

மறைத்துவிட்ட விடாப்பிடியான அமைப்பியல் தடைகளை அவசரமானதொரு அடிப்படையில் கட்டுப்படுத்துவது மிக அவசியமானதாகவுள்ளது. சுதந்திரமடைந்த காலத்தில் இலங்கை விரைவான பொருளாதார வளர்ச்சிக்கும் அபிவிருத்திக்குமாக மிகச்சிறந்த வலுவான நிலையில் காணப்பட்டதுடன் ஆசியாவின் மிகச் சிறந்த வலுவான நாடுகளிலொன்றாகவும் விளங்கியது. நாட்டின் தனித்துவமான உபாய ரீதியான புவிசார் அமைவிடம், பிரதான கடற்பாதையில் கடற்போக்குவரத்து மையம் மற்றும் வர்த்தக மையம் என்ற அடையாளம் மற்றும் சுதந்திரத்தினை நோக்கிய¹ படிப்படியான பரிணாம வளர்ச்சியில் நேர்த்திமிக்க தன்மைக்கான மாதிரி அடையாளம் ஆகிய சிறப்புத்தன்மைகள் என்பவை அணிசேரா இராஜதந்திரம், நன்கமைந்த சனநாயகம், மனித மூலவளங்களில் தொடர்ச்சியாகக் காணப்பட்ட முதலீடு, உயர்மட்ட கல்வி அறிவினை தோற்றுவித்த இலவசக் கல்வி, வாழ்நாள் எதிர்பார்ப்புக் காலத்தினை அதிகரித்த இலவச சுகாதாரம் ஆகிய நியதிகளிலமைந்த சமூக உட்கட்டமைப்பு, பௌதீக உட்கட்டமைப்பில் முன்னேற்றங்களைத் தோற்றுவித்த மூலதன இருப்பில் செய்யப்பட்ட முதலீடுகள், அதேபோன்று சந்தை சார்ந்த முன்னேற்றகரமான கொள்கைகள் மற்றும் மற்றைய தோற்றம் பெற்றுவரும் பொருளாதாரங்களுக்கெல்லாம் முன்னதாக நடைமுறைக்கிடப்பட்ட திறந்த வர்த்தகம் என்பனவற்றையெல்லாம் உள்ளடக்கிய மற்றைய பல நேர்க்கணியத் தன்மைகளுடன் சேர்ந்து ஆசியாவில் சுபீட்சமிக்க தேசமாக மாறுவதற்கேற்ற விதத்தில் பொருளாதாரமானது சமூகமாக மாறிக்கொள்வதற்கான தூண்டுதலளிக்கும் சூழ்நிலையொன்றினை வழங்கின. அத்தகைய சாதனைகளெல்லாம் காணப்பட்டமைக்கிடையிலும் நாட்டின் நீண்டகாலப் பொருளாதார முன்னேற்றம் அதன் உள்ளார்ந்த வளர்ச்சிக்கும் கீழே காணப்படுகின்ற தன்மையானது சுபீட்சத்தினை நோக்கிய பயணத்தில் தாமதத்தினை ஏற்படுத்தியிருக்கிறது. இலங்கையின் பொருளாதாரம் தாழ்ந்த வருமான நாடு என்ற அந்தஸ்திலிருந்து தாழ்ந்த நடுத்தர வருமான நாடு என்ற அந்தஸ்திற்கு புதிய புத்தாயிரமாம் ஆண்டுகாலப்பகுதியிலேயே மாறக்கூடியதாக இருந்தபோதும் அத்தகைய முன்னேற்றத்தினை மக்களின் நன்மைக்கான உயர்ந்த பொருளாதார அந்தஸ்த்தினை அடைந்துகொள்ளும் விதத்தில் நிலையாக பேணிக்கொள்ள முடியவில்லை. இதன் காரணமாக உயர் வருமான நாடொன்றாக மாறவேண்டிய பொருளாதாரத்தின் முன்னேற்றம் கணக்கற்ற சவால்களினால் ஆரம்பத்திலேயே கிள்ளி எறியப்பட்டிருக்கிறது. சுதந்திரம் பெற்றதிலிருந்து கடந்த ஏழு தசாப்த காலமாக பொருளாதாரச் செயலாற்றம் உள்நாட்டு மோதல்கள், இயற்கை அனர்த்தங்கள், மனிதனால் இழைக்கப்பட்ட பேரழிவுகள், நோய்கள், இடைக்கிடையிலான வெளிநாட்டு அதிர்வுகள், பலயினமான நிறுவனங்கள், ஊழல், விரயம், சுயநலம் மற்றும் அரசியல் உறுதித்தன்மையற்ற குறிப்பிட்ட நிகழ்வுகள் என்பன

1 லீ குவான் யூ 2000, 3ஆம் உலகத்திலிருந்து முதலாவதற்கு - சிங்கப்பூரின் கதை: 1965 - 2000, சிங்கப்பூர்: சிங்கப்பூர் பிறஸ் ஹோல்டிங்ஸ்

உட்பட பொறுப்புக்கூறும் தன்மை, வெளிப்படைத் தன்மை மற்றும் ஆளுகை என்பனவற்றுடன் தொடர்பான பிரச்சனைகள் மற்றும் இவையெல்லாவற்றிற்கும் மேலாக காத்திரமான பொருளாதார முகாமைத்துவத்தில் காணப்பட்ட பலயினமான தன்மைகள் போன்ற பல காரணிகளினால் பாதிக்கப்பட்டிருக்கின்றது. இதன் விளைவாக பொருளாதாரமானது வளர்ச்சியில் காணப்பட்ட தளம்பல், உயர்ந்த பணவீக்க நிகழ்வுகள், குறிப்பாக, விடாப்பிடியான பாரிய இறைப் பற்றாக்குறை மற்றும் படுகடன் சுமை ஆகிய நியதிகளில் இறையின் சமநிலையற்ற தன்மை மற்றும் வெளிநாட்டு மற்றும் நாணயத் துறை உறுதிப்பாட்டின் மீதான இறைச் சமநிலையற்றதன்மை மற்றும் இறையின் சமநிலையற்ற தன்மையின் கசியும் தாக்கங்கள் என்பனவற்றினால் தொடர்ச்சியாகப் பாதிக்கப்பட்டிருக்கின்றது. நாட்டின் இயலாற்றலுக்கும் மிக அதிகமாக மிகையான விதத்திலான செலவிலின் காரணமாக சமநிலையற்றதன்மையிலிருந்து தோன்றியதும் இறை மற்றும் வெளிநாட்டுத் துறைகளில் காணப்படும் சமநிலையற்றதன்மையில் பிரதிபலிக்கின்றதுமான வரவு செலவுத்திட்டப் பற்றாக்குறை மற்றும் வெளிநாட்டு நடைமுறை கணக்குப் பற்றாக்குறை ஆகிய இரண்டு சவால்களும் முக்கிய அமைப்பியல் தடைகளாகவும் இலங்கையின் பொருளாதாரம் பாதிக்கப்படுவதற்கான முக்கிய மூலங்களாகவும் விளங்குகின்றன. நீண்ட இறை விரிவாக்கங்கள் நடைமுறைக் கணக்கின் சமநிலையற்றதன்மைக்குப் பங்களித்து, அதன் மூலம் பல பேரண்டப் பொருளாதாரப் பாதிப்புக்களை ஏற்படுத்திவிடும் என்பதற்கு மிகச் சிறந்த உதாரணமாக இலங்கை விளங்குகின்றது. இப்பின்னணியில், அத்தகைய நீடித்த சமநிலையற்றதன்மைகளைக் கட்டுப்படுத்துவதுவதற்கு தொடர்ச்சியாக வந்த அரசாங்கங்களினால் எடுக்கப்பட்ட முன்மதியுடைய இறையுடன் தொடர்பான கடப்பாடுகளெல்லாம் விரிவடைந்த வரவு செலவுத்திட்டப் பற்றாக்குறைகளில் பிரதிபலிக்கப்பட்டவாறு குறைந்த ஆயுளையே கொண்டிருந்ததுடன் இதன் விளைவாக, அதனுடன் இணைந்த வட்டிச் செலவுகளும் கரிசனைக்குரிய மட்டமொன்றிற்கு உயர்வடைந்திருக்கின்றன. மறுபுறத்தில், உயர்ந்த இறக்குமதி செலவினத்திற்கு மத்தியில் ஏற்றுமதிச் செயலாற்றம் அற்பமாக இருந்தமை, உயர்ந்த வெளிநாட்டு படுகடன் சவால் மற்றும் ஒழுங்கற்ற செலாவணி வீதம் என்பனவற்றினால் வெளிநாட்டுத் துறை பாதிக்கப்பட்டு பேரண்டப் பொருளாதார உறுதிப்பாட்டிற்கு இடநேர்வுகளைத் தோற்றுவிக்கின்றன. நீண்டகாலப் பொருளாதார முன்னேற்றங்களைக் கவனத்திற் கொண்ட நிலையான தேசிய கொள்கைகளைப் பின்பற்றுவதற்குப் பதிலாக குறுங்கால மனோபாவங்களுடன் கூடிய பிரபல்யம் தரும் சமூக மற்றும் அரசியல் ரீதியாக முன்னெடுக்கப்படும் நிலையற்ற இறைக் கொள்கைகள் நாட்டின் பேரண்டப் பொருளாதாரத்தின் குறிக்கோள்களையும் அதேபோன்று பிரசைகளின் ஒட்டுமொத்த நலனோம்புகைகளையும் எய்துவதனை நோக்கிய பயணத்திற்கு தொடர்ச்சியாக தீங்கிழைப்பனவாகக் காணப்படுகின்றன. இத்தகையதொரு பின்னணியில், இலங்கை அதன் பொருளாதார

ஆற்றலில் பலத்தினைப் பயன்படுத்திக் கொள்வதற்கும் சமூக மற்றும் அபிவிருத்தி ஆகிய இரண்டு நியதிகளிலும் இலங்கையை விஞ்சிச் சென்று கொண்டிருக்கும் அதன் இணை நாடுகளின் வெற்றிகரமான கதைகளிலிருந்து பாடம் கற்றுக் கொள்வதன் மூலம் அதன் பொருளாதாரத்தின் உள்ளார்ந்த வளத்தினை முழுமையாக அடைந்துகொள்வதற்கு இலங்கை அடிக்கடி தவறியிருக்கின்றது. அது மட்டுமன்றி, உலகளாவிய நோய்த்தொற்று திடீரென தோற்றம் பெற்றமையும் அதனுடன் தொடர்பான நிச்சயமற்றதன்மைகளும் இலங்கையின் பொருளாதாரத்தில் கடந்த காலத்தில் அடையப்பட்ட சாதனைகளையெல்லாம் கடுமையாகப் பாதித்திருக்கின்ற வேளையில் அதன் பேரண்டப் பொருளாதார பாதிப்பையக்கூடியதன்மையை தீவிரப்படுத்தியிருக்கிறது. உலகளாவிய நோய்த்தொற்றினால் ஏற்பட்ட இடையூறுகளுக்கு மத்தியில் கட்டுப்படுத்தப்படாது நீண்டகாலமாக மீண்டும் மீண்டும் பிற்போடப்பட்டு வந்தமையும் நீண்ட காலமாக தீர்க்கப்படாமல் காணப்படுகின்றதுமான அமைப்பியல் தடைகள் தற்பொழுது வெளிக்கிளம்பி, முறையே நாணய மற்றும் இறை அதிகாரிகளினால் வழங்கப்பட்ட முன்னொருபோதுமில்லாத நாணய மற்றும் இறைத் தூண்டல்களுக்கு மத்தியிலும், பொருளாதார மீட்சிக்குத் தடைகளை ஏற்படுத்தியிருக்கின்றன. இது, விடாப்பிடியாகவும் கடுமையாகவும் காணப்படும் பேரண்டப் பொருளாதார சமநிலையற்றதன்மையினைக் கட்டுப்படுத்துவதற்கு நம்பகமான பேரண்டப் பொருளாதார திட்டங்களையும் தேசியக் கொள்கை நிகழ்ச்சிநிரலையும் கொண்டிருக்க வேண்டியதன் அவசியத்தினை கோடிட்டுக் காட்டுகிறது. ஆகவே நீண்ட காலமாக தாமதப்படுத்தப்பட்ட அமைப்பியல் பிரச்சனைகளையும் உலகளாவிய நோய்த்தொற்றினால் மேற்கிளம்பிய புதிய சவால்களையும் கட்டுப்படுத்துவதற்கு வலுவான பேரண்டப் பொருளாதார முகாமைத்துவ கட்டமைப்பொன்றினை நிறுவுவதன் வாயிலாக விரைவாக நடைமுறைப்படுத்தக்கூடிய தெளிவானதும் திரட்சிப்படுத்தப்பட்டதுமான முயற்சிகள் பொருத்தமானதும் நிலையானதுமான கொள்கை நெறிப்படுத்தல்களுடன் தேவைப்படுகின்றன. அத்தகைய முயற்சிகள் நடுத்தர காலத்தில் எதிர்பார்க்கப்படுகின்ற உயர் வளர்ச்சி உத்வேகத்தினை நோக்கி நாடு முன்னேறுவதற்கு வழியமைக்கின்ற வேளையில், உறுதியான பொருளாதார நிலைமைகளையும் உறுதிப்படுத்தும். இது இறுதியில் மக்களின் வாழ்க்கைத்தரம் மேம்படுத்துவதற்கு வசதியளிக்கும்.

மேற்குறிப்பிட்டவற்றின் பின்னணியில், விசேடத் துவமானதும் அவசர கவனிப்பினைத் தேவைப்படுத்துவதுமான பொருளாதாரத்திலுள்ள முக்கிய துறைகளை கோடிட்டுக்காட்டும் நோக்குடன் பல்வேறு அமைப்பியல் பிரச்சனைகளும் ஆராயப்படுகின்றன.

பொருட்கள் மற்றும் பணிகளின் ஏற்றுமதிகளிலிருந்தான தேறிய உட்பாய்ச்சல்களை அதிகரிப்பதன் மூலமும் தொழிலாளர் பணவனுப்பல்களை ஊக்குவிப்பதனுடாகவும் உறுதித்தன்மை

1

வாய்ந்த நடைமுறைக் கணக்கு நிலுவையினை அடைந்துகொள்வது வெளிநாட்டுத் துறையின் சமநிலையற்றதன்மைகளிலிருந்து தோன்றுகின்ற அதிகரித்தளவிலான பாதிக்கப்படும் தன்மையினை வென்றுகொள்வதற்கு மிக முக்கியமானதாகும். விடாப்பிடியாகக் காணப்படும் வெளிநாட்டு நடைமுறைக் கணக்கு பற்றாக்குறை இலங்கையின் பேரண்டப் பொருளாதார தோற்றப்பாட்டில் பாரியதும் கட்டுப்படுத்தப்பட முடியாததுமான பாதிக்கப்படையக்கூடிய தன்மைகளிலொன்றாகக் காணப்படுகின்றது. இதற்கு, வர்த்தகம் மற்றும் ஆரம்ப வருமானம் கணக்குகளின் பற்றாக்குறை தொடர்ச்சியாக விரிவடைகின்றமை முக்கிய தூண்டுதலாக விளங்குவதுடன் இவை பணிகள் மற்றும் இரண்டாந்தர வருமானக் கணக்கிலுள்ள மிகைகளின் மூலம் எதிரீடு செய்வதற்கு அளவிற்கு விஞ்சிய விதத்தில் பெரியளவாகவுள்ளன. கடந்த ஒரு சில தசாப்தங்களாக இலங்கையின் ஏற்றுமதிகள் முக்கிய வளர்ச்சியின் துண்டுதல்களையோ, செழிப்பான தன்மையினையோ காட்டாமைக்கு மட்டுப்படுத்தப்பட்டளவிலான பன்முகப்படுத்தல், பெறுமதிக்கூட்டல் குறைந்தளவில் காணப்படுகின்றமை, உலகளாவிய பெறுமதிச்சங்கிலியுடன் மெதுவாக ஒருங்கிணைக்கப்படுவது மற்றும் தொடர்ச்சியான போட்டித் தன்மைக்குத் தேவையான நவீனத்துவ ஏற்பாடுகள் குறைவாக இருக்கும் தன்மை என்பன காரணங்களாக விளங்குவதுடன் வர்த்தகப்படுத்தத்தக்க துறையில் முதலீடுகள் போதுமானதாக இருக்கவில்லை. அதேநேரம், அத்தியாவசியமல்லாத மற்றும் அவசரமற்ற இறக்குமதிகளை உள்ளடக்கிய இறக்குமதிகள் மீதான செலவினம் விரைந்த வேகத்தில் அதிகரித்து கணிசமான வர்த்தகப் பற்றாக்குறைக்கு வழியமைத்தது. இலங்கை அதன் பிராந்தியத்திலுள்ள இணை நாடுகளுக்கு முன்னதாகவே 1977இல் பொருளாதாரத்தினை தாராளமயமாக்கியதுடன் தனியார் துறையினால் தூண்டப்பட்ட அபிவிருத்தி, ஏற்றுமதியினால் வழிநடத்தப்படும் வளர்ச்சி மற்றும் வெளிநாட்டு நேரடி முதலீட்டின் ஊக்குவிப்பு போன்ற தாராளமயப்படுத்தப்பட்ட பொருளாதாரக் கொள்கைகளையும் பின்பற்றியது. இவை வெளிநாட்டு வர்த்தகத்தில் குறிப்பிடத்தக்க முன்னேற்றங்களை உடனடியாக அடைந்து கொள்ளவும் வழிவகுத்தது. எனினும், கடந்த ஒரு சில தசாப்தங்களாக இலங்கையின் பன்னாட்டு வர்த்தகச் செயலாற்றம் குறைந்தளவில் காணப்பட்டதுடன் தொடர்ந்தும் பின்னடைவினைக் கொண்டதாக காணப்பட்டு இறுதியாக, மட்டுப்படுத்தப்பட்ட வெளிநாட்டு நேரடி முதலீடுகளுக்கு மத்தியில் வெளிநாட்டு துறைக் கடன்பாடுகளினூடாக முக்கியமாக நிதியிடப்படுகின்ற வெளிநாட்டு நடைமுறைக் கணக்குப் பற்றாக்குறை விரிவடைவதற்கு பங்களித்தது. வெளிநாட்டு நடைமுறைக் கணக்குப் பற்றாக்குறையினை நிரப்புவதற்கும் வரவு செலவுத்திட்ட பற்றாக்குறையினை நிதியிடுவதற்குமான இக்கடன்பாடுகள் அரசின் வெளிநாட்டுப் படுகடன் இருப்பினை அதிகரித்தது மட்டுமன்றி, வட்டிக் கொடுப்பனவுகளின் அளவினையும் அதிகரித்தமையின் மூலம் ஆரம்ப வருமானக் கணக்கின் பற்றாக்குறை விரிவடையவும்

பங்களித்தன. படுகடன் மீள்கொடுப்பனவுச் சுமையினை குறைக்கும் பொருட்டு, வெளிநாட்டுக் கடன்பாடுகள் வருமான உருவாக்க நடவடிக்கைகளுக்கும் உற்பத்தியாக்கத்தினை உயர்த்துகின்ற தொழில்முயற்சிகளுக்கு, குறிப்பாக, வெளிநாட்டு செலாவணி வருவாய்களை உருவாக்குகின்ற வர்த்தகப்படுத்தத்தக்க துறைக்கு காத்திரமான விதத்தில் பயன்படுத்தப்படுகின்றன என்பதனை உறுதிப்படுத்துவது முக்கியமானதாகும். அதேநேரம் வெளிநாட்டு நடைமுறைக் கணக்கு பற்றாக்குறையினைக் கட்டுப்படுத்துவதற்கான எந்தவொரு முயற்சியும் வணிகப் பொருள் ஏற்றுமதிகளிலிருந்தான வருவாய்களை அதிகரிக்கின்றமையின் மூலம் வர்த்தகப் பற்றாக்குறையினை குறைப்பதற்கான உபாயத்திலும் அதேவேளை பணிகள் கணக்கின் மிகைகளை அதிகரிப்பதன் மீதும் கவனம் செலுத்துவதாக இருத்தல் வேண்டும். மேலும், உற்பத்தியை பன்முகப்படுத்தல், நிலைக்குத்தாகவும் கிடற்கையாகவும் ஒருங்கிணைத்தல்களை மேற்கொள்ளுதல், உற்பத்தியைப் பகிர்ந்து கொள்கின்ற வலையமைப்பில் பங்கேற்றுக் கொள்ளுதல் மற்றும் கூறு தயாரிப்புக்களினூடாக உலகளாவிய பெறுமதிச் சங்கிலியுடன் இணைத்தல் அதேபோன்று புதிய சந்தைகளைக் கண்டறிவதன் வாயிலாக ஏற்றுமதிச் சேரிடங்களாகவுள்ள குறிப்பிட்ட சந்தைகளில் அளவுக்கதிகமாக தங்கியுள்ளமையினைக் குறைத்தல் என்பனவை உலகின் ஏனைய பகுதிகளுடன் ஒருங்கிணைக்கப்படுவதனால் கிடைக்கும் வருவாய்களை உச்சப்படுத்திக் கொள்வதற்கான இன்றியமையாத முயற்சிகளாகக் கருதப்படமுடியும் என்பதுடன் மோசமான உலகளாவிய கசிவுகளின் மூலமாக ஏற்படும் இடர்நேர்வுகளையும் குறைக்கும். அரசியல் ஆட்சியில் மாற்றங்கள் ஏற்படுகின்றமைக்கிடையில், தேசிய ஏற்றுமதி உபாயத்தில் தெரிவிக்கப்பட்டுள்ள நடவடிக்கைகளை விரைவாகவும் இடையூறுகளின்றியும் நடைமுறைப்படுத்துவது, எதிர்பார்க்கப்பட்ட பெறுபேறுகளை எய்துவதற்கான தேசிய நலன்களுக்கு இன்றியமையாததாகும். இடைநிலைப் பொருட்களை நிரம்பல் செய்கின்ற உள்நாட்டுக் கைத்தொழில்களை ஊக்குவிப்பதனை நோக்கமாகக் கொண்ட கொள்கை வழிமுறைகளை, ஏற்றுமதித் துறைகளை உள்நாட்டுப் பெறுமதி கூட்டல்களை உயர்த்தும் விதத்தில் சரியான முறையில் நடைமுறைக்கிடல் வேண்டும். மேலும், புதுப்பிக்கத்தக்க வலு மூலங்களை நோக்கி நகர்வதற்கான முன்னெடுப்புக்களும் நாடு படிம எரிபொருட்களில் தங்கியிருப்பதனைக் குறைத்து அதன் மூலம் எரிபொருள் இறக்குமதியிலிருந்து தோன்றுகின்ற நடைமுறைக் கணக்கின் மீதான அழுத்தத்தினைக் குறைப்பதற்கு உதவுகின்றது. மேலும், வெளிநாட்டு நடைமுறைக் கணக்கின் பற்றாக்குறையின் தாக்கத்தினைக் குறைப்பதற்கு பணிகளின் ஏற்றுமதிகள் இன்றியமையாததாக இருப்பதுடன் இதன் காரணமாக இப்பணிகளில் ஏற்றுமதியின் உள்ளார்ந்த வளத்தினைப் பயன்படுத்திக் கொள்வது தவிர்க்கமுடியாததாகும். குறிப்பிட்ட பணிகளின் ஏற்றுமதிகள், குறிப்பாக தகவல் தொழில்நுட்பம்/பணிகளை வெளியிலிருந்து பெற்றுக் கொள்ளுதல் துறை

நாட்டிற்கு வெளிநாட்டுச் செலாவணி உட்பாய்ச்சலைக் கொண்டு வருவதில் முன்னணியாளராக மாறியிருக்கிறது. உயர்ந்த உள்ளார்ந்த வளத்தினைப் பயன்படுத்திக் கொள்ளும் விதத்தில் தகவல் தொழில்நுட்பம்/ வெளியிலிருந்து பணிகளைப் பெற்றுக்கொள்ளும் துறையினை அரசாங்கத்தின் உதவியுடன் தற்போதைய மட்டமான ஆண்டொன்றிற்கான ஏறத்தாழ ஐ.அ.டொலர் 1 பில்லியனிலிருந்து நடுத்தர காலத்தில் ஐ.அ.டொலர் 5 பில்லியனுக்கு அதிகரித்தல் வேண்டும். தகவல் தொழில்நுட்பம்/ பணிகளை வெளியிலிருந்து பெற்றுக்கொள்ளும் துறைகளில் காணப்படும் வளர்ச்சி வாய்ப்புக்கள், உலக ரீதியாக பொருளாதாரங்களின் அதிகரித்த டிஜிட்டல் மயப்படுத்தலுடன் விரிவடைந்துள்ளதுடன் இதற்கு, கொவிட்-19 உலகளாவிய நோய்த்தொற்றின் திடீர் தோற்றத்துடன் அறிமுகப்படுத்தப்பட்ட நவீனத்துவமான பணியாற்றும் ஏற்பாடுகள் ஆதரவாக அமைந்தன. இலங்கையை டிஜிட்டல் தேசமாக மேம்படுத்துவதற்கு தேர்ச்சிபெற்ற தொழிற்படையினதும் அதிநவீனத்துவம் வாய்ந்த தகவல் தொழில்நுட்ப உட்கட்டமைப்பினதும் கிடைப்பினை இலங்கை பயன்படுத்திக் கொள்ளுதல் வேண்டும். இதன் மூலம் உயர்ந்த வெளிநாட்டுச் செலாவணி உட்பாய்ச்சல் ஊக்குவிக்கப்படுகிறது. அத்துடன் தகவல் தொழில்நுட்பக் கல்விக் கொள்கைகளை இத்துறையின் விரிவாக்கத்தினைப் பேணுவதற்குத் தேவையான மனித மூலதனத்தின் அபிவிருத்தியைப் பூரணப்படுத்தும் விதத்தில் இணைப்பது அவசியமானதாகும். மேலும் உலகளாவிய புவிசார் அரசியல் பதட்டங்களின் காரணமாக சில புதிய இடர்நேர்வுகள் தோற்றம் பெற்றிருக்கின்ற போதும் பயணக் கட்டுப்பாடுகள் படிப்படியாக தளர்த்தப்பட்டமை மற்றும் வெற்றிகரமான தடுப்பு மருந்து செலுத்தும் உத்தி என்பனவற்றின் காரணமாக உலகளாவிய நோய்த்தொற்றுக்குப் பின்னர் சுற்றுலாத்துறை மீளெழுச்சி பெறுவதற்கான சமிக்கைகளைக் காட்டுகிறது. எனவே, சுற்றுலாத் தொழில் துறையில் காணப்பட்ட மீட்சியின் உயர்ந்த பட்ச நன்மைகளை அடைந்து கொள்வதற்கு உயர்ந்த செலவில்களை மேற்கொள்கின்ற சுற்றுலாப் பயணிகளைக் கவரக்கின்ற உயர் பெறுமதி கொண்ட சிறப்புச் சந்தைகளில் கவனச்செலுத்துகின்ற விதத்தில் சுற்றுலாத் துறையினை பன்முகப்படுத்துவது தவிர்க்க முடியாததாகும். இதன் மூலம் பாரம்பரியமற்ற சந்தைகளையும் வேறுபட்ட நோக்கங்களுக்காகப் பயணிக்கும் சுற்றுலாப் பயணிகளையும் அணுகுவதனை இயலுமைப்படுத்திக் கொள்ளமுடியும். அதேவேளை, வெளிநாட்டு நடைமுறைக் கணக்கின் வர்த்தப் பற்றாக்குறையின் தாக்கத்தினைக் குறைப்பதற்கு, இலங்கை மத்திய கிழக்கு பொருளாதாரங்களிலிருந்தான தொழிலாளர் பணவனுப்பல்களின் மீது பெருமளவிற்கு தங்கியிருக்கிறது. இது, இலங்கை, ஏதேனும் புவிசார் அரசியல் மோதல்கள் மற்றும் எண்ணெய் விலைத் தளம்பல்களின் காரணமாக மத்திய கிழக்குப் பிராந்தியத்தில் வளர்ச்சி மெதுவடைவதனாலும் இடர்நேர்விற்குள்ளாகும் தன்மையினை அதிகரிக்கிறது. ஆகவே

மத்திய கிழக்கிலிருந்தான தொழிலாளர் பணவனுப்பல்களை நடைமுறைக் கணக்கின் குறையினை நிதியிடுவதற்கான நீடித்துநிலைத்திருக்கக்கூடிய மூலமாக இனிமேலும் கருதமுடியாது. எனவே குறிப்பாக, தென்கொரியா, சிங்கப்பூர், யப்பான் மற்றும் ஐரோப்பிய நாடுகள் போன்ற புதிய தொழிலாளர் சந்தைகளைக் கண்டறிவதன் மூலம் மாற்று நாடுகளைக் கண்டறிவது அவசியமாகவுள்ளது. மேலும், புலம்பெயர்கின்ற ஊழியர்களின் தேர்ச்சியை மேம்படுத்துவது உயர்ந்த மற்றும் உறுதியான வருவாய்களுடன் தொழில் வாய்ப்புக்களை பெற்றுக் கொள்ள பயன்மிக்கதாக இருக்கும். மேலும் மிக முக்கியமான விடயம், தற்பொழுது பகுதியளவில் முறைசாரா மார்க்கங்களினூடாக வழிப்படுத்துகின்ற பணவனுப்பல்களை அனைத்து ஆர்வலர்களினதும் ஆதரவுடன் இலக்கிடப்பட்ட கொள்கை வழிமுறைகளினூடாக முறைசார்ந்த வங்கித்தொழில் மார்க்கங்களினூடாக அனுப்பி வைப்பது தற்போதைய கட்டத்தில் வர்த்தக இடைவெளியினை நிரப்புவதற்கு காலத்தின் தேவையாகும். விரிவடைந்து செல்லும் நடைமுறைக் கணக்கின் பற்றாக்குறையினைக் கட்டுப்படுத்துவதற்கு இலக்கிடப்பட்ட வழிமுறைகளுக்குப் புறம்பாக, பாரிய வெளிநாட்டுத் துறை உறுதித்தன்மையினை உறுதிப்படுத்துவதற்கும் மேம்பட்ட பேரண்டப் பொருளாதார உறுதித்தன்மைக்கும் வெளிநாட்டு நேரடி முதலீடுகள் மற்றும் சொத்துப் பட்டியல் முதலீடுகள் போன்ற வடிவங்களிலமைந்த படுகடனை உருவாக்காத உட்பாய்ச்சல்களை சென்மதி நிலுவையின் நிதியியல் கணக்கிற்குள் கவர்ந்து கொள்வதன் மூலம் அதனை துணை நிரப்பியாக பயன்படுத்திக் கொள்வதும் இதற்கு அவசியமாகும்.

உயர்ந்த வெளிநாட்டு நாணயப் படுகடன் தீர்ப்பனவுத் தேவைப்பாடுகள் மற்றும் படுகடன் கொடுப்பனவிற்காக இறை இடைவெளி குறைவாகவிருக்கும் தன்மை என்பனவற்றின் காரணமாக, வெளிநாட்டுத் துறையின் உறுதித்தன்மையினை உறுதிப்படுத்தும் பொருட்டு, முன்னோக்கிய பயணத்தில், வெளிநாட்டு துறையின் தாக்குப்பிடிக்கும் தன்மையினை வலுப்படுத்துவதற்கு படுகடனை உருவாக்காத வெளிநாட்டு நிதியியல் உட்பாய்ச்சல்களைக் கவர்ந்துகொள்வது அவசியமான தேவையாகவுள்ளது. இரட்டைப் பற்றாக்குறை நாடொன்றாக இருப்பதனால், இலங்கை வெளிநாட்டு நடைமுறைக் கணக்கு மற்றும் அரசு வரவு செலவுத் திட்டம் இரண்டிற்கும் நிதியிடுவதற்கு வெளிநாட்டு மற்றும் உள்நாட்டு படுகடன்களை நாடி வந்துள்ளது. இதன் விளைவாக, மொ.உ.உற்பத்தி தொடர்பிலான வெளிநாட்டுப் படுகடனின் விகித சமமற்ற அதிகரிப்பும் படுகடன் தீர்ப்பனவுக் கொடுப்பனவுகள் அதிகரிப்பதும் அண்மைய காலத்தில் வெளிநாட்டுத் துறையின் சமநிலையற்றதன்மைக்கு பெருமளவற்றிற்கு பங்களித்திருக்கின்றது. மேலும், நாடு நடுத்தர வருமான நாடொன்றாக மாற்றமடைந்திருப்பதற்கேற்ப சலுகை ரீதியான நிதியிடல்களை அணுகுவதற்கான வாய்ப்பு மட்டுப்படுத்தப்பட்டிருப்பதனால் நிதியிடல் தேவைப்பாடுகளை

வர்த்தக கடன்களுடாகவும் நாட்டிற்கான படுகடன் வழங்கல்களினூடாகவும் மாத்திரமே நிறைவு செய்யவேண்டியிருக்கின்றது. அத்தகைய முயற்சிகளுக்கு உலகளாவிய நிதியியல் சந்தைகளில் காணப்படும் அதிகளவிலான நிச்சயமற்றதன்மை மற்றும் நாட்டிற்கான தரமிடல் தொடர்ச்சியாக குறைக்கப்படுகின்றமை என்பன தடைகளாக அமைந்துள்ளன. இதற்கமைய கடந்த இரண்டாண்டுகளாக பன்னாட்டு மூலதனச் சந்தைகளிலிருந்து போதுமான நிதிகளை இலங்கையினால் திரட்ட முடியாமற் போயிற்று. வெளிநாட்டு நேரடி முதலீடுகளின் நலிவடைந்த உட்பாய்ச்சல்களுக்கு மத்தியில் சில தற்காலிக அதிகரிப்புக்கள் சந்தையில் காணப்பட்ட போதிலும் உலகளாவிய நோய்த்தொற்றினைத் தொடர்ந்து முதலீட்டாளர் மனோபாவம் பலயீனமடைந்ததன் காரணமாக, பங்குச் சந்தையிலும் அரசு பிணையங்கள் சந்தையிலும் வெளிநாட்டு முதலீடுகள் கடந்த இரண்டாண்டுகளாக கணிசமானளவிற்கு குறைவடைந்திருக்கின்றன. ஆகவே வெளிநாட்டு நிதியியல் உட்பாய்ச்சல்கள் போதுமானளவில் இல்லாமை மற்றும் உள்நாட்டு வெளிநாட்டுச் செலாவணிச் சந்தையில் திரவத்தன்மை குறிப்பிடத்தக்களவிற்கு வற்றிப்போனமை என்பனவற்றின் காரணமாக வெளிநாட்டுப் படுகடன் தீர்ப்பனவுக் கொடுப்பனவுகளை வெளிநாட்டு ஒதுக்குகளைக் குறைத்தமையின் மூலமே பூர்த்திசெய்ய வேண்டியிருந்தது. இத்தகையதொரு பின்னணியில், அடிக்கடி மீண்டும் மீண்டும் வெளிநாட்டு கடன்பாடுகளைக் கூடுதலாக நாடுவதிலும் பார்க்க உடனடி எடுப்பனவுகளுக்குப் பாதிப்புக்களை ஏற்படுத்தாதனவாகவுள்ள வெளிநாட்டு நேரடி முதலீடு நீண்டகால மூலதன பாய்ச்சல்களாகவும் சொத்துப்பட்டியல் முதலீடுகள் போன்ற படுகடனை உருவாக்காத வெளிநாட்டு நிதியியல் பாய்ச்சல்களைக் கவர்வதன் மீது கவனம் செலுத்துவது மிக இன்றியமையாததாகும். நடைமுறைக் கணக்குப் பற்றாக்குறைக்கு நிதியிடுவதற்கும் உள்நாட்டு மூலதனங்களை பெருக்குவதற்கும் ஆதரவளிப்பதற்கு அப்பால், வெளிநாட்டு நேரடி முதலீடுகள் தொழில்நுட்பவியல் கசிவுகள் எங்கும் பரந்து செல்வதனை உருவாக்குதல், மனித மூலதன அபிவிருத்திக்கு ஆதரவளித்தல், வியாபார விரிவாக்கத்திற்கு உதவுதல் மற்றும் மேம்பட்ட வெளிநாட்டுச் சந்தைகளை அணுகுவதனுடாக பன்னாட்டு வர்த்தக இணைப்புக்களை அதிகரித்தல் என்பனவற்றின் மூலமாக பொருளாதார வளர்ச்சியைப் பேண உதவுகின்றன. உலகளாவிய நோய்த்தொற்றின் காரணமாக 2020இலும் 2021இலும் உலகளாவிய ரீதியில் வெளிநாட்டு நேரடி முதலீட்டுப் பாய்ச்சல்கள் வீழ்ச்சியடைந்த போதும் கடுமையான தொழிற்சந்தை ஒழுங்குகள், பொது வசதிகளைப் பெற்றுக் கொள்வதில் காணப்படும் இடப்பாடுகள், சிக்கலானதும், நிலையற்றதுமான வரி அமைப்புக்கள் மற்றும் குறிப்பாக, ஒப்பந்தங்களை நடைமுறைப்படுத்தல், ஏற்றுமதி இறக்குமதி ஆவணங்கள், வியாபாரங்களை ஆரம்பித்தல், நிதிகளைப் பெற்றுக் கொள்ளுதல், சொத்துக்களைக் கையேற்றல் தொடர்பான கடினமான ஒழுங்குமுறைப்படுத்தல் அமைப்புக்கள்

நன்கு அபிவிருத்தி செய்யப்பட்ட உட்கட்டமைப்புக்கு வசதிகள் போதுமானளவு இல்லாமை போன்றனவற்றின் காரணமாக இலங்கையின் வெளிநாட்டு நேரடி முதலீடுகள் அதன் பிராந்திய இணை நாடுகளுடன் ஒப்பிடுகையில் கடந்த தசாப்தங்களாக மிகக் குறைந்த மட்டத்திலேயே காணப்படுகின்றன. இக்காரணிகளை விட, நிச்சயமற்ற கொள்கை, ஊழல் மற்றும் இணைப்புக்கள் தவறுதலாகப் போனமை போன்ற நிறுவனரீதியான மற்றும் ஆளுகைரீதியான பலயீனங்கள் என்பன இலங்கையில் தூண்டுதலளிக்கும் முதலீட்டுச் சூழல் உருவாக்கத்திற்குத் தடைகளை ஏற்படுத்தின. ஆகவே, முதலீட்டாளர் நம்பிக்கையினைப் பேணும் பொருட்டு அனைத்தையுமுள்ளடக்கிய முதலீட்டுக் கொள்கையை தெரிவுபடுத்துவதன் மூலமும் கொள்கை நடவடிக்கைகளை நடைமுறைப்படுத்துவதற்கு மனித தகுதிகளையும் நிறுவன ரீதியான இயலாற்றலைக் கட்டியெழுப்புவதன் மூலமும் வெளிப்படையானதும் காத்திரமானதுமான கொள்கைச் சூழலை நிறுவிக்கொள்வது இலங்கைக்கு அவசியமாகும். முதலீட்டுக் கொள்கையினை வர்த்தக மற்றும் கைத்தொழில் கொள்கைகள் போன்ற ஏனைய அரசு அபிவிருத்திக் கொள்கைகளுடன் ஒருங்கிணைத்துக்கொள்வதும் இக்கொள்கைகளை நடைமுறைப் படுத்துவதில் நிறுவனங்களிடையே இணைப்புக்களை ஏற்படுத்துவது போன்ற உபாயங்களுடன் இணங்குவித்துக் கொள்வதும் சமமான முக்கியத்துவத்தினைப் பெறுகின்றன. இக்கரிசனைக்குரிய விடயங்களைத் திருத்திக் கொள்வதற்கு தொடர்பான அதிகாரிகளினால் ஏற்கனவே முயற்சிகள் மேற்கொள்ளப்பட்டிருப்பதுடன் உலகளாவிய நோய்த்தொற்றிற்கு முன்னைய மட்டத்திற்கு உலகளாவிய வெளிநாட்டு நேரடிப் பாய்ச்சல்களை மீண்டும் தொடருவதற்கு முன்னதாக, இவற்றின் நடைமுறைப்படுத்தல் செயல்முறைகளை விரைவுபடுத்துவது மிக முக்கியமானதாகும். மேலும், தொழிற்சந்தை மற்றும் காணிச் சந்தை சீர்திருத்தங்களினூடாகவும் வரிச் சீர்திருத்தங்களினூடாகவும் தூண்டுதலளிக்கும் ஒழுங்குமுறைப்படுத்தும் சூழலை உருவாக்குவது இம்முயற்சியை பூரணப்படுத்த உதவும். சட்டவாட்சியை நிறுவுவதும் மதிப்பதும் ஊழலை ஒழிப்பதற்கான முயற்சிகளை வலுப்படுத்துதல், வெளிப்படைத் தன்மையினை உறுதிப்படுத்தல் என்பனவும் இலங்கை கவர்ச்சிகரமான முதலீட்டு சேரிடமாக மாறுவதற்கு அவசியமானமையாகும். நிருவாக ரீதியான குறைபாடுகளையும் பணித் துறையில் காணப்படும் கடுமையான படிமுறைத் தடைகளையும் குறைப்பதனை நோக்கமாகக் கொண்ட கொள்கைச் சீர்திருத்தங்களை விரைவுபடுத்துவதன் மீது மீண்டும் கவனத்தினைச் செலுத்துவதும் உயர்ந்த மட்டத்திலான வெளிநாட்டு நேரடி முதலீடுகளைக் கவர்வதற்கும் அவற்றை தக்கவைத்துக் கொள்வதற்கும் ஒரு கருவியாக அமையும். கொழும்பு துறைமுக நகரை அபிவிருத்தி செய்வதும் கொழும்பு மற்றும் அம்பாந்தோட்டை துறைமுகங்களை பண்டங்களை வர்த்தகப்படுத்தும் மையங்களாக ஊக்குவிப்பதும் எதிர்காலத்தில் கணிசமானளவு வெளிநாட்டு முதலீடுகளை நாட்டிற்குள் கவர்ந்து கொள்ள உதவும். வெளிநாட்டு நேரடி முதலீடுகளின் பாய்ச்சலை

அதிகரிப்பதற்கு வழிமுறைகளை எடுக்கின்ற வேளையில், வெளிநாட்டுப் படுகடன் சுமையினைக் குறைக்கின்ற நோக்குடன் நாட்டிற்கான பன்னாட்டு முறிகளின் வெளிப்படுத்துகைகளை படிப்படியாகக் குறைப்பதும் முக்கியமானதாகும். மேலும், உபாயநீதியல்லாத, பயன்படுத்தப்படாத சொத்துக்களை நாணயமயப்படுத்திக் கொள்வதற்கு பயன்படுத்துவதும் மிகத் தேவையான வெளிநாட்டுச் செலாவணியினை நாட்டிற்குள் கொண்டு வருவதற்கு உதவும். மிக முக்கியமான விடயம் யாதெனில் கொடுகடன் தரமிடல் நடவடிக்கைகள் மற்றும் சமூக வலைத்தளங்களில் பகிர்ந்து கொள்ளப்பட்ட நாடு பற்றிய எதிர்க்கணிமான கண்ணோட்டம் உள்ளிட்ட பல்வேறுபட்ட ஊடகச் செய்திகள் என்பவற்றினால் உருவாக்கப்பட்ட தேவையற்ற அச்சங்களினால் நலிவடைந்து போன முதலீட்டாளர் நம்பிக்கையினை மீண்டும் கட்டியெழுப்புவதற்கு உடனடிக் கவனம் எடுப்பதாகும். இது தொடர்பில் ஏற்கனவேயுள்ள மற்றும் முதலீட்டாளர்களாக வரக்கூடிய சாத்தியங்களைக் கொண்ட முதலீட்டாளர்களுடன் தொடர்ச்சியாக பேச்சுவார்த்தைகளில் ஈடுபடல், முதலீட்டு வாய்ப்புக்களை வசீகரித்துக் கொள்வதற்கு வர்த்தகம் மற்றும் இராஜதந்திர உறவுகளைப் பயன்படுத்திக் கொள்ளுதல், பெறுமதிமிக்க அளவில் சிறிய சந்தைகளைப் பயன்படுத்திக் கொள்வதற்கு பிராந்திய இணைத் தரப்பினருடன் தொடர்புகளை ஏற்படுத்துதல், பசுமை நிதியிடல் தேர்வுகளைப் பயன்படுத்திக் கொள்வதற்கு முதலீட்டு வாய்ப்புக்களைக் கண்டறிதல் என்பனவும் நன்மையளிக்கும். பசுமை மற்றும் நீடித்துநிலைத்திருக்கும் நிதியிடல் முயற்சிகள் தொடர்பில் பலராலும் அடையாளங்காணப்பட்ட பிரச்சனையாகவிருப்பது நியம வரைவிலக்கணங்களை, அதாவது வகைப்படுத்தலை உருவாக்குவதற்கான தேவையாகும். மத்திய வங்கி பசுமை நிதிக்கான சிறப்பியல்புடைய சந்தை அபிவிருத்தி செய்யும் செயன்முறையில் ஈடுபட்டிருப்பதுடன் பசுமைச் செயற்றிட்டங்களுக்கு நிதியளிக்கும் போது வங்கித்தொழில் துறைக்கு முதலீட்டுப் பகுப்பாய்வுக் கட்டமைப்பினை இது வழங்கும்.

பொருளாதாரத்தில் வலுப் பாதுகாப்பிற்கு உத்தரவாதமளிக்கும் வலுத் துறைக்கான ஒரு முழுமையான திட்டத்தினை உருவாக்குவதற்கு சகல ஆர்வலர்களும் ஒன்றிணைந்து வேலைசெய்வதற்கான ஓர் அவசரத் தேவைப்பாடுள்ள அதேவேளையில் நேர்கணியமான விளைவுகளை உருவாக்கும் பொருளாதாரத்தின் வளர்ச்சிக்கான உந்துகோல்களாக வலுத் துறை தொடர்பான அரசிற்குச் சொந்தமான வர்த்தக முயற்சிகள் இருக்கவேண்டும் என்பதனையும் உறுதிப்படுத்தவேண்டும். மின்சாரத்தின் கிடைப்பளவு 99 சதவீதத்தினை எய்தி போரிற்றுப் பின்னரான காலத்தில் இலங்கையின் வலுத் துறை ஓர் விரைவான மாற்றத்தினைக் கண்டதுடன் நாட்டின் வலு உருவாக்கம் சார்ந்த உட்கட்டமைப்பு தளத்தின் மேம்படுத்தலில் கணிசமான முன்னேற்றம் காணப்பட்டது. 2030ற்குள் நாட்டின்

வலுத் தேவைப்பாட்டின் 70 சதவீதத்தினை பூர்த்திசெய்வதற்கு புதுப்பிக்கத்தக்ககூடிய வலுத் துறையினை விரிவாக்குவதற்கான அரசின் அண்மைய உந்துதல் ஓர் பாரட்டத்தக்க முன்னெடுப்பாகும். ஏனெனில் குறிப்பாக வெப்ப வலு உருவாக்கத்திற்கு இடையூறு விளைவிக்கக்கூடிய அதிகரித்துச்செல்லும் வலுப் பண்ட விலைகள் மற்றும் நீர் வலு உருவாக்கத்தினைப் பாதிக்கும் வானிலை தொடர்பான தளம்பல்கள் என்பவற்றிற்கு மத்தியில் இது வலுத் துறையின் தாக்குப்பிடிக்கும் தன்மையை மேம்படுத்துவதற்கு கணிசமாக உதவும். கடந்த பல மாதங்களாக நீண்ட மற்றும் தொடர்ச்சியான மின்சாரத் துண்டிப்புக்களினால் பொருளாதார நடவடிக்கைகளிற்கு கணிசமானளவில் இடையூறு விளைவிக்கப்பட்டதுடன் இது சமூக குழப்பங்களையும் அரசியல் கிளர்ச்சியினையும் கூட விளைவித்தது. ஓர் வலுச் சிக்கலாக உருவெடுக்கும் இவ்வகையிலான பாதகமான அபிவிருத்திகள் பொருளாதாரத்தின் நீடித்து நிலைத்திருக்கக்கூடியதன்மைக்கும் அதன் மீட்சி வழிமுறைக்கும் ஓர் பாரிய பின்னடைவாகும். இவ்வாறான நீண்ட நேர மின்சார துண்டிப்புக்களுக்கு சிறிய மற்றும் நடுத்தர தொழில்முயற்சிகள் மோசமாக பாதிப்படையக்கூடியதாகக் காணப்படும் அதே வேளையில் புடவைகள் மற்றும் பணிகள் துறையிலுள்ளோர் உள்ளடங்கலாக பல ஏற்றுமதியாளர்கள் அவர்களின் போட்டித்தன்மையை இழக்க நேரிடும். இது போட்டியாளர் நாடுகளுக்கு கேள்வியின் நகர்வினை விளைவிக்கும் சாத்தியமுள்ளது. 2020இல் மசகெண்ணெயின் விலைகளின் சடுதியான வீழ்ச்சியும் அதற்குப் பின்னர் 2021 முழுவதிலும் உயர்ந்த நீர்மின்வலு உருவாக்கத்தினை இயலச்செய்த சாதகமான வானிலை நிலைமைகளுடன் கூட, இவ்வகையிலான விலை வீழ்ச்சிகளிலிருந்து நாடு நன்மைகளை பெறமுடியவில்லை. இதே வேளையில், அரசிற்குச் சொந்தமான வர்த்தக முயற்சிகளின் தொடர்ச்சியான நலிவான நிதியியல் நிலைமையின் பகுதியிளவிலான விளைவே தற்போது காணப்படுகிற வலுத் துறை நெருக்கடியாகும், வலுவிற்கான தொடர்ச்சியான கேள்விக்கு மத்தியில் வலுப் பண்டங்களின் மேல் நோக்கிய விலைப்போக்குகள் மற்றும் வெளிநாட்டு நாணயத் திரவத்தன்மையின் பற்றாக்குறை என்பவையினால் இந்த நலிவான நிதியியல் நிலைமை மேலும் மோசமடைந்தது. வலுவிற்கான வளர்ந்துவரும் கேள்வி மற்றும் இந்த கேள்வியினை பூர்த்திசெய்வதற்கு ஓர் நீடித்துநிலைத்திருக்கக்கூடிய வழியினை இனங்காணல் என்பவற்றினை மையமாகக் கொண்ட ஓர் நீண்ட கால வலுத் திட்டத்தினை உருவாக்குவதற்கு இத்தகைய அரசிற்குச்சொந்தமான வர்த்தக முயற்சிகளின் முன்னோக்கிய திட்டமிடல் மற்றும் முகாமைத்துவத்திற்கு மேலதிகமாக பெற்றோலிய உற்பத்திகள் மற்றும் மின்சாரத் தீர்வைகள் இரண்டிற்கும் செலவினைப் பிரதிபலிக்கும் விலையிடலின் முக்கியத்துவத்தினை இந்த அபிவிருத்திகள் எடுத்துக்காட்டுகின்றன. அரசிற்குச் சொந்தமான வர்த்தகத் தொழில்முயற்சிகளின் நிதியியல் ஆற்றல்வாய்ந்ததன்மையை வலுப்படுத்துவதற்கும் உறுதிப்படுத்துவதற்கும் மட்டுமின்றி

1

வங்கித்தொழில் துறையினதும் பேரணடப்பொருளாதாரத்தினதும் உறுதித்தன்மையையும் உறுதிப்படுத்துவதற்கு செலவினைப் பிரதிபலிக்கும் விலையிடல் பொறிமுறைகளின் நடைமுறைப்படுத்தல் அவசியமாகும். இவ்வகையிலான பொறிமுறையின் நடைமுறைப்படுத்தலானது செயற்றிறன், வெளிப்படைத்தன்மை மற்றும் முன்கூட்டி அறியக் கூடியத்தன்மையை மேம்படுத்துவதனால் மேல்நோக்கிய மற்றும் கீழ்நோக்கிய விலைத் திருத்தங்கள் இரண்டினதும் பொதுமக்களின் ஏற்புத்தன்மையை மேம்படுத்தும். ஆகவே இவ்வகையிலான சந்தை அடிப்படையிலான பொறிமுறை அரசிற்குச் சொந்தமான வர்த்தக தொழில்முயற்சிகள் மற்றும் நுகர்வோர் இரண்டின் அக்கறைகளை எப்பொழுதும் பாதுகாப்பதுடன் ஏதேனும் விலை உயர்வுகளின் செலவினங்களையும் விலை வீழ்ச்சிகளினதும் நன்மைகளையும் விரைவாக ஊடுகடத்தும். இது தொடர்பில் வலுத் துறையின் சகல அம்சங்களை கருத்திற்கொண்டு ஓர் பொருத்தமான விலையிடல் பொறிமுறை மட்டுமின்றி நீடித்துநிலைத்திருக்கக்கூடிய நீண்ட கால உபாயங்களையும் உருவாக்குவதற்கு இலங்கைப் பெற்றோலிய கூட்டுத்தாபனத்திற்கும் இலங்கை மின்சார சபைக்குமிடையில் மட்டுமின்றி இலங்கைப் பொதுப்பயன்பாடுகள் ஆணைக்குழு, நீடித்துநிலைத்திருக்கக்கூடிய வலு அதிகாரசபை மற்றும் தன்னிச்சையான வலு உற்பத்தியாளர்கள் மற்றும் ஏனைய தனியார் மற்றும் பொது ஆர்வலர்களுடன் வலுவான கூட்டிணைப்பு முயற்சிகள் தேவைப்படுகின்றது. முன்னோக்கிச் செல்கையில், கொழும்புத் துறைமுக நகரம், கைத்தொழில் பேட்டைகள் மற்றும் ஏனைய உட்கட்டமைப்பு செயற்றிட்டங்களின் அபிவிருத்தியிலிருந்து எழும் வலுவிற்கான அதிகரித்துச்செல்லும் கேள்வியுடன் நாட்டின் உற்பத்தித்திறனையும் போட்டித்தன்மையும் மேம்படுத்துவதற்கு நம்பகத்தன்மை, போதுமாந்தன்மை மற்றும் நியாயமான செலவுடன்கூடிய வலுப் பயன்பாடுகளின் வழங்கலை உறுதிப்படுத்துவதற்கு பொருத்தமான திட்டங்களை வகுப்பது அவசியமாகும்.

கொழும்புத் துறைமுக நகரத்தின் உள்ளாந்த நன்மைகளைப் பொருளாதாரத்திற்கு பயன்படுத்திக் கொள்ளும் பொருட்டு அதற்கு எதிர்பார்க்கப்படும் வெளிநாட்டு நேரடி முதலீட்டு உட்பாய்ச்சல்களை விரைவுபடுத்துவதற்கு வழிமுறைகள் எடுக்கப்படுவது அவசியமாகும். பாராளுமன்றச் சட்டத்தின் நியதிகளில் அண்மையில் நிறுவப்பட்ட கொழும்புத் துறைமுக நகர பொருளாதார ஆணைக்குழு, வியாபாரங்களில் ஈடுபடுவதற்கு உரிமங்கள் மற்றும் அதிகாரமளித்தல்களை விடுப்பதன் மூலம் அல்லது வழங்குவதன் மூலமும் ஒட்டுமொத்த ஒழுங்குமுறைப்படுத்தல் மேற்பார்வைக்கு வசதியளித்து அதனை நடைமுறைப்படுத்துவதன் மூலமும் நாட்டிற்குள் வெளிநாட்டு நேரடி முதலீடுகளின் பாய்ச்சல்களுக்கு வசதியளிப்பதுடன் கொழும்புத் துறைமுக நகரப் பிரதேசத்தில் அமைந்துள்ள அரசாங்கத்தின் சந்தைப்படுத்தத்தக்க காணியின் குத்தகைக்கும் வசதியளிக்கிறது. மேலும், இது ஒரேயொரு கூரையிலான

முதலீட்டு வசதியளிப்பவராக நிறுவப்பட்டுள்ளமையினால் முதலீட்டாளர்களுக்கான ஏகத்தொடர்பு மையமாக விளங்கி வருவதுடன், விரைவுபடுத்தப்பட்ட ஒப்புதல்களினூடாக வியாபாரம் செய்யும் சூழலை இலகுவடுத்தும் பொருட்டு அதனை மேம்படுத்துவதற்கும் பன்னாட்டு நிதியியல் மற்றும் வியாபார மையங்களுடன் உடன்படிக்கைகளை மேற்கொள்வதற்கும் ஏதேனும் வர்த்தக ரீதியான பிணக்குகளுக்கு விரைந்த தீர்மானங்களைக் காணவும் இதற்கு அதிகாரமளிக்கப்பட்டுள்ளது. ஆரம்ப கட்டங்களுக்கு ஏற்கனவே வழிப்படுத்தப்பட்ட பாரிய முதலீடுகளின் காரணமாக, தற்பொழுது முக்கிய வளர்ச்சி தூண்டுதல்களின் பற்றாக்குறையினைப் கருத்திற்கொள்ளும்போது உலகளாவிய பொருளாதாரத்துடன் ஒருங்கிணைக்கின்ற முக்கிய மார்க்கமாக உள்நாட்டுப் பெருளாதாரத்திற்கான கொழும்புத் துறைமுக நகரத்தின் பங்களிப்பு, மிக முக்கியமாதாகக் காணப்படுகிறது. இருப்பினும் கூட, கொவிட்-19 உலகளாவிய நோய்த்தொற்று மற்றும் புவிசார் அரசியல் பட்டங்களின் காரணமாக ஏற்பட்ட நிச்சயமற்ற தன்மைகளுக்கு மத்தியில், உள்நாட்டுப் பொருளாதார கஷ்டங்கள் அதிகரித்தமையுடன் சேர்ந்து தற்பொழுது காணப்படுகின்ற பன்னாட்டு முதலீட்டாளர் மனோபாவத்தின் காரணமாக செயலாற்றத்தின் ஆரம்ப கட்டங்களை நிறைவு செய்யும் போது காணப்பட்ட தருணம் சிறந்ததாக அமையதால் கொழும்புத் துறைமுக நகரத்திற்கான வெளிநாட்டு நேரடி முதலீடு தொடர்ந்தும் மிதமானதாகவே காணப்படுகிறது. எனினும், தீவிரமான முதலீட்டாளர் வசதிப்படுத்தல் மற்றும் ஊக்குவிப்புக்கள் உடனடியாக ஆரம்பிக்கப்படுமிடத்து, கொழும்புத் துறைமுக நகரம் தென்னாசிய மற்றும் தென்கிழக்கு ஆசியாவின் முக்கிய நகரங்களுக்கு அண்மித்தாகவுள்ள அனுசூலத்தினைக் கொண்டுள்ளதனால், நடுத்தர காலத்தில் நாட்டிற்கு வெளிநாட்டு நேரடி முதலீட்டினை அதிகரிப்பதற்கு வசதியளிக்கும் என எதிர்பார்க்கப்படுகிறது. மேலும், கொழும்புத் துறைமுக நகரம் குறிப்பிட்ட சட்டவாக்கத்தினால் ஆளப்பட்டு, ஒழுங்குமுறைப்படுத்தல் ஏற்பாடுகளையும் கொண்டுள்ளபோதும் முதலீடுகள் மற்றும் வியாபாரங்கள் இலகுவடுத்தும் இலங்கை தொடர்பான முதலீட்டாளர்களினது முன்னுரிமையினை வசீகரித்துக் கொள்வதற்கு மிக இன்றியமையாததாகும். அத்துடன் முதலீடுகளை மேம்படுத்துவதற்காக வாய்ப்புக்களைக் கொண்ட முதலீட்டாளர்களை அணுகுவதற்காக உத்வேகமிக்கதும் பாரம்பரியமானதுமான உபாயங்களைப் பரிசீலனையில் கொள்ளுதல் வேண்டும். மேலும் கொழும்புத் துறைமுக நகரத்திற்குள் நிதியியல் நகரமொன்றினை நிதியியல் பணிகள் மையமாக நிறுவவுள்ளமை பற்றி முன்மொழியப்பட்டிப்பதனால் இப்பொருளாதாரத்திற்கு கொழும்புத் துறைமுக நகரின் பங்களிப்பினை முழுமையாக பிரதிபலிக்கும் விதத்தில், நாட்டின் மொ.உ.உற்பத்தியில் இப்பொருளாதார நடவடிக்கைகளை உள்ளடக்கி கொள்வதற்கு முக்கியமானதாகும். நிதியியல் மையமொன்றாக கொழும்புத் துறைமுக நகரை அபிவிருத்தி செய்வது நிதியியல் பணிகள், தகவல் தொழில்நுட்பம்.

அறிமுகம்

வெளிநாட்டுத் துறை சமநிலையின்மைகளானது பொருளாதாரத்தின் அனைத்து துறைகள் முழுவதிலும் பரந்தளவான கசிவுத்தாக்கங்களை ஏற்படுத்தி, இதன்மூலம் ஒட்டுமொத்தப் பேரண்டப்பொருளாதார உறுதிப்பாட்டையும் அச்சுறுத்தக்கூடும் என்பதால் வெளிநாட்டுத் துறையின் உறுதிப்பாடு என்பது திறந்த பொருளாதாரமொன்றில் மிக முக்கியமானதொன்றாக காணப்படுகின்றது. உலகளாவிய நோய்த்தொற்றினாலும் உலகளாவிய பொருளாதாரத்திலுள்ள பாதகமான அபிவிருத்திகளாலும் எழுகின்ற சிக்கல்களுக்கு மத்தியில், இலங்கையின் வெளிநாட்டுத் துறையானது அண்மைய ஆண்டுகளாக முன்னெப்போதும்ல்லாத சவால்களுக்கு முகங்கொடுத்து வருகின்றது. இப்பின்னணியில், நிலைபெறத்தக்க வெளிநாட்டுப் படுகடன் நிலைமையாலும் முகாமைசெய்யக்கூடிய நடைமுறைக்கணக்கு பற்றாக்குறையாலும் வகைப்படுத்தப்படும் வெளிநாட்டுத் துறையிலுள்ள நீண்ட கால உறுதிப்பாடானது, பேரண்டப்பொருளாதார கொள்கை உருவாக்கத்தில் நடுத்தர கால முன்னுரிமைக்கு அருகில் முக்கியத்துவம்வாய்ந்ததொன்றாக அடையாளங்காணப்பட்டுள்ளது. குறுங்கால வழிமுறைகளுடன் தொடர்புடைய வெளிநாட்டுத் துறையில் நீண்ட கால உறுதிப்பாட்டை நிச்சயப்படுத்துவதற்கான நிலைபெறத்தக்க தீர்மானங்கள் இலங்கைக்கு தேவைப்படுகின்றது.

இலங்கையில் பொருளாதாரக் கொள்கைகள் தொடர்பில் வெளிநாட்டுத் துறையின் பரிணாம வளர்ச்சி

பிரித்தானியர்களிடமிருந்து சுதந்திரத்தை பெறுகின்ற காலப்பகுதியில், நவீன பெருந்தோட்ட துறையொன்றாலும் நிலையான செலாவணி வீத முறைமையுடனான வாழ்வாதார வேளாண் துறையொன்றாலும் வகைப்படுத்தப்படும் வேளாண்மையை அடிப்படையாக கொண்ட திறந்த பொருளாதாரமாக இலங்கை காணப்பட்டது. மொத்த ஏற்றுமதிகளின் 90 சதவீதமளவில் வகைகூறப்படும் தேயிலை, இறப்பர் மற்றும் தெங்கு ஆகிய பிரதான பயிர்களை அடிப்படையாகக் கொண்டு ஏற்றுமதிகள் காணப்பட்டன.

சுதந்திரத்திற்கு பின்னரான யுகத்தில் வெளிநாட்டுக் கொள்கைகள்

1950களின் ஆரம்பத்தில் சுதந்திர வர்த்தக உடன்படிக்கை

சுதந்திரத்திற்கு முன்னரான காலப்பகுதியில் சுதந்திர வர்த்தக உடன்படிக்கை முறைமையொன்றை இலங்கை பேணியதுடன் ஆசியாவின் மிகவும் தாராளமயமான பொருளாதாரங்களில் ஒன்றாகவும் இந்நாடு காணப்பட்டது. 1950களின் பின்னர் வரை, இலங்கையானது வெளிநாட்டு ஒதுக்குகளை கணிசமானளவிற்கு கட்டியெழுப்புவதற்கு வழிவகுத்த இரு பண்ட ஏற்றுங்களால் ஆதரவளிக்கப்பட்டு பாரியளவான வர்த்தக மிகைகளுடன் திறந்த வர்த்தக முறைமையை நிலைத்திருக்கக்கூடியதாகவிருந்தது. எவ்வாறாயினும்,

1957இலிருந்து இறக்குமதிச் செலவினத்தின் துரிதமான வளர்ச்சி மற்றும் வர்த்தக மாற்று வீதத்தின் சிதைவு ஆகிய காரணங்களால் கணிசமானளவு வர்த்தகப் பற்றாக்குறைகள் பதிவுசெய்யப்பட்டன.

1950களின் நடுக்காலப்பகுதியிலிருந்து 1960களின் நடுக்காலப்பகுதி வரையான இறக்குமதிக் கட்டுப்பாடுகள்

1956இற்கு பின்னரான மொத்த அலுவல்சார் ஒதுக்குகளின் கடுமையான குறைவடைவை விளைவித்து பாரியளவிலான வர்த்தகப் பற்றாக்குறைகள் சென்மதி நிலுவையில் அழுத்தங்களைத் தோற்றுவித்தன. இதற்கு பதிலிறுப்பாக, அரசாங்கமானது வெளிநாட்டுச் செலாவணி வரவுசெலவுத்திட்ட குழுவொன்றை தாபிப்பதன் மூலம் உணவு, பெற்றொலியம் மற்றும் மருந்தாக்கல் ஆகிய இறக்குமதிகளைத் தவிர, இறக்குமதிகள் மீது அனுமதிப்பங்குகள், உரிமங்கள் மற்றும் தீர்வைகள் என்பவற்றை விதித்தல் உள்ளடங்கலாக கடுமையான இறக்குமதிக் கட்டுப்பாட்டு வழிமுறைகளை விதித்தது. அத்தியாவசிய பண்டங்களில் இறக்குமதிச் செலவினத்தை குறைப்பதற்கும் தன்னிறைவை அடைவதற்கும் இறக்குமதி பதிலீட்டை ஊக்குவித்தல் மற்றும் உள்நாட்டு வேளாண்மை விரிவாக்கம் என்பவற்றை அடிப்படையாக கொண்டு அரசாங்கத்தின் அபிவிருத்தி உபாயம் காணப்பட்டது. 1960களின் நடுக்காலப்பகுதியளவில், பொருளாதாரமானது பாதுகாப்பான வழிமுறைகளுடன் பாரியளவில் ஒழுங்குமுறைப்படுத்தப்பட்டதுடன் மேலதிகப் பெறுமதியுடைய செலாவணி வீதமொன்றும் பேணப்பட்டது. அதேவேளை சென்மதி நிலுவை பிரச்சினைகளை தீர்ப்பதற்கு ஏற்றுமதி ஊக்குவிப்பு உபாயங்களும் பின்பற்றப்பட்டன.

1960இன் பின்னையகாலப்பகுதியிலிருந்து 1970ஆம் ஆண்டு வரை பொருளாதாரத்தின் பகுதியளவாக தாராளமயமாக்கல்.

1967இல் 20 சதவீத நாணய பெறுமதியிழப்புடன் இணைந்த இறக்குமதி கட்டுப்பாடுகளின் பகுதியளவான தளர்வுடன் 1966ஆம் ஆண்டிலிருந்து பன்னாட்டு வர்த்தகத்தின் பகுதியளவிலான தாராளமயமாக்கல் அனுமதிக்கப்பட்டதுடன் 1968இல் வெளிநாட்டுச் செலாவணி உரிமை சான்றிதழ் பொறிமுறையின் கீழ் இரட்டை செலாவணி வீத முறைமை அறிமுகப்படுத்தப்பட்டது. இந்த காலப்பகுதியில் பல்புடை நிறுவனங்களான பன்னாட்டு நாணய நிதியம் போன்றவையிலிருந்து வெளிநாட்டு நிதியிடல் உதவி பெறப்பட்டாலும் 1960களில் வெளிநாட்டுத் துறைச் செயலாற்றும் கணிசமான அளவினால் நலிவடைந்தது.

1970இலிருந்து 1977 வரை இறக்குமதிக் கட்டுப்பாடுகளை மீளவிதித்தல்


1970இல் ஆட்சிக்கு வந்த புதிய அரசாங்கத்தால் அறிமுகப்படுத்தப்பட்ட சோசலிச நோக்குடைய கொள்கைகளுடன் மிகத் தீவிரமான வர்த்தக மற்றும் செலாவணிக் கட்டுப்பாடுகளையும் இக்காலப்பகுதியில் இலங்கை அனுபவித்தது. அனைத்து இறக்குமதிகளும்

உரிமங்களின் தேவைப்பாடுகளின் கீழ் கொண்டுவரப்பட்டதுடன் மரபுரீதியற்ற ஏற்றுமதிகளை ஊக்குவிப்பதற்கான ஊக்கங்கள் வழங்கப்பட்டன. இக்காலப்பகுியில், பொருளாதாரமானது எண்ணெய் நெருக்கடி, வியட்நாம் யுத்தம் மற்றும் அமெரிக்க பொருளாதாரத்தில் கட்டமைப்பு குறைபாடுகள் ஆகியவற்றிலிருந்து உலகளாவிய தலையீடுகளை எதிர்கொண்டது. இது, 1973இல் பிரெட்டன் வூட்ஸ் செலவாணி வீத முறைமையை நிலைகுலைய வழிவகுத்தது. பிரெட்டன் வூட்ஸ் முறைமை யின் நிலைகுலைவு மற்றும் சென்மதி நிலுவை அழுத்தங்கள் என்பவற்றினைத் தொடர்ந்து ஐ.அ. டொலருக்கெதிரான ரூபாயின் பெறுமதியின் மாற்றத்துடன் நடைமுறைக்கொடுக்கல் வாங்கல்களினதும் மூலதனக் கொடுக்கல் வாங்கல்களினதும் செலாவணிக் கட்டுப்பாடுகள் இறுக்கமடையப்பட்டதுடன் இத்தகைய இறுக்கமான கட்டுப்பாடுகள் 1977 வரை நடைமுறையில் காணப்பட்டன.

1977இல் திறந்த பொருளாதாரக் கொள்கைகளின் அறிமுகம்

உற்பத்தி மற்றும் முதலீடு என்பவற்றில் தனியார் துறையின் மேம்படுத்தப்பட்ட பங்கேற்புடன் தாராளவாத பொருளாதாரக் கொள்கைகளின் அறிமுகத்துடன் இலங்கை பொருளாதாரம் 1977இல் கணிசமான தடமொன்றைப் பதிவு செய்தது. தாராளவாத கொள்கை முறைமையின் பகுதியொன்றாக, ஒருங்கிணைந்த செலாவணி வீதமொன்றை தாபிப்பதன் மூலம் இரட்டைச் செலாவணி வீத முறைமை ஒழிக்கப்பட்டது. நிலையான செலாவணி வீத முறைமையொன்றிலிருந்து சந்தையின் கேள்வி மற்றும் நிரம்பல் நிலைமைகளை அடிப்படையாகக் கொண்ட செலாவணி வீதத்தை தீர்மானிக்கின்ற மிதக்கும் செலாவணி வீதமொன்றிற்கான நிலைமாற்றமானது இலங்கையின் செலாவணி வீத கொள்கையில் தீவிர மாற்றமொன்றாகக் காணப்பட்டது. அதிகளவான செலாவணி கட்டுப்பாட்டு தளர்வு வழிமுறைகளும் நடைமுறைப்படுத்தப்பட்டன. கொள்கை வழிமுறைகளானது நடைமுறைக் கொடுக்கல்வாங்கல்கள் மீதான தடைகளை அகற்றுதல், கணியம்சார் இறக்குமதி தடைகளை நீக்கல், இறக்குமதி தீர்வைக் கட்டமைப்பு சிக்கனப்படுத்தி எளிமைப்படுத்தல் அத்துடன் விலைக் கட்டுப்பாடுகளையும் உரிமங்களின் தேவைப்பாடுகளையும் அகற்றுதல் என்பவற்றை உள்ளடக்கின. அதே நேரத்தில்,

வரைபடம் சி.கு. 2.2
வெளிநாட்டு நேரடி முதலீட்டு பாய்ச்சல்கள்: இலங்கை மற்றும் தேர்ந்தெடுக்கப்பட்ட பிராந்திய நாடுகள் - 2020




இறைத் துறை சமநிலையின்மைகளிலிருந்து எழுகின்ற பாதகமான தாக்கங்களை குறைக்கும் நோக்கில், உணவு மானியங்களை மீளக்கட்டமைத்தல், அரசாங்க தொழில் முயற்சிகளை தனியார்மயமாக்கல் அத்துடன் தனியார்துறையினால் முன்னெடுக்கப்பட்ட வளர்ச்சியினை ஊக்குவித்தல் போன்ற பல்வேறு இறை சீர்திருத்தங்கள் அறிமுகப்படுத்தப்பட்டன. ஏற்றுமதி கைத்தொழில்களுக்கும் ஏற்றுமதி செயன்முறை வலயங்களுக்கும் வெளிநாட்டு நேரடி முதலீட்டை ஊக்குவிப்பதற்காக ஊக்குவிப்புக்கள் வழங்கப்பட்டன. வெளிநாட்டு நிதியில் பாய்ச்சல்கள் செலாவணிக் கட்டுப்பாட்டு தளர்வுகளுடன் 1977இற்கு பின்னர் படிப்படியாக அதிகரிக்க ஆரம்பித்தன. இதனைத் தொடர்ந்து, பொருளாதாரம் அதன் போக்கை முதன்மையாக விவசாயப் பொருளாதாரத்திலிருந்து பணிகள் மற்றும் கைத்தொழில்துறை துறைகளால் தூண்டப்பட்டதற்கமைவாக இலங்கையானது அதன் பிராந்திய ரீதியான சக நாடுகளுடன் வர்த்தகம் மற்றும் முதலீட்டு இணைப்புகளை வலுப்படுத்தும் நோக்கில் பல முன்னுரிமை வர்த்தக உடன்படிக்கைகளை மேற்கொண்டது.

வெளிநாட்டுத்துறை: நடைமுறை நிலைமைகளும் பிரச்சினைகளும்

கடுமையான உயர் நடைமுறைக் கணக்கு பற்றாக்குறைகள்

இலங்கையானது கடந்த சில ஆண்டுகளாக வணிக வர்த்தக கணக்கிலும் முதலாந்தர வருமான கணக்கிலும் ஏற்பட்ட பாரிய பற்றாக்குறை மூலம் பிரதானமாக தூண்டப்பட்டு கடுமையான வெளிநாட்டு நடைமுறைக்கு கணக்கு பற்றாக்குறைகளை அனுபவித்து வருகின்றது. பணிகள் வர்த்தகக் கணக்கும் தொழிலாளர் பணவனுப்பல்களை உள்ளடக்குகின்ற இரண்டாந்தர வருமானக் கணக்கும் மிகைகளை பதிவுசெய்த போதிலும், இத்தகைய மிகைகளானது நடைமுறைக் கணக்கில் வணிகப் பொருட்களின் வர்த்தகம் மற்றும் முதலாந்தர வருமானக் கணக்குப் பற்றாக்குறைகளின் தாக்கத்தைத் பாதுகாப்பதற்கு பாரியளவில் போதியளவாக காணப்படவில்லை. ஏற்றுமதி வருவாய்களிலுள்ள மந்தமான செயலாற்றமும் அதிகரிக்கின்ற இறக்குமதிச் செலவினமும் கடந்த ஆண்டுகளில் வணிகப்பொருள் வர்த்தகத்தில்

வரைபடம் சி.கு. 2.1
நடைமுறைக் கணக்கின் உள்ளடக்கம் 1975-2021



விரிவான பற்றாக்குறையொன்றிற்கு வழிவகுத்தது. 1977இல் தாராளவாத பொருளாதாரக் கொள்கைகளை பின்பற்றுவதில் பிராந்தியத்திலுள்ள நாடுகளில் முதலாவது நாடாக இலங்கை காணப்பட்டிருந்த போதும் அதன் திறந்த வர்த்தகம் குறைவாகவே காணப்படுகிறது. நாட்டின் மொத்த உள்நாட்டு உற்பத்தியுடன் தொடர்புடைய ஏற்றுமதிகளினதும் இறக்குமதிகளினதும் கூட்டுத் தொகையாக காணப்படுகின்ற திறந்த வர்த்தகமானது 1977இல் 36.4 சதவீதமாக காணப்பட்டதுடன் 1979இல் இது 72.2 சதவீதத்தால் அண்ணளவாக இரட்டிப்பானது. எவ்வாறாயினும், இலங்கையின் திறந்த வர்த்தகம் 38.0 சதவீதமாக காணப்படுமிடத்து 2019ஆம் ஆண்டளவில் தாராளமயமாக்கலுக்கு முன்னைய யுகத்தில் காணப்பட்ட மட்டங்களுக்கு வீழ்ச்சியடைகின்ற இலங்கையின் பன்னாட்டு வர்த்தக செயலாற்றம் திறந்த வர்த்தகத்தின் நியதிகளுக்கமைவாக சிறப்பானதாகக் காணப்படவில்லை. தொழிலாளர் பணவனுப்பல்கள் விரிவடைகின்ற நடைமுறைக்கணக்கு பற்றாக்குறைகளுக்கு பங்களிப்புச் செய்து, 2021இன் மத்தியிலிருந்து வீழ்ச்சியடையும் போக்கொன்றையும் காண்பித்தது.

உயிர்த்த ஞாயிறு தாக்குதல்கள் மற்றும் உலகளாவிய கொவிட்-19 நோய்த்தொற்று என்பவற்றுடன் நடைமுறைக் கணக்கு மீதான பாதகமான விளைவுகள்

குறைவடைந்த இறக்குமதிச் செலவினத்தால் தூண்டப்படும் வர்த்தக பற்றாக்குறையில் ஏற்பட்ட குறிப்பிடத்தக்களவு சுருக்கத்தின் காரணமாக 2019 மற்றும் 2020 ஆம் ஆண்டுகளில் நடைமுறைக் கணக்கு பற்றாக்குறை குறுக்கடைந்த போதும், உயிர்த்த ஞாயிறு தாக்குதல்கள் மற்றும் கொவிட்-19 உலகளாவிய நோய்த்தொற்றின் பரவலுடன் விதிக்கப்பட்ட பயணக் கட்டுப்பாடுகள் என்பவற்றின் காரணமாக சுற்றுலாவிலிருந்தான வருவாய்களின் இழப்பினால் பணிகள் கணக்கிலுள்ள மிகை இரு ஆண்டுகளிலும் பாதகமாக பாதிக்கப்பட்டது. 2020இன் இறுதியிலிருந்து குறிப்பிடத்தக்களவான மீட்சி காணப்பட்டபோதிலும், சுற்றுலாத் துறையானது உலகளாவிய நோய்த்தொற்றிற்கு முன்னைய மட்டங்களை இதுவரை அடையவில்லை. உலகளாவிய நோய்த்தொற்று காலப்பகுதியின் ஆரம்பத்தில் வீழ்ச்சியடைந்த தொழிலாளர் பணவனுப்பல்கள், 2020இன் நடுக்காலப்பகுதியிலிருந்து துரிதமாக அதிகரிக்க ஆரம்பித்தது. எவ்வாறாயினும், போலிச் சந்தைகளுக்கும் அலுவலசார் வழிகளுக்குமிடையில் நிலவுகின்ற செலவாணி வீதத்திலுள்ள வேறுபாடுகளின் பிரதான காரணமாக முறைசார்ந்த வழிகளுடாக கிடைக்கப்பெறும் தொழிலாளர் பணவனுப்பல்களானது 2021இன் நடுப்பகுதியிலிருந்து வீழ்ச்சியடைய ஆரம்பித்தது. கடந்த இரு ஆண்டுகளில் குறுகிய வர்த்தக பற்றாக்குறை குறிப்பாக வருடத்தின் இரண்டாம் பாதியில் இறக்குமதி செலவினங்களின் விரைவான அதிகரிப்பின் காரணமாக ஏற்றுமதி வருவாய்களில் குறிப்பிடத்தக்க அதிகரிப்பின் தாக்கத்தை தகர்த்தி தெரிவுசெய்யப்பட்ட இறக்குமதிகள் மீதான இறக்குமதி கட்டுப்பாடுகளுக்கு மத்தியிலும் கூட, 2021ஆம் ஆண்டில் கணிசமாக விரிவடைந்தது. உலகளாவிய நோய்த்தொற்றுக்குப் பின்னைய காலப்பகுதியில் ஏற்பட்ட இத்தகைய பாதகமான அபிவிருத்திகள், குறிப்பாக வர்த்தகப் பற்றாக்குறை, பணிக் கணக்கிற்கான உட்பாய்ச்சல்கள் மற்றும்

தொழிலாளர் பணவனுப்பல்கள் ஆகியவை, ஏற்கனவே பலவினமான வெளிநாட்டுத் துறையில் பாதிப்புகளை அதிகப்படுத்தியன.

நிதியியல் கணக்கில் தாழ்வான செயலாற்றம்


வெளிநாட்டு நேரடி முதலீடுகளுடன் தொடர்புடைய கட்டமைப்பு சார்ந்த மற்றும் கொள்கை ரீதியான பிரச்சினைகளின் காரணமாக, எதிர்பார்க்கப்படும் மட்டங்களில் வெளிநாட்டு நேரடி முதலீடு போன்ற படுகடனை உருவாக்காத வெளிநாட்டு நிதியியல் பாய்ச்சல்களை யுத்தத்திற்கு பின்னான காலப்பகுதியிலும் கூட இலங்கையால் ஈர்க்க முடியவில்லை. கடந்த தசாப்த காலமாக, வருடாந்த வெளிநாட்டு நேரடி முதலீடுகள் சராசரியாக 1 பில்லியன் ஐ.அ.டொலருக்கும் குறைவாகவும் மொத்த உள்நாட்டு உற்பத்தியின் 1-2 சதவீதமாகவும் காணப்பட்டது. இலங்கையில் தற்போது நிலவுகின்ற பலவினமான முதலீட்டுச் சூழலுக்கு கொள்கை நிச்சயமற்றதன்மை, கட்டுப்பாடான தொழிலாளர் ஒழுங்குவிதிகள், எளிதாக வியாபாரம் செய்வதில் முன்னேற்றமின்மை, ஆதன உரிமைகளைப் பாதுகாப்பதில் உள்ள முரண்பாடுகள் மற்றும் சட்டத்தையும் ஒழுங்கையும் பேணுவதில் உள்ள பலவினங்கள் அத்துடன் இது போன்ற வேறு காரணங்கள் உள்ளடங்கலாக பல்வேறு வகையான காரணிகள் பங்களிப்புச் செய்யக்கூடும். இதற்கு மேலதிகமாக, ஊழல், பலவினமான ஒழுங்குவிதிகள், அலுவல் நடைமுறைக் கடினங்கள் (red tape) மற்றும் உறுதியற்ற உட்கட்டமைப்பு போன்ற நிறுவன ரீதியிலான பலவினங்களானது இலங்கை அதன் சக பொருளாதாரங்களை விட கணிசமானளவில் குறைந்தளவான வெளிநாட்டு நேரடி முதலீட்டை உட்பாய்ச்சல்களை ஈர்ப்பதனை தோற்றுவித்துள்ளது.

ஏற்றமடைகின்ற வெளிநாட்டு படுகடன்


கடந்த தசாப்தத்தில், வளர்ச்சியடைகின்ற வெளிநாட்டு படுகடனும் ஏற்றமடைகின்ற படுகடன் பணிக் கொடுப்பனவுகளும் வெளிநாட்டுத் துறை சமநிலையின்மைகளுக்கான முக்கிய பங்காளிப்பாளராக காணப்பட்டது. 2007 முதல் நிதிகளைத் திரட்ட பன்னாட்டு நிதியியல் சந்தைகளை அணுகி நாட்டிற்கான பன்னாட்டு முறிகளை வழங்குவதன்

வரைபடம் சி.கு. 2.3

வெளிநின்ற வெளிநாட்டு படுகடன்: இலங்கை மற்றும் தேர்த்தெடுக்கப்பட்ட பிராந்திய நாடுகள் - 2020



வரைபடம் சி.கு. 2.4
இலங்கையின் வெளிநாட்டு
படுகடன் பணிக்கொடுப்பனவுகள் 2000 - 2021



மூலம் நாட்டின் வெளிநாட்டுப் படுகடன் ஓர் திடமான துரிதத்தில் திரண்டுவருகிறது. இருப்பினும், சலுகையான வீதங்களில் இலங்கை பெற்றுக்கொண்ட அபிவிருத்தி உதவி நிதிகளுடன் ஒப்பிடுகையில் பன்னாட்டு நாட்டிற்கான முறிகள் பெரும்பாலும் ஒப்பீட்டளவில் உயர்ந்த வட்டி வீதங்களில் விலையிடப்பட்டால் இது படுகடன் பட்டியலின் திரண்ட நிதியிடல் செலவினை அதிகரித்தது. மேலும், யுத்தத்திற்கு பின்னரான பொருளாதார மீளெழுச்சியுடன் பரியாளவான உட்கட்டமைப்பு செயற்றிட்டங்களுக்கு நீதியீட்டம் செய்வதன் காரணமாக அரசாங்கத்தின் இறைப் பற்றாக்குறையில் ஏற்பட்ட விரிவாக்கமும் இவ்வதிகரிப்புக்கு பங்களிப்புச்செய்தது. படுகடன் திரட்சியின் போக்கைத் தொடர்ந்து, மொத்த உள்நாட்டு உற்பத்தியின் சதவீதமாக வெளிநாட்டுப் படுகடனும் கடந்த தசாப்தமாக படிப்படியாக அதிகரித்து சராசரியாக மொத்த உள்நாட்டு உற்பத்தியின் 60 சதவீதமாகவும் காணப்படுகின்றது. இலங்கையின் மொத்த உள்நாட்டு உற்பத்தியின் சதவீதமாக வெளிநாட்டுப் படுகடனை பிராந்திய ரீதியான சக நாடுகளுடனான ஒப்பிடுகையில், பூட்டான், மாலத்தீவு மற்றும் கம்போடியாவிற்கு அடுத்ததாக இலங்கை அதிகளவான விகிதத்தை பதிவு செய்துள்ளது. இந்த நான்கு நாடுகளைத் தவிர, வேறு சமத்துவ ஆசிய நாடுகளின் மொத்த உள்நாட்டு உற்பத்தி விகிதத்திற்கான வெளிநாட்டுப் படுகடனானது தொடர்புடைய மொத்த உள்நாட்டு உற்பத்தியின் 50 சதவீதத்திற்கும் குறைவாகவே காணப்படுகின்றது.

வெளிநாட்டு படுகடன் பணிக் கொடுப்பனவுகள்

அதிகரித்துவரும் வெளிநாட்டுப் படுகடன் இருப்புடன் சலுகையான கடன்களிலிருந்து சலுகையல்லாததும் வர்த்தக ரீதியானதுமான கடன்பெறுகைகளுக்கு இலங்கையின் வெளிநாட்டுப் படுகடனின் பகுப்பாய்வு மாறியதால் இது வெளிநாட்டுப் படுகடன் பணிக் கொடுப்பனவுகளில் அதிகரிப்பினை விளைவித்துள்ளது. வெளிநாட்டு கடன்பெறுகைகளின் உயர்ந்த செலவானது முதலாந்தர வருமானக் கணக்கின் பற்றாக்குறையை விரிவடையச் செய்து சென்மதி நிலுவையின் நடைமுறைக் கணக்கு மீதான மேலதிக அழுத்தங்களை ஏற்படுத்தியுள்ளது. வணிகப்பொருள் மற்றும் பணிகள் என்பவற்றின் ஏற்றுமதியின் சதவீதமாக மொத்த வெளிநாட்டு படுகடன் பணிக் கொடுப்பனவுகளானது

2012 இல் 13.1 சதவீதத்திலிருந்து 2021 இல் 30.0 சதவீதத்திற்கு அதிகரித்தது. இது இலங்கையின் வருடாந்த ஏற்றுமதி வருவாய்கள் கிட்டத்தட்ட மூன்றில் ஒரு பங்கு படுகடன் தீர்ப்பனவால் பயன்படுத்தப்படுகிறது என்பதை எடுத்துக்காட்டுகிறது. மேலும், வெளிநாட்டு படுகடன் பணிக் கொடுப்பனவுகளின் 80 சதவீதத்திற்கும் மேலதிகமானது அரசு படுகடன் தீர்ப்பனவாகும். இது வெளிநாட்டுத் துறையின் நிதியிடல் பிரச்சினைகள் பிரதானமாக இறை சமநிலையின்மைகளிலிருந்து எழுகின்றது என்பதை எடுத்துக்காட்டுகின்றன.

மொத்த அலுவல்சார் ஒதுக்குகள் வீழ்ச்சியடைதல்

வெளிநாட்டு செலாவணி உட்பாய்ச்சல்கள் போதாமையுடன் மத்தியில் உயர்வான வெளிநாட்டு நாணய படுகடன் பணிக் கொடுப்பனவுகளின் காரணமாக நாட்டின் மொத்த அலுவல்சார் ஒதுக்கு நிலைமைகளானது 2021இன் இறுதியில் நெருக்கடியான தாழ்வான மட்டங்களுக்கு சிதைவடைந்தது. ஏற்றுமதி வருவாய்களை மீளனுப்புதல், தொழிலாளர்கள் பணவனுப்பல்கள் மற்றும் வெளிநாட்டு மூலதனப் பாய்ச்சல்கள் ஆகியவற்றின் நியதிகளுக்கமைவான வெளிநாட்டுச் செலாவணி உட்பாய்ச்சல்களின் தாழ்வான மட்டமானது உள்நாட்டு வெளிநாட்டுச் செலாவணிச் சந்தையில் திரவத்தன்மை பற்றாக்குறையை தோற்றுவித்தது. இது அத்தியாவசிய இறக்குமதிகளை நிதியிடுவதற்கான வெளிநாட்டு செலாவணியை மத்திய வங்கி வழங்குவதனை தேவைபடுத்தியதுடன் ஒதுக்கு மட்டங்களை மேலும் குறைவடையச் செய்தது.

செலாவணி வீதம் மீதான கணிசமான அழுத்தம்

வெளிநாட்டுத் துறையின் சமநிலையின்மைகளானது, உள்நாட்டு வெளிநாட்டுச் செலாவணி சந்தையில் வறண்ட திரவத்தன்மை நிலைமைகள், நாட்டிற்கான தரமிடல்களின் தொடரான கள் செலாவணி வீதத்தில் கணிசமான தேய்மான அழுத்தங்களை ஏற்படுத்தியுள்ள பன்னாட்டு ஒதுக்குகளின் அபாயகரமான மட்டத்துடன் கூடிய நாட்டிற்கான தரமிடல்களின் தொடரான தரமிடல்கள் என்பவற்றால் பாரியளவில் பிரதிபலிக்கப்படுகின்றன. 2021ஆம் ஆண்டின் காலப்பகுதியிலும் 2022இன் மாசின் ஆரம்ப காலப்பகுதியிலும் செலாவணி வீதம் முக்கியமாக தார்மீக ரீதியாக இணங்குவதனுடக ஐ.அ.டொலர் ஒன்றிற்கு அண்ணளவாக ரூ.200 - ரூ. 203 வரை மத்திய வங்கியால் பேணப்பட்ட அதேவேளை, வெளிநாட்டு செலாவணிக்கான சமாந்தரச் சந்தைகளின் குறிப்பிடத்தக்களவு அதிகரிப்பொன்றும் அவதானிக்கப்பட்டது. எவ்வாறாயினும், 2022இன் மாசின் முன்னைய பகுதியிலிருந்து செலாவணி வீதத்தில் நெகிழ்வுத்தன்மையை அனுமதிக்கப்பட்ட தீர்மானத்தை தொடர்ந்து, இலங்கை ரூபா 2022இன் மாசு இறுதியளவில் ஐக்கிய அமெரிக்க டொலருக்கெதிராக 33 சதவீதத்தால் தேய்வடைந்தது. எவ்வாறாயினும், உடனடியாக நடைமுறைப்படுத்தப்பட வேண்டியதாக கருதப்படுகின்ற வேறு திருத்த வழிமுறைகளுடன் கூடிய செலாவணி வீதத்தில் சில உறுதிப்பாடு 2022ஆம் ஆண்டு ஏப்பிரல் ஆரம்பத்தில் நாணய கொள்கை நிலைப்பாட்டின் கணிசமான இறுக்கத்துடன் எதிர்பார்க்கப்படுகிறது. இது, முக்கியமாக

பொருளாதார சீர்திருத்த நிகழ்ச்சித் திட்டமொன்றிற்கான பன்னாட்டு நாணய நிதியத்துடனான ஆரம்பகட்ட கலந்துரையாடல்கள், ஒழங்கானதும் ஒத்திசைவானதுமான படுகடன் மீள்கட்டமைப்புச் செயன்முறையொன்றிற்கு வழிவகுக்கின்ற இடைத்தர காலமொன்றிற்கான வெளிநாட்டு படுகடன் பணியிடுதலின் நிறுத்தி வைத்தல் மற்றும் இறைத் திரட்சி என்பவற்றை உள்ளடக்குகின்றது.

வெளிநாட்டுத்துறை உறுதிப்பாட்டினை அடையும் பொருட்டு நடுத்தர காலத்திலிருந்து நீண்ட காலக் கொள்கைகளை அடைதல்

மத்திய வங்கி வெளிநாட்டுத்துறைப் பிரச்சினைகளைத் தீர்ப்பதற்கு அண்மைய கடந்த காலத்தில் அநேகமான குறுங்கால வழிமுறைகளை மேற்கொண்டது. பொருட்கள் மற்றும் பணிகள் ஏற்றுமதிப் பெறுகைகளின் கட்டாய மீளனுப்பல் மற்றும் இலங்கை ரூபாவாக மாற்றலுடன் தொடர்புடைய புதிய விதிமுறைகளை மத்திய வங்கி வெளியிட்டதுடன் அது உள்நாட்டு வெளிநாட்டுச் செலாவணிச் சந்தையில் திரவத்தன்மை நிலைமைகளை மேம்படுத்தத் துணைபுரிந்தது. மேலும், படுகடன்ல்லாத மூலங்களினூடாக மொத்த அலுவல்சார் ஒதுக்குகளைக் கட்டியெழுப்பும் நோக்குடன் மத்திய வங்கியானது அவ்வாறு மாற்றப்பட்ட வெளிநாட்டுச் செலாவணியின் ஒரு பகுதியினை மத்திய வங்கிக்கு விற்பனைசெய்ய உரிமம்பெற்ற வங்கிகளை அறிவுறுத்தியது. இவ்வழிமுறையானது உள்நாட்டு வெளிநாட்டுச் சந்தைத் திரவத்தன்மையில் ஓரளவு தாக்கத்தினை ஏற்படுத்திய வேளையில், இது அத்தியாவசியப் பொருட்களின் இறக்குமதிகளுக்கான கேள்விக்குப் பகுதியளவில் நிதியளிப்பதற்கு மிகவும் அவசியமான வெளிநாட்டுச் செலாவணியைச் சந்தைக்கு வழங்குவதற்கு மத்திய வங்கியினை இயலச்செய்தது. உரிமம்பெற்ற வங்கிகளில் மாற்றப்படுகின்ற வெளிநாட்டுச் செலாவணிப் பணவனுப்பல்களுக்காக சாதாரண செலாவணி வீதத்திற்கு மேலான ஊக்குவிப்புக்களின் ஏற்பாடு, தொழிலாளர் பணவனுப்பல்கள் கணக்கின் மீது உற்பட்ட கொடுக்கல்வாங்கல் செலவினங்களின் மீள்செலுத்தல் மற்றும் 'லங்கா ரெமிட்' என பெயரிடப்பட்ட தேசிய வெளிநாட்டுப் பணவனுப்பல் செல்லிடத் தொலைபேசிச் செயலியினது அங்குரார்ப்பணம் என்பன உள்ளடங்கலாக முறையான வழிகளினூடாகத் தொழிலாளர் பணவனுப்பல்களின் பரிமாற்றலினை ஊக்குவிப்பதற்கான முயற்சிகள் மேற்கொள்ளப்பட்டன. மேலும், இலங்கைச் சுற்றுலா அபிவிருத்தி அதிகார சபையில் பதிவுசெய்துள்ள சுற்றுலா விடுதிப் பணி வழங்குநர்கள் வதிவற்றோருக்கு வழங்குகின்ற பணிகள் தொடர்பிலான கொடுப்பனவுகளை வெளிநாட்டுச் செலாவணியில் மாத்திரம் ஏற்பதனைத் தேவைப்படுத்துகின்ற விதிமுறைகள் விடுக்கப்பட்டன. மேலும், இருபுடை நாணயப் பரஸ்பர பரிமாற்றல்களின் வாயிலாக பிராந்திய மத்திய வங்கிகளிடமிருந்து வெளிநாட்டு நிதியியல் உதவியினையும் மத்திய வங்கி பெற்றுக்கொள்வதற்கு முடியுமாயிருந்தது. குறுங்காலக் கொள்கை வழிமுறைகள் வெளிநாட்டுத்துறையினைப் புத்துயிரளிப்பதில் குறிப்பிடத்தக்களவு வினைத்திறனுடையதாகக் காணப்பட்ட போதிலும் வெளிநாட்டுத்துறையில் தாக்குப்பிடிக்கக்கூடிய

தன்மையினை மேம்படுத்துவதற்கும் தொடர்ச்சியான உறுதிப்பாட்டினைப் பேணுவதற்கும் நடுத்தர காலத்திலிருந்து நீண்ட காலத்திற்கு நீடிக்கும் கொள்கைகள் அவசியமாகின்றன. பின்வரும் முக்கிய பகுதிகளில் அத்தகைய கொள்கைகளின் கவனம் செலுத்தப்பட வேண்டும்:

நடுத்தர கால வழிமுறைகள்

பன்னாட்டு நாணய நிதியத்தினால் ஆதரவளிக்கப்பட்ட பொருளாதார சீராக்கச் செயற்றிட்டமொன்றுடன் ஒத்திசைகின்ற அனைத்தையும் உள்ளடக்கிய பேரண்டப் பொருளாதார மறுசீரமைப்புக்களை ஆரம்பித்தல்

நாடு எதிர்கொண்டுள்ள கீழ் நோக்கிய சுழற்சித்தன்மையுடைய பொருளாதார நெருக்கடியினைக் கருத்திற்கொண்டு அரசாங்கம் பன்னாட்டு நாணய நிதியத்துடனான பேச்சுவார்த்தைகளை ஆரம்பிக்கத் தீர்மானித்துள்ளதுடன் அது பேரண்டப்பொருளாதார உறுதிப்பாட்டினை நோக்காகக்கொண்ட பன்னாட்டு நாணய நிதியத்தினால் நிதியளிக்கப்படும் செயற்றிட்டத்திற்கு வழிவகுக்கலாம். இப்பன்னாட்டு நாணய நிதிய நிதியிடல் ஏற்பாடானது மற்றையவற்றிற்கிடையில் இறைத் திரட்சி, அரசிற்குச் சொந்தமான வியாபாரத் தொழில் முயற்சிகளின் நிதியியல் செயலாற்றத்தினை வலுப்படுத்தல், நாணய நிதியளித்தலைப் படிப்படியாக நிறுத்துதல் மற்றும் சமூகப் பாதுகாப்பு வலையமைப்புச் செயற்றிட்டங்களின் வினைத்திறனை மேம்படுத்தல் போன்ற முக்கிய பகுதிகள் தொடர்பிலான அனைத்தையுமுள்ளடக்கிய மறுசீரமைப்பு நிகழ்ச்சி நிரலொன்றுடன் முழுமைப்படுத்தப்படலாம்.

வெளிநாட்டுப் படுகடன் நீடித்துநிலைத்திருக்கும் தன்மையினை நிச்சயப்படுத்துவதற்கான தேவை

பொருளாதாரத்தில் தாக்குப்பிடிக்கக்கூடிய தன்மையினைக் கட்டியெழுப்புவதற்காக நீண்ட காலத்தில் நாட்டின் வெளிநாட்டுப் படுகடன் நீடித்துநிலைத்திருக்கும் தன்மையினை நிச்சயப்படுத்துவதில் அரசாங்கத்தினதும் மத்திய வங்கியினதும் தற்போதைய கவனம் செலுத்தப்பட்டுள்ளது. இச்சூழலில் அரசாங்கம் தனது வெளிநாட்டுப் படுகடனை நீடித்துநிலைத்திருக்கும் முறையில் முகாமைத்துவம் செய்யும் பொருட்டு நிதியியல் ஆலோசகர்களையும் சட்ட மதியுரைஞர்களையும் நியமிப்பதற்கு ஆர்வமுள்ள தரப்பினரிடமிருந்து முன்மொழிவுகளைப் பெற்றுக்கொள்வதற்கான கோரிக்கையினை ஏற்கனவே வெளியிட்டுள்ளது. அத்தகைய படுகடன் முகாமைத்துவச் செயன்முறையானது அனைத்தையுமுள்ளடக்கிய படுகடன் மறுசீரமைப்புத் திட்டமொன்றினை உள்ளடக்கியிருக்கலாம் என்பதுடன் இது பன்னாட்டு நாணய நிதியத்துடனான பொருளாதார மறுசீரமைப்புச் செயற்றிட்டமொன்றிற்கான நிபந்தனையாகவும் இருக்கலாம். இதற்கிணையாக, இடைக்காலப்பகுதியில் நிலுவையிலுள்ள ஒத்திசைவான வெளிநாட்டுப் படுகடன் மறுசீரமைப்பொன்றிற்காக வெளிநாட்டுப் படுகடன் பணிக்கொடுப்பனவுகளைத் தற்காலிகமாக இடைநிறுத்துவதாக அரசு 2022 ஏப்பிரல் 12ஆம் நாளன்று அறிவித்தது.

மொத்த அலுவலர் ஒதுக்குகளின் ஆரோக்கியமான மட்டங்களைப் பேணுதல்

வெளிநாட்டுத்துறை உறுதிப்பாட்டினைப் பேணுவதற்கு, வெளிநாட்டு அதிர்வுகளைத் தாங்குவதற்கான நாட்டின் இயலுமை அதேபோன்று வெளிநாட்டுப் படுகடன் பணிக் கொடுப்பனவுகளைப் பூரணப்படுத்துவதற்கான அதன் இயலுமை என்பவற்றின் குறிகாட்டியொன்றான மொத்த அலுவலர் ஒதுக்குகளின் ஆரோக்கியமானதொரு மட்டத்தினைப் பேணுவது அத்தியாவசியமாகின்றது. ஆதலால், நாட்டின் மொத்த அலுவலர் ஒதுக்குகளை அதிகரிப்பதானது வெளிநாட்டுத்துறையின் மிக முக்கியமான நடுத்தர கால நோக்காகக் காணப்படுகின்றது. குறைந்தபட்சம் 4 மாத காலப்பகுதிக்கு வணிகப்பொருள் இறக்குமதிகளை உள்ளடக்கின்ற விதத்தில் மொத்த அலுவலர் ஒதுக்குகளை மேம்படுத்துவதற்கு நாடு எதிர்பார்க்கிறது. இவ்விதக்குகள் குறிப்பிடத்தக்களவு சவால்மிகத்தாகக் காணப்படுகின்ற வேளையில், படுகடன் மறுசீரமைப்பு மற்றும் எதிர்பார்க்கப்படும் வெளிநாட்டு நாணய உட்பாய்ச்சல்கள் என்பன தொடர்பில் முன்னெடுக்கப்படுகின்ற முயற்சிகள் நடுத்தர காலத்திலிருந்து நீண்ட காலத்திற்குப் படிப்படியாக அதிகரிக்குமென எதிர்பார்க்கப்படுவதுடன் அது மொத்த அலுவலர் ஒதுக்குகளின் படிப்படியான கட்டியெழுப்புதலை இயலுமைப்படுத்தும். மத்திய வங்கியின் நடுத்தர கால நோக்கு ஒதுக்குகளின் அளவைப் படிப்படியாக அதிகரிப்பதாயமைந்துள்ள வேளையில், உள்ளடக்கமும் படுகடனல்லா மூலங்களினூடாக ஒதுக்குகளின் சீரான கட்டியெழுப்பலின் மூலம் மேம்படுமென எதிர்பார்க்கப்படுகிறது.

பிராந்திய ஒத்துழைப்பினை வலுப்படுத்தல்

நடுத்தர காலத்தில் நீடித்து நிலைத்திருக்கும் வெளிநாட்டுத்துறை உறுதிப்பாட்டிற்கு வழிவகுக்கின்ற விதத்தில் ஆர்வலர்களின் நம்பிக்கையினைக் கட்டியெழுப்பும் பொருட்டு பிராந்திய மத்திய வங்கிகள், அரசுகள், வியாபாரச் சமூகங்கள், முதலீட்டாளர்கள் மற்றும் பல்புடை முகவரணமைகள் என்பன உள்ளடங்கலாக பிராந்திய ஆர்வலர்களுடன் பன்னாட்டு ஒத்துழைப்பினைப் பேணுதல் அத்தியாவசியமாகிறது. இது தொடர்பில், பல்வேறு பிராந்திய நாடுகளிலுள்ள இணைத்தரப்பினர்களுடன் எதிர்காலக் கூட்டிணைப்பு தொடர்பிலான கலந்துரையாடல்களை மத்திய வங்கி மேற்கொண்டு வருகிறது.

நீண்ட கால வழிமுறைகள் படுகடனல்லாத வெளிநாட்டுச் செலாவணி உட்பாய்ச்சல்களை வலுப்படுத்தல்

வணிகப்பொருள் மற்றும் பணிகள் ஏற்றுமதிகள் துறைகளை ஊக்குவித்தல்

தேசிய ஏற்றுமதி மூலோபாயமானது உயர்ந்தளவிலான வெளிநாட்டுச் செலாவணி வருவாய்களை அடைவதற்குப் பொருட்கள் மற்றும் பணிகள் ஆகிய இரு ஏற்றுமதிக் கைத்தொழில் துறைக்கும் ஆதரவளிப்பதில் முக்கிய பங்கு வகிக்கின்றது. தற்போதுள்ள தேசிய ஏற்றுமதி

மூலோபாயமானது புத்துருவாக்கத்தினால் உந்தப்பட்ட ஏற்றுமதி மையமொன்றிற்கு இலங்கையை மாற்றும் நோக்குடன் வடிவமைக்கப்பட்டு நடைமுறைப்படுத்தப்பட்டதுடன் 2018 - 2022 வரையிலான 5 வருட கால எல்லையினுள் நடைமுறைப்படுத்தப்படுமென எதிர்பார்க்கப்பட்டது. தேசிய ஏற்றுமதி மூலோபாயமானது பன்னாட்டு வர்த்தகத்தில் ஏற்பட்ட அண்மைய அபிவிருத்திகளுக்குப் பொருத்தமானவையாகவும் ஏற்றுமதிகள் துறைக்கு மிகவும் அவசியமான கொள்கை ஆதரவினை வழங்குவதற்கும் ஏற்றவாறான சில திருத்தங்களுடன் புத்துயிரளிக்கப்படுவது முக்கியமானதொன்றாயமையும் என்பதுடன் அத்தகைய கொள்கைகள் எத்தகைய அரசியல் ஆட்சி முறையின் கீழும் தடங்களின்றி தொடர்தல்வேண்டும். பரந்த அடிப்படையிலமைந்த மற்றும் இசைவான தேசிய ஏற்றுமதி மூலோபாயமொன்றின் நடைமுறைப்படுத்தலானது ஏற்றுமதிகளில் வலுவான மற்றும் நீடித்துநிலைத்திருக்கக்கூடிய வளர்ச்சியை உருவாக்குமென எதிர்பார்க்கப்படுகின்ற வேளையில், புதிய வேலைவாய்ப்புக்களை உருவாக்குவதற்கான ஆற்றல்வாய்ந்த ஏற்றுமதித்துறைகளைத் உருவாக்குவதுடன் உலகளாவிய பெறுமதிச் சங்கிலிகள் மற்றும் உற்பத்திப் பகிர்வு வலையமைப்புக்களில் அதிகரித்த பங்குபற்றலினூடாகப் பெறுமதிச் கூட்டலினையும் வசதிப்படுத்தும். இவற்றுடன், வர்த்தகம்செய்யக்கூடிய துறைக்குக் குறிப்பாக, ஏற்றுமதித் துறைக்காக இடைநிலைப்பொருட்களை உற்பத்திசெய்யும் கைத்தொழில் துறைகள் மற்றும் முக்கியமாக உலகளாவிய வர்த்தகத்தைச் சார்ந்த கைத்தொழில் துறைகள் என்பவற்றிற்கான முதலீட்டினை ஈர்க்கும் விதத்திலான வழிமுறைகள் அறிமுகப்படுத்தப்பட்டு கண்காணிக்கப்படல் வேண்டும்.

மரபார்ந்த வணிகப்பொருள் ஏற்றுமதிகளைப் பார்க்கிலும் உயர் ஆற்றல்வாய்ந்த தன்மை மற்றும் உள்நாட்டுப் பெறுமதி கூட்டல் என்பவற்றைக்கொண்ட பணிகள் துறை ஏற்றுமதிகளை ஊக்குவிப்பதற்கும் சம அளவில் அவதானம் செலுத்தப்பட வேண்டும். உயிர்த்த ஞாயிறு தாக்குதல்கள் மற்றும் கொவிட்-19 உலகளாவிய நோய்த்தொற்றினால் கடுமையாகப் பாதிப்படைந்த போதிலும் அண்மைய ஆண்டுகளில் பணிகள் கணக்கில் மிகையேற்படுவதற்கான முக்கிய பங்களிப்பாளராக சுற்றுலாத்துறையிலிருந்தான வருவாய்கள் திகழ்கின்றன. சுற்றுலாத்துறை அதன் ஆற்றல்வாய்ந்த தன்மையினை அடையும் விதத்தில் தொடர்ச்சியாக முன்னுரிமையளிக்கப்பட வேண்டும். தகவல் தொழில்நுட்பம்: வெளிமூலங்களிலிருந்து வியாபாரப் பணிகளைப் பெற்றுக்கொள்ளல், போக்குவரத்து மற்றும் துறைமுகப் பணிகள் துறைகள் போன்ற ஏனைய பணிகள் துறைகளும் பொருட்கள் மற்றும் பணிகளிலிருந்தான ஏற்றுமதி வருவாய்களை வலுப்படுத்துவதற்கான தேசிய திட்டத்தினுள் ஒருங்கிணைக்கப்படல் வேண்டும்.

தொழிலாளர் பணவனுப்பல்களை மேம்படுத்தல்

கொவிட்-19 உலகளாவிய நோய்த்தொற்றின் பாதகமான தாக்கங்களின் படிப்படியான குறைப்பு மற்றும் இலக்கிடப்பட்ட கொள்கை வழிமுறைகளின் நடைமுறைப்படுத்தல் என்பவற்றுடன் தொழிலாளர் பணவனுப்பல்களும் முன்னேற்றச் சமிக்ஞைகளைக் காண்பித்துள்ளன. இலங்கை வெளிநாட்டு வேலைவாய்ப்புப் பணியகத்தில் பதிவுசெய்கின்ற புலம்பெயர்

பணியாளர்களின் எண்ணிக்கையின் அதிகரிப்பினால் பிரதிபலிக்கப்பட்டவாறு வெளிநாட்டு வேலைவாய்ப்பிற்கான புறப்படுகைகள் அதிகரிக்கின்றன. மேலும், 2022 மார்ச்சின் முன்னைய பகுதியிலிருந்து செலாவணி வீதத்தில் அதிகளவிலான நெகிழ்ச்சித்தன்மையினை அனுமதிப்பதற்கு மேற்கொள்ளப்பட்ட கொள்கை முயற்சிகளும் உயர்ந்தளவிலான வெளிநாட்டுப் பணவனுப்பல்களைக் கவர்வதற்கு உதவுமென எதிர்பார்க்கப்படுகிறது. வெளிநாட்டு வேலையாப்பினை ஊக்குவித்தல், வெளிநாட்டு வேலைவாய்ப்புச் சந்தையினைப் பன்முகப்படுத்தல் மற்றும் புலம்பெயர் தொழிலாளர்களின் திறன்களை மேம்படுத்தல் என்பவற்றிற்கான முனைப்புடான ஆர்வலர் ஈடுபாடானது உயர் வருவாய்களுடன் அதிகளவிலான வெளிநாட்டு வேலைவாய்ப்புக்களைப் பெற்றுத்தருமென எதிர்பார்க்கப்படுவதன் மூலம் விரிவடையும் வர்த்தகப் பற்றாக்குறையின் தாக்கத்தினைக் குறைப்பதற்கான தொழிலாளர் பணவனுப்பல்களின் பங்களிப்பினை அதிகரிக்கும்.

வெளிநாட்டு நேரடி முதலீடுகளைக் கவர்தல்

நடுத்தர காலத்தில் வெளிநாட்டு நேரடி முதலீடுகள் போன்ற படுகடனல்லாத வெளிநாட்டு நிதியியல் பாய்ச்சல்களின் ஆரோக்கியமானதொரு உத்வேகத்தினை நிலைபெறச்செய்வதற்கு, கொள்கை ஒத்திசைவினைப் பேணல், வியாபாரம் செய்யும் நிலைமைகளை மேம்படுத்தல், நிறுவனங்களை வலுப்படுத்தல் மற்றும் வெளிநாட்டு நேரடி முதலீடுகளை வசதிப்படுத்துவதற்கான ஒப்புதல் மற்றும் நடைமுறைப்படுத்தல் செயன்முறைகளை துரிதப்படுத்தல் போன்றவற்றிற்கான கடுமையான தேவையொன்று காணப்படுகிறது. கொழும்புத் துறைமுக நகர அபிவிருத்தி, கொழும்பு மற்றும் அம்பாந்தோட்டை துறைமுகங்களைப் பண்ட வர்த்தக மையங்களாக ஊக்குவித்தல் மற்றும் உள்நாட்டு மற்றும் வெளிநாட்டு தனியார் முதலீட்டாளர்களுக்கான நவீன முதலீட்டு வலயங்களை நிறுவுதல் என்பன எதிர்வரும் காலப்பகுதியில் நாட்டிற்குக் கணிசமானளவிலான வெளிநாட்டு முதலீடுகளைக் கவருமென எதிர்பார்க்கப்படுகிறது. நீண்ட கால பேரண்டப்பொருளாதார தாங்கியிருக்குந்தன்மையினைக் கட்டியெழுப்பும் பொருட்டு

அத்தகைய முதலீடுகளை வசதிப்படுத்துவதற்கும் ஊக்குவிப்பதற்கான உன்னிப்பானதொரு ஒருங்கிணைப்பும் கண்காணிப்பும் அவசியமாகின்றது.

முடிவுரை

பொருளாதார சீராக்கச் செயற்றிட்டமொன்றிற்காக பன்னாட்டு நாணய நிதியத்துடன் பேச்சுவார்த்தைகளை ஆரம்பித்தல், வெளிநாட்டுப் படுகடன் மறுசீரமைப்புச் செயன்முறையின் தொடக்கம், இறைத்திரட்சியை நோக்கிய அர்ப்பணிப்பு, குறிப்பிடத்தக்க நாணயக் கொள்கை இறுக்கமாக்கலுடன் இணைந்து செலாவணி வீத நிர்ணயிப்பில் நெகிழ்ச்சித்தன்மையினை அனுமதித்தல் போன்றன உள்ளடங்கலாக அரசாங்கத்தினாலும் மத்திய வங்கியினாலும் மேற்கொள்ளப்பட்ட சீராக்கல் வழிமுறைகள் எதிர்வரும் காலப்பகுதியில் பொருளாதாரத்தில் ஆர்வலர்களது நம்பிக்கையினை மீளக்கூடியெழுப்புமென எதிர்பார்க்கப்படுகிறது. பல தசாப்தங்களாக மீண்டெழுகின்ற வெளிநாட்டுத்துறை உறுதிப்பாடினமைக்கு மூல காரணமாக இருக்கின்ற வெளிநாட்டு நடைமுறைக் கணக்குப் பற்றாக்குறை மற்றும் இறைப் பற்றாக்குறை என்பவற்றினைக் குறைப்பதற்கு எதிர்வரும் காலப்பகுதியில் நீண்ட காலமாகப் புறக்கணிக்கப்பட்ட கட்டமைப்புசார் மறுசீரமைப்புக்களை அறிமுகப்படுத்துவதானது தவிர்க்க முடியாததொன்றாகும். நாட்டின் வெளிநாட்டுப் படுகடனில் நீண்ட கால உறுதிப்பாட்டினை நிச்சயப்படுத்துவதற்கு இரட்டைப் பற்றாக்குறைகளை நீடித்து நிலைத்திருக்கும் மட்டங்களில் முகாமை செய்வது இன்றியமையாததொன்றாயமையும் வேளையில், வெளிநாட்டுத் துறையினை வெகுவாகப் பாதிக்கின்ற பொருளாதார சவால்களை எதிர்கொள்வதற்கு ஒதுக்குகளின் ஆரோக்கியமான மட்டங்களைப் பேணுவதன் மூலம் வெளிநாட்டுத்துறையின் நீண்ட கால உறுதிப்பாட்டினை நிச்சயப்படுத்தும்.

உசாத்துணைகள்

1. Central Bank of Sri Lanka. (1998). Economic Progress of Independent Sri Lanka. Colombo: Central Bank of Sri Lanka
2. Central Bank of Sri Lanka. (2011). 40th Anniversary Commemorative Volume. Colombo: Central Bank of Sri Lanka

வெளியிலிருந்து பணிகளைப் பெற்றுக்கொள்ளுதல் போன்றவற்றின் ஏற்றுமதிகளினூடாக பணிகள் கணக்கிற்கு உட்பாய்ச்சல்களை அதிகரித்துக் கொள்ள எதிர்பார்க்கப்படுகிறது. அத்துடன் போட்டிமிக்க சூழலொன்றில் உலகளாவிய முதலீட்டாளர்களிடமிருந்து உபாயம்மிக்க ஈடுபாடுகளை ஈர்த்துக் கொள்ளக்கூடிய விதத்தில் புவிசார் அரசியல் முக்கியத்துவம் மிக்க உபாயம் நிறைந்த அமைவிடமொன்றில் கொழும்பு துறைமுக நகரம் அமைவு பெற்றிருப்பதால் பிராந்திய மற்றும் உலகளாவிய இணைத் தரப்பினருடன் வெளிநாட்டு உறவுகளை வலுப்படுத்திக் கொள்ளும் நோக்குடன் இலங்கையின் அணி சேரா வெளிநாட்டுக் கொள்கையுடன் இணைந்து செல்லுமவிதத்தில் ஈடுபாடுடைய வெளிநாட்டுத் தரப்பினருடன் தொடர்புகளை மேற்கொள்வது அவசியமாகும். கொழும்பு துறைமுக

நகரம் எச்சட்டத்தின் கீழ் ஆளுகை செய்யப்படுகின்றதோ அச்சட்டமானது வெளிநாட்டு முதலீட்டாளர்களுக்கு அதிகளவிற்கு தூண்டுதலளிக்கும் வியாபாரச் சூழலை வழங்குவதுடன் முதன்மை பொருளாதாரத்திலிருந்து இது பிரிக்கப்படமாட்டாது என்பதனை உறுதிப்படுத்துகின்ற விதத்தில் கொள்கைகள் மிகக் கவனமாக உருவாக்கப்பட வேண்டும். கொழும்புத் துறைமுக நகரத்தில் மேற்கொள்ளப்பட்ட பாரிய ஆரம்ப முதலீடுகள் மற்றும் உருவாக்கக் காலத்தில் புதிதாக நிறுவப்படவுள்ள தொழில் முயற்சிகளுக்கு வழங்கப்பட்ட கணிசமான வரிச் சலுகைகளையும் கருத்திற்கொள்ளும் போது ஒட்டுமொத்த செயற்றிட்டத்தின் வெற்றியானது வரி மற்றும் ஏனைய நியதிகளில் திரட்டப்படும் வருவாயின் அளவிலும் அவற்றினை பொருளாதாரத்திற்கு நன்மையளிக்கும் வகையில் பயன்படுத்துவதிலும் தங்கியிருக்கும்

1

கொழும்பு துறைமுக நகரில் நிறுவப்படவுள்ள மிக முன்னேற்றம் கண்ட தொழில்முயற்சிகளுக்கு தேவைப்படும் தேர்ச்சி விடயங்கள் அத்தகைய தொழில்முயற்சிகளினால் வழங்கப்படும் கூலிக்கட்டணத்தில் பிரதிபலிக்கப்படும் என்பதனால் இலங்கையின் ஏனைய பகுதியிலிருந்து தேர்ச்சிபெற்ற தொழிலாளர்கள் குடியேறுவதற்கு உத்வேகமளிக்கும் பொருளாதாரமொன்றிற்குள் நவீனமாக துறையொன்று வடிவமைக்கப்படும் பொழுது இரண்டு முக்கிய தாக்கங்களை எதிர்பார்க்க முடியும். முதலாவது, வழங்கப்படுகின்ற கூலிக்கட்டணமானது உயர்ந்த கேள்வியினைக் கொண்ட தேர்ச்சிபெற்றோரை கையகப்படுத்திக்கொள்வதனை ஊக்குவிக்கப்படுவதன் மூலம் தொழிலாளர் உற்பத்தித் திறனில் ஒட்டுமொத்த முன்னேற்றமொன்றிக்கு வழிவகுக்கப்படுவதன் மூலமாக அமைப்பியல் உருமாற்றம் விரைந்து மாற்றமடையும். இரண்டாவது, நவீன துறையில் வழங்கப்படுகின்ற கவர்ச்சிகரமான கூலிக் கட்டணத்தின் காரணமாக அது வருமானப் பங்கீட்டில் பிறழ்வுகளுக்கு வழிவகுக்கும். இருப்பினும் கூட, இயக்கவாற்றலிலுள்ள தொழிலாளர் சந்தையில் தேவைப்படுகின்ற நவீன தொழில்நுட்பம் மற்றும் தேவைப்படுகளுடன் பொருந்தத்தக்கவாறான விசேடத்துவ தேர்ச்சிகளை அபிவிருத்தி செய்வதற்கு தொழிலாளரை ஊக்குவிக்கும் என்பதனால் கூலிக் கட்டண இடைவெளி ஒரு ஊக்குவிப்பாகவே விளங்கும். அதேநேரம் கொழும்பு துறைமுக நகரத்தின் தேர்ச்சிபெற்ற தொழிலாளர்களுக்கான கேள்வியைப் பூர்த்திசெய்யும் விதத்தில் கல்வி முறைமையினை மாற்றியமைக்க வேண்டியிருக்கும் என்பதுடன் அறிவியல், தொழில்நுட்பவியல், பொறியியல் மற்றும் கணிதம் ஆகிய பாடங்களில் கூடுதலான பட்டதாரிகளை உருவாக்குவதற்கு முயற்சிகளை மேற்கொள்வது வலுப்படுத்தப்படல் வேண்டும். கொழும்பு துறைமுக நகரம் ஆடம்பரமான சேரிடமொன்றாக ஊக்குவிக்கப்படுவதற்கான வாய்ப்புக்களைக் கொண்டிருப்பதனைக் கவனத்தில் கொள்கையில் இச்செயற்றிட்டமானது சுற்றுலாத் துறையினையும் உத்வேகப்படுத்துமென எதிர்பார்க்கப்படுவதுடன் செல்வந்தரான சுற்றுலாப் பயணிகளைக் கவரவதற்கான வழிகளையும் கண்டறிதல் வேண்டும். கொழும்பு துறைமுக நகரில் கிடைக்கத்தக்கதாகவுள்ள நடவடிக்கைகளும் தங்குமிட வசதிகளும் உயர்ந்த செலவிடல்களைக் கொண்ட பெறுமதிமிக்க சிறப்பியல்புவாய்ந்த சுற்றுலாப் பயணிகளின் சந்தையினை இலக்காகக் கொண்டிருத்தல் வேண்டுமென்பதுடன் உயர்ந்த விலையினைக் கொண்டிருப்பதும் அவசியமாகும். மேலும், கொழும்பு துறைமுக நகருக்கு வதிவிட விசாவனைக் கொண்டுள்ளவர்களைக் கவரும் இலக்குடன் வதியும் விருந்தினர் விசா நிகழ்ச்சித்திட்டம் மற்றும் புதிதாக முன்மொழியப்பட்டுள்ள கோல்டன் பரடைஸ் வதிவிட விசா நிகழ்ச்சித்திட்டம் என்பனவற்றை வெளிநாடுகளில் ஊக்குவிக்க முடியும். பணிகள் மீதான வருவாய் கொழும்பு துறைமுக நகருக்கான வெளிநாட்டு நேரடி முதலீடுகளின் உட்பாய்ச்சல்களிலிருந்தான மிகவும் தேவையான படுகடனை உருவாக்காத நிதியியல் பாய்ச்சல்கள்

நடுத்தர காலத்தில் சென்மதி நிலுவைக்குள் கொண்டுவரும் என எதிர்பார்க்கப்படுவதுடன் இதன் மூலம் இலங்கையின் வெளிநாட்டுத் துறையின் மீட்சியை நோக்கமாகக் கொண்ட கொள்கை முயற்சிகளையும் மேற்கொள்ள முடியும்.

கடந்த பல ஆண்டுகளாக தொடர்ச்சியாகக் காணப்படும் குறைந்த அரசிறைத் திரட்டல்கள் இறைத் துறையிலும் பேரண்ட பொருளாதார சமநிலையற்றதன்மையிலும் தொடர்ச்சியாகப் பாதிக்கப்படையக்கூடிய தன்மைகளை ஏற்படுத்துவதற்கான அடிப்படைக் காரணமாக இருப்பதுடன் நீடித்து நிலைத்திருக்கக்கூடிய அரசிறை உருவாக்க வழிமுறைகளைப் பின்பற்றுவதற்கான அவசியத்தினையும் தேவைப்படுத்துகின்றது. பிராந்தியத்திலுள்ள இணை நாடுகளுடன் ஒப்பிடுகையில் இலங்கையின் அரசு செலவினம் மிதமான மட்டத்தில் காணப்பட்ட போதும், அரசாங்கத்தின் அரசிறைச் சேகரிப்பு இணைப் பொருளாதாரங்களின் சராசரி இறைச் சேகரிப்புக்களிலும் பார்க்க மிகக் கீழே காணப்படுவதுமட்டுமன்றி கடந்த இரண்டு தசாப்தங்களுக்கும் மேலாக இது தொடர்ந்தும் வீழ்ச்சியடைந்தும் வருகின்றது. 2021இல் மொ.உ.உற்பத்தியின் சதவீதமாக அரசின் அரசிறை 8.7 சதவீதமாக மாத்திரம் காணப்பட்டவிடத்து இது தோற்றம் பெற்றவருகின்ற மற்றும் நடுத்தர வருமான நாடுகளின் மொ.உ.உற்பத்தியில் 26 சதவீதமாகக் காணப்பட்டது. 2019இன் பிற்பகுதியில் அறிமுகப்படுத்தப்பட்ட குறைந்த வட்டி கட்டமைப்பு கொவிட்-19 உலகளாவிய நோய்த்தொற்றின் காரணமாக தோன்றிய பொருளாதாரச் சரிவுடன் இணைந்து கடந்த இரண்டு ஆண்டுகளாக அரசு அரசிறையில் கடுமையான குறைப்பினைத் தோற்றுவித்தது. மேலும், இலங்கையின் வரி நெகிழ்ச்சித்தன்மை மற்றும் வரிச் செழிப்பு என்பன ஒன்றிணைவிடக் குறைவாக இருக்குமென மதிப்பிடப்பட்டுள்ளதுடன் வரி அரசிறை திரட்சியில் காணப்படும் விரிவு பொருளாதார நடவடிக்கையில் காணப்படும் விரிவிலும் பார்க்கப் பலயினமானதாக காணப்படுவதனைக் குறிக்கின்றது.² மேலும், இலங்கையின் வரி முறைமை விகிதாசாரமற்ற வரி அமைப்பிற்கு உட்பட்டிருப்பதுடன் வரி அரசிறையில் 75 சதவீதத்திற்கும் மேற்பட்ட அளவு மறைமுக வரிகள் மூலம் திரட்டப்பட்டு வருகின்றமையானது குறைந்த வருமானம் பெறும் குடியிருப்பாளர்கள் மீது விகிதாசாரமற்ற முறையில் உயர்ந்த வரிச் சுமையினை ஏற்படுத்துகிறது. உயர்ந்த பொருளாதார நடவடிக்கைகளுக்கு வழிவகுக்க வேண்டிய நிர்ப்பந்தமற்ற பல்வேறுபட்ட வரி விலக்கல்களும் வரி விடுப்புக்களும், அவ்வப்போது செய்யப்படும் வரிக் குறைப்புக்கள் மற்றும் வரியற்ற கீழ் மட்டம் மேல் நோக்கித் திருத்தப்பட்டமை மற்றும் வரிப் பிரிவுகள், வரித் தளத்தின் மெதுவான விரிவு,

2 வரி அமைப்பில் மாற்றமெதுவுமில்லை என்ற எடுகோளின் அடிப்படையில் வரி நெகிழ்ச்சித்தன்மை மொ.உ.உற்பத்திக்கான வரி அரசிறையின் இயல்பாகவே இணைந்து காணப்படும் பதிலிறுப்புத் தன்மையினை எடுத்துக்காட்டுகின்றது. வரி மொ.உ.உற்பத்தியில் ஏற்படும் மாற்றங்களுக்கு வரியின் மொத்த பதிலிறுப்பினை பிரதிபலிக்கிறது. இது வரி விதங்களின் அதிகரிப்பு, வரித் தளத்தின் விரிவாக்கம் போன்ற தற்செய்வி கொள்கைச் சீராக்கத்தின் தாக்கத்தினை உள்ளடக்குகிறது.

விகிதாசார ரீதியான வரி போதுமானளவில் இல்லாமை, குறைந்த வரி இணங்குவிப்புக்கள், வரி ஏய்ப்பு மற்றும் வரித் தவிர்ப்புகள் மற்றும் பலயினமான வரி நிருவாகம் என்பன இலக்கையில் குறைந்த வரி அரசிறைத் திரட்டல்களுக்கு வழியமைத்த முக்கிய காரணங்களாக விளங்குகின்றன. அடிக்கடி வரிகளில் மாற்றங்களை செய்வது வரி இணங்குவிப்புக்களில் எதிர்மறையான தாக்கங்களை ஏற்படுத்துவதுடன் நிலையான வரி முறைமைக்கும் தடங்கல்களை ஏற்படுத்துகின்ற வேளையில் வரி நிருவாகச் செலவினையும் அதிகரிக்கிறது. தொடர்ச்சியாகக் காணப்படும் குறைந்த அரசிறைத் திரட்டல்கள் உயர்த்தப்பட்ட வரவு செலவுத்திட்டப் பற்றாக்குறை மற்றும் வெளிநாட்டு மற்றும் உள்ளாட்டு மூலங்களிலிருந்தான உயர்ந்த நிதியிடல் தேவைப்பாடுகள் என்பனவற்றுடன் சேர்ந்து பேரண்டப் பொருளாதாரத்தின் மீது கடுமையான விளைவுகளைத் தோற்றுவித்ததன் மூலம் அரசு படுகனில் அதிகரிப்பு, உள்ளாட்டு நிதியியல் முறைமையில் பாதிப்படையக்கூடியதன்மை, பணவீக்க அழுத்தங்கள், சென்மதி நிலுவைப் பிரச்சனைகள் மற்றும் செலாவணி வீதத்தின் மீதான தேய்வின் அழுத்தங்கள் என்பனவற்றை தோற்றுவித்தது. குறைந்த அரசிறைத் திரட்சியும், பௌதீக மற்றும் சமூக உட்கட்டமைப்பு இரண்டிலும் அரசு முதலீடுகளைச் செய்கின்ற அரசாங்கத்தின் இயலாற்றலைக் கட்டுப்படுத்துவதன் மூலம் நீண்ட கால பொருளாதார வளர்ச்சியின் மீது தடங்கல்களை ஏற்படுத்துகிறது. ஆழமாக வேருன்றிய இப்பிரச்சனைகள் நீண்ட கால பேரண்டப் பொருளாதார உறுதிப்பாட்டினையும் நீடித்துநிலைத்திருக்கும் வளர்ச்சியையும் இறுதியில் வழங்கக்கூடிய நிலையானதும் நீடித்துநிலைத்திருக்கக் கூடியதுமான அரசிறையினை அடிப்படையாகக் கொண்ட இறைத் திரட்சியினை விரைவாக நடைமுறைப்படுத்துவதன் முக்கியத்துவத்தினை வலியுறுத்துகின்றன. இது தொடர்பில், நேரடி மற்றும் மறைமுக வரி வீதங்கள் இரண்டையும் உயர்த்துதல், வரியற்ற கீழ் மட்டத்தினைக் குறைப்பதனூடாக வரித் தளத்தினை விரிவுபடுத்தல், வரி விலக்கல்களைக் குறைத்தல், நீண்டகால வரி விடுப்புக்களை ஒழித்தல் என்பன குறுங்காலத்தில் அரசு அரசிறையினை அதிகரிக்கக்கூடும். ஏதேனும் வரிச் சலுகைகளை வழங்குவதாக இருப்பின் அத்தகைய கொள்கைகள் பொருளாதார வளர்ச்சியையும் ஒட்டுமொத்த பேரண்டப் பொருளாதாரக் குறிக்கோள்களையும் எய்துவதனூடாக நீண்ட காலத்தில் இறை நிலுவைகளை மேம்படுத்துவதில் காத்திரமான தன்மையினைக் கொண்டிருக்கிறது என்பதனை கவனத்திற் கொண்டு வழங்கப்படுதல் வேண்டும். அத்தகைய சலுகைகள் குறுங்காலக் கட்டமைப்பினைக் கொண்டனவாகவும் எதிர்பார்க்கப்பட்ட அபிவிருத்திகளுடன் இசைந்து செல்லும் விதத்தில் படிப்படியாக ஆதரவளிக்கும் நோக்குடன் குறிப்பிட்ட தொழில்துறையின் செயலாற்றப் பெறுபெறுகளை அளவிடக்கூடிய விதத்தில் இணைக்கப்பட்டிருத்தல் வேண்டும். மேலும், கடந்த கால அனுபவங்களையும் பொருளாதார நிலைமைகளையும் அடிப்படையாகக் கொண்டு யதார்த்த பூர்வமான அரசிறை

எதிர்வுகூறல்களையும் அரசிறை இலக்குகளையும் நிர்ணயித்துக் கொள்வது அரசிறை இலக்குகளில் மீண்டும் மீண்டும் ஏற்படும் பிறழ்வுகளையும் அளவுக்கதிகமான செலவினத்தினையும் வரவு செலவுத்திட்டப் பற்றாக்குறையில் ஏற்படும் தொடர்ச்சியான வரி விரிவாக்கத்தையும் சரிசெய்து கொள்வது மிக முக்கியமானதாகும். மேலும், வரி இணங்குவிப்பினை ஊக்குவிப்பதற்கும் அதன் மூலம் அரசிறை சேகரிப்புக்களை மேம்படுத்துவதற்கும் நிலையான இலகுபடுத்தப்பட்ட வரி அமைப்பு மிக முக்கியமானதாகும். அதேவேளை, அதிகரித்த வரிச் சேகரிப்பின் நீடித்துநிலைத்திருக்கும்தன்மை வரி நிருவாகத்தின் சீர்திருத்தங்களுடன் வழமையாக ஒன்றுடனொன்று இணைந்திருப்பதனால் அரசு அரசிறையினை உயர்த்துவதில் வரி நிருவாகத்தினை வலுப்படுத்துவதும் மிக இன்றியமையாததாகும். வரி நிருவாக நடவடிக்கைகள் உள்ளக ரீதியில் ஒன்றுடனொன்று இணைக்கப்பட்டிருப்பதனை கருத்திற் கொள்கையில், எண்ணற்ற வரி நிருவாக அடுக்குகளில் பல சீர்திருத்த உபாயங்களைத் தொடர்கின்ற முழுமையான அணுகுமுறை வரி நிருவாகத்தின் இயலாற்றலையும் வினைத்திறனையும் மேம்படுத்தக்கூடியதாக இருக்கும் அதேவேளையில் வரி ஏய்ப்பினையும் குறைக்கக்கூடியதாக இருக்கும். எனவே, பதிவுசெய்தல் மற்றும் கோப்பிடுதல் தொடர்பான விதிகளை கடுமையாக நடைமுறைப்படுத்தல், நிதியியல் நிறுவனங்களின் சிறந்த ஒத்துழைப்பினூடாக கணக்காய்வு மற்றும் சரிபார்த்தல் வழிமுறைகளை பலப்படுத்தல், பாரிய நிறுவன ரீதியான இணைப்புக்களுக்காக தகவல் தொழில்நுட்பவியல் முறைமைகளை தரமுயர்த்துதல், வரிக் கோப்பிடலுக்கான நடவடிக்கை முறைகளை இலகுபடுத்தல், வரிக் கொடுப்பனவுகள் மற்றும் அறிக்கையிடல் என்பன வரி நிருவாகத்தினை மேம்படுத்துவதற்கு மிக இன்றியமையாதவைகளாகும். மேலும், அலுவலர்களின் தொழில்நுட்ப தேர்ச்சியை அதிகரித்தல், அத்தகைய முகவர்களின் செயலாற்றத்தினைக் கண்காணித்தல், முன்மதியுடைய உபாயத் திட்டங்களை நடைமுறைப்படுத்தல் மற்றும் வரிச் சட்டவாக்கங்களை வலுப்படுத்துவதனூடாக அரசிறையினைச் சேகரிக்கும் நிறுவனங்களுக்கு வலுவூட்டல் என்பனவற்றினை மேற்கொள்வதன் மூலம் முகாமைத்துவம், ஆளுகை மற்றும் வரி நிருவாகத்தின் மனித வளங்கள் என்பனவற்றை மேம்படுத்துவதன் மீது கவனத்தினைச் செலுத்துதல் வேண்டும். பாரியளவு வரி செலுத்துபவர்கள் அரசு வரி அரசிறைச் சேகரிப்பிற்கு உயர்ந்தளவிற்கு பங்களிப்பதனால் வரி நிருவாக முயற்சிகளை அளவிடுகின்ற முயற்சி பாரிய வரி செலுத்துபவர்களை இலக்காகக் கொண்டிருப்பது உரிய நேரத்தில் கோப்பிடப்படுவதனையும் வரிகளின் கொடுப்பனவினையும் உறுதிப்படுத்துவதற்கு இன்றியமையாததாகும். மேலும், உயர்மட்ட அரசியல் மற்றும் வலுவானதும் ஆழமானதுமான சமூக கலந்துரையாடலுடன் கூடிய கடப்பாடும் சீர்திருத்தங்களின் காத்திரமான தன்மையினை உயர்த்துவதற்கு முக்கியமானதாகும். வரிச் செலுத்துகைகளை ஊக்குவிப்பதற்கு அரசு செலவிடலின்

1

பயன் மற்றும் வினைத்திறன் மற்றும் அரசு நிதிகளில் வெளிப்படைத்தன்மை என்பனவும் உயர் வரி இணைங்குவிப்பு கலாச்சாரத்தினை மேம்படுத்துவதற்கு அவசியமானவைகளாகும்.

அரசாங்கத்தின் நடுத்தர கால இறை இலக்குகளை எய்துவது என்பது நிலையானதும் நன்கு இணைக்கப்பட்டதும், சான்றுகளை அடிப்படையாகக் கொண்டதுமான கொள்கை வகுப்புக்களின் மீது தங்கியிருக்கிறது. வரவு செலவுத்திட்ட மதிப்பீடுகள் மற்றும் நடுத்தர கால இறை விதிகளுடன் ஒப்பிடுகையில் தொடர்ச்சியாக வந்த அரசாங்கங்களின் இறைத் தொழிற்பாடுகளில் ஏற்பட்ட குறிப்பிடத்தக்க பிறழ்வுகளை வரலாற்றுச் சான்றுகள் எடுத்துக்காட்டுகின்றன. அரசிறைத் திரட்சி அடிக்கடி இலக்குகளுக்கு கீழே வீழ்ச்சியடைகின்ற வேளையில் அரசு செலவினம் தொடர்ச்சியாக வரும் ஆண்டுகளில் மதிப்பீடுகளை விஞ்சிக் காணப்படுகிறது. அவ்வப்பொழுது தற்காலிக கொள்கை வழிமுறைகளை நடைமுறைக்கிடுவது ஒட்டுமொத்த இறை மற்றும் பேரண்டப் பொருளாதாரக் குறிக்கோள்களுக்கு ஒவ்வாததாக இருப்பதுடன் அத்தகைய தேவையற்ற பிறழ்வுகளுக்கான முக்கிய காரணிகளிலொன்றாகவும் தொடர்ந்தும் காணப்படுகின்றன. இத்திட்டமிடப்படாத கொள்கைகளில் பெரும்பாலானவை அரசிறை மற்றும் செலவினப்பக்கத்தின் மீதும் பற்றாக்குறைக்கு நிதியிடல் நியதிகளிலும் நேரடியான மற்றும் மறைமுகமான இறைச் சிக்கல்களைக் கொண்டிருக்கின்றன. இதன் விளைவாக, சமூகம் மற்றும் அரசியல் ரீதியான பிரபல்யமளிக்கும் குறுங்கால எண்ணங்களுடன் தூண்டப்படுகின்ற அவ்வப்போது தற்காலிகமாக மேற்கொள்ளப்படும் அரசாங்கக் கொள்கைகள் வரவு செலவுத்திட்டத்தின் மீது இடைக்காலத் தாக்கங்களைக் கொண்டிருப்பதுடன் அரசாங்கத்திற்கான நீண்ட கால செலவிடல் கடப்பாடுகளை உருவாக்குவதன் மூலம் இறைக் குறிக்கோள்களை எய்துவது தொடர்பிலும் பிரசைகளின் ஒட்டுமொத்த நலன்புரிகள் தொடர்பிலும் தீங்கிழைத்துவிடக்கூடும். எடுத்துக்காட்டாக, பதவி வெற்றிடத் தேவைப்பாடுகளை பரிசீலனையில் கொள்ளாமலும் கூலி அதிகரிப்புக்களை உற்பத்தியாக்க மேம்பாடுகளுடன் இணைக்காமலும் சமூக அமைதியின்மைக்குட்படாமல் எதிர்காலத்தில் மீளப்பெறுவதற்குக் கடினமாக இருக்கும் படிகள்/ உதவுதொகை ஒதுக்கங்கள் போன்றவற்றிற்கு மத்தியில் மீண்டெழும் செலவினத்தை முகாமைப்படுத்தி சிக்கனமாகப் பேணுவது சவால்நிறைந்த பணியொன்றாகக் காணப்படுகிறது. அசாதாரணமான கொள்கை வகுப்புக்கள் இறை ஒழுங்கீனங்கள், குறைவான வெளிப்படைத்தன்மை மற்றும் பொறுப்புக்கூறும்தன்மை என்பனவற்றிற்கு வழிவகுத்து அதன் மூலம் நிச்சயமற்ற வியாபாரச் சூழலொன்றினைத் தோற்றுவித்து விடுகிறது. மேலும், அரசாங்கத்தின் குறுங்கால அரசிறைப் பற்றாக்குறைகளைப் பூர்த்திசெய்வதற்காக அவ்வப்போது தற்காலிகமாக மேற்கொள்ளப்படும் சட்டவாக்கத் திருத்தத்திற்கு முன்னரான வரி விதிப்புக்கள் வரி முறைமையில் நிலையற்ற தன்மையொன்றையும் வியாபாரங்களுக்கு நிச்சயமற்றதன்மைகளையும் ஏற்படுத்தி

உள்நாட்டு மற்றும் வெளிநாட்டு முதலீட்டாளர் நம்பிக்கையினைத் தேய்வடையச் செய்து அதிகரித்த வரிச் செலவினை இறுதியில் வாடிக்கையாளர் மீது சுமத்துவதன் மூலம் பொதுமக்களுக்கு இடர்பாடான நிலைமைகள் ஏற்பட காரணமாகிவிடுகிறது. மேலும், ஒரு துறையின் நன்மைக்காக நடைமுறைப்படுத்தப்படுகின்ற அரசு கொள்கைகள் இன்னொரு துறையின் மீது கசிவுத் தாக்கங்களைக் கொண்டிருப்பதுடன் அதன் மூலம் மறைமுகமாக வரவு செலவுத்திட்டத் தாக்கங்களையும் தோற்றுவித்து விடுகிறது. எனவே, சான்றுகளை அடிப்படையாகக் கொண்டதும் நன்கு இணைக்கப்பட்டதுமான கொள்கை வகுப்புக்களை முழுமையான நோக்குடன் தயாரிப்பது இறைச் செயலாற்றம் மற்றும் ஒழுக்கவியலின் மீது எதிர்பாராமல் ஏற்படும் தாக்கங்களைக் குறைப்பதற்கும் மிக முக்கியமானதாகும். மேலும், குறுங்கால இலக்கிடப்படாத செலவுகளும் இறை ஒழுங்கீனங்களும் நீண்ட கால இறைச் சமநிலையற்றதன்மைகளைத் தோற்றுவித்து இறுதியாக பேரண்டப் பொருளாதார உறுதிப்பாட்டினையும் நீடித்துநிலைத்திருக்கும் வளர்ச்சியையும் பாதிக்கின்ற வேளையில் எதிர்காலச் சந்ததியினர் மீது உயர்ந்த வரிச் சுமையினையும் தோற்றுவித்து விடுகிறது என்பது தொடர்பில் பொதுமக்களுக்கு அறிவூட்டுவது மிகமுக்கியமானதொன்றாகும். அத்தகை விழிப்புணர்வினை உருவாக்குவது அரசாங்கங்களின் செயலாற்றத்தினை நீண்ட கால பேரண்டப் பொருளாதாரக் குறிக்கோள்களை எய்துவதில் அவர்களின் காத்திரமான தன்மையின் அடிப்படையில் மதிப்பிடுவதற்கான பொதுமக்களின் மனதை மாற்றுவதற்கு மிகமுக்கியமாதாகும். பொதுமக்களின் மனப்போக்கினை அவ்வாறு மாற்றியமைப்பது அதிகாரிகள் நீண்ட கால அபிவிருத்திக் குறிக்கோள்கள் மீதும் குறுகிய பார்வையுடன் கூடிய பிரபல்யமான கொள்கைகளை அவ்வப்போதைய தேவைகளுடன் நடைமுறைப்படுத்துவதற்குப் பதிலாக, நலன்புரிகளை உச்சப்படுத்தக்கூடிய கொள்கைகளை நோக்கி தமது முன்னுரிமைகளில் கவனம் செலுத்துவதற்கு ஊக்குவிப்பாக அமையும்.

கடந்த பல தசாப்தங்களாக நலிவடைந்த இறைத் துறைச் செயலாற்றத்தினால் தூண்டப்பட்ட மத்திய அரசாங்கப் படுகடனில் சடுதியான உயர்வு, இறைப் பக்கத்தில் முக்கிய பிரச்சனையொன்றாக தொடர்ந்தும் விளங்கி முதலீட்டாளர்கள், கடன்கொடுநர்கள் மற்றும் தரப்படுத்தல் முகவரணம்மைகளின் கரிசனைகளை உயர்த்தின. விடாப்பிடியான அமைப்பியல்சார்ந்த வரவுசெலவுப் பற்றாக்குறைகள், மிதமிஞ்சிய செலவினங்கள், தொடர்ச்சியான அரசிறையின் சரிவுகள், உயர்வடைகின்ற மொத்த நிதியிடல் தேவைகள் அத்துடன் தொடர்ச்சியாக வந்த அரசாங்கங்களின் மிதமிஞ்சிய கடன்பெறுகைகள் என்பன கணிசமாக உயர்வான பொதுப்படுகடன் மட்டங்களை மிகவும் உச்சமடையச்செய்துள்ளன. மேலும், அண்மைய ஆண்டுகளில் பதிவாகிய மந்தமான பொருளாதார வளர்ச்சியும் உலகளாவிய நோய்த்தொற்றுக் காலப்பகுதியில் எதிர்பாராத

பொருளாதாரப் பின்னடைவும் நாட்டின் படுகடன் பிரச்சனையினை மேலும் தீவிரப்படுத்தியுள்ள அதேவேளை, முக்கிய இறை விகிதாசாரங்களை சீர்தரையச்செய்துள்ளன. பல பேரண்டப்பொருளாதார சவால்களைத் தோற்றுவித்த படுகடன் இருப்பானது கடந்தகாலத்தில் பெயரளவு நியதிகளில் ஒவ்வொரு ஐந்து தொடக்கம் ஆறு ஆண்டுகளுக்கும் இரு மடங்கினால் அதிகரித்து 2021இன் இறுதியளவில் வரலாற்றிலேயே இரண்டாவது உயர்வான 104.6 சதவீதம் கொண்ட மொத்த உள்நாட்டு உற்பத்திக்கான படுகடன் விகிதாசாரத்தினை எய்தியது. உயர்வான பொதுப்படுகடன் மட்டமானது பேரண்டப்பொருளாதார அதிர்வுகளுக்கு பொருளாதாரம் பாதிக்கப்படக்கூடியதன்மையினை மேலும் மோசமடையச் செய்கின்றது. வளர்ச்சியடைந்துவரும் பொதுப் படுகடனானது எதிர் சுழற்சிமிக்க இறைக் கொள்கை வழிமுறைகளை பின்பற்றுவதற்கான வசதியினையும் தடுத்துத்தாநிறுத்தி, நாட்டுக்கான தாமதத் தரப்படுத்தலுடன் இணையப்பெற்றுள்ள அதிகரித்த இடர்நேர்வு காப்பீடு மற்றும் அதிகரித்த கடன்பெறுதல் செலவுகள் என்பனவற்றின் ஊடாக தனியார் துறை மீது கசிவுத் தாக்கங்களையும்இது, பொருளாதார வீழ்ச்சியினை தீவிரமாக மட்டுப்படுத்தக்கூடும் என்பதுடன் மேலும் பொருளாதாரம் சுருக்கமடைவதைத் தோற்றுவிக்கலாம். எனவேதான், மந்தமான பொருளாதார வளர்ச்சியைக் கொண்ட காலப்பகுதிக்கு மத்தியிலும்கூட படுகடன் சுமையைக் குறைப்பதற்கும் படுகடனை முகாமைசெய்யத்தக்க மட்டங்களில் நிலைநிறுத்துவதற்கும் தீவிரமான இறைத் திரட்சிப்படுத்தல் அவசியப்படுகின்றன. இதற்கு மேலதிகமாக, உயர்வான படுகடன் சுமையானது நாட்டின் நீண்டகாலப் போக்கில் பொருளாதார, விசேடமாக தனியார் முதலீடுகளை தடுப்பதனுடாகவும் நீண்டகாலத்தில் உற்பத்தித்திறனை மேம்படுத்துவதற்கான சுகாதாரம், கல்வி, உட்கட்டமைப்பு வசதி போன்ற தேவையுடைய துறைகளை நோக்கிய அரசாங்க முதலீட்டிற்கான இயலாவினைக் குறைப்பதன் வாயிலாகவும் நாட்டின் நீண்டகால பொருளாதார வளர்ச்சியை வெகுவாகப் பாதிக்கலாம். அதே சந்தர்ப்பத்தில், உயர்வான படுகடன் மட்டங்களுடன் இணையப்பெற்ற உயர்வான படுகடன் தீர்ப்பளவுச் செலவுகள் நாணயக் கொள்கையின் செயல்திறன்வாய்ந்ததன்மையினையும், விசேடமாக இறைப் பற்றாக்குறையானது நாணய மேலாண்மைச் சபையினால் மிதமிஞ்சிப் பணமாக்கப்படுகின்ற போது அடிக்கடி சவாலுக்குப்படுத்துகின்றன. மேலும், உயர்வான படுகடன் மட்டங்கள் எதிர்காலத்தில் சந்தைப் பொருட்களின் விலைகளை திரிபடையச்செய்கின்ற சாத்தியமான வரிகளையும் தன்னிச்சையான நிச்சயமின்மைகளையும் அதிகரிப்பதுடன் நிதியியல் முறைமை உறுதியின்மைகளைத் தோற்றுவிப்பதற்கான சாத்தியத்தினையும் அதிகரிக்கின்றது. இலங்கையின் பொதுப்படுகடன் சுமையானது விசேடமாக முதிர்ச்சியடைகின்ற வெளிநாட்டுப் படுகடன் தீர்ப்பளவுக் கடப்பாடுகள் ஒன்றுசேர்வதுடன் இணைந்து வெளிநாட்டுப் படுகடனின் உயர்வான பங்கு அத்துடன் சாதகமற்ற முதிர்ச்சிக் கட்டமைப்பு என்பனவற்றின் காரணமாக வெளிநாட்டுத்

துறையின் பாதிக்கப்படும்தன்மைகளை பெருகச்செய்துள்ளது. இலங்கையின் உயர்வான பொதுப்படுகடனைக் கொண்ட இப்பயணப்பாதையானது மிதமிஞ்சிய நம்பிக்கைவாய்ந்த அரசினை இலக்குகளை உருவாக்குவதல் மற்றும் குறைவான அரசினைத் திரட்டல், ஆரம்பப் பற்றாக்குறைகள் மீண்டும் மீண்டும் தோற்றம்பெறுதல், எதிர்பார்க்கப்பட்டதை விட குறைவான பொருளாதார வளர்ச்சி, சலுகை அடிப்படையிலான உட்பாய்ச்சல்கள் கிடைக்கப்பெறாமை, அத்துடன் வெளிநாட்டு நாணய வருவாய்களை ஈட்டுகின்ற உற்பத்தித்திறன்வாய்ந்த செயற்றிட்டங்களுடன் பொருந்தாத வெளிநாட்டுக் கடப்பாடுகள் என்பவற்றுக்கு மத்தியில் இறைப் திரட்சிப்படுத்தல் இலக்குகளை பலவினமாக கடைப்பிடித்ததன் மூலம் இலங்கையின் இந்த உயர்ந்த பொதுப்படுகடனின் பாதை வழிநடத்தப்பட்டுள்ளது. படுகடன் ஒன்றுசேர்வதைத் தளர்த்துவதற்கு உள்நாட்டு மற்றும் வெளிநாட்டுப் படுகடன் இரண்டினதும் நியதிகளில் வட்டிக் கடப்பாடுகளை பூர்த்திசெய்வதற்கு மேலதிகக் கடன்பெறுதல்களை நிறுத்துவதற்கு அரசாங்க நிதியில் படிப்படியான மேம்படுத்தல் அத்தியாவசியமானதாக விளங்குகின்றது. ஆதலால், படுகடன் நிலைபெறுதன்மையினை நிலைநிறுத்துவதற்கு குறிப்பாக, ஆரம்ப மீதியில் கணிசமான மிகையொன்றினை உருவாக்குவதற்கு அர்ப்பணிக்கப்பட்ட இறை ஒழுக்கம் மற்றும் கடுமையான இறைப் திரட்சிப்படுத்தல் முயற்சிகளுடாக படுகடனின் நீடித்துநிலைத்திருக்கும் தன்மையைப் பாதுகாப்பதற்கு துரிதமான நடவடிக்கைகள் இன்றியமையாதவையாக விளங்குகின்றன. இறைசார்ந்த விதிகளை அதாவது, 2003ஆம் ஆண்டின் 03ஆம் இலக்க நிதி முகாமைத்துவ (பொறுப்பு) சட்டத்தில் குறித்துரைக்கப்பட்ட வரவுசெலவுதிட்ட கூட்டுகள் மீது எண்சார்ந்த வரையறைகளை விதிப்பதன் வாயிலாக இறைக்கொள்கை மீது விதிக்கப்படும் நீண்டகாலம் நிலைத்திருக்கும் தடைகளை கடைப்பிடிப்பதற்கான நம்பகமான அர்ப்பணிப்பு, நீடித்துநிலைத்திருக்கும் இறைத் திரட்சியினை உறுதிப்படுவதற்கும் அதனுடாக மிதமிஞ்சிய செலவிடுதலுக்கான அழுத்தங்களைக் கட்டுப்படுத்தி இறைசார்ந்த வெளிப்படைத் தன்மையினையும் பொறுப்புக்கூறும்தன்மையினையும் உறுதிசெய்வதற்கும் இன்றியமையாததாகக் காணப்படுகின்றது. மேலும் தன்னார்வமுள்ளதும் கட்டாயமற்றதுமான இறைவிதிகளுக்கு பதிலாக கட்டாயமான இறை விதிகளை நடைமுறைப்படுத்துவது இறை ஒழுக்காற்றலினை மேலும் வலுப்படுத்தும். அத்துடன், உண்மைப் பொருளாதார நடவடிக்கை தொடர்பில் எதிர்கொள்ளும் குறுகியகால இடர்பாடுகளைப் பொருட்படுத்தாது வெளிநாட்டு நாணயக் கிடைப்பளவுகள் அல்லது வெளிப்பாய்ச்சல் முகாமைத்துவம் ஊடாக ஒதுக்குகளை குறைநிரப்புவதற்கும் ஒதுக்குகளைக் கட்டியெழுப்புவதற்குமான முயற்சிகள் தொடர்ந்து பின்பற்றப்படவேண்டும். வினைத்திறனற்ற நிறுவனங்களின் தொடர்ந்துவருகின்ற நடடங்கள் இறுதியாக அரசாங்கத்தின் எதிர்பாரா பொறுப்புகளாக மாற்றப்படுவதற்கு அதிக சாத்தியம் காணப்படுவதனால் அரசுக்குச் சொந்தமான

உலகளாவிய நோய்த்தொற்றின்போது மேற்கொள்ளப்பட்ட இறைக்கொள்கைகள்


கொவிட்-19 உலகளாவிய நோய்த்தொற்றுக்கான இறைக்கொள்கைசார் பதிலிறுப்புக்கள் அரசு நிதியின் மீது குறிப்பிடத்தக்களவான சுமையை ஏற்படுத்தி நாடுகளில் இறைசார் அழுத்தங்களின் தாக்கங்களை ஏற்படுத்தியிருந்தபோதிலும் அது உலகிலுள்ள பொருளாதாரங்கள் மீது ஏற்படுத்தப்பட்ட அச்சுறுத்தலான விளைவுகளைக் கட்டுப்படுத்தி நோய்த்தொற்றுக்குப் பின்னரான மீட்சியினை வசதிப்படுத்தியிருந்தது. எதிர்பாராத மற்றும் முன்னொருபோதுமில்லாத பொருளாதார நெருக்கடிக்கு பதிலிறுத்தும் வகையில் மேற்கொள்ளப்பட்ட துரித இறைசார் வழிமுறைகளின் அளவு, வகை மற்றும் உள்ளடக்கம் என்பன வேறுபட்டிருந்ததுடன் அவை ஒவ்வொரு நாட்டினதும் சிறப்பியல்புவாய்ந்த கட்டமைப்பு, உட்பொதிந்த மற்றும் இறைசார் சலுகைகள் என்பவற்றின் மீதும் தங்கியிருந்தன. சிறிய தோற்றம்பெற்றுவருகின்ற சந்தைகள் மற்றும் அபிவிருத்தியடைந்துவரும் பொருளாதாரங்கள் என்பவற்றுடன் ஒப்பிடுகையில் அத்தகைய இறைசார் தூண்டல்களுக்கு இடமளிப்பதற்கு முன்னேற்றமடைந்த மற்றும் தோற்றம்பெற்றுவருகின்ற சந்தைகள் சார்பு ரீதியில் போதியளவான இறைசார் நெகிழ்ச்சித்தன்மைகளுடன் சிறந்த நிலைமைகளில் காணப்பட்டன. சுகாதாரம் மீதான அதிகரித்த செலவினம், தொழிலந்ரோடுக்கான நன்மைகள் மற்றும் ஏனைய நிவாரணங்களை வழங்குதல், வரிச் சலுகைகள் மற்றும் வரியினைப் பிற்போடுதல், திரவத்தன்மை உதவிகள், பங்குரிமை மூலதன உட்செலுத்தல்கள் உள்ளடங்கலாக நேரடியான வரவு செலவுதிட்டம் சார்ந்த வழிமுறைகள் அதேபோன்று பிற்போடப்பட்ட படுகடன் கொடுப்பனவுகளுக்கான உத்தரவாதத்தை வழங்குதல் உள்ளடங்கலாக நேரடியற்ற நடவடிக்கைகள் பல்வேறு நாடுகளினால் நடைமுறைப்படுத்தப்பட்ட பொதுவான இறைக்கொள்கை வழிமுறைகளாக காணப்படுகின்றன. பற்றாக்குறைக்கான நிதியிட்டம் ஊடான இறைத் தூண்டல்களின் உறுதியான சீரமைப்பு மற்றும் பொருளாதார வளர்ச்சி மெதுவடைதலுடன் இணைந்ததான உலகளாவிய நோய்த்தொற்றின் தொடர்ச்சியான தாக்கங்கள் என்பன அநேகமான பொருளாதாரங்களின் இறைத்தொழிற்பாடுகளின் மீது அழுத்தங்களை ஏற்படுத்தியிருந்ததுடன் அவற்றினூடாக தொடர்புடைய நாடுகளின் பேரண்டப் பொருளாதார உறுதிப்பாட்டிற்கும் அச்சுறுத்தல்களை ஏற்படுத்தியிருந்தது.

ஏனைய குறைந்த நடுத்தர வருமானம் பெறும் மற்றும் சந்தையை அணுகக்கூடிய நாடுகளில் அறிக்கையிடப்பட்டவாறு, உலகளாவிய நோய்த்தொற்றின் பரவல் மற்றும் நிச்சயமற்ற தன்மைகள் முக்கியமாக இலங்கையின் இறைத்துறையின் மீது கடுமையான பாதிப்பை ஏற்படுத்தியுள்ளன. இறைசார் தலையீடுகளை கணிசமானளவில் மேற்கொள்வதற்கு போதியளவு இறைசார்ந்த இடைவெளிகள் கிடைக்கப்பெறாத நிலையில் இலங்கை அரசாங்கமும் நோய்த்தொற்று தொடங்கியதிலிருந்து ஏற்படுத்தப்பட்டிருந்த அழுத்தங்களின் முன்னுரிமைகளை கையாள்வதற்கும் பல்வேறு வகையான இறைத் தூண்டல்களை வழங்குவதற்கும் அர்ப்பணித்திருந்தது. சுகாதாரக்

கவனிப்பு மற்றும் நோய்த்தொற்றுக் கட்டுப்பாட்டு வழிமுறைகள் அதேபோன்று பாதிக்கப்படும் தன்மையுடைய வகுப்பினருக்கான நிதிசார் மற்றும் பண்டங்களின் மாற்றல் கொடுப்பனவுகள் என்பவற்றிற்கான அதிகரித்த செலவுகளின் காரணமாக அரசாங்கம் 2020 மற்றும் 2021 காலப்பகுதிகளில் உலகளாவிய நோய்த்தொற்றிற்காக குறைந்தது முறையே ரூ.117.5 பில்லியன் மற்றும் ரூ.134.8 பில்லியன்களை செலவிட்டிருந்தது. 2019இற்கு பின்னரான காலப்பகுதியிலிருந்து மந்தமான பொருளாதார நடவடிக்கைகளுக்கு தூண்டுதலளிப்பதற்காக அரசாங்கம் குறைந்த வரிக்கட்டமைப்பினைத் தொடங்கியிருந்ததுடன் இக்குறைவான வரிச் சூழல் நோய்த்தொற்றுக் காலப்பகுதியிலும் பேணப்பட்டிருந்தது. இக்காலப்பகுதியில் மருந்துகள் உள்ளடங்கலாக சில அத்தியாவசிய இறக்குமதிகளுக்காக பல்வேறுபட்ட வரி நிவாரணங்களும் வழங்கப்பட்டிருந்தன. இதன்விளைவாக, மிதமடைந்த வரி வீதங்கள், வரி விலக்கு மட்டங்களில் ஏற்படுத்தப்பட்ட அதிகரிப்புக்கள் அதேபோன்று மந்தமான பொருளாதார வளர்ச்சி போன்றவற்றின் காரணமாக வீழ்ச்சியடைந்த வரி அடித்தளத்தின் விளைவாக நோய்த்தொற்றுக் காலப்பகுதியில் அரசாங்கத்தின் அரசியறையானது சடுதியாக வீழ்ச்சியடைந்திருந்தது. இதற்கமைய, வரவுசெலவுத்திட்டப் பற்றாக்குறையானது 2020 மற்றும் 2021 காலப்பகுதியில் மொத்த உள்நாட்டு உற்பத்தியில் முறையே 11.1 சதவீதத்திற்கும் 12.2 சதவீதத்திற்கும் அதிகரித்திருந்தது. அதேவேளை, 2021 ஒத்தோபரில் வெளியிடப்பட்ட கொவிட்-19 உலகளாவிய நோய்த்தொற்றுக்கான இறைக்கொள்கை பதிலிறுப்புக்கள் பற்றிய இறைக் கண்காணிப்புத் தரவுத்தளத்தின் பிரகாரம், உலகளாவிய நோய்த்தொற்று தொடர்பில் அரசிற்கான ஒன்றுதிரண்ட மேலதிகச் செலவிடல் பெறுமதி மற்றும் இழக்கப்பட்ட அரசிறை என்பன மொத்த உள்நாட்டு உற்பத்தியில் ஏறத்தாழ 1.1 சதவீதமாகவிருந்தது. இது பிராந்தியத்திலுள்ள இணையான நாடுகளுடன் அதாவது இந்தியா (4.1 சதவீதம்), பாகிஸ்தான் (2.0 சதவீதம்), வங்காளதேசம் (2.3 சதவீதம்) மற்றும் மாலேத்திகள் (8.0 சதவீதம்) போன்றவற்றுடன் ஒப்பிடுகையில் குறைவானதாகக் காணப்படுகின்றது. மேலும், நடவடிக்கைகளை மேற்கொள்வதற்கான மட்டுப்படுத்தப்பட்ட

வரைபடம் சி.கு. 3.1


அரசு செலவினம் மற்றும் அரசிறை




இறை வசதியுடன் இலங்கையில் நோய்த்தொற்றினால் பாதிக்கப்பட்ட தனிப்பட்டவர்கள் மற்றும் வியாபாரங்கள் என்பன பிரதானமாக தளர்த்தப்பட்ட நாணயக் கொள்கையின் ஊடாக ஆதரவளிக்கப்பட்டிருந்தன. உலகளாவிய நோய்த்தொற்றிற்கு மத்தியில் குறைவடைந்த வெளிநாட்டு உட்பாய்ச்சல்கள் மற்றும் கணிசமான படுகடன் பணிக் கொடுப்பனவுகள் என்பன இறை மற்றும் வெளிநாட்டுத் துறைகள் என்பவற்றின் மீது மேலதிக அழுத்தங்களினை ஏற்படுத்தியிருந்தன. குறிப்பாக, புதிய வெளிநாட்டு நிதியிட்டல் மூலங்களுக்கு காணப்பட்ட மட்டுப்படுத்தப்பட்ட வழிகள், பன்னாட்டு மூலதனச் சந்தைகளில் ஏற்பட்டுள்ள திரவத்தன்மை வரையறைகள் அதேபோன்று இலங்கையின் நாட்டிற்கான தரக்குறைப்புகள் என்பவற்றுடன் நிதியிட்டல் இடைவெளிகளை நிரப்புவதற்காக அரசாங்கமானது உள்நாட்டுக் கடன்பெறுதல்களுக்கு விசேடமாக உயர்ந்தளவில் மத்திய வங்கி மற்றும் வங்கித்தொழில் துறை என்பவற்றில் கடனைப் பெற்றுக்கொள்வதற்கு நிர்ப்பந்திக்கப்பட்டிருந்தது. அத்தகைய இறைச் சமயின்மைகள் 2020இன் இறுதி மற்றும் 2021இன் இறுதிக் காலப்பகுதியில் அரசாங்கத்தின் படுகடன் அளவினை மொத்த உள்நாட்டு உற்பத்தியில் முறையே 100.6 சதவீதம் மற்றும் 104.6 சதவீதம் போன்ற மட்டங்களை அடைவதற்கு இட்டுச்சென்றிருந்தது.

இருந்தபோதிலும், இலங்கையில் காணப்படுகின்ற தற்போதைய பலவீனமான இறை நிலை மற்றும் அதன் விளைவாக ஏற்பட்ட பேரண்டப் பொருளாதார பிரச்சினைகள் என்பன முழுமையாக நோய்த்தொற்று நிலைமையின் காரணமாக ஏற்பட்டவையல்ல. மாறாக, அவை இறைத் துறையில் நீண்டகாலமாக தீர்க்கப்படாமல் காணப்படுகின்ற பிரச்சினைகளின் பிரதிபலிப்பாகும். பல தசாப்தங்களாக இலங்கை விடாப்பிடியான இறைப் பற்றாக்குறைகளினால் பிடிக்கப்பட்டு வருவதுடன் உள்நாட்டு மற்றும் வெளிநாட்டுச் சந்தைகள் ஆகிய இரண்டிலுமிருந்து அரசாங்கம் தொடர்ச்சியாகக் கடனைப் பெற்றுக்கொள்வதற்கு நிர்ப்பந்திக்கப்பட்டிருந்ததுடன் அரசாங்கப் படுகடனின் திரட்டலினையும் ஏற்படுத்தியிருந்தது. அதன்விளைவாக, அரசாங்கத்தின் வருமானம் மற்றும் நாட்டிற்கான வெளிநாட்டு நாணய உட்பாய்ச்சல்கள் என்பவற்றின் பெருமளவான பகுதி படுகடன் தீர்ப்பனவுக் கொடுப்பனவுகளுக்காக மேற்கொள்ளப்பட வேண்டியிருந்ததுடன் உற்பத்தித் திறன் வாய்ந்த முதலீடுகளுக்கு சிறிதளவான அனுமதியினையே வழங்கியிருந்தது. 1994ஆம் ஆண்டு தொடக்கம், அரசிறை மற்றும் கொடைகளின் அளவானது குறைந்தது அரசாங்கத்தின் மீண்டெழும் செலவினத்தையேனும் நிறைவேற்றிக்கொள்வதற்குப் போதுமானதாக இல்லாதிருந்துவருவதுடன் பொதுவாக எதிர்கால பொருளாதார வளர்ச்சி மற்றும் நாட்டின் படுகடன் மீள்செலுத்தன்களின் சாத்தியத்தன்மை போன்றவற்றிற்கு பங்களிப்பு செய்யாத மீண்டெழும் செலவினத்தை நிறைவேற்றுவதற்கு அரசாங்கம் கடன் பெறப்படவேண்டியதனை அவசியப்படுத்தியிருந்தது. மேலும், வரைபடம் சி.கு.3.1 இல் எடுத்துக்காட்டப்பட்டவாறு, 2020 மற்றும் 2021ஆம் ஆண்டுகளில் அரசிறை மற்றும் கொடைகளின் மொத்தப் பெறுமதியானது சம்பளங்கள், ஓய்வூதியம் மற்றும் வட்டிக் கொடுப்பனவுகள் என்பனவற்றை உள்ளடக்குகின்ற இறுக்கமான செலவுகளைக் காட்டிலும் நன்கு கீழ் மட்டத்தில் காணப்பட்டதுடன் இப்பிரச்சனையின் தீவிரத்தன்மையினை அதிகரித்துள்ளது. முன்னொருபோதுமில்லாத 2019இன் இறுதிப்பகுதியில் மேற்கொள்ளப்பட்ட பாரியளவான வரிக்குறைப்பானது அரசாங்கத்தின் குறைந்தளவான அரசிறை

வரைபடம் சி.கு. 3.2
அரசிறை - வரவுசெலவுத்திட்ட மதிப்பீடுகளுக்கு எதிராக உண்மையானவை



வரைபடம் சி.கு. 3.3
அரச செலவினம் - வரவுசெலவுத்திட்ட மதிப்பீடுகளுக்கு எதிராக உண்மையானவை



பிரச்சினையினை தீவிரப்படுத்தியிருந்ததுடன் 2020 மற்றும் 2021 காலப்பகுதியில் வரவுசெலவுத்திட்டப் பற்றாக்குறைக்கான நாணய நிதியிட்டத்தினையும் கட்டாயப்படுத்தியிருந்தது.

வரலாற்று ரீதியான உண்மையான தரவுப் போக்கில் பிரதிபலிக்கப்பட்டவாறு ஒட்டுமொத்த வரவுசெலவுத்திட்டப் பற்றாக்குறை மற்றும் படுகடன் மட்டம் என்பவற்றை கடந்த பல ஆண்டுகளாக நிலைபெறத்தக்க மட்டமொன்றிற்குக் குறைப்பதற்கான அரசாங்கத்தின் இலக்குகளை எடுத்துரைக்கின்ற வரவுசெலவுத்திட்ட உரையுடன் சேர்த்து வெளிப்படுத்தப்பட்ட நடுத்தரகாலப் பேரண்ட இறைக் கட்டமைப்பு ஒருபோதும் கைகூடவில்லை. அரசிறை தொடர்பாக வரவு செலவுத்திட்டத்தில் காணப்படுகின்ற மிகையான இலக்குகள் மற்றும் மேலதிகமாக மதிப்பிடப்பட்ட அரசிறைக்கு இணங்கியதாக வருடாந்த செலவினங்களை திட்டமிடும் என்பன எதிர்பார்க்கப்பட்டதனைக் காட்டிலும் எப்போதும் விரிவானதொரு வரவுசெலவுத்திட்டப் பற்றாக்குறைக்கு இட்டுச்சென்றிருந்தன. அதேவேளை, பொறுப்புுவாய்ந்த இறை முகாமைத்துவம், முன்மதியுடைய பொதுப்படுகடன் முகாமைத்துவத்துவம் மற்றும் 'இறை விதிகள்' என்பவற்றை

அரசாங்கத்திற்கான அதிகரித்த கொடுகலினால் தூண்டப்பட்ட கேள்வியும் பணவீக்கத்தின் உச்சத்திற்கான காரணமொன்றாக நோக்கப்படுகின்றது. இலங்கையின் பொருளாதாரம் பற்றிய வரலாறானது உயர்வான பணவீக்க நிகழ்வுகள் இறை சமயின்மைகளுடன் இணைந்து செல்வதாக எடுத்துக்காட்டுகின்றது. ஆகையால், நீண்டகால விலை உறுதிப்பாட்டினை உறுதிசெய்வதற்கு இறைத்திரட்சியானது முக்கிய நிபந்தனையொன்றாக காணப்படுகின்றது.

பொருளாதார மந்தத்திற்கு மத்தியில் இறைத்திரட்சி

உலகின் பிற நாடுகளிலிருந்து பெற்றுக்கொள்ளப்பட்ட அனுபவங்கள் மற்றும் இறுக்கமான நாணயக் கொள்கை நிலைப்பாட்டிற்கு மத்தியில், இறைத்திரட்சியானது அதன் பலவீனமான நிலை காரணமாக பொருளாதாரத்தில் ஏற்படும் நீடித்த தாக்கங்களை தவிர்ப்பதற்கு மொத்த கேள்வியை அதிகளவிற்கு குறைக்காத வகையில் கவனமாக வடிவமைக்கப்பட்டு செயல்படுத்தப்படல் வேண்டும். இறைச்சிக்கனம் என்றும் அழைக்கப்படும் இறைத்திரட்சியானது குறுங்காலத்தில் பொருளாதார நடவடிக்கைகளின் மீது சுருக்கமான தாக்கவிளைவுகளை கொண்டிருக்குமென நியமமான கெயின்சிய முன்மொழிவுகள் சுட்டிக்காட்டுகின்றன. அதன்படி, இறைத்திரட்சிக்கான முயற்சிகளின் விளைவாக, பொருளாதார வளர்ச்சியின் மெதுவடைதலினால் ஏற்பட்ட குறைந்த அரசிறைச் சேகரிப்பு மற்றும் குறைந்த பெயரளவு மொத்த உள்நாட்டு உற்பத்தி என்பவற்றின் காரணமாக நாட்டின் இறைச் செயலாற்றமானது மேலும் பாதிப்படையலாம். எனவே, நாட்டின் பொருளாதார வளர்ச்சியானது உலகளாவிய நோய்த்தொற்றினால் ஏற்கனவே பாதிக்கப்பட்டுள்ளதனால் நோய்த்தொற்று காலப்பகுதியில் மேற்கொள்ளப்படும் இறைத்திரட்சியானது கொள்கை வகுப்பாளர்களுக்கு பெரும் கரிசனையொன்றாக காணப்படுகின்றது. எனினும், தொடர்ச்சியாக காணப்பட்ட பலவீனமான இறை நிலைமைகள் உயர் பணவீக்கம், பலவீனமான நாணயம் மற்றும் வங்கித்தொழில் துறையின் இறுக்கமான திரவத்தன்மை நிலைமைகள்,

அதிகளவிலான நிச்சயமற்ற தன்மைகளை உருவாக்குதல், முதலீட்டாளர் நம்பிக்கையை குறைத்தல் மற்றும் நிதியியல் முறைமையில் உள்ள பாதிப்புகளை மோசமாக்குதல் போன்ற எண்ணற்ற பேரண்டப்பொருளாதார சமயின்மைகளை இலங்கைப் பொருளாதாரத்தில் தூண்டியுள்ளதுடன் இதனூடாக உயர் மற்றும் நீடித்த பொருளாதார வளர்ச்சிக்கான தடையினையும் ஏற்படுத்தியுள்ளது. ஆகவே, இம்முக்கியமான குழுவில் பேரண்டப்பொருளாதார சமயின்மைகளை தீர்ப்பதன் வாயிலாக பேரண்டப்பொருளாதார உறுதிப்பாட்டை அடைகின்ற குறிக்கோளானது குறுங்காலத்தில் உயர் வளர்ச்சியை அடையும் குறிக்கோளை பதிலீடுசெய்கின்றது. பாரம்பரிய கெயின்சிய கருத்திற்கு மாறாக குறிப்பாக பொதுப்பெருகடன் உயர்வாக இருக்கின்றபோது பாரியளவான இறைத்திரட்சியை பொதுமக்கள் நம்பகத்தன்மை வாய்ந்ததாக உணருகின்றபோது இறைத்திரட்சியின் சுருக்கமான தாக்கங்களை எதிரீடு செய்வதற்கு சாத்தியப்பாடுகள் காணப்படுவதாக அண்மைக்கால ஆய்வுகள் சுட்டிக்காட்டியுள்ளன (கியாவசி மற்றும் பகானோ, 1990). மறுபுறத்தில், அரசாங்கமானது இறைத்திரட்சியை அடைவதற்கு முயற்சிக்கும்போது, அரசாங்கத்திற்கான கடன்பெறும் தேவைப்பாட்டில் நிரந்தர குறைப்பு ஏற்படுமென வீட்டுத்துறையினர் அறிந்திருப்பார்களாயின் தனியார் நுகர்வானது அதிகரிக்கும். அரசாங்கத்தின் கடன்பெறுகைகளின் அத்தகைய குறைப்பானது எதிர்காலத்தில் குறைந்த வரிகளை ஏற்படுத்துமென்பதுடன் இதனூடாக வீட்டுத்துறையினருக்கான ஆயுட்கால வருமானத்தை உயர்ந்தளவில் அதிகரிப்பதற்கும் தற்போதைய காலப்பகுதியில் அவர்கள் மேற்கொள்ளும் நுகர்வினை அதிகரிப்பதற்கும் ஊக்குவிக்கின்றன. மறுபுறத்தில், அரசாங்கத்திற்கான கடன்பெறுகைகளின் தேவைப்பாடுகளில் ஏற்படும் குறைப்பானது குறைந்த பணவீக்க எதிர்பார்க்கைகள் மற்றும் குறைந்தளவான பொருளாதார நிச்சயமற்றதன்மை என்பவற்றை ஏற்படுத்துவதன் காரணமாக பொதுப்பெருகடன் வழங்கல்களுடன் தொடர்புடைய பணவீக்க இடர்நேர்வு மட்டம் மற்றும் செலுத்தத் தவறுவதற்கான இடர்நேர்வு மட்டம் என்பன குறைவடையும். இது உண்மை வட்டி வீதங்களின் வீழ்ச்சிக்கு வழிவகுப்பதுடன் அதிக உற்பத்தித்திறன் வாய்ந்த தனியார்

அட்டவணை சி.கு. 3.2
இலங்கையின் வருமான வரி எதிர் பிராந்திய நாடுகள்

இலங்கை		இந்தியா		பாகிஸ்தான்		சிங்கப்பூர்		தாய்லாந்து	
வரி விதிக்கத்தக்க மட்டங்கள் (இ.ரு. மில்.)	வரி வீதம் (%)	வரி விதிக்கத்தக்க மட்டங்கள் (இந்திய ரூ. மில்.)	வரி வீதம் (%)	வரி விதிக்கத்தக்க மட்டங்கள் (பாகி.ரு. மில்.)	வரி வீதம் (%)	வரி விதிக்கத்தக்க மட்டங்கள் (சி.டொ. மில்.)	வரி வீதம் (%)	வரி விதிக்கத்தக்க மட்டங்கள் (தாய்.பட். மில்.)	வரி வீதம் (%)
0-3	0	0-0.25	0	0-0.6	0	0.005-0.02	1	0-0.15	0
3 -6	6	0.25-0.5	5	0.6-1.2	5	0.02-0.035	3	0.15-0.3	5
6-18	12	0.5-0.75	10	1.2-1.8	10	0.035-0.05	8	0.3-0.5	10
18 இற்கு மேல்	18	0.75-1	15	1.8-2.5	15	0.05-0.07	13	0.5-0.75	15
		1-1.25	20	2.5-3.5	17.5	0.07-0.1	21	0.75-1	20
		1.25-1.5	25	3.5-5	20	0.1-0.25	24	1-2	25
		1.5 இற்கு மேல்	30	5-8	22.5	0.25-0.4	24.5	2-5	30
				8-12	25	0.4-0.6	25	5 இற்கு மேல்	35
				12-30	27.5	0.6-1	26		
				30-50	30	1-2	28		
				50-75	32.5	2 இற்கு மேல்	30		
				75 இற்கு மேல்	35				

மூலம் : Pricewaterhousecoopers – உலக வரித் தொகுப்பு

முதலீட்டின் உள்ளீட்ப்பையும் அதிகரிப்பதற்கு ஊக்குவிக்கும். ஆகையால், பலவீனமான இறை நிலைமைகளில் இருந்து வெளிப்படுத்தப்படும் கடுமையான பேரண்டப் பொருளாதார சமயின்மைகளை கருத்திற்கொண்டு, குறிப்பாக நடுத்தர மற்றும் நீண்டகாலத்தில் பேரண்டப் பொருளாதார உறுதிப்பாடு மற்றும் பொருளாதார வளர்ச்சி என்பவற்றை உறுதிப்படுத்துவதற்கு நன்கு திட்டமிடப்பட்ட இறைத்திரட்சி வழிமுறைகள் இலங்கைப் பொருளாதாரத்திற்கு மிகவும் நன்மை பயக்கத்தக்கதாக அமையக்கூடும். எனினும், குறுங்காலத்தில் சாத்தியமான சுருக்க விளைவுகளைக் குறைத்து அதன்மூலம் இறைச் சிக்கனம் “தாமகவே தமது திட்டத்தை முறியடித்தல்” உபாயமாக இருப்பதைத் தடுக்கும் விதத்தில் ஒருங்கிணைப்பு உத்திகளின் உத்தமமான இணைப்பை இலங்கை நடைமுறைப்படுத்துவது மிகவும் முக்கியமானதாக விளங்குகின்றது.

அதேநேரம், இறைத்திரட்சி செயல்முறையானது பல்வேறு பொருளாதாரப் பிரிவுகளில் சமமற்ற விளைவுகளை ஏற்படுத்தக்கூடும் என்பதன் இதன்விளைவாக சமத்துவமின்மை விரிவடைவதற்கும் இட்டுச்செல்லக்கூடும். இறைச் சிக்கனமானது கொவிட்-19 நோய்த்தொற்றின் மூலமாக தற்போது ஏற்படுத்தப்பட்டிருக்கின்ற சமயின்மைகளை மேலும் மோசமடையச் செய்யக்கூடும். எனவே, வெளியீட்டு விளைவுகளை மாத்திரமன்றி, சிக்கன வழிமுறைகளால் சமூகப் பிளவுகளில் ஏற்படக்கூடிய விளைவுகளையும் கருத்திற்கொண்டு இறைத்திரட்சி உபாயங்கள் நடைமுறைப்படுத்தப்படுதல் வேண்டும்.

முன்னோக்கிய பயணம்

இலங்கையின் இறை நிலைமைகள் உலகளாவிய நோய்த்தொற்று காலப்பகுதிக்கு முன்னரே மோசமடைந்திருந்த அதேவேளை நோய்த்தொற்றானது இறைத் துறையில் ஏற்கனவே இருக்கின்ற கடுஞ்சிக்கல்களை மேலும் அதிகரித்துள்ளது. எனவே, உறுதிப்பாட்டையும் நீண்டகால நிலைபெறத்தக்க பொருளாதார வளர்ச்சியையும் உறுதிசெய்வதற்கு இறைத்திரட்சியானது முக்கிய முன்னுரிமையாக விளங்குகின்றது. பொருளாதார மீட்சி இடம்பெறுகின்றபோது கொள்கை தொகுப்பானது குறைந்த பொருளாதாரச் செலவுகளுடன் தேவையான இறைத்தாக்கங்களை உருவாக்குவதனை உறுதிசெய்வதற்காக சிறிய இறைப் பெருக்கிகளைக்² கொண்ட இறைக் கருவிகளைப் பயன்படுத்தி, “வளர்ச்சிக்கு உகந்த” முறையில் இறைத்திரட்சி வழிமுறைகள் வடிவமைக்கப்படல் வேண்டும். இதனை மேற்கொள்வதன் விளைவாக, இறைக் கொள்கை ஊடுகடத்தல் பொறிமுறையின் தெளிவான புரிதல் மற்றும் வெவ்வேறுபட்ட அரசிறை மற்றும் செலவினக் கூறுகளுடன் தொடர்புடைய பிரிக்கப்பட்ட மட்டத்திலான இறைப் பெருக்கிகளுடன் தொடர்புடைய வெவ்வேறுபட்ட இறைச்சாதன பெருக்கிகளின் அளவு என்பன வெளியீடு மற்றும் சமயின்மைகள் என்பவற்றின் மீது சாதகமான விளைவுகளை ஏற்படுத்தக்கூடிய ஒருங்கிணைப்பு தொகுப்பொன்றை வடிவமைக்க வேண்டியது இன்றியமையாததாகும்.

அரசிறையை அடிப்படையாகக்கொண்ட இறைத்திரட்சியினைக் காட்டிலும் செலவினத்தை அடிப்படையாகக்கொண்ட இறைத்திரட்சியானது குறைந்தளவான சுருக்க தாக்க

விளைவுகளை ஏற்படுத்துமென ஏனைய நாடுகளின் அனுபவரீதியான சான்றுகள் எடுத்துரைக்கின்றன (அலசினா, பவெரோ, மற்றும் கியாவசி, 2019). எனினும், மொத்த உள்நாட்டு உற்பத்தியில் குறைந்தளவான வரி வருவாயைக் கருத்திற்கொள்கின்றபோது இலங்கை இன்னமும் வெளியீட்டில் குறைந்தளவான இடையூறுகளுடன் அரசிறைக் கொள்கைகளின் ஊடாக இறைத்திரட்சிக்கான நடவடிக்கையை மேற்கொள்வதற்கான சாத்தியப்பாட்டைக் கொண்டுள்ளது. பிரேசில், கனடா, பின்லாந்து, நியூசிலாந்து மற்றும் தென்னாபிரிக்கா போன்ற நாடுகளில் மேற்கொள்ளப்பட்ட வெற்றிகரமான அரசிறையை அடிப்படையாகக் கொண்ட இறைத்திரட்சி வழிமுறைகள் வரித்தளத்தை விரிவுபடுத்துவதிலும் வரி நிருவாகத்தை இலகுவடுத்துவதற்கான சீர்திருத்தங்களை அறிமுகப்படுத்துவதிலும் கவனத்தை செலுத்தியிருந்தன (ஒக்வுஓகி, 2014). இக்கடினமானத் தருணத்தில் பெறுமதிசேர்வரி போன்ற நேரில் வரி வீதங்களை உயர்த்துவதானது குறைந்த வருமானத்தை பெற்றுக்கொள்ளும் வீட்டுத்துறையினரின் நுகர்வுகளை விகிதாசார முறையில் பாதிக்கக்கூடும் என்பதனால் வெளியீடு மற்றும் பகிர்நதளிப்பு போன்றன தொடர்பிலான விளைவுகளை குறைக்கின்ற அதேவேளை அரசிறையை அதிகரிப்பதற்கு பெறுமதி சேர்க்கப்பட்ட வரித்தளத்தை விரிவுபடுத்துவது (பெறுமதிசேர் வரியை செலுத்துகின்ற வியாபாரங்களின் எண்ணிக்கையை அதிகரித்தல்) பொருத்தமானதொரு தெரிவாக இருக்கக்கூடும். இது தொடர்பில் பெறுமதிசேர்வரி விலக்கு மட்டமானது கடந்த பெறுமதிசேர் வரி மட்ட சீராக்கத்திற்கு³ முன்னர் இருந்த மட்டங்களுக்கு கீழ்நோக்கி திருத்தப்பட முடியும். அதேவேளை, பொருளாதார வளர்ச்சியின் மீதான மிதமான தாக்கத்தைக் கருத்திற்கொண்டு மூலதன வருவாய் மீதான வரிகள் தனிப்பட்ட அளவில் அதிகரிக்கப்படலாம்.

இலங்கையில் ஒப்பீட்டளவில் இறுக்கமான ஊதிய கட்டமைப்புகள் மற்றும் இறுக்கமான வேலைவாய்ப்பு ஒப்பந்தங்கள் ஆகியவற்றை பரிசீலனையில் கொண்டு, நிறுவனங்களின் செலவுகள் மற்றும் ஊழிய உள்ளீட்டில் குறிப்பிடத்தக்க தாக்கத்தை ஏற்படுத்தாமல், வரி விலக்கு மட்டங்கள் மற்றும் வரி வீத வகைகளையும் கடந்த வரித் திருத்தத்திற்கு முன்னராக காணப்பட்ட மட்டங்களுக்கு சீராக்குகின்ற அதேவேளை மேம்படுத்தப்பட்ட தனியாள் வருமான வரி அல்லது தனியாள் வருமான வரி வீதங்கள் போன்றவற்றை ஏனைய பிராந்திய நாடுகளுடன் ஒப்பிடத்தக்க வகையில் குறிப்பிடத்தக்கதொரு மட்டமொன்றிற்கு உயர்த்தப்பட முடியும். மிக முக்கியமாக, வரி ஏய்ப்பு மற்றும் ஊழல் என்பவற்றை கட்டுப்படுத்துவதன் ஊடாக நடுத்தர மற்றும் நீண்ட காலத்தில் அரசிறையை அதிகரிப்பதற்கு பல்வேறுபட்ட நிருவாக மற்றும் நடைமுறைப்படுத்தல் சீர்திருத்தங்களை மேற்கொள்ள வேண்டியது அவசியமானதாகும்.

செலவினக் குறைப்பானது அரசாங்கத்தின் உயர்ந்தளவான அர்ப்பணிப்பையும் வினைத்திறன்மிக்கதொரு நன்மையையும் பிரதிபலிக்கின்றமையினால் செலவினக் குறைப்பின் ஊடாக மேற்கொள்ளப்படுகின்ற இறைச்சிக்கனமானது மிகவும் வெற்றிகரமானதாகுமென ஏனைய நாடுகளின் கடந்தகால அனுபவங்கள் சான்றுபகர்கின்றன (பிரைஸ், 2010). ஏனைய நாடுகளில் இறைத் திரட்சியை மேற்கொள்வதில்

2 இறைப்பெருக்கியானது மொத்த உள்நாட்டு உற்பத்தியின் இறைச் செலவினம் அல்லது வரிகளின் அதிகரிப்பின் விளைவை அளவிடுகின்றது.

3 2019 திசம்பரில், பெறுமதிசேர் வரி விலக்கு மட்டமானது ஆண்டொன்றுக்கு ரூ.12 மில்லியனிலிருந்து ஆண்டொன்றுக்கு ரூ.300 மில்லியனுக்கு மேல்நோக்கித் திருத்தப்பட்டது.

சம்பளங்கள் மற்றும் மாற்றல் கொடுப்பனவுகள் மிகவும் வினைத்திறன் மிக்கவையாக காணப்படுகின்றதென நிரூபிக்கப்பட்டபோதிலும், இலங்கையின் தற்போதைய சூழலைப் பொறுத்தமட்டில் தொடர்புடைய அரசியல் செலவுகள் மற்றும் இறுக்கமான தொழிலாளர் சந்தை நிலைமைகள் என்பவற்றை அவதானிக்கின்றபோது அத்தகைய நடவடிக்கைகள் எளிதானதாக அமையமாட்டாது. எனவே, குறைந்தபட்சம் சிறந்த மானியங்களை இலக்காகக் கொண்டு அரசாங்க சேவைகளுக்கான புதிய ஆட்சேர்ப்புகள் மற்றும் முக்கியமான பொது ஊதியங்கள் மீதான திருத்தம் என்பவற்றை மேற்கொள்வது தொடர்பில் அவதானத்துடன் கருத்திற் கொள்ளப்படல் வேண்டும். மறுபுறத்தில், மூலதனச் செலவினங்கள், சுகாதாரம் மற்றும் கல்விக்கான செலவினம் என்பவற்றில் ஏற்படுத்தப்படுகின்ற குறைப்பானது குறிப்பாக பெளதீக மற்றும் மென்பக உட்கட்டமைப்பில் காணப்படுகின்ற நாட்டின் குறைபாடுகள் காரணமாக குறுகிய மற்றும் நீண்ட காலத்திற்கு அதிக சுருக்கத்தாக்க விளைவுகளை உருவாக்கக் கூடும். எனவே, கணிசமான மூலதனச் செலவினக் குறைப்புக்களின் ஊடாக ஏற்படுத்தப்படும் இறைத்திரட்சியானது அனைத்திலும் மேற்கொள்ளப்படுகின்ற செலவுக் குறைப்புகளுக்கு மாறாக 'பணத்திற்கான பெறுமதி' உபாயங்களின் ஊடாக அடையப்படல் வேண்டும். இது தொடர்பில் உயர்ந்தளவான பொருளாதாரப் பெறுமதி மற்றும் எதிர்கால வளர்ச்சி சாத்தியப்பாடு என்பவற்றை உருவாக்குகின்ற உட்கட்டமைப்பு செயற்றிட்டங்களை தெரிவுசெய்வதன் ஊடாக மத்திய அரசாங்கம் மற்றும் உள்ளூராட்சி அதிகாரசபைகள் என்பன மூலதனச் செலவினங்களை கட்டுப்படுத்துதல் வேண்டும். மேலும், பணி தொடர்பான செயன்முறைகளை ஒழுங்குபடுத்தல் மற்றும் டிஜிட்டல்மயமாக்குதல் அதேபோன்று உற்பத்தித்திறனற்ற மீண்டெழும் செலவினங்களைக் குறைத்தல் ஆகியவை வினைத்திறன்மிக்க நன்மைகளுக்கும் அரசாங்க செலவினங்கள் மீதான அழுத்தங்களை குறைப்பதற்கும் அவசியமாகும்.

இத்தகைய கடுமையான பொருளாதாரச் சூழலில் நோய்த்தொற்றினால் தோற்றுவிக்கப்பட்ட சவால்களை எதிர்கொள்வதற்கும் வாய்ப்புக்களை பயன்படுத்துவதற்கும் வளர்ச்சியை ஊக்குவிக்கின்ற முதலீடுகளுடன் இணைந்த இறைத்திரட்சியும் நீண்டகாலமாக மேற்கொள்ளப்படாமல் காணப்படுகின்ற கட்டமைப்பு சீர்திருத்தங்களும் வரவேற்கத்தக்க நடவடிக்கைகளாக அமையக்கூடும். வினைத்திறனற்ற நடத்தலில் இயங்குகின்ற அரசிற்குச் சொந்தமான வியாபார தொழில்முயற்சிகளின் படுகடன் கடன் சுமையானது அரசாங்கத்தின் சாத்தியமான பொறுப்புக்களாக மாறக்கூடுவதனால் அரசிற்குச் சொந்தமான வியாபார தொழில்முயற்சிகள் தொடர்பான சீர்திருத்தங்கள் இறைச்சிக்கனத்துடன் இணைந்து விரைவாக நடைமுறைப்படுத்தப்படல் வேண்டும். அரசிற்குச் சொந்தமான வியாபார தொழில்முயற்சிகள் தொடர்பாக நீண்டகாலமாக நடைமுறைப்படுத்தப்படாமல் இருக்கின்ற பல்வேறுபட்ட சீர்திருத்தங்களாக செலவைப் பிரதிபலிக்கக்கூடிய விலைப் பொறிமுறைகள், வினைத்திறன்மிக்க நன்மைகளுக்கான நிறுவனம்சார் மீள்கட்டமைப்பு, சந்தையை அடிப்படையாகக் கொண்ட உற்பத்தி மற்றும் பணி வழங்கல் என்பன காணப்படுகின்றன. இவற்றுக்கு மேலாக, இறைச் சிக்கனத்தின் இலக்குகளை நிறைவேற்றும் வகையில் இறைத்திரட்சி

செயன்முறையின் முன்னேற்றங்களை கண்காணிப்பதற்கும் இறைத்திரட்சி செயன்முறை தொடர்பாக பொதுமக்களின் கவனத்தை பலப்படுத்தல் மற்றும் கொள்கைவகுப்பாளர்களதும் அரச அதிகாரிகளதும் பொறுப்புக்களை உறுதிப்படுத்தல் என்பவற்றிற்காக சட்டவாக்கம் மற்றும் நிர்வாகச் சீர்திருத்தங்களை மேற்கொள்ள வேண்டியதும் அவசியமானதாகும். அரசிற்குச் சொந்தமான வியாபார தொழில்முயற்சிகள் தொடர்ந்தும் இரண்டு அரசாங்க வங்கிகளிலும் தங்கியிருத்தலானது இறுதியாக மத்திய வங்கியின் நிதியீட்டத்திற்கு இட்டுச்செல்வதுடன் விலை உறுதிப்பாட்டிற்கும் பாரியளவான சவால்களை உருவாக்குமென்பதை கவனத்திற் கொள்ளல் வேண்டும். ஆகையால், அரசிற்குச் சொந்தமான வியாபார தொழில்முயற்சிகள் அவற்றின் தொழிற்பாடுகள் தொடர்பில் பொறுப்புத்தன்மை வாய்ந்தவையாக காணப்பட வேண்டுமென்பதுடன் வணிக வங்கிகள் மற்றும் மத்திய வங்கி என்பவற்றின் மீது அவற்றின் படுகடன் சுமைகளை சுமத்துதல் கூடாது.

இலங்கைப் பொருளாதாரமானது இன்று முக்கியமானதொரு கட்டத்தை எட்டியுள்ளது. இங்கு இறைத்திரட்சி இன்றியமையாததாக விளங்குவதுடன் இதனை திறம்பட செயல்படுத்துவதில் ஏற்படுகின்ற தாமதமானது பொருளாதார ரீதியாகவும் அரசியல் ரீதியாகவும் மிகவும் பாதகமான விளைவுகளை ஏற்படுத்தக்கூடும். எனினும், இறை விதிகள் மற்றும் இறைத்திரட்சிப் பாதை என்பவற்றைப் பின்பற்றுவதற்கான அரசாங்கத்தின் வலுவான அர்ப்பணிப்பானது விரும்பப்படுகின்ற பெறுபேறுகளை அடைந்துகொள்வதற்கு மிகவும் இன்றியமையாதனவையாகும். பரந்தளவிலான அரசியல் கருத்தொற்றுமையின்மை, அதிகாரிகளின் மந்தமான அணுகுமுறை மற்றும் அதன் விளைவாக ஏற்பட்ட குறுகியகால 'வளர்ச்சியை நிறுத்துதல்' மற்றும் தற்காலிக கொள்கைகள் போன்றவை இறைத்திரட்சி செயன்முறையின் தடங்கல்களை கட்டுப்படுத்துவதற்கான முக்கிய தடைகள் முற்றுமுழுதாக நீக்கப்படுதல் வேண்டும். அதேநேரம், இறைத்திரட்சியின் வெற்றி மற்றும் அதனது தொடர்ச்சி என்பன பொதுமக்களின் ஆதரவில் பெரிதும் தங்கியிருக்கின்றமையினால் வாக்காளர்களின் தளத்தை மேலும் இறை வல்லமைமிக்க வகையில் மாற்றுவதற்கான பெரும் தூண்டுகோளாக அமைகின்ற 'மானியங்களைப் பெற்றுக்கொள்ளும் எண்ணப்பாங்கின்' பின்விளைவுகள் குறித்து பொதுமக்களிடையே விழிப்புணர்வை ஏற்படுத்துவது மிகவும் முக்கியத்துவம் வாய்ந்த தாருமென்பதுடன் இதனையொட்டி இறை மோசடியை மேற்கொள்கின்ற கொள்கை வகுப்பாளர்களை தடுப்பதற்கும் இது ஏதுவாக அமைகின்றது.

உசாத்துணைகள்

1. Alesina, A., Favero, C., & Giavazzi, F. (2019). Effects of Austerity: Expenditure- and Tax-based Approaches. *Journal of Economic Perspectives*, 33(2), 141-162.
2. Giavazzi, F., & Pagano, M. (1990). Can Severe Fiscal Contractions Be Expansionary? Tales of Two Small European Countries. *NBER Macroeconomics Annual*, 5, 75-111.
3. Okwukwe, J. (2014). Fiscal Consolidation: Country Experiences and Lessons from the Empirical Literature. In A. Charles, & T. Turner-Jones, *Caribbean Renewal: Tackling Fiscal and Debt Challenges* (pp. 103-131). International Monetary Fund.
4. Price, R. (2010). The Political Economy of Fiscal Consolidation. *OECD Economics Department Working Paper No. 776*.
5. Reinhart, C., & Sbrancia, M. (2011). The Liquidation of Government Debt. *NBER Working Paper*.

தொழில்முயற்சிகள் தொடர்பில் செலவினைப் பிரதிபலிக்கின்ற விலையிடல் பொறிமுறைகளை அறிமுகப்படுத்தல் அத்துடன் வினைத்திறன்மிக்க ஆளுகைக் கட்டமைப்பு போன்ற செய்யப்படவேண்டிய பொருளாதாரச் சீர்திருத்தங்களை நடைமுறைப்படுத்துவதும் அத்தியாவசியமானவையாக விளங்குகின்றன. இதற்கு மேலதிகமாக, நீண்டகாலப் பொருளாதார வளர்ச்சியினை ஊக்குவித்தலும் மொ.உ.உற்பத்திக்கான படுகடன் விகிதாசாரத்தினைக் குறைப்பதற்கு இன்றியமையாததாகக் காணப்படுகின்ற அதேவேளை, நீடித்து நிலைத்திருக்கும் பொருளாதார வளர்ச்சிக்கான தடைகளை இல்லாமற்செய்வதற்கு அமைப்பியல் சீர்திருத்தங்கள் மிக முக்கியமானவையாக விளங்குகின்றன. வரையறுக்கப்பட்ட இறை இடைவெளியினைக் கருத்திற்கொண்டு அரசாங்கமானது பொருளாதார முன்னுரிமைகளின் அடிப்படையில் தொடர்ந்து வரவுள்ள வெளிநாட்டு நிதியிடப்பட்ட செயற்றிட்டங்களை நெறிப்படுத்துகின்ற அதேவேளை, மத்திய அரசாங்கத்தின் எதிர்காலப்படுகடன் இருப்பு ஒன்றுதிரள்வதைக் குறைக்கவல்ல நிதியங்களின் பயன்பாட்டின் வெளிப்படைத்தன்மையும் வினைத்திறனுமிக்க பயன்பாட்டினையும் உறுதிசெய்வதற்குமான உயர்வான பொருளாதார ஆதாய வீதங்களில் அதிக கவனம் செலுத்தப்படவேண்டும். மேலும், சலுகை அடிப்படையிலான நிதியளித்தலை நாடுவதும் அரசாங்கம் அதன் படுகடனின் நீடித்துநிலைத்திருக்கும் இலக்குகளை எய்துவதற்கும் பேரண்டப்பொருளாதார அடிப்படைகளை வலுப்படுத்துவதற்கும் உதவக்கூடும். எடுத்துக்காட்டாக, நீடித்துநிலைத்திருக்கும் உட்கட்டமைப்பு வசதிகளை நடைமுறைப்படுத்துவதற்கான பசுமை.சமுத்திர சூழல்சார் நிதியளித்தல் தெரிவுகளை மேற்கொள்வது ஒப்பீட்டளவில் குறைவான வட்டி வீதங்கள் மற்றும் நீண்ட மீள்கொடுப்பனவுக் காலங்கள் போன்ற கடன்பெறுதலுக்கான மிகவும் சாதகமான நிபந்தனைகளை கொண்டிருக்கக்கூடும்.

கொவிட்-19 உலகளாவிய நோய்த்தொற்றினால் தோற்றுவிக்கப்பட்ட பின்னடைவுகளின் பிடியில் நாடு இருப்பதனால் பொருளாதார மீட்சிச் செயன்முறையில் தரம் மற்றும் வினைத்திறன் நியதிகளில் அரசாங்கத் துறை பணி வழங்கல் முன்னொருபோதுமில்லாத அளவு மிகவும் முக்கியத்துவமிக்கதாகத் தோற்றம் பெற்றுள்ளது. அரசாங்கத் துறையானது, உட்கட்டமைப்பு வசதிகளுக்கு அனைவரையும் உட்படுத்தி சமத்துவமான பெறுவழியினை உறுதிசெய்து அத்துடன் தனியார் துறை முதலீடுகளையும் வளர்ச்சிகளையும் பேணிவளர்க்கும் நோக்குடன் ஆக்கபூர்வமான தொழில் சூழலை உருவாக்குகின்ற மிகவும் வேண்டப்படுகின்ற அரசாங்க பொருட்கள் மற்றும் பணிகளை வழங்குவதன் வாயிலாக இலங்கையின் அபிவிருத்திப் பாதையில் மிகமுக்கிய பாகமாக இருந்துவருகின்றது. குறிப்பாக, கடந்த அண்மைக்காலத்தில் கொவிட்-19 நோய்பரவலினை முறியடிப்பதிலும் சமூகப்

பொருளாதார இக்கட்டான நிலையினைத் தணிப்பதிலும் அரசாங்கத் துறையிலுள்ள சில துணைத் துறைகளால் ஆற்றப்பட்ட வகிபாகமானது அத்துறையின் உயர்வான புகழை மீளவும் நிலைநிறுத்தியது. உலகளாவிய நோய்த்தொற்று அதேபோன்று மீளெழுகின்ற வளர்ச்சி உத்வேகம் என்பவற்றுக்கு மத்தியில் 'புதிய இயல்பு' நிலையினை பொருளாதாரம் படிப்படியாக அனுசரிப்பதனால் அரசாங்கத் துறையில் வினைத்திறன் வாய்ந்த வள ஒதுக்கீடு மற்றும் பொது நிர்வாகத்துடன் தொடர்புடைய பணித்துறையில் இறுக்கமான நடைமுறைகளைக் குறைத்தல் அத்துடன் தொழில் வசதிப்படுத்தல் என்பன உள்நாட்டு மற்றும் வெளிநாட்டு முதலீட்டாளர்கள் உள்ளடங்கலாக நோய்த்தொற்றினால் பாதிக்கப்பட்ட தனிப்பட்டவர்களுக்கும் அதேபோன்று வியாபார இணைவுகளுக்கும் உதவுவதும் மிக முக்கியமானதாகக் காணப்படுகின்றது. எவ்வாறாயினும், அரசாங்கத் துறையில் அதிகரித்துவருகின்ற வினைத்திறன்மைகள் மற்றும் அதன் விளைவான இறைசார்ந்த சுமை என்பன அல்லாவிடின் தனியார் துறையினால் வினைத்திறன்மிக்க பயன்பாட்டிற்காக கிடைக்கப்பெறக்கூடிய நிதியியல் மற்றும் தொழிலாளர் மூலவளங்களின் கணிசமான பாகத்தினை அரசாங்கம் பயன்படுத்துவதனால் கொள்கைச் சுற்றுகளில் நீண்டகாலம் நிலைத்திருக்கின்ற கரிசனைகளாக இருந்துவருகின்றது. அதேவேளை, உலகளாவிய நோய்த்தொற்றானது அரசுதுறை பணி வழங்கலில் ஏற்கனவே காணப்படுகின்ற நலிவுத்தன்மைகளையும் கெடுபிடுகளையும் மேலும் வெளிக்காட்டி அரசாங்கப் பணிகளை மேம்படுத்துவதற்கான புதிய சவால்களையும் வாய்ப்புக்களையும் தோற்றுவித்தது. உலகளாவிய நோய்த்தொற்றுக் காலப்பகுதியில் வீட்டிலிருந்து பணியாற்றுவதல் ஏற்பாடுகள் பரந்தளவில் பின்பற்றப்பட்ட போதிலும், இப்புதிய ஒழுங்குகளின் கீழ் அரசாங்கத் துறையின் செயலாற்றமானது இத்தகைய புதிய நெறிமுறைகளை வெற்றிகரமாக நிறுவனமயப்படுத்திய தனியார் துறையுடன் ஒப்பிடத்தக்கதாகவிருக்கவில்லை. பெளதீகக் கட்டமைப்புக்கள் மற்றும் தன்னியக்கமாக்கப்பட்ட முறைமைகள் என்பவற்றில் மட்டுப்பாடுகள், அதேபோன்று அரசாங்கத் துறை தொழிற்படையின் மட்டுப்படுத்தப்பட்டளவிலான இணங்கிச்செல்லும்தன்மை, பலவீனமிக்க கண்காணித்தல் பொறிமுறை மற்றும் கண்டிப்பான பணியாற்றும் ஒழுங்குகள் அத்துடன் நடைமுறைகள் என்பன உலகளாவிய நோய்த்தொற்று தொடங்கியதிலிருந்து இடைத்தடங்கலற்ற தொழிற்பாடுகளுக்கும் சீரான பணி வழங்கலுக்கும் தடைகளாகவிருந்து பொதுமக்களுக்கு கடுமையான இன்னல்களைத் தோற்றுவித்தன. தொகைமதிப்பு புள்ளிவிரத் திணைக்களத்தின் அரசாங்க மற்றும் அரசாங்க பகுதியளவான துறை, தொழில்நிலை- 2016 அறிக்கையின் பிரகாரம் அரசாங்கத் துறை ஊழியர்களில் 33.2 சதவீதமானோர் கணினியினைப் பயன்படுத்துவதற்கு இயலாதவர்களாகவிருந்த அதேவேளை, மேலும், 30.4 சதவீதமானோர் அலுவலக நோக்கங்களுக்காக கணினியினைப் பயன்படுத்தாமல் இருந்தமை தொழில்நுட்ப செறிவுமிக்க பணியாற்றும் சூழலை நோக்கி

அரசாங்கத் துறையைச் சேர்ந்த தொழிற்படை நகருவதனைத் தடுக்கின்ற திறன் இடைவெளியினை எடுத்துக்காட்டுகின்றது. எவ்வாறாயினும், ஏற்கனவே காணப்படுகின்ற தொழிற்படையை மீளத்தேர்ச்சிபெறச் செய்வதன் மூலமும் தேர்ச்சியினை அதிகரிப்பதன் மூலமும் எளிமையான மற்றும் மக்கள் சிநேகமிக்க தன்னியக்கமாக்கப்பட்ட முறைமைகளையும் மெய்நிகர்த் தளங்களையும் அறிமுகப்படுத்துவதன் வாயிலாகவும் ஏற்கனவேயுள்ள தொழிற்படையின் ஒரு பகுதியினை பயன்படுத்தி அநேகமான அரசாங்கப் பணிகள் வினைத்திறன்மிக்க விதத்தில் வழங்கப்படக்கூடியதாகவிருக்கும் என்பதனை உலகளாவிய நோய்த்தொற்று காலப்பகுதியில் பெற்றுக்கொண்ட அனுபவங்கள் வெளிப்படுத்துகின்றன. முன்னோக்கிச் செல்கையில், சிறந்த வாடிக்கையாளர் உறவுகளைக் கட்டியெழுப்பதல், மேம்பட்ட நிறுவனசார் ஒருங்கிணைப்பு, தரவு முகாமைத்துவம் அத்துடன் முன்னேற்றகரமான சான்று அடிப்படையிலமைந்த கொள்கை வகுத்தல் என்பவற்றினூடாக குடித்தொகையின் இயக்கவாற்றமிக்க தேவைகளையும் எதிர்பார்க்கக்கூடிய நிறைவேற்றுவதற்கு இலங்கையின் அரசாங்கத் துறையானது புதிய தொழில்நுட்பங்களைத் தழுவிக்கொள்ள வேண்டும். நோய்த்தொற்றுக் காலப்பகுதியில் அல்லது இயற்கை அனர்த்தங்கள் போன்ற ஏதேனும் வேறு இடையூறுகளின் போது இடைத்தடங்கலற்ற பணி வழங்கலை உறுதிசெய்வதற்கு இலத்திரன்மயமாக்கலுடன்கூடிய சட்டவாக்க மற்றும் நடைமுறைசார் திருத்தங்களும் நெகிழ்வுமிக்க பணியாற்றல் ஒழுங்குகளும் இதனுடன் இணைந்ததாக நடைமுறைப்படுத்தப்பட வேண்டும். பணி வழங்கலின் செயல்திறன்வாய்ந்ததன்மை என்பது வெறுமனே தொழில்நுட்ப மேம்படுத்தல்களில் மாத்திரம் தங்கியிருக்காது மனித மூலதனம் மற்றும் ஒழுங்குபடுத்தல்கள் அத்துடன் கொள்கைகளை அமுல்படுத்தல் என்பன மீதும் காணப்படுகின்றது. அரசாங்க செயல்திறன் வாய்ந்ததன்மைச் சுட்டெண் - 2020இல் 51 ஆவதாக தரப்படுத்தப்பட்டிருந்த இலங்கை அதே சுட்டெண்ணில் உயர்வான தரத்தில் தரப்படுத்தப்பட்ட சிங்கப்பூர் போன்ற நாடுகளிலிருந்து அரசாங்கத் துறையின் செயல்திறன்வாய்ந்த தன்மை பற்றிய கொள்கைப் பரிந்துரைப்புக்களைப் பெற்றுக்கொள்ளலாம். சிங்கப்பூரின் அதிகார முறைமையானது ஆட்சேர்ப்பு மற்றும் தொழில் முன்னேற்றங்களில் திறமையினை வலியுறுத்துதல், போட்டிமிக்க சந்தை ஊதியங்கள் மற்றும் தொடர்ச்சியான பயிற்சி போன்றவற்றுடன் செயல்திறன்வாய்ந்த கொள்கை நடைமுறைப்படுத்துக்காக உயர்தகைமை மிக்க ஆளணி ஆகியவற்றைக்கொண்டு வசதிப்படுத்தப்பட்டுள்ளது. இதற்கு மேலதிகமாக, ஊழலுக்கெதிரான வழிமுறைகளை கடுமையாக அமுல்படுத்துவதற்கு போதிய ஆளணி மற்றும் நிதியளித்தலுடன் இணைந்த ஊழலுக்கெதிரான வலுவான சட்டவாக்கக் கட்டமைப்பானது அரசாங்கத் துறையில் ஊழலை வெற்றிகரமாக முறியடிப்பதற்கும் உயர் வினைத்திறன் மட்டத்தினைப் பேணுவதற்கும் சிங்கப்பூரை இயல்புசெய்துள்ளது.

மேலும், நிருவாக மற்றும் பேரண்டப்பொருளாதார தேவைப்பாடுகளுக்கிசைவாகக் காணப்படுகின்ற அரசாங்கத் துறை ஆட்சேர்ப்புக்கள், வரவுசெலவுத்திட்டம் அமைத்தலில் இலக்கினை நோக்காகக் கொண்ட அணுகுமுறைகள், மிதமிஞ்சிய துறைகளிலிருந்து தேவையான துறைகளுக்கு மூலவளங்களை மீள் ஒதுக்கீடுசெய்தல், தொழிலாளர்களின் திட்டமிடப்பட்ட மீள்தேர்ச்சியளித்தல் மற்றும் உயர்தேர்ச்சியளித்தல் அத்துடன் அரசாங்கத் துறையினுள் வேறுபட்ட துறைகளுக்கிடையில் நகர்வதற்கு நிருவாகரீதியான நெகிழ்ச்சித்தன்மையினைத் தோற்றுவித்தல் என்பன இலங்கை அரசாங்கத் துறையில் உற்பத்தித்திறன் வாய்ந்த வினைத்திறனை உறுதிசெய்வதற்கு அத்தியாவசியமானதாகும்.

நிதியிடலைப் பெற்றுக்கொள்வதற்கு மத்திய வங்கி உள்ளடங்கலாக வங்கித்தொழில் முறைமை மீது அரசாங்கத்துறையின் மிதமிஞ்சித் தங்கியிருக்கின்ற நிலை, மாற்றுவழி நிதியளித்தல் மூலங்களைக் கண்டறிதல் மூலமும் நீண்டகாலமாக செய்யப்படாதுள்ள அமைப்பியல் சார்ந்த சீர்திருத்தங்களை நடைமுறைப்படுத்துவதுநூடாகவும் குறைக்கப்படுவதன் மூலம் வங்கித்தொழில் முறைமையின் நிதியியல் வலிமையை மேம்படுத்துவதனை இயல்புசெய்ய வேண்டும். அரசாங்கத் துறையினால் ஈட்டப்படுகின்ற அரசிறைக்குப் புறம்பாக அரசாங்கம் மற்றும் அரசுக்குச் சொந்தமான தொழில்முயற்சிகள் இரண்டிற்குமான முக்கிய நிதியளித்தல் மூலங்களிலொன்றாக வங்கி நிதியிடல் இருந்துவருகின்றது. அண்மைய ஆண்டுகளில் குறிப்பாக, உலகளாவிய நோய்த்தொற்று தோற்றம்பெற்றதிலிருந்து அரசாங்கத் துறையானது, பெரும்பாலும் அரசாங்கம், அதன் நிதியியல் தேவைப்பாடுகளை நிறைவேற்றிக்கொள்வதற்கு அதிகளவில் வங்கித்தொழில் துறை மீது தங்கியிருக்கின்றது. இதனுடாக வங்கித்தொழில் துறை மீதும், விசேடமாக அரசு வங்கிகள் மீதும், உள்நாட்டு விலை உறுதிப்பாடு மீதும் அதிகப்படியான அழுத்தத்தினை உருவாக்குகின்றது. படுகடனில் உயர்வு அத்துடன் நாட்டிற்கான கடன் தரப்படுத்தல் தரக்குறைப்புகள் என்பவற்றுக்கு மத்தியில் பன்னாட்டு மூலதனச் சந்தைகளுக்கான பெறுவழியை இழந்தமை அரசாங்கத்தின் நிதியிடலிலான தடைகளை தீவிரப்படுத்தியுள்ள அதேவேளை, நிர்வாகரீதியாக நிர்ணயிக்கப்பட்ட விலைகள் மற்றும் அவற்றின் உற்பத்திகளின் தீர்வைகள் என்பன போதியளவு சீர்படுத்தப்படாமையின் காரணமாக அரசுக்குச் சொந்தமான தொழில்முயற்சிகள், வங்கித்தொழில் துறையிலிருந்து கடன்பெறுவதற்கு நிர்ப்பந்திக்கப்பட்டு தொழிற்படு மூலதன நோக்கங்களுக்காக அவை தொடர்ந்தும் கடன்பெறவேண்டிய நிலைக்குத் தள்ளப்பட்டுள்ளன. வங்கி நிதியிடல் மீது அரசாங்கத் துறை அவ்வாறு மிதமிஞ்சித் தங்கியிருப்பது, உள்நாட்டு வங்கித்தொழில்துறைக்கும் ஒட்டுமொத்த உள்நாட்டு நிதியியல் சந்தைக்கும் அழுத்தத்தினை ஏற்படுத்தி நிதியியல் முறைமை உறுதிப்பாட்டு

கரிசனைகளையும் எழுச்சியுள்ளது. மேலும், உற்பத்தித்திறன் மற்றும் வினைத்திறன் போன்றவற்றில் மேம்பாட்டுடன் இணைக்கப்படாத அரசாங்கத்துறையின் தொடர்ச்சியான நிதியளித்தல் இன்னும் உயர்வான பணவீக்க அழுத்தங்களைத் தோற்றுவிக்கக்கூடிய அதேவேளை, அரசாங்கத்திற்கும் வரிசெலுத்துவோருக்கும் அதிகரித்த சுமையினை ஏற்படுத்தும். அதேபோன்று உற்பத்தித்திறனுடன் இணைக்கப்பட்ட தனியார் துறைக்கான முதலீட்டினை கிடைக்கப்பெறாமல் செய்வதற்கு இது வழிவகுக்கக்கூடுமென்பதனால் பொருளாதாரத்தின் நீண்டகால வளர்ச்சி உள்ளார்ந்த ஆற்றலின் மீது பாதகமான தாக்கங்களை இது கொண்டிருக்கக்கூடும். வரி தளர்த்தல்கள் மற்றும் விலக்குகள் அதேபோன்று வரி சேகரிப்புடன் தொடர்பான மட்டுப்பாடுகள் என்பன மூலம் அரசாங்கத்தின் காசுப் பாய்ச்சல்கள் மோசமாகப் பாதிக்கப்பட்டுள்ளன. அதேபோன்று, சில அரசுக்குச் சொந்தமான தொழில்முயற்சிகளுக்கான குறிப்பாக, வேறு அரசாங்க நிறுவனங்கள் மற்றும் ஏனைய அரசுக்குச் சொந்தமான தொழில்முயற்சிகளிலிருந்து கிடைக்கவேண்டிய பாரியளவு நிலுவையாகவுள்ள கொடுப்பனவுகளும் காசுப்பாய்ச்சல்களில் தாக்கம்செலுத்தி உயர்வான வட்டி வீதங்களில் கடன்களையும் மேலதிகப் பற்றுக்களையும் பெற்றுக்கொள்வதற்கு அவை நிர்ப்பந்திக்கப்பட்டு, இதன்மூலம் இலாபத்தன்மை மட்டங்கள் பாதிக்கப்படுகின்றன. வங்கியல்லா மூலங்களிலிருந்து நிதி திரட்டுவதற்கான வழிகளை அரசாங்கம் முனைப்புடன் கண்டறிவதற்கான தேவையினை இது எடுத்துக்காட்டுகின்றது. அரசுக்குச் சொந்தமான தொழில்முயற்சிகள் விடயத்தில் ஒட்டுமொத்த உற்பத்திச் செலவினையும் குறைப்பதற்கு, செலவுகளைப் பிரதிபலிக்குமாறு சில்லறை விற்பனை விலைகளைத் திருத்துகின்ற அதேவேளை, உற்பத்தித்திறனை அதிகரித்து உட்கட்டமைப்பினை மேம்படுத்தி அதனுடன் தொடர்புபட்ட விரியங்களைக் குறைப்பதற்கு நடவடிக்கை எடுக்கப்படுதல் வேண்டும். இது அரசாங்க வரவு செலவுத்திட்டத்தின் ஆதரவில்லாமல் தன்னிச்சையான நிறுவனங்களாக தமது சொந்த அடிப்படையில் தொழிற்படுவதற்கு அவற்றினை இயலச்செய்யும். மேலும், தீர்வைச் சேகரிப்பினை வலுப்படுத்துவதனுடாக அரசாங்கத்திற்குச் சொந்தமான தொழில்முயற்சிகளின் நிதியியல் ரீதியாக உறுதிவாய்ந்ததன்மையினை மேம்படுத்தி அதனுடாக காசுப்பாய்ச்சல் முகாமைத்துவத்தினை மேம்படுத்துகின்ற அதேவேளை, மாற்றுமூலியில் குறைந்த செலவு, நீண்டகால நிதியளித்தல் தெரிவுகளைக் கண்டறிவதற்கும் உடனடி கவனம் செலுத்தப்படவேண்டும். முன்மொழியப்பட்ட மறுசீரமைப்புக்களை நடைமுறைப்படுத்துவது அரசாங்கத் துறை செயலாற்றத்தினை மேம்படுத்துவதன் மூலம் அரசாங்கத் துறையின் நிதியளித்தல் தேவைகளை நிறைவுசெய்வதற்கான வங்கிகளின் ஆதரவை நாடுவதனை மட்டுப்படுத்தி அண்மைய காலத்திலிருந்து நடுத்தரகாலத்தில் பொருளாதார உறுதிப்பாட்டிற்கும் நீண்டகாலத்தில் நீடித்துநிலைத்திருக்கும் வளர்ச்சிக்கும் வசதியளிக்கும்.

பணவீக்கத்தினை ஓர் இலக்கிடப்பட்ட வீச்சிற்குள் பேணுவதற்கும் பணவீக்க எதிர்பார்க்கக்கூடிய நிலைநாட்டுவதற்கும் மத்திய வங்கியின் முன்னெடுப்புக்களை நலிவடையச்செய்யும் உணவுப் பணவீக்கத்தினால் உந்துதலளிக்கப்பட்டு பொது விலை மட்டங்களில் அடிக்கடி ஏற்படும் தளம்பல் மற்றும் தொடருந்தன்மை உரிய நேரத்திலும் நிலைத்திருக்கக்கூடியதுமான அடிப்படையில் அரசு தலையீடுகளினால் கட்டுப்படுத்தப்படவேண்டும். பண்டங்கள் மற்றும் பணிகளைக் கொண்ட நுகர்வோரின் விலைக் கூடையில் பெரும் பகுதியானது இலங்கையில் உணவுப் பொருட்களாகக் காணப்படுவதனால், உணவு விலைகளில் காணப்படும் அடிக்கடியான மற்றும் கணிசமான மாற்றங்கள் பணவீக்கத்தில் தளம்பலை ஏற்படுத்துகிறது. பிரதானமாக உணவுப் பணவீக்கத்தினால் உந்துதலளிக்கப்பட்ட பணவீக்க இலக்கிலிருந்து பணவீக்கத்தின் உயர்வான, அடிக்கடியான மற்றும் தொடருந்தன்மையுடைய விரிவுகள் என்பவை நெகிழ்ச்சியான பணவீக்க இலக்கிலின் குறிக்கோள்களை குறைமதிப்பிற்குட்படுத்தலாம். ஓர் நாட்டில் உணவு விலை அதிகரிப்புக்களை பெருமளவிற்கு நிரம்பல் சார் காரணங்கள் ஏற்படுத்தக்கூடிய அதே வேளையில் இவ்வகையிலான விலை அதிகரிப்புக்கு கேள்வி சார் காரணிகளும் பங்களிக்கலாம். இலங்கையில் நோய்த்தொற்று மற்றும் வானிலை தொடர்பான நிரம்பல் சீர்குழப்பங்கள் உள்ளடங்கலான நிரம்பலினால் உந்துதலளிக்கப்பட்ட காரணிகளுடன் உலகளாவிய உணவு மற்றும் பண்ட விலைகளில் பாரிய மாற்றங்கள் போன்ற வெளிநாட்டுக் காரணிகளும் அண்மைய உணவுப் பணவீக்கத்தின் பிரதான காரணிகளாக இருந்தன. மேலும், சேதன வேளாண்மைக்கான மாற்றக் காலத்தில் ஏற்பட்ட உற்பத்தித்திறன் இழப்புக்கள் மற்றும் அறுவடைக்குப் பின்னான நிரம்பல் சங்கிலியிலுள்ள சிக்கல்கள், மட்டுப்படுத்தப்பட்ட களஞ்சியப்படுத்தல், பெறுமதிக் கூட்டல் மற்றும் பதப்படுத்தல் செயல்முறைகள் போன்ற மரபுரீதியான சிக்கல்களும் உணவு விலைகளின் விரைவான அதிகரிப்பிற்கு வகைகூறலாம். உணவு விலைகளினால் உந்துதலளிக்கப்படும் பணவீக்க அதிகரிப்புக்கள் சமூதாயத்தில் குறைவான வசதிபடைத்தவர்களைக் கொண்ட துறைகளை வீதாசாரத்திற்கு அப்பாற்பட்டு பாதித்து வறியோரின் வாழ்க்கை நிலைமையை தாழ்ச்செய்கிறது. இவ்வகையிலான நிரம்பலினால் உந்துதலளிக்கப்பட்ட பணவீக்கத்தினை கட்டுப்படுத்துவதற்கான முயற்சிகள் பிரதானமாக நாணயக் கொள்கை வழிமுறைகளினூடாக இருக்குமாயின் இது எதிர்வினைவுகளைக் கொண்டதாக அல்லது செயற்றிறனற்றதாக இருக்கலாம். ஆகவே, உள்நாட்டு உணவு நிரம்பல்ச் சங்கிலிகளின் சீரான செயற்பாட்டிற்கும் உலகளாவிய விலைகளின் மேல்நோக்கிய அசைவுகளின் தாக்கத்தை மட்டுப்படுத்துவதற்கும் குறுங்கால முதல் நெடுங்காலம் வரையிலான நன்கு திட்டமிடப்பட்ட நிரம்பல் சார் அரசாங்க கொள்கைகள் அத்தியாவசியமாகும். இவ்வகையிலான கொள்கைகள் உள்நாட்டு உற்பத்தியினை மேம்படுத்தல், பருவகாலத்திற்கு அப்பாற்பட்ட பயிர்ச்செய்கை, உணவு

களஞ்சியப்படுத்தலுக்கான உட்கட்டமைப்பு, பதப்படுத்தல் செயன்முறைகளை மேற்கொள்ளுதல், போக்குவரத்துச் செலவினத்தை மட்டுப்படுத்தல், உற்பத்திக்கு பயன்படுத்தப்படும் தொழில்நுட்பத்தை மேம்படுத்தல் மற்றும் செலவுச்சிக்கமான இறக்குமதிப் பதிலீட்டு கைத்தொழில்களை விருத்திசெய்தல் என்பவற்றை உள்ளடக்கவேண்டும். பணவீக்க இலக்கிடல் கட்டமைப்பின் வெற்றிகரமான நடைமுறைப்படுத்துவதுடன் இருப்புக்களுக்கான உச்ச எல்லைகளை விதித்தல், இறக்குமதிக் கட்டுப்பாடுகளை தளர்த்தல், அடிப்படை இறக்குமதித் தீர்வைகளை குறைத்தல் போன்ற பல குறுங்கால நிரம்பல் சார் வழிமுறைகளை நடமுறைப்படுத்துவதனுடாக இந்தியா போன்ற நாடுகள் தங்களது உயர்ந்த உணவுப் பணவீக்கத்தினை மெதுவாக்கியுள்ளன. குறிப்பாக தற்காலிக உணவு விலை உயர்வுகள் தொடர்பில் நிரம்பல் சார் கரிசனைகளை தீர்ப்பதற்கு மட்டுப்படுத்தப்பட்ட இறை இடைவெளிக்குள் இவ்வகையிலான குறுங்கால கொள்கைகளை இலக்கை மேற்கொண்டிருந்தபோதிலும், நாட்டில் ஓர் திடமான மற்றும் மீளெழுந்தன்மையுடைய உணவு நிரம்பல் சங்கிலியை பேணுவதற்கு மேலும் வழிமுறைகள் தேவைப்படுகின்றன. உலகளாவிய நோய்த்தொற்றுக் காலப்பகுதியில், உணவு நிரம்பல் சங்கிலியில் ஈடுபட்டுள்ளோரிடமிருந்த பயணத் தடைகளின் நீக்கம் போன்ற பல குறுங்கால வழிமுறைகளை அரசாங்கம் மேற்கொண்டது. நீண்டகாலத்தில், வேளாண்மையில் உற்பத்தித்திறனை மேம்படுத்துவதற்கும் உணவுப் பாதுகாப்பு விடயங்கள் மீது கவனஞ்செலுத்துவதற்கும் முதலீடு செய்வதற்கு பொருத்தமான கொள்கைகளும் உட்கட்டமைப்பும் இருக்கவேண்டும். இந்த கொள்கைகளை நடைமுறைப்படுத்துவதற்கு தனியார் துறையிடமிருந்து ஆதரவு பெற்றுக்கொள்வதும் அவசியமாகும். இறக்குமதி பதிலீடுகளாக இனங்காணப்பட்ட வேளாண்மை மற்றும் கைத்தொழில் பண்டங்களின் உற்பத்தியை விருத்திசெய்ய முயற்சிக்கும் அதேவேளையில் உணவு உற்பத்தியின் மேம்பாட்டின் மூலம் உணவுப் பாதுகாப்பினை உறுதிப்படுத்துவதற்கு வரி சௌபாக்கியா போன்ற உட்கட்டமைப்பு மற்றும் வாழ்வாதார அபிவிருத்தி செயற்றிட்டங்களை அரசாங்கம் ஏற்கனவே தொடங்கியுள்ளது. மேலும், அறுவடைக்குப் பின்னான இழப்புக்களை குறைப்பதற்கும் பருவகாலமற்ற களஞ்சியப்படுத்தலுக்கும் கட்டுப்படுத்தப்பட்ட சூழல்களுடனான முறையான களஞ்சியப்படுத்தல் முறைமைகள் இருப்பது அவசியமாகும். பன்னாட்டு மற்றும் உள்நாட்டு தனியார் துறையினது முதலீடுகள் நாட்டிற்குள் களஞ்சியப்படுத்தல் மற்றும் பண்டங்களின் போக்குவரத்து வசதிகளை விரிவாக்கச்செய்யும் அதே வேளையில், உணவு வங்கிகளின் நிறுவதல் அவசர காலங்களில் பிராந்திய உணவு ஒதுக்குகளின் பயன்படுத்தலுக்கு உதவும். அத்தியாவசிய உணவுப் பண்டங்களின் நிரம்பல் சார் தட்டுப்பாடுகளை விளைவிக்கக்கூடிய சாத்தியமான அபிவிருத்திகளை கண்டறிவதற்கும் உணவு நிரம்பல் தொடர்பான சாத்தியமான அதிர்வுகளுக்கு முகங்கொடுப்பதற்கு பொருளாதாரத்தை தயார்படுத்துவதற்கான முன்மதியுடைய

கொள்கை பரிந்துரைப்புக்களை அரசாங்கத்திற்கு வழங்குவதற்கும், வேறு வழிமுறைகளுக்கு மத்தியில், அரசாங்கம் மற்றும் தனியார் துறை இரண்டினதையும் கொண்ட ஓர் நிபுணத்துவமுடைய சிறப்பு தகுநிலை அணியினை வைத்திருப்பது காலத்திற்கு பொருத்தமானதாக இருக்கும். மேலும், தனியுரிமைகள், இருப்புக்களின் தகாத களஞ்சியப்படுத்தல் மற்றும் இதன் பின்னான விலை அதிகரிப்புக்களை தவிர்ப்பதற்கு வேளாண்மைத் துறை முதல் சில்லறைத் துறை வரையிலான உணவு நிரம்பல் சங்கிலிகளின் தொழிற்பாட்டிற்கு ஓர் திடமான ஒழுங்குமுறைப்படுத்தல் கட்டமைப்பொன்று அவசியமாகும். இதன் மூலம் உணவு விலைகளின் தளம்பல்களை குறைத்தது. பணவீக்கத்தின் இயக்கவாற்றல் நிலையை உணவுப் பணவீக்கத்தில் குறைவான தளம்பல்களின் மூலம் வடிவமைத்து பணவீக்க எதிர்பார்க்கைகள் நிலைப்படுத்தப்படுதல் விலை உறுதிப்பாட்டினை எய்துவதற்கும் பேணுவதற்கும் உதவும்.

உலகளாவிய நோய்த்தொற்றினால் எழுந்த சவால்கள் மற்றும் உலகளாவிய சந்தைகள் மற்றும் பண்ட விலைகளை பாதிக்கும் உலகளாவிய சிக்கல்களிலிருந்து எழும் இடர்பேர்ப்புகளுக்கு முகங்கொடுப்பதற்கான இயலாமைவையும் மீளெழுந்தன்மையையும் ஏற்றுமதிக் கைத்தொழில்முயற்சிகள் கட்டியெழுப்ப வேண்டும் என்பதுடன் வளர்ச்சியடைவதற்கும் பன்முகப்படுத்துவதற்குமான உபாயங்களை அமைக்கவேண்டும். 2020இல் உலகளாவிய நோய்த்தொற்று ஆரம்பித்த காலப்பகுதியில் கணிசமாக பாதிக்கப்பட்ட ஏற்றுமதிக் கைத்தொழில்கள் ஓர் குறுகிய காலப்பகுதியில் மீட்சிபெற்று 2021இல் வரற்றிலேயே உயர்வான ஏற்றுமதி வருவாய்களை பதிவுசெய்தன. உலகளாவிய நோய்த்தொற்று தீவிரமடைந்து தொடர்ந்துதான் கேள்விப் போக்குகளின் மாற்றங்கள், பன்னாட்டு கடற்போக்குவரத்து சீர்குழப்பங்களின் விளைவாக கப்பல்களும் கொள்கலன்களும் இல்லமையினால் செலவுகளின் அதிகரிப்பு, உற்பத்தியினையும் போக்குவரத்தினையும் இடையூறுக்குள்ளாக்கிய நகர்வு மீதான கட்டுப்பாடுகள் சில உள்ளீட்டுகளைப் பெற்றுக்கொள்வதில் சிரமம் மற்றும் மூலப் பொருட்களின் செலவின் கணிசமான அதிகரிப்பென்பவை ஏற்றுமதிகளுக்கு முக்கிய கரிசனைகளாகயிருந்தன. இருந்தபோதிலும், 2020இன் பின்னைய பகுதி முதல் சில ஏற்றுமதி வகைகள் (பிரதானமாக வேளாண்மை ஏற்றுமதிகள்) நன்கு செயற்பட்ட வேளையில், ஏனைய ஏற்றுமதி வகைகள் இதுவரையில் பகுதியளவாக மாத்திரமே மீட்சிபெற்றன. எனினும், உலகளாவிய நோய்த்தொற்றின் தொடர்ச்சி, பாரிய பொருளாதாரங்களில் நாணயக் கொள்கையின் வழமைப்படுத்தல், உயர்ந்த பண்ட விலைகள், வலுச் சந்தை சிக்கல்கள் மற்றும் அண்மைக்கால புவிசார் அரசியல் பதற்றங்கள் என்பவற்றிலிருந்து எழும் நிச்சயமற்றதன்மைகள் பன்னாட்டுப் பொருளாதாரத்தில் இன்னும் காணப்படுகின்றன. இந்த சிரமங்களிருந்தபோதிலும், “புதிய வழமை” என்ற காலத்தில் ஏற்றுமதித் துறையை

1

அபிவிருத்தி செய்வது ஓர் கொள்கை முதன்மையாக இலங்கை இனங்காணவேண்டும். இது படுகடனல்லா உட்பாய்ச்சல்களை அதிகரிப்பதுடன் பொருளாதாரத்தில் உற்பத்தித்திறனுடைய வர்த்தகப்படுத்தத்தக்க துறையில் வளங்கள் ஒதுக்கப்படுவதனால் வளர்ச்சியை துரிதப்படுத்தும். ஏற்றுமதி சந்தைகளை பன்முகப்படுத்துவதற்கான தேவைப்பாடு மீது மட்டுமின்றி தொழில்நுட்ப ரீதியாக முன்னேற்றகரமான, உயர்ந்த தரமுடைய மற்றும் உயர்ந்த பெறுமதியைக் கொண்ட பண்டங்கள் மற்றும் பணிகளாக ஏற்றுமதிப் பொருட்களின் மேம்பட்ட முன்னேற்றகரமான ஏற்றுமதிப் பொருட்கள் மீதும் வெளிநாட்டுத் துறைக் கொள்கைகள் கவனஞ்செலுத்தவேண்டும். தகவல் மற்றும் தொழில்நுட்பம் மற்றும் வெளிமூலங்களிலிருந்து வர்த்தக வழிமுறைகளைப் பெற்றுக்கொள்ளல், மின்சார உபகரணம் இலத்திரனியல்கள், பதப்படுத்தப்பட்ட உணவு, குடிபானங்கள், வாசனைத் திரவியங்கள் மற்றும் செறிவான திரவியங்கள், கப்பல் கட்டுமானம் மற்றும் விற்பனைக்குப் பின்னரான பணிகள் மற்றும் மருந்தாக்கல் போன்ற அதிகமான உள்நாட்டு பெறுமதி கூட்டலுடைய உள்ளூர்நிலைகள் புதிய ஏற்றுமதித் துறைகளுக்கு பன்முகப்படுத்தப்பட்டு வந்தன. கொள்கைகளுக்கான தேவை ஆராயப்பட்டு ஆதரவளிக்கப்படவேண்டும். ஓர் நெகிழ்சியான செலாவணி வீதம், மாற்றமில்லாத வரி மற்றும் முதலீடு கொள்கைகள் மற்றும் அத்தியாவசியமான உட்கட்டமைப்பு வசதிகள் போன்ற நாட்டின் சாதகமான பேரண்டப்பொருளாதாரக் கொள்கைகள் மூலம் ஏற்றுமதித் துறை ஆதரவளிக்கப்படவேண்டும்.

நாட்டில் அவசியமான பொருட்களின் கிடைக்குமாந் தன்மையை உறுதிப்படுத்துவதற்கும், இறக்குமதிப் பதலீட்டுக் கைத்தொழில்களை அபிவிருத்தி செய்வதற்கும் ஏற்றுமதி வருவாய்களை அதிகரிப்பதற்கும் வலுவான கைத்தொழில் கொள்கைகள் மற்றும் உபாயங்களின் கையாளல் அவசியமாகும். பல தசாப்தகாலமாக இலங்கை ஓர் வாத்தகம் சார்ந்த பொருளாதாரமாக இருந்தபோதிலும் உலகளாவிய நோய்த்தொற்றுக்கும் அதன் விளைவான உலகளாவிய நிரம்பல் சங்கிலி சிக்கல்கள் மற்றும் தற்போதுள்ள புவிசார் அரசியல் பதற்றங்கள் என்பவை பேரண்டப்பொருளாதார எய்துநிலைகள் கொண்ட ஒரு நாடு குறிப்பாக நெருக்கடி காலங்களில் உணவு மற்றும் அத்தியாவசிய பண்டங்களின் இடையூற்றை நிரம்பலினை பெற்றுக்கொள்வதற்கு அதிகளவில் ஏனைய நாடுகளில் தங்கியிருப்பது கடினமானது என்பதனை எடுத்துக்காட்டியுள்ளது. இறக்குமதியில் ஏற்பட்ட சிரமங்கள் மற்றும் உள்நாட்டுச் சந்தையில் பண்டங்களின் தட்டுப்பாட்டிற்கு மத்தியில் குறைந்தபட்சம் உள்நாட்டில் உற்பத்திசெய்யக்கூடிய தேர்ந்தெடுக்கப்பட்ட அத்தியாவசிய பண்டங்கள் தொடர்பில் இறக்குமதி பதிலீட்டிற்கான தேவைப்பாடு வலுவாக உணரப்பட்டது. உணவு, மருந்துப் பொருட்கள், கைத்தொழில்களுக்கு அவசியமான உள்ளீடுகள், கட்டடவாக்க பொருட்கள் மற்றும் பொறிகள் என்பவை இவ்வகையான

அத்தியாவசிய பொருட்களில் உள்ளடங்கும். இது தொடர்பில், இறக்குமதிகளை ஊக்கமிகுக்கச்செய்து வேளாண்மைத் துறையை அபிவிருத்தி செய்வது, ஓர் மருந்தாக்கல் தயாரிப்பு வலயத்தினை நிறுவுவதற்கான திட்டங்களை அமைத்தல், புடவை தயாரிப்புப் பூங்கா மற்றும் ஏனைய அரசின் முயற்சிகள் பாராட்டத்தக்கவை. பாரிய ஏற்றுமதித் துறைகளின் பெறுமதிச் சங்கிலிகளின் பின்னோக்கிய ஒருங்கிணைப்பினை ஊக்குவிக்கும் கொள்கைகளும் இதற்கு ஆதரவளிக்கிறது. மறுபுறத்தில், கவனமாக வடிவமைக்கப்பட்ட மற்றும் உபாயகரமான பதலீட்டுக் கொள்கைகள் நாட்டிற்கு வெளிநாட்டுச் செலாவணியை சேமிக்க உதவும். இந்த பின்னணியில், முக்கியமாக உலகளாவிய நோய்த்தொற்றின் பின்னரான அலையாக இறக்குமதிப் பதிலீடு போன்ற கொள்கைகளை ஏனைய பல நாடுகள் மேற்கொள்கின்றன. அண்மைக்காலத்தில் சீனா, இந்தியா, அமெரிக்கா மற்றும் பல ஆபிரிக்க நாடுகள் இறக்குமதிகளை ஊக்கமிகுக்கச்செய்து உள்நாட்டு உற்பத்தியினை ஊக்குவிக்க முயற்சிக்கின்றனர். மேலும், ஏற்றுமதியினை மையமாகக் கொண்ட தயாரிப்புக்கு மட்டுமின்றி இனங்காணப்பட்ட பின்னோக்கிய ஒருங்கிணைப்புத் துறைகளுக்கும் வெளிநாட்டு நேரடி முதலீடுகளை கவர்வதனால் பெறுமதி சங்கிலிகள் மீது அதிக கட்டுப்பாட்டினை கொண்டிருப்பதனை ஆதரிப்பதுடன் செயற்றிறனாக இறக்குமதிகளை பதிலீடுசெய்ய முடியும். இருப்பினும், வேளாண்மைக் கொள்கைகளுடனும் இணைக்கப்பட்ட ஓர் முழுமையான மற்றும் நீண்டகாலத்திற்கு நிலைத்திருக்கக்கூடிய கைத்தொழில் கொள்கைக்குக் கீழான கைத்தொழில்மயமாக்கலினை மையமாகக் கொண்ட வலுவான மற்றும் தொடர்ச்சியான முயற்சிகளை முன்னெடுத்தல் தொடர்ந்தும் அவசியமானதாகவும் அவசரமானதாகவுமுள்ளது.

ஏற்றுமதித் துறைகளின் அபிவிருத்தி சுதந்திர மற்றும் முன்னுரிமை அடிப்படையிலான வர்த்தக ஒப்பந்தங்கள் மீது அதிகமாக தங்கியிருக்கக்கூடாது. பதினொரு பொதுவாக்கப்பட்ட முன்னுரிமை அடிப்படையிலான முறைமைத் திட்டங்கள் (ஐரோப்பிய பிராந்தியத்தின் GSP+ உள்ளடங்கலாக) மூலம் பல வெளிநாட்டுச் சந்தைகளுக்கு இலங்கை முன்னுரிமை அடிப்படையிலான நுழைவினைக் கொண்டுள்ளது. இதே வேளையில், சலுகை அடிப்படையில் வெளிநாட்டுச் சந்தைகளுக்கு முன்னுரிமை அடிப்படையிலான நுழைவினை அனுமதிக்கும் ஏழு பல்புட மற்றும் இருபுட வர்த்தக உடன்படிக்கைகளை இலங்கை மேற்கொண்டுள்ளது. அதேநேரம், சீனா, யப்பான், இந்தோனேசியா, சிங்கப்பூர் மற்றும் வங்காளதேசம் போன்ற உயர்ந்த உள்ளூற்றல் கொண்ட வர்த்தக பங்குதாரர்களுடன் சுதந்திர / முன்னுரிமை அடிப்படையிலான வர்த்தக ஒப்பந்தங்களை மேற்கொள்வதற்கான பேச்சுவார்த்தைகளுக்கான முயற்சிகள் முன்னெடுக்கப்படுகின்றன. வர்த்தக ஒப்பந்தங்கள் பொதுவாக தீர்வைகள் மற்றும் ஒதுக்குகள் மீது கவனங்கொண்டிருந்தாலும், இவற்றின் செயலெல்லை அண்மைக்காலத்தில் பணி ஏற்றுமதிகள், அறிவுசார் சொத்து உரிமைகள் மற்றும் காப்புரிமை விதிகள்,

நலன் மற்றும் பாதுகாப்பு ஒழுங்குவிதிகள், தொழிற்படை மற்றும் சூழல் நியமங்கள், முதலீடுகள் மற்றும் வங்கித்தொழில் போன்றவற்றையும் உள்ளடக்கிறது. பொதுவாக்கப்பட்ட முன்னுரிமை அடிப்படையிலான முறைமை செயற்றிட்டங்களை பொறுத்தவரையில், இவற்றை நடைமுறைப்படுத்தும் நாடுகள் பரஸ்பரமல்லாத முன்னுரிமை அடிப்படையிலான சந்தை நுழைவினை தேர்ந்தெடுக்கப்பட்ட நாடுகளுக்கு வழங்குகின்றன. இவ்வாறான செயற்றிட்டங்களில் இலங்கை ஒரு பயன்பெறுநர் ஆகும். தாழ்ந்த தலைக்குரிய மொத்த உள்நாட்டு உற்பத்தி போன்ற அளவுகோலிலும் நல்ல ஆளுகைத் தேவைப்பாடுகள், தொழிற்படை நியமங்கள் மற்றும் சூழல் காரணிகள் போன்ற வழங்கும் நாட்டின் நிபந்தனைகளிலும் சில பொதுவாக்கப்பட்ட முன்னுரிமை அடிப்படையிலான முறைமைத் திட்டங்களின் பயன்பெறுநர் தகுதி தங்கியுள்ளது. இலங்கையின் தலைக்குரிய மொத்த உள்நாட்டு உற்பத்தி அதிகரிக்கும்போது இந்த சில திட்டங்களுக்கான தகுதியை இலங்கை இழக்கலாம். வர்த்தக ஒப்பந்தங்கள் மற்றும் பொதுவாக்கப்பட்ட முன்னுரிமை அடிப்படையிலான முறைமைத் திட்டங்கள் உற்பத்தி மூலத்தொடர்பான விதிகளின் கடுமையான தேவைப்பாட்டினையும் உள்ளடக்குவதனால் இலங்கைக்குள் உயர்வான பெறுமதி கூட்டல் இருக்கவேண்டும். ஆகவே, இந்த வர்த்தக ஒப்பந்தங்களை பயன்படுத்தும் பல எண்ணிக்கையான ஏற்றுமதிகள் வேளாண்மை ஏற்றுமதிகள் மற்றும் இறப்பர் உற்பத்திகள் போன்ற உள்நாட்டு உள்ளீடுகள் மீது தங்கியிருக்கும் கைத்தொழில் பொருட்களுக்கு மட்டுப்படுத்தப்பட்டுள்ளன. அதிகளியில் இறக்குமதிசெய்யப்பட்ட உள்ளீடுகளை பயன்படுத்தும் ஏற்றுமதிகளினால் கடுமையான உற்பத்தி மூலம் தொடர்பான விதிகளின் தேவைப்பாட்டினை பூர்த்திசெய்வது கடினமாகும். ஆகவே, இறப்பர் உற்பத்திகள், விளையாட்டுப் பொருட்கள் மற்றும் வேளாண்மை ஏற்றுமதிகளுடன் ஒப்பிடுகையில் இலங்கையின் பிரதான ஏற்றுமதியான ஆடைகளுக்குக்கூட ஐரோப்பிய ஒன்றியத்தின் பொதுவாக்கப்பட்ட முன்னுரிமை அடிப்படையிலான முறைமைத் திட்டத்தின் பயன்பாடு அதிகமில்லை. 2010 ஓகத்து மாதத்திற்கும் 2017 மே மாதத்திற்கும் இடையே ஐரோப்பிய ஒன்றியத்தின் பொதுவாக்கப்பட்ட முன்னுரிமை அடிப்படையிலான முறைமைத் திட்டத்திற்கான தகுதியினை இலங்கை இழந்த போதும் ஐரோப்பிய ஒன்றியத்திற்கான ஏற்றுமதிகள் கணிசமாக வீழ்ச்சியடையவில்லை. இந்த கரிசனைகளுக்கு மத்தியிலும், இந்த திட்டங்கள் மற்றும் ஒப்பந்தங்களுக்குக் கீழ் தாழ்ந்த தீர்வைகள் மூலம் கணிசமான நன்மைகளை சில ஏற்றுமதிகள் பெறுகின்றன. இதன் விளைவாக, 2021 இல் மொத்த ஏற்றுமதி வருவாய்களில் 43 சதவீதமானது பொதுவாக்கப்பட்ட முன்னுரிமை அடிப்படையிலான முறைமைத் திட்டங்கள் உள்ளடங்கலான முன்னுரிமை அடிப்படையிலான வர்த்தக ஒப்பந்தங்களிற்குக் கீழான ஏற்றுமதிகள் மூலம் ஈட்டப்பட்டது. இருப்பினும், வர்த்தக ஒப்பந்தங்களுக்குக் கீழ் இலங்கையின் பெரும் பங்கான ஏற்றுமதி வருவாய்கள் பெறப்பட்டுள்ளது என்பது

இத்தகைய ஒப்பந்தங்களே ஏற்றுமதிகளின் அறிக்கையிடப்பட்ட அதிகரிப்பிற்கு பிரதானமான தனிக் காரணமாகும் என்பதில்லை. ஏற்றுமதி நிறுவனம் தொடர்பிலான ஏனைய காரணிகள், உள்நாட்டுப் பொருளாதார காரணிகள் மற்றும் உலகளாவியச் சந்தைக் காரணிகள் என்பவற்றினால் இத்தகைய ஏற்றுமதிகள் ஊக்கமளிக்கப்பட்டிருக்கலாம். இதே வேளையில், ஏனைய நாடுகளின் பிராந்திய அனைத்தையுமுள்ளடக்கிய பொருளாதார பங்குடைமை (கிழக்காசியா, தென்கிழக்கு ஆசியா மற்றும் ஓசியானியாவிலுள்ள 30 நாடுகளினால் மேற்கொள்ளப்பட்ட RCEP) போன்ற வர்த்தக ஒப்பந்தங்களும் இலங்கையின் எதிர்கால போட்டித்தன்மைத் தொடர்பான கரிசனைகளை எழுப்புகின்றன. இலங்கையின் ஏற்றுமதிகளுக்கு வர்த்தக ஒப்பந்தங்கள் மற்றும் பொதுவாக்கப்பட்ட முன்னுரிமை அடிப்படையிலான முறைமைத் திட்டங்கள் மூலம் கிடைக்கப்பெற்ற நன்மைகள் பாரியனவாக இருந்தாலும் இத்தகைய வர்த்தக ஒப்பந்தங்கள் மற்றும் திட்டங்கள் மீதான தங்கியிருப்பினை குறைப்பது முன்மதியுடையதாகயிருக்கும். இதே வேளையில், உலகளாவிய பெறுமதிச் சங்கிலிகளுடன் ஒருங்கிணைத்தல் மற்றும் ஏற்றுமதிசெய்யப்பட்ட பண்டங்களின் பன்முகப்படுத்தல் மற்றும் ஏற்றுமதிச் சந்தையின் விரிவாக்குதல் என்பவற்றினைக் கருத்திற் கொள்ளவேண்டும். எனினும், ஏற்றுமதிகளின் உள்ளாற்றலான அதிகரிப்பு இல்லாவிடில் இறக்குமதிகளிலிருந்தான செலவுச் சிக்கனம் ஏதேனும் இனங் காணப்பட்டாலோ நியாயப்படுத்தப்பட்டாலோ மாத்திரமே சுதந்திர / முன்னுரிமை அடிப்படையிலான வர்த்தக ஒப்பந்தங்களை மேற்கொள்ளவேண்டும். இருந்தபோதிலும், தீர்வை சலுகைகள் மீது அதிகமாக தங்கியிருக்காமல் நடுத்தரம் முதல் நீண்ட காலத்தில் ஆராய்ச்சி மற்றும் அபிவிருத்தியினால் உந்துதலளிக்கப்பட்ட புத்தாக்கத்தினால் எய்தப்பட்டு தாழ்ந்த உற்பத்திச் செலவில் உயர்ந்த பெறுமதி கூட்டலுடன் மேம்பட்ட தரத்துடனான பொருட்களை ஏற்றுமதி செய்வது மீது ஏற்றுமதி ஊக்குவிப்புக் கொள்கைகள் கவனஞ்செலுத்தவேண்டும்.

வெளிநாட்டில் உயர்தர கல்விக்கான அதிகரித்த கேள்வி மற்றும் பாரிய அளவிலான வெளிநாட்டுச் செலவானிச் செலவினமென்பது உள்நாட்டில் கிடைக்கக்கூடிய உயர் கல்வி வாய்ப்புக்கள் தொடர்பிலான சிக்கல்களை தீர்ப்பதற்கான அவசரத் தேவைப்பாட்டினை எடுத்துக்காட்டுகிறது. இலவசக் கல்வி மற்றும் உயர் கல்வி தொடர்பான உட்கட்டமைப்பினை நிலை உயர்த்துவதில் தொடர்ச்சியான அரசாங்கங்கள் கடப்பாட்டினைக் கொண்டிருந்தாலும் பட்டதாரி நிலை மற்றும் பட்டத்திற்குப் பின்னரான மட்டத்தில் பல தகுதிபெற்ற மாணவர்கள் பொதுக் கல்வி முறைமைக்குள் உள்ளடக்கபடாமலிருக்கின்றார்கள். 2020 இல், கல்விப் பொதுத்தராதர உயர் தர பரீட்சைக்கு தோற்றியோரில் ஏறத்தாழ 63 சதவீதமானோர் உயர்தர பொதுக் கல்வி முறைமைக்குள் நுழைவதற்கு தகுதியுடையவர்களாக இருந்தபோதிலும் அண்மைக்காலத்தில் உள்ளீப்புக்களில்

1

அதிகரிப்புக்கள் காணப்பட்ட போதிலும் தகுதி பெற்றோரில் 22 சதவீதமானோர் மட்டுமே முறைமைக்குள் அனுமதிக்கப்பட்டனர். இதற்கேற்ப, உள்நாட்டில் அரசு மற்றும் தனியார் உயர் கல்வி முறைமைகளில் மட்டுப்படுத்தப்பட்ட வாய்ப்புக்கள் இருப்பது உயர் கல்விக்காக வெளிநாட்டுக்கு மாணவர்கள் தொடர்ச்சியாக செல்வதனை விளைவித்துள்ளது. வெளிநாட்டுச் செலாவணியின் கணிசமான வெளிப்பாய்ச்சல் இது தொடர்பிலான முக்கிய சிக்கலாகவிருந்து வெளிநாட்டுத் துறையில் நிலவுகிற சமயின்மைகள் மீதான அழுத்தத்தை அதிகரிக்கின்றது. மேலும், உலகளாவிய பொருளாதாரத்துடன் அதிகளவில் பொருளாதாரம் இணையும்போது ஓர் நவீன வேலைச் சூழல் தொடர்பான மாற்றமடையும் கேள்வியினை பூர்த்திசெய்யுமவாறு உள்நாட்டு தொழிற்படை மாறவேண்டுமென எதிர்பார்க்கப்படுகிறது. குறிப்பாக, தகவல் தொழில்நுட்பம் மற்றும் வெளிமூலங்களிலிருந்து வர்த்தக சேவைகளைப்பெறும் துறை ஐ.அ.டொ. 5 பில்லியன் பெறுமதியான கைத்தொழிலாக விரிவடையுமென எதிர்பார்க்கப்படுவதுடன் வெளிநாட்டு நேரடி முதலீடுகளை கவர்வதற்கு இலங்கை முயலும்போது பன்னாட்டு அங்கீகாரம் பெற்ற தகமைகள் கொண்ட திறனுடைய தொழிற்படைக் குழாமொன்றின் கிடைப்பனவு அவசியமாகும். ஒத்திசைவாக, கொழும்புத் துறைமுக நகரம் மற்றும் பன்னாட்டு நிதியியல் நகரம் என்பவற்றிற்குள் உருவாக்கப்படவுள்ள புதிய தொழில்வாய்ப்புக்களுக்கும் இவ்வகையான திறனுடைய நபர்கள் குழாம் தேவைப்படும். இதற்கேற்ப, பன்னாட்டுத் தரத்திலுள்ள உள்நாட்டுக் கல்விக்கான வாய்ப்புக்களை மேம்படுத்துவது தொழிற்படைக்கு தேவைப்பாடான திறனை மேம்படுத்துவதற்கு உதவுவதுடன் ஓரளவிற்கு நாட்டிற்குள் திறமையை வைத்துக்கொள்வதனையும் இயலச்செய்வதுடன் பணிகள் துறையையேலும் விரிவுபடுத்தும். ஆகவே, உள்நாட்டு மாணவர்களை வைத்துக்கொள்வதற்கு மட்டுமின்றி வெளிநாடுகளிலிருந்து பன்னாட்டு மாணவர்களை கவர்வதற்கும் உள்நாட்டுப் பல்கலைக்கழகங்களின் உள்ளாற்றல் மேம்பாடுகளுடன் அவற்றின் தரத்தினை மேம்படுத்துவதற்கும் குறிப்பான கொள்கை முன்னெடுப்புக்கள் அவசியமாகும். மேலும், தங்குமிட வசதிகள், சமூக நடவடிக்கைகள், சிறப்பியல்புவாய்ந்த ஆராய்ச்சி மற்றும் ஆய்வுகூட வசதிகள் போன்றவற்றைக் கொண்ட பல்கலைக்கழகத் தர உட்கட்டமைப்பினை கட்டுவது மீது தனியார் உயர் கல்வி நிறுவனங்கள் கவனஞ்செலுத்துவதும் அவசியமாகும். இவ்வகையிலான முன்னெடுப்புக்கள் கற்கை விநியோகத்தின் தரத்தினை அதிகரிப்பதற்கு பங்களிப்பது மட்டுமின்றி மொத்த கற்கை அனுபவத்தினை மேம்படுத்தும். இதுவும் தற்போது உயர் கல்விக்காக வெளிநாட்டுக்குச் செல்லும் மாணவர்களுக்கு ஓர் முக்கிய கவர்ச்சியாகவுள்ளது. பன்னாட்டு தரச்சான்றிதழுடன் உலக தரத்திலான பல்கலைக்கழகங்களுடன் அதிகரித்த ஒருங்கிணைவுடன் தனியார் உயர்கல்வித் துறையில் ஓர் விரிவாக்கத்தினை வசதிப்படுத்துவதனை அரசாங்கம் கருத்திற்கொள்ளலாம். மேலும், வெளிநாட்டுப் பல்கலைக்கழகங்கள் இலங்கையில்

கிளைப் பல்கலைக்கழகங்களை நிறுவவதனை வசதிப்படுத்தல் என்பது வெளிநாட்டு மாணவர்களை கவர்வதற்கான ஓர் பாராட்டத்தக்க முன்னெடுப்பு என்பதுடன் இது இங்கே வசிக்கும் அதே வேளையில் உள்நாட்டு மாணவர்கள் பிரசித்தி பெற்ற வெளிநாட்டு நிறுவனங்களில் கற்பதனையும் இயலச்செய்யும். பன்னாட்டு அங்கீகாரம்பெற்ற கல்வி நிறுவனங்களின் கல்வி வழங்கலின் தரத்தினை மேம்படுத்துவதற்கு ஓர் வதிவிட அனுமதித் திட்டத்திற்குக் கீழ் உலகத் தரத்திலான கற்பிப்பவர்களை கவர்வதும் தேவைப்பாடாகவுள்ளது. இவ்வகையிலான ஒழுங்கு வெளிநாட்டு நேரடி முதலீடுகளை மேம்படுத்தி தொழில்நுட்ப அறிவினையும் உள்ளே கொண்டுவரும். இவ்வகையிலான முன்னெடுப்புக்கள் தகவல் தொழில்நுட்பம் மற்றும் வெளிமூலங்களிலிருந்து வர்த்தக சேவைகளை வழங்குவதில் ஓர் முன்னோடியாக தோற்றம்பெறுவதற்காக நடைபெறுவரும் நடவடிக்கைகளுக்கு வசதியளித்து தொழிற்படையின் அளவு மற்றும் தரத்தினை உயர்த்தி இந்த கைத்தொழிலின் தேவையை பூர்த்திசெய்வதற்கு தொழிற்படையின் தரத்தினை உயர்த்துவதனை வசதியளிப்பதுடன் இங்கே இலத்திரனியல் நாடோடியாக பின்னர் தொடரக்கூடிய பன்னாட்டு மாணவர்களை கவர்வதற்கும் உதவும். இது அரசாங்கத்தின் மீது முழுச் சமையையும் சுமத்தாமல் உயர் கல்விக்கான நுழைவில் ஓர் திரண்ட மேம்பாட்டிற்கான வழியினை உருவாக்கும் அதே வேளையில் இது எதிர்காலத்தில் உயர் கல்வித் துறை ஓர் முக்கிய வெளிநாட்டுச் செலாவணியினை பெற்றுக்கொள்ளக்கூடிய துறையாக தோற்றம்பெறுவதனை இயலச்செய்யும்.

சுதந்திரத்திலிருந்து வேளாண்மைத் துறை உருமாறியிருந்தபோதிலும் ஆரோக்கியமான வருமான மட்டங்களை உருவாக்கும் இயலுமையுள்ள அதே வேளையில் துறையின் ஒட்டுமொத்த வினைத்திறனை மேம்படுத்துவதற்கு உணவு பாதுகாப்பு மற்றும் செயற்றிறமான சூழல்முறைமை முகாமைத்துவத்தினை உறுதிசெய்யும் ஓர் நிலைத்திருக்கக்கூடிய வேளாண்மைத் துறையினை உருவாக்குவதற்கு இலங்கை தொடர்ந்தும் போராடுகிறது. ஓர் உரத்திற்கான மானியத் திட்டத்திற்குக் கீழ் இரசாயன உரங்கள் மற்றும் ஏனைய வேளாண்மை இரசாயன உள்ளீடுகளின் அதிகரித்த பாவனையுடன் உயர் விளைவுடனான பயிர் வகைகளின் விரைவான அறிமுகத்தினைக் கொண்டு பொருளாதாரத்தின் வளர்ந்துவரும் கேள்வியினை பூர்த்தி செய்வதற்கு வேளாண்மைத் துறையினை வளர்ப்பது 1960களிலிருந்த வேளாண்மை முன்னெடுப்பாகும். தொடர்ந்துவந்த காலப்பகுதிகளில், உற்பத்தியில் நிலையான அதிகரிப்புக்களினை உறுதிசெய்யும் நோக்குடன் பணக் கொடைகளாக அல்லது இலவசமாக அல்லது சந்தைப் பெறுமதிக்கு குறைவான வீதத்தில் பசளையை வழங்கி தொடர்ந்தும் விவசாயிகளுக்கு பசளை தொடர்பான சலுகைகளை இலங்கை வழங்கியது. இதன் விளைவாக, விவசாயிகளுக்கான இவ்வகையிலான சலுகைகளின் தொடர்ச்சியுடன் குறைவான விரிவாக்கச் சேவைகள் மற்றும்

விவசாயிகளின் விழிப்புணர்வின்மையினால் வேளாண்மை உற்பத்தி வழிமுறையில் இரசாயன மற்றும் அசேதன பொருட்களின் மேலதிகமான பயன்பாட்டினை விளைவித்து. இது இறைப் பக்கத்தில் செலவின சமமைக்கு மேலதிகமாக மனித நலன் மற்றும் சூழல் முறைமைகள் மீது நீண்ட காலத்திற்கான எதிர்க்கணியமான தாக்கத்தினை கொண்டது. மேலும், குறைவான தாழ்ந்த செலவில் நாட்டில் பெருமளவில் சந்தை விலைகளிற்கு இரசாயன பசளை இருப்பதனால் இது பயிர்ச்செய்கையில் சேதன உரத்தினையும் ஏனைய சேதன மற்றும் நிலைத்திருக்கக்கூடிய விவசாய முறைகளையும் மேற்கொள்வதனை தடுத்துள்ளது. ஏனெனில் இந்த முறைகளுக்கு அதிகளவிலான தொழிற்படை மற்றும் நேரம் தேவைப்படுகிறது. வளர்ப்போர், நுகர்வோர் மற்றும் சூழலிற்கும் சேதனப் பசளை பல நன்மைகளை எப்போதும் உருவாக்கும். இது மண்ணின் பலவித உயிர்களை பேணுவதுடன் அதனது கனிமச்சத்து மற்றும் நீர்த்தேக்கத்தன்மைக்கு ஆதரவளித்து மண்ணின் செழுமையையும் ஆதரிக்கிறது. இருப்பினும், இரசாயன பசளையின் பாவனை மற்றும் சேதனப் பசளை மற்றும் மண்ணைப் பாதுகாக்கும் நடைமுறைகளின் பாவனையின்மை என்பவை மண்ணின் தரக்குறைவு, நில மற்றும் மேற்பரப்பு நீரின் மாசுபடுத்தல், மிகையூட்டம் மற்றும் நீர்சார்ந்த சூழல் முறைமையின் சீர்குலைவு என்பவற்றின் மூலம் இயற்கைச் சூழலின் நலிவடைதலை விளைவித்துள்ளது. இதே வேளையில், வேளாண்மை இரசாயனங்களின் மேலதிகமான பாவனை பலவித உயிர்கள் மீது கணிசமான எதிர்க்கணியமான தாக்கத்தை கொண்டிருக்கும் என்பதுடன் இது நேரடியான மற்றும் மறைமுகமான நலன் சார்ந்த இடையூறுகளையும் விளைவிக்கும். இதற்கேற்ப, நிலைத்திருக்கக்கூடிய வேளாண்மையை ஊக்குவிப்பதற்கான ஓர் நீண்டகால கொள்கை கட்டமைப்பினை உருவாக்குவதற்கு ஓர் அவசர தேவையுள்ளது. இது பொருளாதார இலாபகரத்தன்மை, சமூக மற்றும் பொருளாதார சமத்துவம் மற்றும் சூழலின் நலனையும் உறுதிப்படுத்தும். வேளாண்மையில் செயற்கையான பசளையின் பாவனையின் மேலதிகமான பாவனையை மட்டுப்படுத்தும் நோக்குடன் சேதனப் பசளைக்கான ஊக்குவிப்பு தொடர்பான அரசின் முன்னெடுப்புக்களை அங்கீகரிக்கும் அதே வேளையில் நிலைத்திருக்கக்கூடிய வேளாண்மை தொடர்பிலான சகல விடயங்களையும் உள்ளடக்கிய ஓர் முழுமையான உபாயத்தினால் மட்டுமே எதிர்கால சந்ததியினரின் தேவைப்பாடுகளை விட்டுக்கொடுக்காமல் தற்கால சந்ததியினரின் தேவைப்பாட்டினை பூர்த்திசெய்வதனை உறுதிப்படுத்த முடியும். இலங்கையின் தொழிற்படையில் ஏறத்தாழ மூன்றில் ஒரு பங்கினர் வேளாண்மைத் துறையில் தொழில்புரிவர்கள் என்பதுடன் அதிர்வுகள்கெதிராக தாக்குப்பிடிக்கும்தன்மை கொண்டிருக்காமையினால் அவர்களுடைய வாழ்வாதாரம் தொடர்ந்தும் எய்து நிலையில் காணப்படுகிறது. இது தொடர்பில், இந்த நிலைத்திருக்கக்கூடிய மற்றும் வானிலை செயற்றிறமான வேளாண்மை முறைகளிலிருந்து விவசாயி நன்மை பெறுவதனை இயலச்செய்யும் ஓர் நிலைத்திருக்கக்கூடிய

வேளாண்மைத் தளத்தினை உருவாக்குவதற்கு அரசாங்கம் வசதிப்படுத்தவேண்டும். இதற்கேற்ப, வேளாண்மையில் உள்ளீட்டின் அனுகூலமான பாவனையை ஊக்குவிக்கும் நுணுக்கமான வேளாண்மை முறைமையை நிறுவுவது தொடர்பில் அவசர வழிமுறைகள் தேவைப்படுகின்றன. இந்த அனுகுமுறைக்குக் கீழ் சேதனப் பசளை ஊக்குவிக்கப்படும் அதே வேளையில் இரசாயன பசளையின் செயற்றிறமான மற்றும் அனுகூலமான பாவனை மிகவும் முக்கியமானது. அண்மைக்காலத்தில் நாட்டில் காணப்பட்ட அடிக்கடியான வறட்சிக் காலத்தினை கருத்திற்கொள்ளும்போது சொட்டு நீர்ப்பாசனம் போன்ற குறைந்த அளவு நீர்ப்பாசன முறைமைகளுடன் வறட்சியைத் தாக்குப்பிடிக்கும் பயிர் வகைகளின் அறிமுகம் மூலம் செயற்றிறமான நீரின் முகாமைத்துவமும் ஊக்குவிக்கப்படவேண்டும். அத்துடன், வேளாண்மை நிலங்களில் மண்ணின் நீண்ட கால வினைத்திறனை உறுதிப்படுத்துவதற்கும் நிலச்சரிவு அபாயத்தை குறைப்பதற்கும் மண்ணை பாதுகாக்கும் உபாயங்கள் மீது அதிக கவனஞ்செலுத்தப்படவேண்டும். அதே வேளையில், அதிகரித்து வரும் உணவுக் கேள்வி, வானிலை மாற்றம் மற்றும் மட்டுப்படுத்தப்பட்ட சாகுபடி நிலம் சார்ந்த சிக்கல்கலை தீர்ப்புடன் நிலைக்குத்தான விவசாயம் மற்றும் நகர்புற விவசாயம் போன்ற புத்தாக்கமான விவசாய முறைகளை ஊக்குவிக்கப்படும் அதே வேளையில் மரபுசார்ந்த வேளாண்மைத் துறையில் வேளாண்மை நடவடிக்கைகளை இயந்திரமயமாக்குதல் அவசியமாகும். இதே வேளையில், நாடு இறக்குமதிசெய்யப்பட்ட விதைகள், பசளை மற்றும் வேளாண்மை இரசாயனங்கள் மீது அதிகம் தங்கியிருப்பினை கொண்டதானல் பசளை, வேளாண்மை இரசாயனங்கள் மற்றும் விதைகளின் உள்ளாட்டு உற்பத்தியின் ஊக்குவிப்பு என்பது வேளாண்மையில் நிலைத்திருக்கக்கூடியதன்மையினை எய்துவதற்கு அவசியமாகும். ஓர் நிலைத்திருக்கக்கூடிய வேளாண்மைத் துறையை கட்டியெழுப்புவதனை நோக்கிய முயற்சியில் நிலைத்திருக்கக்கூடிய, வானிலை செயற்றிறமான மற்றும் நன்மையான வேளாண்மை பிரயோகங்கள் பற்றிய விழிப்புணர்வு சகல ஆர்வலர்கள் மத்தியிலும் உருவாக்குவதன் மூலம் ஓர் விரைவான மாற்றத்தினை ஏற்படுத்தலாம். மேலும், இவ்வகையிலான மாற்றத்தின் முழு பயன்களும் வேளாண்மை நிரம்பல் சங்கிலிகளில் ஈடுபட்டுள்ளோருக்கு கடத்தப்படுவதனை உறுதிசெய்யும் அதேவேளையில் ஓர் நிலைத்திருக்கக்கூடிய முறைமையாக தற்போதைய வேளாண்மை முறைமையை உருமாற்றுவதற்கு ஓர் பொருத்தமான மாற்ற காலத்துடன் நன்கு விருத்திசெய்யப்பட்ட மற்றும் முழுமையான பொறிமுறை அவசியமாகும்.

பொருளாதார வளர்ச்சிக்கு முக்கிய உந்துகோலாக இருந்தபோதிலும் மேலும் வளர்ச்சிக்கான உள்ளூற்றலை கொண்டிருந்தபோதிலும், இலங்கையிலுள்ள நுண்பாக, சிறிய மற்றும் நடுத்தரத் தொழில்முயற்சிகள் பல தடங்கல்களை

சந்திப்பதனால், இது தேசிய மட்டத்தில் கொள்கை முன்னுரிமைகளை தேவைப்படுத்துகிறது. வேளாண்மையற்ற துறையிலுள்ள 99 சதவீதத்திற்கு மேலான நிறுவனங்கள் நுண்பாக, சிறிய மற்றும் நடுத்தரத் தொழில்முயற்சிகளாகக் காணப்படுகின்றதுடன் இவை வேளாண்மை துறைக்குள் 75 சதவீதமான தொழில்நிலைக்கு பங்களிக்கின்றன³. இலங்கையில் பொருளாதார நடவடிக்கைகளுக்கு நுண்பாக, சிறிய மற்றும் நடுத்தரத் தொழில்முயற்சிகளின் பங்களிப்பு 50 சதவீதத்திற்கு மேலானது என வேறுபட்ட ஆய்வுகள் அறிக்கையிடுகின்றன. இருப்பினும், அபிவிருத்தியடைந்த நாடுகள் மற்றும் சில அபிவிருத்தியடைந்துவரும் பொருளாதாரங்களுடன் கூட ஒப்பிடுகையில் இது ஒப்பீட்டளவில் தாழ்வாகக் காணப்படுகிறது. இலங்கையில் பல எண்ணிக்கையான நுண்பாக, சிறிய மற்றும் நடுத்தரத் தொழில்முயற்சிகள் இருக்கின்றபோதிலும் இவற்றின் பொருளாதார பங்களிப்பு இன்னும் அதனது உள்ளாற்றலை எய்தாமலிருக்கலாம் என்று இந்த அவதானிப்புக்கள் பரிந்துரைக்கின்றன. இயற்கை அனர்த்தங்கள், தீவிரவாதிகளின் நடவடிக்கைகள், சுகாதார நெருக்கடிகள் போன்ற பலவற்றை உள்ளடக்கிய பல காரணங்களினால் இலங்கையிலுள்ள நுண்பாக, சிறிய மற்றும் நடுத்தரத் தொழில்முயற்சிகள் பல தசாப்தகாலமாக கடினமான சூழ்நிலைகளை அபிவிருத்திருந்தன. உதாரணத்திற்கு, உலகளாவிய நோய்த்தொற்று போன்ற இவ்வகையிலான காலப்பகுதிகளில் நுண்பாக, சிறிய மற்றும் நடுத்தரத் தொழில்முயற்சிகளுக்கு ஆதரவளிப்பதற்கு ஏனைய பல நாடுகளைப் போல் நிதியியல் மற்றும் நிதியியலல்லாத நிவாரணங்களைக் கொண்ட ஓர் கணிசமான பொதியினை அரசாங்கமும் மத்திய வங்கியும் வழங்கின. இருந்தபோதிலும், இந்த துறையிலுள்ள கணிசமான தொழில்முயற்சிகளும் நபர்களும் மீண்டிருக்கமாட்டார்கள் இல்லாவிடில் இத்தகைய ஆதரவுத் திட்டங்களின் உள்ளாற்றலை ஆரய்ந்துகூட இருக்கமாட்டார்கள். நிதிக்கான நுழைவுத்தன்மை மற்றும் நிதியியல் கல்வியறிவின் போதாமை உள்ளடங்கலான பல விடயங்கள் நுண்பாக, சிறிய மற்றும் நடுத்தரத் தொழில்முயற்சிகள் துறையினை முடக்கியுள்ளது என இனங்காணப்பட்டுள்ளது. நிதியியல் நிறுவனங்களினால் தேவைப்படுத்தப்படுகிற போதியளவு தகவல்களுடன் செயற்றிட்ட பரிந்துரைப்புக்களை தயார்செய்வதற்குத் தேவையான நிதியியல் கல்வியறிவினை பல நுண்பாக, சிறிய மற்றும் நடுத்தரத் தொழில்முயற்சிகள் கொண்டிருக்கவில்லை என்பதுடன் இந்த தொழில்முயற்சியாளர்கள் மத்தியில் நிதியியல் அறிக்கையில் ஒப்பீட்டளவில் நலிவாக இருப்பதனால், இது நிதியியல் நிறுவனங்களை பிணையம் சார்ந்த தேர்வின் மீது தங்கியிருக்க வற்புறுத்துகிறது. இது நுண்பாக, சிறிய மற்றும் நடுத்தரத் தொழில்முயற்சிகளின் இயற்கையாகவே சிறிய சொத்துத் தளத்தினைக் கொண்டிருப்பதனால் கடன்களை பெற்றுக்கொள்ளும் இயலுமையை தடுப்பதனால் முறைசாரா

கடன்வழங்குநர்களின் பணிகளைப் பயன்படுத்துவதற்கு தள்ளப்படுகிறார்கள். ஏற்றுக்கொள்ளக்கூடிய போதுமானளவு பிணையங்களின் இல்லாமைக்கு மத்தியில் தங்களது செயற்றிட்டங்களுக்கு நிதியினை பெற்கொள்வதில் நுண்பாக, சிறிய மற்றும் நடுத்தரத் தொழில்முயற்சிகள் எதிர்கொள்ளும் சிரமங்களைக் கருத்திற்கொண்டு, பல ஆர்வலர்களுடன் ஆலோசித்து அரசாங்கம் ஓர் கொடுகடன் உத்தரவாத நிறுவனத்தை நிறுவுவதற்கான முன்னெடுப்பில் முனைந்தது. இது ஓர் நீண்டகாலமாக தாமதமான தேவைப்பாடாகும். நுண்பாக, சிறிய மற்றும் நடுத்தரத் தொழில்முயற்சிகளின் கரிசனைகள் ஓரளவிற்கு கொடுகடன் உத்தரவாத நிறுவனத்தின் நடைமுறைப்படுத்தலுடன் இலகுவாகும் என்பதுடன் முன்னோக்கிச் செல்கையில் ஒட்டுமொத்த பொருளாதார நடவடிக்கைக்கான இவற்றின் பங்களிப்பினையும் தோற்றுப்பாடுகளையும் மேம்படுத்துமென எதிர்பார்க்கப்படுகிறது. கொடுகடன் உத்தரவாத நிறுவனத்தின் காலதாமதமில்லாத நடைமுறைப்படுத்தல் நுண்பாக, சிறிய மற்றும் நடுத்தரத் தொழில்முயற்சிகள் துறை செழிப்பதற்கு மிகவும் ஆதவளிக்கும். இதேவேளையில், நாட்டிலுள்ள சிறிய வியாபாரங்களுக்கு ஆதரவளிப்பதற்கு ஓர் நன்கு தொழிற்படும் அபிவிருத்தி வங்கியினை நிறுவதலும் அவசியமாகும் என்பதுடன் இது பல ஆண்டுகளாக எடுத்துரைக்கப்பட்டுள்ளது. மேலும், வேறு நாடுகளில் நுண்பாக, சிறிய மற்றும் நடுத்தரத் தொழில்முயற்சிகளுக்கு வெற்றிகரமாகக் காணப்பட்ட மாற்று நிதியிடல் வழிகளான கூட்டுநிதியிடல், முயற்சி மூலதன முதலீடுகள், எண்ணக்கரு போட்டிகள் போன்ற ஏனையவற்றையும் மேற்கொள்வதற்கும் பிரபல்யப்படுத்துவதற்குமான சாத்தியமும் ஆராயப்படவேண்டும். அதே வேளையில், கொழும்புப் பங்குப் பரிவர்த்தனையிலுள்ள எம்பவர் போர்ட் மூலம் வசதிப்படுத்தும் மூலதன நிதி வாய்ப்புக்கள் போன்றவை பற்றிய விழிப்புணர்வினை மேம்படுத்துவதிலிருந்து நுண்பாக, சிறிய மற்றும் நடுத்தரத் தொழில்முயற்சிகள் நன்மைபெறலாம். தாழ்ந்த மட்டங்களிலான முகாமைத்துவ தேர்ச்சிகள், காலங்கடந்த தொழில்நுட்பத்தின் பயன்பாடு மற்றும் இதன் விளைவான தாழ்ந்த தரத்திலான வெளியீடு, மட்டுப்படுத்தப்பட்ட சந்தை அறிவு, தகவல் சமச்சீரின்மை மற்றும் தொழில்முயற்சியார் அபிவிருத்திக்கு குறைந்தளவு சாதகமான சில கலாச்சார நோக்குகள் என்பவை உள்ளடங்கலானவை நுண்பாக, சிறிய மற்றும் நடுத்தரத் தொழில்முயற்சிகள் தங்களது உண்மை உள்ளாற்றலை எய்துவதற்கு தடங்கல்களாக காணப்படுகின்றன. சில காரணிகளை உன்னிப்பாக பார்க்கும்போது இவை ஒன்றை ஒன்றுடன் பிணைக்கப்பட்ட பிரச்சனைகள் என்பதும் வலியுறுத்தும் சில தொடர்புடைய விடயங்களை எடுத்துக்காட்டுகின்றன. இவையை வெற்றிகரமாக தீர்ப்பதற்கு ஓர் திரண்ட முயற்சி தேவைப்படுகிறது. அரசாங்கமும் ஏனைய முகவர்களும் எடுத்த முயற்சிகள் பல நபர்களும் வியாபாரங்களும் சில விடயங்களை வெற்றிகொள்ள உதவியபோதிலும், இலங்கையில் தொழிற்படும் நுண்பாக, சிறிய மற்றும் நடுத்தரத் தொழில்முயற்சிகள் முன்னேறுவதற்கு

3 தொகைமதிப்பு மற்றும் புள்ளிவிபரத் திணைக்களத்தினால் நடாத்தப்படும் பொருளாதார தொகைமதிப்பு 2013/14 இல் அறிக்கையிடப்பட்டவாறு.

இடமுண்டு. இலங்கையிலுள்ள நுண்பாக, சிறிய மற்றும் நடுத்தரத் தொழில்முயற்சிகள் முகாமைத்துவ மற்றும் தொழில்முயற்சி சார் தேர்ச்சிகளை வலுப்படுத்துவதற்கும் நிதியியல் அறிவினை மேம்படுத்துவதற்கும் மேற்கொள்ளப்பட்ட முனைப்புக்கள் தொடர்வது அவசியமாகும். அரச மற்றும் அரச சார்பற்ற முகவர்கள் இருவரினாலும் வழங்கப்படும் வர்த்தக ஆலோசனைப் பணிகளின் வழங்கல் மற்றும் கொடுகடன் ஆலோசனை சேவைகளின் வழங்கல் மேம்படுத்தப்படவேண்டிய இதே வேளையில், நிதியியல் நிறுவனங்களிலுமுள்ள சிறப்பு அலகுகள் மூலம் இத்தகைய பணிகளை வழங்கியும் பிரபலப்படுத்தவதனாலும், இது இறுதியில் நிதியியல் ஒழுங்குகளுக்கு வழி வகுக்கும். மேலும், உள்நாட்டிலும் பன்னாட்டிலும் சந்தைப்படுத்தல் வாய்ப்புக்களை அபிவிருத்திசெய்தல் என்பது நுண்பாக, சிறிய மற்றும் நடுத்தரத் தொழில்முயற்சிகளின் வெற்றிக்கு அத்தியாவசியமாகும் அதேவேளையில் பெரும் வர்த்தகங்களுடன் நிரம்பல் சங்கிலி ஒருங்கிணைப்பினை இயல்புசெய்வது துறையின் தாக்குபிடிக்கும் தன்மையை மேம்படுத்த உதவும். இதே வேளையில், நுண்பாக, சிறிய மற்றும் நடுத்தரத் தொழில்முயற்சிகளின் வெளியீட்டின் தரத்தினை முன்னேற்றுவதற்கும் அவற்றின் சந்தை நுழைவினை மேம்படுத்துவதற்கும் நுண்பாக, சிறிய மற்றும் நடுத்தரத் தொழில்முயற்சிகள் புதிய தொழில்நுட்பத்தின் பயன்படுத்தலை மேம்படுத்துவதற்கு சகல ஆர்வலர்களிடமிருந்து ஓர் முழுமையான முயற்சி தேவையாகின்றது. நுண்பாக, சிறிய மற்றும் நடுத்தரத் தொழில்முயற்சிகளுக்கு ஆதரவளிக்கும் அரச மற்றும் அரசசார்பற்ற முகவர்களின் செயற்றிறனை அதிகரிப்பதற்கு வேறுபட்ட அலகுகளுக்கிடையான ஒருங்கிணைப்பினை மேம்படுத்துவதும் அவசியமாகும். தேவைப்படும்போது வியாபாரங்களும் தனிநபர்களும் இலகுவாக அவர்களை தொடர்புகொள்வதற்கு பல ஆதரவு விடயங்கள் தொடர்பான விழிப்புணர்வினை மேம்படுத்துவது அவசியமாகும். அதே வேளையில், நன்கு ஒருங்கிணைக்கப்பட்ட முறையீடுகளை கையாளும் பொறிமுறை ஒன்று மாவட்ட ரீதியில் அல்லது பிரிவுச் செயலக மட்டத்தில் தொழிற்பட்டால் ஒட்டுமொத்த நுண்பாக, சிறிய மற்றும் நடுத்தரத் தொழில்முயற்சிகள் நன்மைபெறும் என்பதுடன் இது அவை முகங்கொடுக்கும் தொழிற்பாட்டு சிக்கல்களை இலகுவடுத்துவதற்கு பங்களித்து அத்துடன் ஏதேனும் பாரிய சிக்கல்களை உரிய கொள்கைகளினூடாக தீர்ப்பதற்கு உயர் தரப்பினருக்கு பரப்புவதற்கு ஓர் வழிமுறையாக உதவும். மேலும், நாட்டின் வியாபாரம் செய்யும் சூழலில் நீண்டகாலமாகவுள்ள இடப்பாடுகளை குறைப்பதற்கான முனைப்புக்களும் நுண்பாக, சிறிய மற்றும் நடுத்தர தொழில்முயற்சிகளுக்கு உதவுமென்பதில் எந்தவித ஐயமுமில்லை என்பதுடன் பொருளாதாரத்தில் சகல வியாபார நடவடிக்கைகளிலும் மேம்பாடுகளுக்கு வசதியளிக்கும்.

பல கொள்கை முன்னெடுப்புக்களுக்கு மத்தியிலும், கொவிட்-19 நோய்த்தொற்றினால் மேலும் அதிகரிக்கப்பட்ட கழிவு முகாமைத்துவ விடயங்களுடன் இலங்கை தொடர்ந்தும்

போராடுகிறது. அண்மை ஆண்டுகளில், இலங்கையின் கழிவு முகாமைத்துவ வழக்கங்களின் மீது கவனம் ஈர்க்கப்பட்டுள்ளது. இது குறிப்பாக 2017 இல் மீத்தொட்டமுல்லை குப்பை நிலச்சரிவு விபத்து மற்றும் மிக அண்மையில் திறந்த கழிவுக் குவியலினால் மிருகங்கள் பாதிக்கப்படும் சம்பவங்களினால் ஏற்பட்டதாகும். கழிவு முகாமைத்துவ வழக்கங்களின் மேம்படுத்தல் தொடர்பில் பல தேசிய மற்றும் நுண்பாக மட்ட முன்னெடுப்புக்கள் மற்றும் இலக்குகள் இருந்தபோதிலும் இவற்றின் செயற்றிறனான நடைமுறைப்படுத்தலில் ஓர் தொடர்ச்சியான பின்னடைவு உள்ளது. மேலும், கொவிட்-19 நோய்த்தொற்றின் பரவலும் அதன் விளைவாக முகக்கவசங்கள், தனியார் பாதுகாப்பு உபகரணங்கள், கையுறைகள், கைக்குட்டைகள், மெல்லிழைத் தாள்கள், சுகாதாரக் குட்டை, குழந்தைகளின் இடைத் துணி மற்றும் நோயாளிகளின் உடற் திரவங்களினால் மாசுபடுத்தப்பட்ட ஏனைய பொருட்கள் என்பவை நலன் நிறுவனங்கள், தொற்றுநோய் ஒதுக்கிடங்கள் மற்றும் குடியிருப்புக்களிலிருந்து இவையின் அப்புறப்படுத்தல் ஓர் கடுமையான கரிசனையாகவுள்ளது. ஏனெனில் இவ்வகையிலான 'ஒற்றைப் பாவனை' பொருட்கள் எதிர்வரும் காலங்களில் குறைவதற்கான சாத்தியமில்லை. நலன் கழிவு முகாமைத்துவம் மீதான தேசிய கணக்காய்வு அறிக்கை - 2019 இன்படி நோய்த்தொற்றின் முன்னரான காலத்தில் தணிக்கையிடப்பட்ட மருத்துவமனைகளில் ஏறத்தாழ 70 சதவீதமானவை சுகாதார கழிவு முகாமைத்துவ தரங்களினைப் பின்பற்றவில்லை. நலன் கழிவு முகாமைத்துவ தரங்களை பின்பற்றாமலிருப்பதுடன் ஆபத்தான மற்றும் தொற்றுடைய கழிவுகளின் பொருத்தமற்ற அகற்சல் என்பவை சூழல், பொது நலன் மற்றும் பலவித உயிர்கள் மீது பாரிய அச்சுறுத்தலைக் கொண்டிருப்பதனால் இது பாரிய நடைமுறை இடர்நேர்வுகளை ஏற்படுத்தலாம். மேலும் குறித்துரைக்கப்பட்ட கொவிட்-19 மருத்துவமனைகள் மற்றும் சிகிச்சை மையங்களிலிருந்தான மருத்துவ கழிவின் கணிசமான அதிகரிப்பிற்கு மேலதிகமாக உலகளாவிய நோய்த்தொற்றுக் காலப்பகுதியில் மருத்துவ கழிவுகளின் திறந்தவெளி எரிப்பிலும் அதிகரிப்பு காணப்பட்டுள்ளது. நலன் நிறுவனங்களுக்கான வழிகாட்டலின் வழங்கல் மற்றும் மருத்துவ கழிவின் கையாளலுக்கான அதிகரித்த வளங்கள் மூலம் இந்த கரிசனைகளை தீர்ப்பதற்கு அரசாங்கத்தின் முன்னெடுப்புக்கள் இருந்தாலும், மட்டுப்படுத்தப்பட்ட கழிவுகளின் களஞ்சிய, போக்குவரத்து மற்றும் எரிக்கும் வசதிகள் போன்ற பாரிய வள மற்றும் தொழில்நுட்ப வரையறைகளுக்கு நலன்புரி நிலையங்கள் முகங்கொடுக்கின்றன. மேலும் நகர்புற கொழுப்பு திண்மக் கழிவு முகாமைத்துவ செயற்றிட்டத்தின் விரைவான முடிவுறுத்தலுடன் கழிவிலிருந்து வலுவினைப் பெற்றுக்கொள்ளும் இயந்திரங்களை நிறுவுவது நாட்டின் திண்மக் கழிவு முகாமைத்துவ பிரச்சனைகளுக்கு மட்டுமின்றி நாட்டின் மின்சாரத் தேவைகளுக்கும் ஓர் முக்கிய தீவாகயிருக்கலாம். இவற்றில் ஒன்று 10 மெகாவட் உருவாக்க இயலாவுடன் 2021ஆரம்பத்தில் தொடங்கப்பட்டது. இத்தகைய செயற்றிட்டங்களுடன் உயர்ந்த மட்டங்களிலான

1

முதலீடுகளின் காரணமாக இத்தகைய செயற்றிட்டங்களின் கட்டுமானம் தாமதப்படுகின்றது. இலாபங்களுக்கு மட்டுமின்றி அபிவிருத்திக்கான செயற்றிட்டங்கள் மூலம் உலகளாவிய நிலைத்திருக்குந்தன்மை முன்னெடுப்புக்களுக்கு பங்களிப்பதற்கான வாய்ப்புக்களை முதலீட்டாளர்களும் கொடையாளர் முகவர்கள் தேடுவதனால் கழிவு முகாமைத்துவம் மற்றும் மீள்சுழற்சி செயற்றிட்டங்களுக்கு வெளிநாட்டு நேரடி முதலீடுகள் மற்றும் பல்புடை நிதிகளை கவர்வதற்கு பாரிய சாத்தியமுள்ளது என்பதனை உலகளாவிய போக்குகள் எடுத்துக்காட்டுகின்றன. ஓர் செயற்றிறமான கழிவு சேகரிப்பு பொறிமுறையின் சரியான நடைமுறைப்படுத்தல், தற்போதுள்ள கழிவுகற்றல் நடைமுறைகளைத் தரமுயர்த்துவது மற்றும் போதியளவு இயந்திரவியல் மற்றும் உயிரியல் செய்முறை நிலையங்களின் வழங்கல் என்பன நாட்டில் வளர்ந்துவரும் கழிவு முகாமைத்துவம் சிக்கலை தீர்ப்பதற்கு இன்றியமையாததாகும். இதற்கேற்ப மீள்சுழற்சி மற்றும் கழிவுகளின் மக்குதல் மட்டுமின்றி கழிவினை குறைப்பதனையும் மீள்பாவனையை ஊக்குவிப்பதன் மீதும் கவனஞ்செலுத்திய பல் துறை முன்னெடுப்புக்களுக்கான தொடர்ச்சியான ஒப்பிய பொறுப்பிற்கு ஓர் பாரிய தேவையுள்ளது. இது குறுங்காலத்தில் நிலைத்திருக்கக்கூடிய அபிவிருத்திக்கும் நீண்ட காலத்தில் சுற்றோட்டமாயமான பொருளாதாரத்திற்கும் மாறுவதற்குமான வழியை வகுக்கும்.

இலங்கையின் தேசிய வளங்கள் சிறந்தமுறையில் பாதுகாக்கப்பட்டு மீளக்கட்டியெழுப்புகிறது என்பதை உறுதிப்படுத்துவதற்கு 'பசுமை' அபிவிருத்தி தொடர்பில் கவனம்செலுத்துவது முக்கிய சமகால தேவையொன்றாக காணப்படுகின்றதுடன் இதன்மூலம் பொருளாதாரம் அதன் சூழல்முறைமையின் முழு வாய்ப்பையும் அடைந்துகொள்ள முடியும். தற்போதுள்ள இயற்கை வளங்களை பாதுகாத்து அதன்மூலம் காலநிலை மாற்றத்தின் சிக்கலை தீர்ப்பதற்கு வள நுகர்வு மற்றும் சுற்றுச்சூழல் பாதுகாப்பு ஆகியவற்றின் ஊடாக அடையப்பெற்ற பொருளாதார வளர்ச்சிக்கு இடையே சமநிலையொன்றை ஏற்படுத்துவதன் அவசியம் தொடர்பில் பரவலான ஒருமித்த அபிப்பிராயம் காணப்படுகின்றது. சமீபத்திய ஆண்டுகளில், வெள்ளம், நிலச்சரிவுகள் மற்றும் வரட்சி நிலைமைகள் மற்றும் ஏனையவை போன்ற இயற்கை பேரழிவுகளின் அடிக்கடி ஏற்படும் நிகழ்வுகளுடனான காலநிலை மாற்றத்தின் தாக்கம் குறித்து குறிப்பிடத்தக்க கரிசனங்கள் இருந்துவருகின்றன. இலங்கையின் வெப்பநிலை அதிகரிப்பு உலக சராசரியை விட சற்று குறைவாகவே இருக்கும் என்று எறிவுசெய்யப்படுகின்றது என உலக வங்கியின் அண்மைய ஆய்வு எடுத்துரைக்கின்றது. இது கடுமையான வெப்ப காலங்கள் அதிகரிக்கும் என்றும் எதிர்காலத்தில் இக்கடுமையான வெப்பநிலை தொடர்ந்து இருக்குமென்பதையும் எடுத்துக்காட்டுகின்றது. அத்தகைய வெப்பநிலை அதிகரிப்புக்கானது விசேடமாக வறண்ட பிரதேசங்களில் வாழ்கின்ற மக்களின்

நலனோன்புகையில் அச்சுறுத்தலை ஏற்படுத்தக்கூடும் என்பதுடன் விசேடமாக வேளாண்மை உற்பத்தித்திறன், தொழிலாளர் உற்பத்தித்திறன் மற்றும் வலு பாதுகாப்பு என்பவற்றின் தொடர்பில் பொருளாதாரத்திலும் நேரடித் தாக்கங்களைச் செலுத்தக்கூடும். வெள்ளம் மற்றும் நிலச்சரிவுகள் என்பனவற்றின் காரணமாக உயிர்கள், வாழ்வாதாரங்கள் மற்றும் உட்கட்டமைப்பு என்பவற்றிற்கு கணிசமான ஆபத்துக்களை ஏற்படுத்தக்கூடிய, அடைமழை போன்ற தீவிரமான வானிலை நிலைமைகளின் காலஇடைவெளியும் செறிவும் இலங்கைக்கான பாதிப்புக்களை சாத்தியமாக அதிகரிக்கின்றது என்பதை இவ்வாய்வு எடுத்துக்காட்டுகிறது. இயற்கைச் சூழலிருந்து எழுகின்ற அத்தகைய விளைவுகளின் பாரியளவான தாக்கமானது வறிய மற்றும் பின்தங்கிய சமூகங்கள் மீது குறிப்பாக வேளாண்மையில் ஈடுபடுகின்ற குடித்தொகையின் பாரிய பிரிவின் மீது தாக்கத்தை ஏற்படுத்தும். இத்தகைய கரிசனைகளுக்கு மத்தியில், பல தசாப்தங்களாக யானைகளுக்கும் மனிதருக்குமிடையிலான பிணக்கு, மணல் அகழ்வுச் சம்பவங்கள், கைத்தொழிற்சாலைகள் மூலம் நீர்நிலைகளுக்கு விடுவிக்கப்படுகின்ற அபாயகரமான கழிவுகள், காடழித்தல் மற்றும் அண்மைய காலத்தில் இடம்பெற்ற எக்ஸ்பிரஸ் பேர்ள் கப்பலின் மூலம் இடம்பெற்ற கடலோர அனர்த்தம் போன்ற பல்வேறு ஏனைய பிரச்சனைகள் நாட்டில் இயற்கையான சூழல்களின் தரத்தை தொடர்ந்தும் பாதிக்கின்றன. இவ்வனத்துச் சுற்றுச்சூழல் கரிசனைகளும் நீடித்த, தொடர்ச்சியான மற்றும் ஆற்றல்வாய்ந்த விதத்தில் மீண்டெழும் எதிர்க்கணிய சமூக பொருளாதார தாக்கங்களைக் கொண்டிருக்கும். இது நீடித்துநிலைத்திருக்கும் இயற்கை வள முகாமைத்துவத்திற்கு வழிவகுக்கின்ற முன்னோக்கிய பார்வை மற்றும் முழுமையான கொள்கை முயற்சிகளுக்கு உறுதியளிப்பதற்கான அவசரத் தேவையினை வலியுறுத்துகின்றது. இயற்கை வளங்களின் நிலையைத் தொடர்ச்சியாகக் கண்காணிப்பது அத்தியாவசியமானதொரு அம்சமாவதுடன் இது வழக்குத்தொடரப்படுகின்ற சட்டவிரோத குற்றியாக்குதல், வேட்டையாடுதல் மற்றும் சட்டவிரோத, அறிக்கையிடப்படாத மற்றும் ஒழுங்குமுறைப்படுத்தப்படாத மீன்பிடித்தல் போன்ற சுற்றுச்சூழல் மற்றும் இயற்கை வளக் குற்றங்களின் தடுத்தலினை நிச்சயப்படுத்துகின்ற கண்டிப்பான ஒழுங்குமுறைப்படுத்தல் மற்றும் சட்டரீதியான கட்டமைப்பொன்றினூடாக வலுப்படுத்தப்பட வேண்டும். இலங்கையில் நீடித்துநிலைத்திருக்கும் நிதி நடைமுறைகளை ஊக்குவிப்பதற்கு அரசாங்கமும் மத்திய வங்கியும் இணைந்து பணியாற்ற வேண்டுமென்பதுடன் அது சுற்றுச்சூழல் நேய வியாபாரங்களுக்குக் கொடுகடனை வழிப்படுத்துவதில் மிக முக்கியமானதாயமையும்.

2030ஆம் ஆண்டளவில் அனைத்து வகையான ஊட்டச் சத்துக் குறைபாடுகளையும் ஒழித்தல் என்ற இலக்கை அடைவதற்கான நாட்டினுடைய முயற்சிகளுக்கு மத்தியில், நிலைபெறத்தக்க அபிவிருத்தி இலக்குகளின்

கீழ் பிரகடனப்படுத்தப்பட்டதற்கமைவாக, கொவிட்-19 உலகளாவிய நோய்த்தொற்றுடனும் வேளாண்மை பண்டங்களில் அவதானிக்கப்பட்ட வழங்கல்பக்க அதிர்ச்சிகளுடன் தொடர்புடைய அபிவிருத்திகளானது இதுவரை அடையப்பட்ட பெறுபேறுகளைப் பாதித்து நீண்டகால தடைகளை உருவாக்கக்கூடும். இலங்கையானது 2015ஆம் ஆண்டளவில் சமூகத்தின் சமூகப் பொருளாதார நலனோன்புகையை உயர்த்துவதற்கு புத்தாயிரமாம் ஆண்டு அபிவிருத்தி இலக்குகளின் கீழ், பல்வேறு தேசிய மட்ட இலக்குகளை அடைவதில் குறிப்பிடத்தக்க முன்னேற்றத்தினை அடைந்த போதும் புவிசார் பிரதேசங்களிடையேயும் பொருளாதாரத் துறைகளிடையேயும் ஊட்டச்சத்து தொடர்பாக ஏற்படுகின்ற முரண்பாடுகளின் பாதிப்பை பிரதிபலித்து, ஊட்டச்சத்திற்கான நிர்ணயிக்கப்பட்ட இலக்குகளுடான செயலாற்றம் தொடர்ந்தும் அடையமுடியாமல் காணப்பட்டது. தொகைமதிப்பு மற்றும் புள்ளிவிபரத் திணைக்களத்தின் 2016ஆம் ஆண்டிற்கான குடித்தொகை மற்றும் சுகாதார அளவீட்டிற்கமைவாக, பெருந்தோட்டத் துறை மோசமான ஊட்டச்சத்து விளைவுகளைக் காண்பிக்கின்ற அதேவேளை தாய், சிசு மற்றும் குழந்தை ஊட்டச்சத்தை மேம்படுத்துவதற்காக நிர்ணயிக்கப்பட்ட தேசிய இலக்குகளுடன் ஒப்பிடுகையில், ஊட்டச்சத்து குறைபாடு தொடர்பான சில குறிகாட்டிகளான வளர்ச்சி குன்றிய நிலை (வயதுக்கு ஏற்ற உயரம்), நலிவுறுதல் (உயரத்திற்கு ஏற்ற எடை), உடல் பருமன் பாதிப்பு (வயதுக்கு ஏற்ற எடை) மற்றும் குறைந்த நிறையைக்கொண்ட பிறப்பு ஆகியவை தொடர்பான குறிகாட்டியை அடையமுடியாமல் காணப்பட்டன. அத்தகைய வேறுபாடுகளும் கரிசனைகளும் கொவிட்-19 உலகளாவிய நோய்த்தொற்றினால் அதிகரிக்கப்பட்டுள்ளன. 0-4 வயதுடைய குழந்தைகளில் 42.2 சதவீதமளவிலான குழந்தைகள் பல்பரிமாண ரீதியில் ஏழைகளில் 33.4 சதவீதமானோர் ஊட்டச்சத்து மறுக்கப்பட்டிருக்கின்றனர். என்பதை 2021 ஆம் ஆண்டில், இலங்கையின் குழந்தை பல்பரிமாண வறுமைக் குறிகாட்டியானது எடுத்துக்காட்டியது. மேலும், உலகளாவிய மற்றும் உள்நாட்டு அபிவிருத்திகளிலிருந்து தோன்றுகின்ற உணவின் கிடைப்புத்தன்மை மற்றும் செலவிடக்கூடியதன்மை தொடர்பில் அண்மையில் வழங்கல் பக்க அதிர்வுகள் அவதானிக்கப்பட்டு, குறிப்பாக சிறுவர் மற்றும் பெண்கள் குடித்தொகையின் ஊட்டச்சத்து விளைவுகளின் நீண்டகால தாக்கங்கள் மீதான கரிசனைகள் அதிகரித்துள்ளன. அவ்வப்போது நிகழும் உயர்ந்தளவான உணவு பணவீக்கமானது தொடர்ந்து நீடிக்குமாயின், குடித்தொகையின் எதிர்கால உற்பத்தித்திறன் மீதான நீடித்த வடுக்களை ஏற்படுத்தலாம். வறுமைக் கோட்டிற்கு கீழுள்ள குடும்பங்களை இலக்காக்கக்கொண்டு, அரசாங்கத்தின் பண மாற்றல்கள் மற்றும் உணவு பகிர்நதளிப்பு நிகழ்ச்சித்திட்டங்களின் வழங்கலானது இவ்வீட்டுத்துறையினரின் ஊட்டச்சத்து நிலைகள் மீதான மோசமான தாக்கத்தை ஓரளவிற்குத் தணித்திருக்குமென எதிர்பார்க்கப்படுகிறது என்பதைக் கவனத்திற்கொள்ள வேண்டும். உணவுப் பாதுகாப்பை உறுதிசெய்வதற்கான குறுங்கால மற்றும்

நீண்ட கால உபாயங்களைக் கொண்ட முழுமையான கொள்கை அனுகுமுறையை மேற்கொள்வதன் முக்கியத்துவத்தை இது மீண்டும் வலியுறுத்துகிறது. இத்தகைய கொள்கை முன்னெடுப்புக்கள் வேளாண்மைத் துறையில் மேம்படுத்தப்பட்ட உற்பத்தித்திறனினூடாக கிடைப்பனவில் கவனம்செலுத்துவது மாத்திரமன்றி அறுவடைக்குப் பிந்தைய சந்தைப்படுத்தல் மற்றும் பகிர்நதளிப்பு ஆகியவற்றிலும் கவனம்செலுத்த வேண்டும். உள்நாட்டு உற்பத்தியை மேம்படுத்துவதற்கான முன்னெடுப்புக்களின் ஒரு பகுதியாக, குறிப்பாக அத்தியாவசிய உணவுப் பண்டங்களுக்கான தேசிய கேள்வி மற்றும் உள்நாட்டு வழங்கலுடன் தொடர்புடைய தரவுத்தளங்களை வலுப்படுத்த வேண்டிய அவசியம் காணப்படுகின்றது. உணவுப் பாதுகாப்பு நிலை மற்றும் குடித்தொகையின் ஒட்டுமொத்த நலனோம்புகை என்பவற்றினைப் பாதுகாப்பதற்கும் நிவாரண வழிமுறைகளின் முன்கூட்டிய திட்டமிடலுக்கும் காலந்தவறாத நடைமுறைப்படுத்துக்குமாக வேளாண்மைத்துறையில் தொடர்புடைய நிறுவனங்களின் தரப்பில் யதார்த்தமான மற்றும் காலந்தவறாத முன்னோக்கிய பார்வையினைக் கொண்ட மதிப்பீடுகள் அத்தியாவசியமாகின்றன. நாட்டின் வேளாண்மைத் துறையினையும் உணவுப் பாதுகாப்பு நிலையினையும் வலுப்படுத்துவதற்கு பல்புடை நன்கொடை முகவராண்மைகளின் உதவியினை இலங்கை பெற்றுக்கொண்டதென்பது குறிப்பிடத்தக்கதொன்றாகும். நடுத்தர வருமான நிலைக்கு இலங்கை முன்னேற்றங்கண்ட போதிலும் இது தொடர்பிலான பல்புடை உதவிகள் ஐக்கிய நாடுகளின் உலக உணவு நிகழ்ச்சித்திட்டம், உலக வங்கி மற்றும் ஆசிய அபிவிருத்தி வங்கி என்பவற்றினூடாகப் பரந்தளவில் கிடைப்பனவாயுள்ளன. தரவு சேகரிப்பு, பகுப்பாய்வு மற்றும் கண்காணிப்பு என்பன தொடர்பில் தொழில்நுட்ப இயலாவினை மேம்படுத்தல் மற்றும் நிதியளித்தல் ஆகிய இரண்டிற்கும் இந்த மூலங்களைப் பயன்படுத்துவதானது குடித்தொகையின் ஊட்டச்சத்து நிலையினை மேம்படுத்துவதற்குப் பங்களிப்பது மாத்திரமன்றி நீண்ட காலத்தில் நாட்டின் வேளாண்மைத்துறையின் தாக்குப்பிடிக்கக்கூடியதன்மையினை மேம்படுத்துவதுடன் உணவுப் பாதுகாப்பு நிலையினையும் மேம்படுத்தும்.

கடந்த மூன்று தசாப்தங்களாக இலங்கையில் அவதானிக்கப்பட்ட பெண்கள் தொழிற்படை பங்கேற்பின் பெருமளவாக மந்தமடைந்த மட்டங்கள் தொழிற்படையின் கணிசமான பகுதியொன்று பொருளாதாரத்தின் வளர்ச்சி மற்றும் அபிவிருத்தி முன்னேற்றங்கள் என்பவற்றிற்கப்பாற்பட்டுக் காணப்படுகின்றது என்பதை எடுத்துக்காட்டி, கொவிட்-19 உலகளாவிய நோய்த்தொற்றின் விளைவுகளிலிருந்து பொருளாதாரம் துரிதமாக மீட்சியடைவதுடன் உயர்வான வளர்ச்சிப் பாதையொன்றுக்குள் முன்னேற்றமடைவதற்கு முயற்சிக்கின்றமையால் உடனடியான கவனத்தை வேண்டி நிற்கின்றது. இலங்கையின் பெண்கள் தொழிற்படை பங்கேற்பு

வீதத்தை 1953இன் 19 சதவீதமளவிலிருந்து 1990வரை 36 சதவீதமாக இரட்டிப்படியச் செய்வதற்கு சுமார் நான்கு தசாப்தங்கள் இலங்கைக்கு தேவைப்பட்டது. அன்றிலிருந்து, பெண்கள் தொழிற்படை பங்கேற்பு வீதம் 33 சதவீத சாராசரியை மாத்திரம் கொண்டுள்ளதுடன் அண்மைய காலங்களில் வீழ்ச்சியடைகின்ற போக்கொன்றையும் காண்பித்துள்ளது. இலங்கையானது தெற்காசியாவின் சராசரியான 24 சதவீதத்தை விட முன்னோடியாக காணப்பட்ட போதும், அதன் தொழிற்படை பங்கேற்பில் பெண்களுக்கான சதவீதம் என்பது 'உயர் நடுத்தர வருமான' நாட்டின் 55 சதவீத சராசரியை விக் குறைவாகவே காணப்படுகின்றது. பொருளாதாரமானது துரிதமாக முதிர்ச்சியடைகின்ற குடித்தொகை, தொழிலாளர் உற்பத்தித் திறன் பிரச்சனைகள் மற்றும் விசேடமாக தேர்ச்சிபெற்ற மற்றும் பகுதியளவாக தேர்ச்சிபெற்ற தொழிலாளர்கள் ஆகியவர்களின் அதிகரிக்கின்ற புலம்பெயர்வு போன்ற விடயங்களுடன் போராடிக்கொண்டிருக்கின்றமையால், பெண்கள் தொழிற்படை பங்கேற்பின் தொடர்ச்சியான மந்தமடைந்த நிலையானது பொருளாதாரத்தில் தீர்க்கப்பட வேண்டிய முக்கிய கொள்கைப் பிரச்சனையாக காணப்படுகின்றது. கடந்த ஏழு தசாப்தங்களாக அடுத்தடுத்துவந்த அரசாங்கங்கள் கல்வி மற்றும் நலத் துறைகளில் மேற்கொண்ட கணிசமானளவிலான முதலீடுகளுக்கான உரிய பரிசீலனையுடன் பெண்களைத் தொழிலாளர் படையினுள் கொண்டுவருவதன் மூலம் தொழிலாளர் படையில் விரிவாக்கமொன்றினை உருவாக்குதலானது நாட்டின் வளர்ச்சிச் செயன்முறையில் குறிப்பிடத்தக்க நேர்க்கணியத் தாக்கங்களை ஏற்படுத்த முடியுமாயுள்ள வேளையில் வரையறுக்கப்பட்ட இறை இடைவெளிக்கு மத்தியில் அத்தகைய முதலீடுகளின் விளைதிறனையும் நிச்சயப்படுத்தும். இது தொடர்பிலான முயற்சிகள் நிலைபெறத்தக்க அபிவிருத்தி இலக்குகளில் குறிப்பிடப்பட்டுள்ளவாறு பெண்கள் 'கண்ணியமான வேலைகளைப்'⁴ பெறுவதை நிச்சயப்படுத்துவதிலும் கவனம் செலுத்த வேண்டும். கொவிட்-19 உலகளாவிய நோய்த்தொற்றின் காரணமாக எழுந்த விளைவுகள், பெண்கள் பணிகள் மற்றும் வேளாண்மைத் துறைகள் போன்ற பாதிக்கப்படக்கூடிய தொழில்களில் ஈடுபட்டிருத்தல் அநேகமாகக் குறையுதியம் செலுத்தப்பட்டிருக்க அல்லது சாதகம் குன்றிய தொழில்நியதிகளின் கீழ் ஈடுபட்டிருக்கக்கூடும் என்பதனால் பெண்களின் சமூக பொருளாதார பாதிப்படையக்கூடிய தன்மையில் அதிகரிப்பினை ஏற்படுத்தியமையானது பெண்களை 'கண்ணியமான வேலையில்' ஈடுபடுத்துவதற்கான தேவையினை எடுத்துக்காட்டியுள்ளது. நீண்டகாலமாக, பெண்களின் 'மும்மடங்கு சுமைகளை' தணிப்பது தொடர்பில் கவனம்செலுத்தப்படும் கொள்கைகளின் ஊடாக பெண்களின் தொழிற்படை பங்கேற்பை அதிகரித்தலானது

இலங்கையைப் பொறுத்தவரையில் குறைவாக காணப்படுகின்றது என்ற ஒருமித்த அபிப்பிராயம் காணப்படுகின்றது. இது, செலவிடக்கூடியதும் ஒழுங்குபடுத்தப்பட்டுமான குழந்தைப் பராமரிப்பு மற்றும் முதியோர் பராமரிப்பு வசதிகளை பெறுவதில் உள்ள பற்றாக்குறை, நெகிழ்வான பணி ஏற்பாடுகளின்மை, நம்பகமான மற்றும் பாதுகாப்பான பொதுப் போக்குவரத்து முறைகளின்மை போன்றனவற்றிலிருந்து தெளிவாகின்றது. பன்னாட்டு அனுபவங்களில் பெண்கள் தொழிற்படை பங்கேற்பை மேம்படுத்துவதற்கு இவை இன்றியமையாதவை என எடுத்துக்காட்டப்படுகின்றது. இத்தகைய உட்கட்டமைப்பை விருத்திசெய்தலானது தொழிற்படைக்குள் பெண்களை சிறந்த முறையில் உள்வாங்குவதற்கு வழிவகுக்கலாம் என்பதுடன் பொருளாதாரத்தின் உற்பத்தி வளத் தளத்தின் அதிகரிப்பின் மூலமாக ஒட்டுமொத்த நலனோன்புகையிலுமான அதிகரிப்பொன்றுக்கு இட்டுச்செல்லும். நடுத்தர காலப்பகுதிகளில், உயர்ந்தளவிலான வீட்டுத்துறையினரின் வருமானங்கள் எதிர்கால சந்ததியினருக்கான மேம்பட்ட கல்வி மற்றும் ஆரோக்கியமான பெறுபேறுகளுக்கு வழிவகுக்கலாம் என்பதுடன் இதன்மூலம் தொழிற்படையின் உற்பத்தித்திறனில் சீரான முன்னேற்றத்திற்கு பங்களிக்கும். இதற்கமைவாக, வலுவான பன்முகத்தன்மை மற்றும் பாலின உணர்திறன் முறைக்குட்படுத்துவதை ஆதரிக்கின்ற இலக்கிடப்பட்டதும் முழுமையானதுமான மற்றும் பல்துறையிலான கொள்கை முன்னெடுப்பை உருவாக்குவது இன்றியமையாததாக விளங்குகின்றது.

இந்த பின்னணியில், முன்னோக்கிச் செல்லுகையில் நீடித்து நிலைத்திருக்கக்கூடிய வளர்ச்சியை எய்துவதற்கும் பேரண்டப்பொருளாதார உறுதிப்பாட்டினை பேணுவதற்கு அமைப்பியல் ரீதியான சிக்கல்களை தீர்ப்பதுடன் எதிர்வரவுள்ள பாரதூரமான பொருளாதார விளைவுகளை முறியடிப்பதற்கும் ஓர் அவசரத்தன்மையுடன் பொருளாதாரத்தை நிலைத்திருக்கச் செய்வதற்கு அரசு மற்றும் சகல ஆர்வலர்களினதும் ஒப்பிய முயற்சிகள் உடனடியான முன்னுரிமையான விடயமாகும். துணிச்சலான மற்றும் மேலும் நன்றாக ஒருங்கிணைக்கப்பட்ட கொள்கைச் சீர்திருத்தங்களை நடைமுறைப்படுத்துவதற்கு எப்போதுமில்லாத வாய்ப்புக்களை கொவிட்-19 நோய்த்தொற்று ஏற்படுத்தியவேளையில் பன்னாட்டு நாணய நிதியத்தினால் ஆதரவளிக்கப்பட்டு ஓர் பொருளாதார சீர்திருத்த செயற்றிட்டம் போன்ற ஓர் வெளிவாரியான நிறுவன ஆதரவுடன், புதிய கண்டறியப்படாத சவால்களை ஆராய்ந்து இவ்வகையிலான சவால்களை ஒருமித்த முயற்சிகள் மூலம் தாமதமின்றித் தீர்ப்பது இந்த தருணத்தில் அவசியமாகும். இதன் மூலம் ஓர் திடமான பேரண்டப்பொருளாதார உறுதிப்பாடு மற்றும் வளர்ச்சித் தோற்றப்பாட்டிற்கு பொருளாதாரத்திற்கு தெளிவான மற்றும் பரந்த அடிப்படையிலான நன்மைகளை பெறுவதுடன் இது பெருமளவில் பொதுமக்களின் எதிர்பார்க்கைகளை பூர்த்திசெய்வதனையும் உறுதிப்படுத்தும்.

4 பன்னாட்டு தொழிலாளர் அமைப்பானது கண்ணியமான தொழில் என்பதை 'சுதந்திரம், ஒப்புறவு, பாதுகாப்பு மற்றும் மனித கண்ணியம் கொண்ட நிலைமைகளில் பெண்களுக்கும் ஆண்களுக்குமான உற்பத்தித்திறன் மிக்கத் தொழில்' என வரைவிலக்கணப்படுத்தியுள்ளது.